



This is a digital copy of a book that was preserved for generations on library shelves before it was carefully scanned by Google as part of a project to make the world's books discoverable online.

It has survived long enough for the copyright to expire and the book to enter the public domain. A public domain book is one that was never subject to copyright or whose legal copyright term has expired. Whether a book is in the public domain may vary country to country. Public domain books are our gateways to the past, representing a wealth of history, culture and knowledge that's often difficult to discover.

Marks, notations and other marginalia present in the original volume will appear in this file - a reminder of this book's long journey from the publisher to a library and finally to you.

Usage guidelines

Google is proud to partner with libraries to digitize public domain materials and make them widely accessible. Public domain books belong to the public and we are merely their custodians. Nevertheless, this work is expensive, so in order to keep providing this resource, we have taken steps to prevent abuse by commercial parties, including placing technical restrictions on automated querying.

We also ask that you:

- + *Make non-commercial use of the files* We designed Google Book Search for use by individuals, and we request that you use these files for personal, non-commercial purposes.
- + *Refrain from automated querying* Do not send automated queries of any sort to Google's system: If you are conducting research on machine translation, optical character recognition or other areas where access to a large amount of text is helpful, please contact us. We encourage the use of public domain materials for these purposes and may be able to help.
- + *Maintain attribution* The Google "watermark" you see on each file is essential for informing people about this project and helping them find additional materials through Google Book Search. Please do not remove it.
- + *Keep it legal* Whatever your use, remember that you are responsible for ensuring that what you are doing is legal. Do not assume that just because we believe a book is in the public domain for users in the United States, that the work is also in the public domain for users in other countries. Whether a book is still in copyright varies from country to country, and we can't offer guidance on whether any specific use of any specific book is allowed. Please do not assume that a book's appearance in Google Book Search means it can be used in any manner anywhere in the world. Copyright infringement liability can be quite severe.

About Google Book Search

Google's mission is to organize the world's information and to make it universally accessible and useful. Google Book Search helps readers discover the world's books while helping authors and publishers reach new audiences. You can search through the full text of this book on the web at <http://books.google.com/>

15761

HN 5W6V S




37-39

40112
+28
KC15761



From the
Library Fund
Subscribed in 1842.
Rec June 14,





ARISTOTELIS
O P E R A O M N I A.

V O L. XIII.

**INSUNT: POETICA, ET RHETORICA AD
ALEXANDRUM.**

Ἀριστοτέλους
περὶ Ποιητικῆς καὶ Ῥητορικῆς
πρὸς Ἀλέξανδρον.

ARISTOTELIS
DE POETICA LIBER
ET
RHETORICA AD ALEXANDRUM.

AD
OPTIMORUM LIBRORUM FIDEM
ACCURATE EDITA.

EDITIO STEREOTYPA.

LIPSIAE
SUMTIBUS ET TYPIS CAR. TAUCHNITIL
1831.

KC15761

~~40112, 128~~

LIBRI DE ARTE POETICA

ARGUMENTUM.

CAP. 1. Summum artis in imitatione esse positum. Primum demonstrat, quibus ea *adminiculis* efficiatur (*ὅυθμῳ, καὶ μελεῖ, καὶ μέτρῳ*). 2. Deinde, *quales* eos imitentur vel depingant poetae, quos sibi proposuerint depingendos; vel ut meliores, vel ut tales quales sunt, vel ut deteriores. 3. Denique, *qua ratione* fiat imitatio: vel narrando, ut in epopoea, vel ita, ut personae, quae depinguntur, ipsae agant, uti in dramatibus. De *comoediae dramatisque* denominationum origine. 4. De origine poeseos variorumque eius generum, imprimis tragoediae. 5. De comoedia. Quibus differant inter se epopoea et tragoedia. 6. Tragoediae definitio. Enumerantur ea, quibus illa utatur ad imitandum, ut: ornatus scenicus, modi musici, dictio, actio, sensus, mores. Summum tamen esse in actione. 7. Cuiusmodi debeat actionis compositio fieri. 8. De fabula. 9. Quid sit poetae munus, et quo ille differat ab historico. De personarum nominibus, de rebus vel fictis vel historicis. De fabulis episodiciis. 10. De fabulis simplicibus et complicatis. 11. De inopinato casu (*περίπτελῳ*) et de agnitione. 12. De partibus tragoediae secundum quantitatem: de prologo, episodio, exodo, chorico etc. 13. De persona principe in tragoedia. De unitate fabulae. 14. De terribili et miseratione. 15. Mores esse debere bonos, convenientes per
ARIST. POET.

II DE ARTE POETICA ARGUMENT.

sonis, verisimiles, denique constare sibi. De necessitate et probabilitate. De μηχανῇ, de ἀλόγῳ. Ita imitari debere poetam, ut pulciores reddat personas. 16. De agnitionum variis generibus. 17. Ita componendas esse fabulas, uti res quam maxime oculis subiiciantur. In compositione primum simpliciter argumentum esse mente concipiendum, deinde addenda nomina. 18. De implicatione et solutione tragoediae. De discrimine inter oeconomiam heroici carminis et tragoediae. De choro. 19. De elocutione et sententia (διὰ νοῦ). 20. De dictione et eius partibus. 21. De nominibus. De metaphoris, de mutatis. Grammaticalia quaedam. 22. De dictionis virtute, de perspicuitate, de recto usu metaphorae, de compositis. 23. De epica poesi. 24. De discrimine inter epopoeam et tragoediam. De Homero. 25. Proferuntur rationes quaedam, quibus refutari possint criminationes contra poetas allatae. 26. Demonstrat tragicam imitationem epica esse praestantiolem.

RHETORICAE AD ALEXANDRUM

ARGUMENTUM.

Epistola ad Alexandrum agit de utilitate artis rhetoricae. Cap. 1. De tribus orationum generibus: concionali, demonstrativo, iudiciali. De suadendo aut dissuadendo. De iusto, de lege, de utili, de honesto, incundo, facili, possibili, necessario. 2. De quibus rebus consultationes in civitate fiant: de sacris, de legibus, de statu civili, de foederibus pactisque, de bellis aut pace, de redditibus. 3. De genere demonstrativo, quod sit vel in laudando vel vituperando. 4. De genere iudiciali, quod sit in accusando et defendendo. 5. De genere *ἑξεταστικῷ*, tamquam singulari quodam, quod versetur in disquirendis repugnantibus. 6. De locis, qui omnibus generibus sint communes. 7. De probationibus seu argumentis, et primum de internis, ex rebus ipsis petitis: de probabili; 8. de exemplis; 9. de coniecturis, quae fiant ex repugnantibus sibi in adversarii dictis; 10. de enthymematibus, quae similia sint generi *ἑξεταστικῷ* (cap. 5.); 11. de sententiis; 12. de signis; 13. de demonstrationibus. 14. Sequuntur probationes ab externis petitae: 15. testimonia; 16. quaestiones per tormenta; 17. iusiurandum. — 18. De praeoccupatione, qua orator, auditorum iudicium praeveniens, obvias sibi difficultates removeat. 19. De postulatis. 20. De iteratione seu *ἀναεπαλαίωσις*. 21. De ironia. 22. De elocutionis urbanitate, et prolixitate

aut brevitate. 23. De figuris nominum. 24. De interpretatione. 25. Quomodo dilucida fiat oratio. 26. De oppositis. 27. De compari. 28. De assimilatione. 29. De exordio. 30—31. De narratione. 32. De confirmatione. 33. De refutatione. 34. Adiunguntur quaedam de genere deliberativo et demonstrativo. Quae in fine adliiciuntur in edd. Ald. Ven. Camot. et Casaub., a verbis *Τὰς δὲ θύλας* etc. aliena sunt ab hoc loco, et maximam partem consuta ex superioribus. — Ceterum hoc rhetoricae artis compendium, (quod quantum et rebus et dictione et sententiis ab genuina quae extat, rhetorica discrepet, cuique facile perspicitur,) falso tribui Aristoteli dubium non est. Anaximeni Lampsaceno, aequali item Alexandri et magistro, ut ante iam Victorinus, ita et Buhlius recte, ut videtur tribuit (cf. Praef. p. VII.) propter locum Quintiliani III, 4, 9. collatum cum huius rhetoricae cap. I. initio: *Τρία γένη κ. τ. λ.*

ARISTOTELIS
DE
POETICA.

CAPUT I.

*Περὶ ποιητικῆς αὐτῆς τε καὶ τῶν εἰδῶν αὐτῆς, ἣν
τινα δύνανται ἕκαστον ἔχει, καὶ πῶς δεῖ συνίστασθαι
τοὺς μύθους, εἰ μέλλει καλῶς ἔξειν ἢ ποιήσεις· ἔτι δὲ
ἐκ πόσων καὶ ποίων ἐστὶ μορίων· ὁμοίως δὲ καὶ περὶ
τῶν ἄλλων ὅσα τῆς αὐτῆς ἐστὶ μεθόδου, λέγωμεν, ἀρ-
ξάμενοι κατὰ φύσιν πρῶτον ἀπὸ τῶν πρώτων. Ἐπο-
ποιεῖα δὲ καὶ ἡ τῆς τραγωδίας ποίησις, ἔτι δὲ κωμω-
δία καὶ ἡ διθυραμβοποιητικὴ, καὶ τῆς ἀνλητικῆς ἢ
πλείστη καὶ κιθαριστικῆς, πᾶσαι τυγχάνουσιν οὕσαι
μιμήσεις τὸ σύνολον· διαφέρουσι δὲ ἀλλήλων τρισὶν·
ἢ γὰρ τῷ γένει ἑτέροις μιμεῖσθαι, ἢ τῷ ἔτερον, ἢ τῷ
ἑτέρως καὶ μὴ τὸν αὐτὸν τρόπον. Ὡς περ γὰρ καὶ
χρῶμασι καὶ σχήμασι πολλὰ μιμοῦνται τινες ἀπεικά-
ζοντες, (οἱ μὲν διὰ τέχνης, οἱ δὲ διὰ συνηθείας,) ἕτεροι
δὲ τῇ φωνῇ· οὕτω καὶ ταῖς εἰρημέναις τέχναις ἅπασαι
μὲν ποιοῦνται τὴν μίμησιν ἐν ὀρθμῷ καὶ λόγῳ καὶ ἁρ-
μονίᾳ· τοῖσι δὲ ἢ χωρὶς, ἢ μεμιγμένοις. Ὅλον, ἁρ-*

μονίᾳ μὲν καὶ ῥυθμῷ χρῶμεναι μόνον ἢ τε αὐλητικῇ καὶ ἢ κιθαριστικῇ, καὶ εἴ τινας ἕτεραι τυγχάνουσιν οὔσαι τοιαῦται τὴν δύναμιν· οἷον, ἢ τῶν συρίγγων. Αὐτῷ δὲ τῷ ῥυθμῷ μιμεῖται, χωρὶς ἁρμονίας, ἢ τῶν ὀρχηστῶν· καὶ γὰρ οὗτοι διὰ τῶν σχηματιζομένων ῥυθμῶν μιμοῦνται καὶ ἡθῆ καὶ πάθη καὶ πράξεις. Ἡ δὲ ἐποποιΐα, μόνον τοῖς λόγοις ψιλοῖς, ἢ τοῖς μέτροις· καὶ τούτοις εἴτε μιγνύσα μετ' ἀλλήλων, εἴθ' ἐνί τινι γένει χρωμένη τῶν μέτρων τυγχάνουσα μέχρι τοῦ νῦν. Οὐδὲν γὰρ ἂν ἔχοιμεν ὀνομάσαι κοινὸν τοὺς Σώφρονος καὶ Ξενάρχου μίμους, καὶ τοὺς Σωκρατικούς λόγους· οὐδὲ εἴ τις διὰ τριμέτρων ἢ ἐλεγείων ἢ τῶν ἄλλων τινῶν τοιοῦτων ποιοῖτο τὴν μίμησιν. Πλὴν οἱ ἄνθρωποι γε, συνάπτοντες τῷ μέτρῳ τὸ ποιεῖν, τοὺς μὲν ἐλεγοποιούς, τοὺς δὲ ἐποποιούς ὀνομάζουσιν, οὐχ ὥς κατὰ τὴν μίμησιν ποιητὰς, ἀλλὰ κοινῇ κατὰ τὸ μέτρον προσαγορεύοντες. Καὶ γὰρ, ἂν ἱατρικὸν ἢ φυσικὸν τι διὰ τῶν μέτρων ἐκφέρωσιν, οὕτω καλεῖν εἰώθασιν. Οὐδὲν δὲ κοινόν· ἐστὶν Ὀμήρῳ καὶ Ἑμπεδοκλεῖ, πλὴν τὸ μέτρον. Δι' ὃ τὸν μὲν ποιητὴν δίκαιον καλεῖν, τὸν δὲ φυσιολόγον μᾶλλον, ἢ ποιητὴν. Ὁμοίως δὲ καὶ εἴ τις ἅπαντα τὰ μέτρα μιγνύων, ποιοῖτο τὴν μίμησιν, καθάπερ Χαιρήμων ἐποίησε Κένταυρον, μικτὴν ῥαψωδίαν ἐξ ἁπάντων τῶν μέτρων, οὐκ ἦδη καὶ ποιητὴν προσαγορευτέον. Περὶ μὲν οὖν τούτων διωρίσθω τοῦτον τὸν τρόπον. Εἰσὶ δὲ τινες, αἱ πᾶσι χρῶνται τοῖς εἰρημένοις· λέγω δὲ, οἷον, ῥυθμῷ καὶ μέλει καὶ μέτρῳ· ὥπερ ἢ τε τῶν διθυράμβων ποιήσεις, καὶ ἢ τῶν νόμων, καὶ ἢ τε τραγωδία καὶ ἢ κωμωδία. Διαφέρουσι δὲ, ὅτι αἱ μὲν ἅμα πᾶσιν, αἱ δὲ κατὰ μέ-

ρος. Ταύτας μὲν οὖν λέγω τὰς διαφορὰς τῶν τεχνῶν, ἐν οἷς ποιοῦνται τὴν μίμησιν.

CAPUT II.

Ἐπεὶ δὲ μιμοῦνται οἱ μιμούμενοι πράττοντας, ἀνάγκη δὲ τούτους ἢ σπουδαίους ἢ φαύλους εἶναι· (τὰ γὰρ ἢ θη· σχεδὸν ἀεὶ τούτοις ἀκολουθεῖ μόνοις· κακία γὰρ καὶ ἀρετὴ τὰ ἢ θη διαφέρουσι πάντες·) ἢτοι βελτίονας ἢ κατ' ἡμᾶς, ἢ χείρονας, ἢ καὶ τοιούτους ἀνάγκη μιμεῖσθαι· ὥσπερ οἱ γραφεῖς, Πολύγνωτος μὲν κρείττους, Παύσων δὲ χείρους, Διονύσιος δὲ ὁμοίους εἵκαζε. Δῆλον δὲ, ὅτι καὶ τῶν λεχθεῖσων ἐκάστη μιμήσεων ἔξει ταύτας τὰς διαφορὰς· καὶ ἔσται ἕτερα τῷ ἑτέρα μιμήσασθαι τοῦτον τὸν τρόπον. Καὶ γὰρ ἐν ὀρχήσει καὶ αὐλήσει καὶ κιθαρίσει ἔστι γενέσθαι ταύτας τὰς ἀνομοιότητας· καὶ περὶ τοὺς λόγους δὲ καὶ τὴν ψιλομετρίαν· οἷον, Ὅμηρος μὲν βελτίους, Κλεοφῶν δὲ ὁμοίους, Ἠγήμων δὲ [ὁ Θάσιος,] ὁ τὰς παρωδίας ποιήσας πρῶτος, καὶ Νικοχάρης, ὁ τὴν Δηλιάδα, χείρους. Ὅμοιως δὲ καὶ περὶ τοὺς διθυράμβους καὶ τοὺς κόμους, ὡς Πέρσας καὶ Κύκλωπας Τιμόθεος καὶ Φιλόξενος, μιμήσαιτο ἂν τις. Ἐν τῇ αὐτῇ δὲ διαφορᾷ καὶ ἡ τραγωδία πρὸς τὴν κωμῳδίαν διέστηκεν. Ἡ μὲν γὰρ χείρους, ἡ δὲ βελτίους μιμεῖσθαι βούλεται τῶν νῦν.

CAPUT III.

Ἐτι δὲ τούτων τρίτη διαφορὰ, τὸ, ὡς ἕκαστα τούτων μιμήσαιτο ἂν τις. Καὶ γὰρ ἐν τοῖς αὐτοῖς καὶ τὰ αὐτὰ μιμεῖσθαι ἔστιν, ὅτε μὲν ἀπαγγέλλοντα, (ἢ ἑτερόν τι γιγνόμενον, ὥσπερ Ὅμηρος ποιεῖ· ἢ ὡς τὸν αὐτὸν, καὶ μὴ μεταβάλλοντα·) ἢ πάντας ὡς πράτ-

τοντας καὶ ἐνεργοῦντας τοὺς μιμουμένους. Ἐν τριῶν δὴ ταύταις διαφοραῖς ἡ μίμησις ἐστίν, ὥς εἵπομεν κατ' ἀρχάς· ἐν οἷς τε, καὶ ἅ, καὶ ὥς. Ὡστε τῇ μὲν ὁ αὐτὸς ἂν εἴη μιμητὴς Ὀμήρῳ Σοφοκλῆς· μιμοῦνται γὰρ ἄμφω σπουδαίους· τῇ δὲ Ἀριστοφάνει· πρῶτοντας γὰρ μιμοῦνται καὶ δρῶντας ἄμφω. Ὅθεν καὶ δράματα καλεῖσθαι τινες αὐτὰ φασιν, ὅτι μιμοῦνται δρῶντας. Διὸ καὶ ἀντιποιοῦνται τῆς τε τραγωδίας καὶ τῆς κωμωδίας οἱ Δωριεῖς· τῆς μὲν κωμωδίας οἱ Μεγαρεῖς, (οἱ τε ἐνταῦθα, ὥς ἐπὶ τῆς παρ' αὐτοῖς δημοκρατίας γενομένης, καὶ οἱ ἐκ Σικελίας· ἐκείθεν γὰρ ἦν Ἐπίχαρμος ὁ ποιητής, πολλῶ πρότερος ὢν Χίωνιδου καὶ Μάγνητος) καὶ τῆς τραγωδίας ἔνιοι τῶν ἐν Πελοποννήσῳ· ποιούμενοι τὰ ὀνόματα σημείον. Οὗτοι μὲν γὰρ κώμας τὰς περιουκίδας καλεῖν φασιν· Ἀθηναῖοι δὲ δῆμους· ὥς κωμωδοὺς οὐκ ἀπὸ τοῦ κωμάζειν λελθόντας, ἀλλὰ τῇ κατὰ κώμας πλάνῃ αἰμαζομένους ἐκ τοῦ ἄστεως· καὶ τὸ ποιεῖν αὐτοὶ μὲν δρᾶν, Ἀθηναίους δὲ πρῶττειν προσαγορεύειν. Περὶ μὲν οὖν τῶν διαφορῶν καὶ πόσαι καὶ τινες τῆς μιμήσεως, εἰρήσθω ταῦτα.

CAPUT IV.

Ἐοίκασι δὲ γεννηῆσαι μὲν ὅλως τὴν ποιητικὴν αἰτία δύο τινές, καὶ αὗται φυσικαί· τό τε γὰρ μιμεῖσθαι, σύμφυτον τοῖς ἀνθρώποις ἐκ παιδῶν ἐστὶ, (καὶ τούτῳ διαφέρουσι τῶν ἄλλων ζώων, ὅτι μιμητικώτατόν ἐστι· καὶ τὰς μαθήσεις ποιεῖται διὰ μιμήσεως τὰς πρώτας) καὶ τὸ χαίρειν τοῖς μιμήμασι πάντας. Σημεῖον δὲ τούτου τὸ συμβαῖνον ἐπὶ τῶν ἔργων. Ἄ γὰρ αὐτὰ λυπηρῶς ὁρῶμεν, τούτων τὰς εἰκόνας τὰς

μάλιστα ἡκριβαμένας χαίρομεν θεωρούντες· οἷον· θη-
 ρίων τε μορφας τῶν ἀτιμοτάτων, καὶ νεκρῶν. Αἴτιον
 δὲ καὶ τούτου, ὅτι τὸ μανθάνειν οὐ μόνον τοῖς φιλοσό-
 φοις ἡδιστον, ἀλλὰ καὶ τοῖς ἄλλοις ὁμοίως· ἀλλ' ἐπὶ
 βραχὺ κοινωνοῦσιν αὐτοῦ. Διὰ γὰρ τοῦτο χαίρουσι τὰς
 εἰκόνας ὁρῶντες, ὅτι συμβαίνει θεωροῦντας μανθά-
 νειν καὶ συλλογίζεσθαι, τί ἕκαστον· οἷον, ὅτι οὗτος
 ἐκεῖνος. Ἐπεὶ ἐὰν μὴ τύχῃ προεωρακώς, οὐχ, ἢ
 μίμημα, ποιήσῃ τὴν ἡδονήν, ἀλλὰ διὰ τὴν ἀπεργασίαν,
 ἢ τὴν χροιάν, ἢ διὰ τοιαύτην τινὰ ἄλλην αἰτίαν.
 Κατὰ φύσιν δὲ ὄντος ἡμῖν τοῦ μιμεῖσθαι, καὶ τῆς
 ἰσχυρίας, καὶ τοῦ ὀνύμοῦ· (τὰ γὰρ μέτρα ὅτι μό-
 ρια τῶν ὀνύμων ἐστὶ, φανερόν·) ἐξ ἀρχῆς οἱ πεφυ-
 κότες πρὸς αὐτὰ μάλιστα, κατὰ μικρὸν προάγοντες
 ἐγέννησαν τὴν ποίησιν ἐκ τῶν αὐτοσχεδιασμάτων.
 Διεσπάρσθη δὲ κατὰ τὰ οἰκεῖα ἡθῆ ἢ ποίησις. Οἱ
 μὲν γὰρ σεμνότεροι τὰς καλὰς ἐμιμοῦντο πράξεις, καὶ
 τὰς τῶν τοιούτων [τύχας·] οἱ δὲ εὐταλέστεροι, τὰς τῶν
 φάυλων, πρῶτον ψόγους ποιοῦντες, ὥσπερ ἔτεροι
 ὕμνους καὶ ἐγκώμια. Τῶν μὲν οὖν πρὸ Ὀμήρου οὐδενὸς
 ἔχομεν εἰπεῖν τοιοῦτον ποίημα· εἰκὸς δὲ εἶναι πολ-
 λούς. Ἀπὸ δὲ Ὀμήρου ἀρξαμένοις ἔστιν· οἷον, ἐκεί-
 νου ὁ Μαργίτης, καὶ τὸ τοιαῦτα· ἐν οἷς καὶ τὸ ἀρ-
 μότιον ἱαμβεῖον ἦλθε μέτρον. Διὸ καὶ ἱαμβεῖον κα-
 λεῖται νῦν, ὅτι ἐν τῷ μέτρῳ τούτῳ ἱάμβιζον ἀλλήλους.
 Καὶ ἐγένοντο τῶν παλαιῶν, οἱ μὲν ἡρωϊκῶν, οἱ δὲ
 ἱάμβων ποιηταί. Ὡς περ δὲ καὶ τὰ σπουδαῖα μάλι-
 στα ποιητῆς Ὀμηρος ἦν· (μόνος γὰρ, οὐχ' ὅτι εὖ, ἀλλ'
 ὅτι καὶ μιμήσεις δραματικὰς ἐποίησεν)· οὕτω καὶ τὰ
 τῆς κωμωδίας σχήματα πρῶτος ὑπέδειξεν, οὐ ψόγον,

ἀλλὰ τὸ γελοῖον δραματοποιήσας. Ὁ γὰρ Μαργίτης ἀνάλογον ἔχει, ὥσπερ Ἰλιάς καὶ Ὀδύσεια πρὸς τὰς τραγωδίας, οὕτω καὶ οὗτος πρὸς τὰς κωμωδίας. Παρφαανείσης δὲ τῆς τραγωδίας καὶ κωμωδίας, οἱ ἐφ' ἑκατέραν τὴν ποίησιν ὁρμῶντες κατὰ τὴν οἰκείαν φύσιν, οἱ μὲν ἀντὶ τῶν ἰαμβῶν, κωμωδοποιοὶ ἐγένοντο· οἱ δὲ ἀντὶ τῶν ἐπῶν, τραγωδοδιδάσκαλοι, διὰ τὸ μείζω καὶ ἐντιμότερα τὰ σχήματ' εἶναι ταῦτα ἐκείνων. Τὸ μὲν οὖν ἐπισκοπεῖν, εἰ ἄρα ἔχει ἥδη ἡ τραγωδία τοῖς εἰδεσιν ἱκανῶς, ἢ οὐ, αὐτὸ τε καὶ αὐτὸ κρινόμενον, καὶ πρὸς τὰ θέατρα, ἄλλος λόγος. Γενομένη οὖν ἀπ' ἀρχῆς αὐτοσχεδιαστικὴ καὶ αὕτη καὶ ἡ κωμωδία, ἡ μὲν ἀπὸ τῶν ἐξαρχόντων τὸν διθύραμβον, ἡ δὲ ἀπὸ τῶν τὰ φαλλικά, ὃ ἔτι καὶ νῦν ἐν πολλαῖς τῶν πόλεων διαμένει νομιζόμενα, κατὰ μικρὸν ἠϋξήθη, προαγόντων ὅσον ἐγένετο φανερόν αὐτῆς. Καὶ πολλὰς μεταβολὰς μεταβαλοῦσα ἡ τραγωδία ἐπαύσατο, ἐπεὶ ἔσχε τὴν ἑαυτῆς φύσιν. Καὶ τό τε τῶν ὑποκριτῶν πληθὸς ἐξ ἐνός· εἰς δύο πρῶτος Δισχύλος ἤγαγε, καὶ τὰ τοῦ χοροῦ ἡλάττωσε, καὶ τὸν λόγον πρωταγωνιστὴν παρῆκε· τρεῖς δὲ καὶ σκηνογραφίαν, Σοφοκλῆς. Ἔτι δὲ τὸ μέγεθος ἐκ μικρῶν μύθων καὶ λέξεως γελοίας, διὰ τὸ ἐκ σατυρικοῦ μεταβαλεῖν, ὅψ' ἀπεσεμνώθη· τό τε μέτρον ἐκ τετραμέτρου ἰαμβεῖον ἐγένετο. Τὸ μὲν γὰρ πρῶτον τετραμέτρῳ ἐχρῶντο, διὰ τὸ σατυρικὴν καὶ ὀρχηστικωτέραν εἶναι τὴν ποίησιν. Λέξεώς δὲ γενομένης, αὐτὴ ἡ φύσις τὸ οἰκεῖον μέτρον εὗρε. Μάλιστα γὰρ λεκτικὸν τῶν μέτρων τὸ ἰαμβεῖόν ἐστι. Σημεῖον δὲ τούτου· πλεῖστα γὰρ ἰαμβεῖα λέγομεν ἐν τῇ διαλέκτῳ τῇ πρὸς ἀλλήλους· ἐξάμετρα δὲ ὀλιγάκις,

καὶ ἐκβαίνοντες τῆς λεκτικῆς ὁρμονίας. Ἔτι δὲ ἐπεισοδίων πλήθῃ, καὶ τὰ ἄλλα ὥς ἕκαστα κοσμηθῆναι λέγεται. Περὶ μὲν οὖν τούτων τοσαῦτα ἔστω ἡμῖν εἰρημένα. Πολὺ γὰρ ἂν ἴσως ἔργον εἴη, διεξιέναι καθ' ἕκαστον.

CAPUT V.

Ἡ δὲ κωμωδία ἐστίν, ὥσπερ εἵπομεν, μίμησις φανλοῦρων μὲν, οὐ μέντοι κατὰ πᾶσαν κακίαν· ἀλλὰ τοῦ αἰσχροῦ· οὗ ἐστὶ τὸ γελοῖον μόριον. Τὸ γὰρ γελοῖον ἐστὶν ἀμάρτημά τι καὶ αἰσχος ἀνώδυνον, καὶ οὐ φθαρτικόν· οἷον, εὐθύς τὸ γελοῖον πρόσωπον, αἰσχρόν τι καὶ διεστραμμένον ἄνευ ὀδύνης. Αἱ μὲν οὖν τῆς τραγωδίας μεταβάσεις, καὶ δι' ὧν ἐγένοντο, οὐ λεληθάσιν· ἡ δὲ κωμωδία, διὰ τὸ μὴ σπουδάζεσθαι ἐξ ἀρχῆς, ἔλαθε. Καὶ γὰρ χορὸν κωμωδῶν ὅψε ποτε ὁ ἄρχων ἔδωκεν, ἀλλ' ἐθέλονται ἦσαν. Ἦδη δὲ σχήματά τινα αὐτῆς ἐχούσης, ὀλίγοι μὲν οἱ αὐτῆς ποιηταὶ μνημονεύονται· τίς δὲ πρόσωπα ἀπέδωκεν, ἢ[προ]λόγους, ἢ πλήθῃ ὑποκριτῶν, καὶ ὅσα τοιαῦτα, ἡγνόηται. Τοῦ δὲ μύθους ποιεῖν, Ἐπίχαρμος καὶ Φόρμις ἤρξαν. Τὸ μὲν οὖν ἐξ ἀρχῆς ἐκ Σικελίας ἦλθε. Τῶν δὲ Ἀθήνησι, Κράτης πρῶτος ἤρξεν, ἀφέμενος τῆς ἱαμβικῆς ἰδέας, καθόλου ποιεῖν λόγους ἢ μύθους. Ἡ μὲν οὖν ἐποποιΐα τῇ τραγωδίᾳ, μέχρι μόνου μέτρου καὶ λόγου, μίμησις εἶναι σπουδαίων ἠκολούθησε· τῷ δὲ τὸ μέτρον ἀπλοῦν ἔχειν, καὶ ἀπαγγελίαν εἶναι, ταύτης διαφέρει. Ἔτι δὲ τῷ μήκει· ἡ μὲν γὰρ ὅτι μάλιστα πειρᾶται ὑπὸ μίαν περίοδον ἡλίου εἶναι, ἢ μικρὸν ἐξαλλάττειν· ἡ δὲ ἐποποιΐα, ἀόριστος τῷ χρόνῳ· καὶ τούτῳ διαφέρει. Καίτοι τὸ πρῶτον ὁμοίως ἐν ταῖς

τραγωδίαις τοῦτο ἐποιοῦν, καὶ ἐν τοῖς ἔπεσι. Μέρη δέ ἐστι τὰ μὲν ταῦτα, τὰ δὲ ἴδια τῆς τραγωδίας. Διόπερ, ὅστις περὶ τραγωδίας οἶδε σπουδαίας καὶ φαύλης, οἶδε καὶ περὶ ἐπῶν. Ἄ μὲν γὰρ ἐποποιῖα ἔχει, ὑπάρχει τῇ τραγωδίᾳ· ἃ δὲ αὕτη, οὐ πάντα ἐν τῇ ἐποποιίᾳ.

CAPUT VI.

Περὶ μὲν οὖν τῆς ἐν ἑξαμέτροις μιμητικῆς, καὶ περὶ κωμωδίας, ὕστερον ἐροῦμεν. Περὶ δὲ τραγωδίας λέγωμεν, ἀπολαβόντες αὐτῆς ἐκ τῶν εἰρημένων τὸν γινόμενον ὅρον τῆς οὐσίας. Ἔστιν οὖν τραγωδία μίμησις πράξεως σπουδαίας καὶ τελείας, μέγεθος ἐχούσης· ἡδυσμένῳ λόγῳ, χωρὶς ἐκάστῳ τῶν εἰδῶν ἐν τοῖς μορίοις· δρῶντων, καὶ οὐ δι' ἀπαγγελίας· δι' ἑλέου καὶ φόβου περαίνουσα τὴν τῶν τοιούτων παθημάτων κάθαρσιν. Λέγω δὲ ἡδυσμένον μὲν λόγον τὸν ἔχοντα ῥυθμὸν καὶ ἁρμονίαν καὶ μέλος. Τὸ δὲ χωρὶς ἐκάστῳ τῶν εἰδῶν, τὸ διὰ μέτρων ἕνι μόνον περαίνεσθαι, καὶ πάλιν ἕτερα διὰ μέλους. Ἐπεὶ δὲ πράττοντες ποιοῦνται τὴν μίμησιν, πρῶτον μὲν ἐξ ἀνάγκης ἂν εἴη τι μόριον τραγωδίας ὁ τῆς ὀψεως κόσμος· εἴτα μελοποιῖα καὶ λέξεις. Ἐν τούτοις γὰρ ποιοῦνται τὴν μίμησιν. Λέγω δὲ λέξιν μὲν αὐτὴν τὴν τῶν μέτρων σύνθεσιν· μελοποιῖαν δὲ, ὃ τὴν δύναμιν φανεράν ἔχει πᾶσαν. Ἐπεὶ δὲ πράξεώς ἐστι μίμησις, πράττεται δὲ ὑπὸ τινῶν πραττόντων, οὓς ἀνάγκη ποιοῦς τινὰς εἶναι κατὰ τὸ ἦθος καὶ τὴν διάνοιαν· (διὰ γὰρ τούτων καὶ τὰς πράξεις εἶναι φαμεν ποιῆς τινὰς) πέφυκεν αἷτια δύο τῶν πράξεων εἶναι, διάνοια καὶ ἦθος. Καὶ κατὰ ταῦτα καὶ τυγχάνουσι καὶ ἀπο-

τυγχάνουσι πάντες. Ἔστι δὲ τῆς μὲν πράξεως ὁ μῦθος μίμησις· (λέγω γὰρ μῦθον τοῦτο, τὴν σύνθεσιν τῶν πραγμάτων) τὰ δὲ ἡθῆ, καθ' ἃ ποιοῦνς τινὰς εἶναι φάμεν τοὺς πράττοντας· διάνοια δὲ, ἐν ὅσοις λέγοντες ἀποδεικνύουσι τι, ἢ καὶ ἀποφαίνονται γνώμην. Ἀνάγκη οὖν πάσης τραγωδίας μέρη εἶναι ἔξ, καθ' ἃ ποιά τις ἐστὶν ἡ τραγωδία. Ταῦτα δ' ἐστὶ, μῦθος, καὶ ἡθῆ, καὶ λέξεις, καὶ διάνοια, καὶ ὄψις, καὶ μελοποιΐα. Οἷς μὲν γὰρ μιμοῦνται, δύο μέρη ἐστίν· ὡς δὲ μιμοῦνται, ἓν· ἃ δὲ μιμοῦνται, τρία· καὶ παρὰ ταῦτα οὐδέν. Τούτοις μὲν οὖν οὐκ ὀλίγοι αὐτῶν, ὡς εἰπεῖν, κέχρηται τοῖς εἰδεσι. Καὶ γὰρ ὄψιν ἔχει πᾶν, καὶ ἡθῆ, καὶ μῦθον, καὶ λέξιν, καὶ μέλος, καὶ διάνοιαν ὡσαύτως. Μέγιστον δὲ τούτων ἐστὶν ἡ τῶν πραγμάτων σύστασις. Ἡ γὰρ τραγωδία μίμησις ἐστὶν οὐκ ἀνθρώπων, ἀλλὰ πράξεων, καὶ βίου, καὶ εὐδαιμονίας καὶ κακοδαιμονίας. Καὶ γὰρ ἡ εὐδαιμονία καὶ ἡ κακοδαιμονία ἐν πράξει ἐστί· καὶ τὸ τέλος πράξις τις ἐστὶν, οὐ ποιότης. Εἰσὶ δὲ κατὰ μὲν τὰ ἡθῆ ποιοῖτινες· κατὰ δὲ τὰς πράξεις, εὐδαίμονες, ἢ τοῦναντίον. Οὐκ οὖν ὅπως τὰ ἡθῆ μιμήσονται, πράττουσιν· ἀλλὰ τὰ ἡθῆ συμπεριλαμβάνουσι διὰ τὰς πράξεις· ὥστε τὰ πράγματα καὶ ὁ μῦθος τέλος τῆς τραγωδίας· τὸ δὲ τέλος μέγιστον πάντων ἐστίν. Ἐτι ἄνευ μὲν πράξεως οὐκ ἂν γένοιτο τραγωδία· ἄνευ δὲ ἡθῶν, γένοιτ' ἂν. Αἶ γὰρ τῶν νέων τῶν πλείστων ἀήθεις τραγωδίαι εἰσι· καὶ ὅλως ποιηταὶ πολλοὶ τοιοῦτοι· οἷον καὶ τῶν γραφέων Ζεῦξις πρὸς Πολύγνωτον πέπονθεν. Ὁ μὲν γὰρ Πολύγνωτος ἀγαθὸς ἡθογράφος· ἡ δὲ Ζεύξιδος γραφή οὐδὲν ἔχει ἡθῆ. Ἐτι ἑάν τις ἐφεξῆς θῇ ῥήσεις

ἡθικᾶς, καὶ λέξεις καὶ διανοίας εὖ πεποιημένας, οὐ ποιήσει ὃ ἦν τῆς τραγωδίας ἔργον· ἀλλὰ πολὺ μᾶλλον ἢ καταδεστέροις τούτοις κεχρημένη τραγωδία, ἔχουσα δὲ μῦθον καὶ σύστασιν πραγμάτων. — Πρὸς δὲ τούτοις τὰ μέγιστα οἷς ψυχαγωγεῖ ἡ τραγωδία, τοῦ μύθου μέρη ἐστὶν, αἱ τε περιπέτειαι καὶ ἀναγνώσεις. Ἔτι σημείον, ὅτι καὶ οἱ ἐγχειροῦντες ποιεῖν, πρότερον δύνανται τῇ λέξει καὶ τοῖς ἡθεσιν ἀκριβοῦν, ἢ τὰ πράγματα συνίστασθαι· οἷον καὶ οἱ πρῶτοι ποιηταὶ σχεδὸν ἅπαντες. Ἀρχὴ μὲν οὖν καὶ οἷον ψυχὴ ὁ μῦθος τῆς τραγωδίας. Δεύτερον δὲ τὰ ἡθη. Παράπλησιον γὰρ ἐστὶ καὶ ἐπὶ τῆς γραφικῆς· εἰ γάρ τις ἐναλείψειε τοῖς καλλίστοις φαρμάκοις χύδην, οὐκ ἂν ὁμοίως εὐφράνειε, καὶ λευκογραφήσας εἰκόνα. Ἔστι τε μίμησις πράξεως, καὶ διὰ ταύτην μάλιστα τῶν πραττόντων. Τρίτον δὲ ἡ διάνοια. Τοῦτο δὲ ἐστὶ τὸ λέγειν δύνασθαι τὰ ἐνόντα καὶ τὰ ἀρμότιοντα· ὅπερ ἐπὶ τῶν λόγων τῆς πολιτικῆς καὶ ῥητορικῆς ἔργον ἐστίν. Οἱ μὲν γὰρ ἀρχαῖοι πολιτικῶς ἐποιοῦν λέγοντας· οἱ δὲ νῦν, ῥητορικῶς. Ἔστι δὲ ἡθος μὲν τὸ τοιοῦτον, ὃ δηλοῖ τὴν προαίρεσιν ὅποια τις, εἰ προαιρεῖται ἢ φεύγει. Διόπερ οὐκ ἔχουσιν ἡθος ἔνιοι τῶν λόγων, ἐν οἷς μὴδ' ὅλως ἐστίν, ὅ, τι προαιρεῖται ἢ φεύγει ὁ λέγων. Διάνοια δὲ, ἐν οἷς ἀποδεικνύουσὶ τι ὥς ἐστίν, ἢ ὥς οὐκ ἐστίν, ἢ καθόλου τι ἀποφαίνονται. Τέταρτον δὲ, τῶν μὲν λόγων ἡ λέξις. Λέγω δὲ, ὥσπερ πρότερον εἴρηται, λέξιν εἶναι τὴν διὰ τῆς ὀνομασίας ἐρμηνείαν. Ὁ καὶ ἐπὶ τῶν ἐμμέτρων καὶ ἐπὶ τῶν λόγων ἔχει τὴν αὐτὴν δύναμιν. Τῶν δὲ λοιπῶν τὸ πέμπτον, ἡ μελοποιΐα, μέγιστον τῶν ἡδυσμάτων. Ἡ δὲ ὄψις, ψυχα-

γωγικὸν μὲν, ἀτεχνότατον δὲ, καὶ ἥκιστα οἰκεῖον τῆς ποιητικῆς. Ἡ γὰρ τῆς τραγωδίας δύναμις καὶ ἄνευ ἀγῶνος καὶ ὑποκριτῶν ἐστίν. Ἐτι δὲ κυριωτέρα περὶ τὴν ἀπεργασίαν τῶν ὄψεων ἢ τοῦ σκευοποιοῦ τέχνη τῆς τῶν ποιητῶν ἐστί.

CAPUT VII.

Διωρισμένων δὲ τούτων, λέγωμεν μετὰ ταῦτα, ποίαν τινὰ δεῖ τὴν σύστασιν εἶναι τῶν πραγμάτων, ἐπειδὴ τοῦτο καὶ πρῶτον καὶ μέγιστον τῆς τραγωδίας ἐστί. Κεῖται δ' ἡμῖν, τὴν τραγωδίαν τελείας καὶ ὅλης πράξεως εἶναι μέμνησιν, ἐχούσης τι μέγεθος. Ἔστι γὰρ ὅλον καὶ μηδὲν ἔχον μέγεθος. Ὅλον δὲ ἐστί, τὸ ἔχον ἀρχὴν καὶ μέσον καὶ τελευτήν. Ἀρχὴ δὲ ἐστίν, ὃ αὐτὸ μὲν ἐξ ἀνάγκης μὴ μετὰ ἄλλο ἐστί· μετ' ἐκείνο δ' ἕτερον πέφυκεν εἶναι ἢ γίνεσθαι. Τελευτὴ δὲ τοῦναντίον, ὃ αὐτὸ μετ' ἄλλο πέφυκεν εἶναι, ἢ ἐξ ἀνάγκης, ἢ ὥς ἐπιτοπολύ· μετὰ δὲ τοῦτο ἄλλο οὐδέν. Μέσον δὲ, ὃ καὶ αὐτὸ μετὰ ἄλλο, καὶ μετ' ἐκείνο ἕτερον. Δεῖ ἄρα τοὺς συνεστῶτας εὖ μύθους, μήθ' ὀπόθεν ἔτυχεν ἀρχεσθαι, μήθ' ὅπου ἔτυχε τελευτᾶν· ἀλλὰ κεχρησθαι ταῖς εἰρημέναις ἰδέαις. Ἐτι δὲ ἐπεὶ τὸ καλὸν καὶ ζῶον καὶ ἅπαν πρᾶγμα συνέστηκεν ἐκ τινῶν, οὐ μόνον ταῦτα τεταγμένα δεῖ ἔχειν, ἀλλὰ καὶ μέγεθος ὑπάρχειν μὴ τὸ τυχόν. Τὸ γὰρ καλὸν, ἐν μεγέθει καὶ τάξει ἐστί. Διὸ οὔτε πάμμικρον ἂν τι γένοιτο καλὸν ζῶον· συγχεῖται γὰρ ἡ θεωρία ἐγγὺς τοῦ ἀναισθήτου χρόνου γιγνομένη· οὔτε παμμέγεθες· οὐ γὰρ ἅμα ἡ θεωρία γίγνεται, ἀλλ' οἴχεται τοῖς θεωροῦσι τὸ ἐν καὶ τὸ ὅλον ἐκ τῆς θεωρίας· οἷον, εἰ μυρρίων σταδίων εἴη ζῶον. Ὡστε δεῖ, καθάπερ ἐπὶ τῶν

σωμάτων καὶ ἐπὶ τῶν ζώων ἔχειν μὲν μέγεθος, τοῦτο δὲ εὐσύννοπον εἶναι· οὕτω καὶ ἐπὶ τῶν μύθων ἔχειν μὲν μῆκος, τοῦτο δ' εὐμνημόνευτον εἶναι. Τοῦ δὲ μήκους ὅρος, πρὸς μὲν τοὺς ἀγῶνας καὶ τὴν αἴσθησιν, οὐ τῆς τέχνης ἐστίν. Εἰ γὰρ ἔδει ἑκατὸν τραγωδίας ἀγωνίζεσθαι, πρὸς κλεψύδραν ἃν ἠγωνίζοντο, ὥσπερ ποτ' ἄλλοτε καὶ ἄλλοτε φασιν. Ὁ δὲ κατ' αὐτὴν τὴν φύσιν τοῦ πράγματος ὅρος, αἰὲ μὲν ὁ μείζων, μέχρι τοῦ σύνδηλος εἶναι, καλλίων ἐστὶ κατὰ τὸ μέγεθος· ὥς δὲ ἀπλῶς διορίσαντας εἰπεῖν, ἐν ὅσῳ μεγέθει κατὰ τὸ εἰκὸς ἢ τὸ ἀναγκαῖον ἐφεξῆς γιγνομένων, συμβαίνει εἰς εὐτυχίαν ἐκ δυστυχίας, ἢ ἐξ εὐτυχίας εἰς δυστυχίαν μεταβάλλειν, ἱκανὸς ὅρος ἐστὶ τοῦ μεγέθους.

CAPUT VIII.

Μῦθος δ' ἐστὶν εἷς, οὐχ, ὥσπερ τινὲς οἴονται, ἔαν περὶ ἓνα ᾗ. Πολλὰ γὰρ καὶ ἄπειρα τῷ γ' ἐνὶ συμβαίνει· ἐξ ὧν ἐνίων οὐδέν ἐστιν ἓν. Οὕτω δὲ καὶ πράξεις ἐνὸς πολλαὶ εἰσιν, ἐξ ὧν μία οὐδεμία γίνεται πράξις. Διὸ πάντες εἰκόασιν ἀμαρτάνειν, ὅσοι τῶν ποιητῶν Ἡρακλεῖδα, καὶ Θησηίδα, καὶ τὰ τοιαῦτα ποιήματα πεποιήκασιν. Οἴονται γὰρ, ἐπεὶ εἷς ἦν ὁ Ἡρακλῆς, ἓνα καὶ τὸν μῦθον εἶναι προσήκειν. Ὁ δὲ Ὅμηρος, ὥσπερ καὶ τὰ ἄλλα διαφέρει, καὶ τοῦτ' εἰκοὴ καλῶς ἰδεῖν, ἥτοι διὰ τέχνην ἢ διὰ φύσιν. Ὀδύσσειαν γὰρ ποιῶν, οὐκ ἐποίησεν ἅπαντα ὅσα αὐτῷ συνέβη· οἶον πληγῇ μὲν ἐν τῷ Παρνασσῷ, μακῇ δὲ προσποιήσασθαι ἐν τῷ ἀγερωῷ· ὧν οὐδέν θάτερον γενομένου ἀναγκαῖον ἦν ἢ εἰκὸς θάτερον γενέσθαι· ἀλλὰ περὶ μίαν πράξιν, οἷαν λέγομεν, τὴν Ὀδύσσειαν σηνέ-

στησεν · ὁμοίως δὲ καὶ τὴν Ἰλιάδα. Χρὴ οὖν, καθάπερ ἐν ταῖς ἄλλαις μιμητικαῖς ἢ μία μίμησις ἐνός ἐστιν, οὕτω καὶ τὸν μῦθον, ἐπεὶ πράξεως μίμησις ἐστι, μιᾶς τε εἶναι, καὶ ταύτης ὅλης, καὶ τὰ μέρη συνεστάναι τῶν πραγμάτων οὕτως, ὥστε μετατιθεμένου τινὸς μέρους, ἢ ἀφαιρουμένου, διαφέρεισθαι καὶ κινεῖσθαι τὸ ὅλον. Ὁ γὰρ, προσὸν ἢ μὴ προσὸν, μηδὲν ποιεῖ ἐπίδηλον, οὐδὲ μόριον τοῦ ὅλου ἐστί.

CAPUT IX.

Φανερόν δὲ ἐκ τῶν εἰρημένων, καὶ ὅτι οὐ τὸ τὰ γενόμενα λέγειν, τοῦτο ποιητοῦ ἔργον ἐστίν, ἀλλ' οἷα ἂν γένοιτο καὶ τὰ δυνατὰ, κατὰ τὸ εἰκὸς ἢ τὸ ἀναγκαῖον. Ὁ γὰρ ἱστορικός καὶ ὁ ποιητής, οὐ τῷ ἢ ἔμμετρα λέγειν ἢ ἄμετρα διαφέρουσιν· εἴη γὰρ ἂν τὰ Ἡροδότου εἰς μέτρα τεθῆναι, καὶ οὐδὲν ἥττον ἂν εἴη ἱστορία τις μετὰ μέτρον, ἢ ἄνευ μέτρων· ἀλλὰ τοῦτω διαφέρει, τῷ τὸν μὲν τὰ γενόμενα λέγειν, τὸν δὲ, οἷα ἂν γένοιτο. Διὸ καὶ φιλοσοφώτερον καὶ σπουδαιότερον ποίησις ἱστορίας ἐστίν. Ἡ μὲν γὰρ ποίησις μᾶλλον τὰ καθόλου, ἢ δ' ἱστορία τὰ καθ' ἕκαστον λέγει. Ἔστι δὲ καθόλου μὲν, τῷ ποίω τὰ ποῖ' ἅττα συμβαίνειν λέγειν ἢ πράττειν, κατὰ τὸ εἰκὸς ἢ τὸ ἀναγκαῖον· οὐ στοχάζεται ἢ ποίησις ὀνόματα ἐπιτιθεμένη. Τὰ δὲ καθ' ἕκαστον, τί Ἀλκιβιάδης ἐπραξεν, ἢ τί ἔπαθεν. Ἐπὶ μὲν οὖν τῆς κωμωδίας ἤδη τοῦτο δῆλον γέγονε. Συστήσαντες γὰρ τὸν μῦθον διὰ τῶν εἰκότων, οὕτω τὰ τυχόντα ὀνόματα ἐπιτιθέασι, καὶ οὐχ, ὥσπερ οἱ ἰαμβοποιοὶ, περὶ τῶν καθ' ἕκαστον ποιοῦσιν. Ἐπὶ δὲ τῆς τραγωδίας τῶν γενομένων ὀνομάτων ἀντίχονται. Αἴτιον δ', ὅτι πιθανόν ἐστὶ τὸ

δυνατόν. Τὰ μὲν οὖν μὴ γεγόμενα, οὕτω πιστεύο-
 μεν εἶναι δυνατά· τὰ δὲ γεγόμενα, φανερόν ὅτι δυνα-
 τὰ· οὐ γὰρ ἂν ἐγένετο, εἰ ἦν ἀδύνατα. Οὐ μὴν ἀλλὰ
 καὶ ἐν ταῖς τραγωδίαις, ἐν ἐνίαις μὲν ἐν ἡ δύο τῶν
 γνωρίμων ἐστὶν ὀνομάτων, τὰ δὲ ἄλλα πεποιημένα·
 ἐν ἐνίαις δὲ οὐδέν· οἷον ἐν τῷ Ἀγάθωνος Ἀνθεῖ. Ὁ-
 μοίως γὰρ ἐν τούτῳ τὰ τε πράγματα καὶ τὰ ὀνόματα
 πεποιήται· καὶ οὐδὲν ἥττον εὐφραίνει. Ὡστ' οὐ
 πάντως εἶναι ζητητέον, τῶν παραδεδομένων μύθων περὶ
 οὓς αἱ τραγωδίαι εἰσὶν, ἀντέχεσθαι. Καὶ γὰρ γε-
 λοῖον τοῦτο ζητεῖν· ἐπεὶ καὶ τὰ γνώριμα, ὀλίγοις γνώ-
 रिμά ἐστιν, ἀλλ' ὅμως εὐφραίνει πάντας. Δῆλον οὖν
 ἐκ τούτων, ὅτι τὸν ποιητὴν μᾶλλον τῶν μύθων εἶναι
 δεῖ ποιητὴν, ἢ τῶν μέτρων, ὅσω ποιητὴς κατὰ τὴν μί-
 μησιν ἐστι. Μιμεῖται δὲ τὰς πράξεις. Κἂν ἄρα
 συμβῇ γεγόμενα ποιεῖν, οὐδὲν ἥττον ποιητὴς ἐστι.
 Τῶν γὰρ γεγομένων ἔνια οὐδὲν κωλύει τοιαῦτα εἶναι,
 οἷα ἂν εἰκὸς γενέσθαι, καὶ δυνατὰ γενέσθαι· καθ' ὃ
 ἐκεῖνος αὐτῶν ποιητὴς ἐστι. Τῶν δὲ ἀπλῶν μύθων
 καὶ πράξεων αἱ ἐπεισοδιώδεις εἰσὶ χείρισται. Λέγω
 δ' ἐπεισοδιώδη μῦθον, ἐν ᾧ τὰ ἐπεισόδια μετ' ἀλληλα
 οὔτ' εἰκὸς οὔτ' ἀνάγκη εἶναι. Τοιαῦται δὲ ποιοῦν-
 ται, ὑπὸ μὲν τῶν φαύλων ποιητῶν, δι' αὐτούς· ὑπὸ δὲ
 τῶν ἀγαθῶν, διὰ τοὺς ὑποκριτὰς· ἀγωνίσματα γὰρ
 ποιοῦντες, καὶ παρὰ δύναμιν παρατείνοντες, πολλά-
 κισ διαστρέφειν ἀναγκάζονται τὸ ἐφεξῆς. Ἐπεὶ δὲ οὐ
 μόνον τελείας ἐστὶ πράξεως ἢ μίμησις, ἀλλὰ καὶ φοβε-
 ρῶν καὶ ἐλεινῶν· ταῦτα δὲ γίνεται μάλιστα τοιαῦτα,
 ὅταν γένηται παρὰ τὴν δόξαν, καὶ μᾶλλον, ὅταν δι'
 ἀλληλα· (τὸ γὰρ θαυμαστὸν οὕτως ἵξει μᾶλλον, ἢ

εἰ ἀπὸ τοῦ αὐτομάτου καὶ τῆς τύχης · ἐπεὶ καὶ τῶν ἀπὸ τύχης ταῦτα θαυμασιώτατα δοκεῖ, ὅσα ὥσπερ ἐπίτηδες φαίνεται γεγονέναι· οἷον, ὃ ἀνδριάς ὁ τοῦ Μίτυος ἐν Ἀργεὶ ἀπέκτεινε τὸν αἴτιον τοῦ θανάτου τῷ Μίτυϊ, θεωροῦντι ἐμπεισών. Ἔοικε γὰρ τὰ τοιαῦτα οὐκ εἰκῇ γενέσθαι.) ὥστε ἀνάγκη τοὺς τοιούτους εἶναι καλλίους μύθους.

CAPUT X.

Εἰσὶ δὲ τῶν μύθων οἱ μὲν ἀπλοῖ, οἱ δὲ πεπλεγμένοι. Καὶ γὰρ αἱ πράξεις, ὧν μιμήσεις οἱ μῦθοι εἰσιν, ὑπάρχουσιν εὐθύς οὐσαι τοιαῦται. Λέγω δὲ ἀπλῆν μὲν πρᾶξιν, ἥς γενομένης, ὥσπερ ὥριται, συνεχοῦς καὶ μιᾶς, ἄνευ περιπετείας ἢ ἀναγνωρισμοῦ ἢ μεταβάσεως γίνεται. Πεπλεγμένην δὲ, ἐξ ἥς μετὰ ἀναγνωρίσεως ἢ περιπετείας, ἢ ἀμφοῖν, ἢ μετάβασις ἐστι. Ταῦτα δὲ δεῖ γίνεσθαι ἐξ αὐτῆς τῆς συστάσεως τοῦ μύθου, ὥστε ἐκ τῶν προγεγενημένων συμβαίνειν ἢ ἐξ ἀνάγκης ἢ κατὰ τὸ εἶκος γίνεσθαι ταῦτα. Διαφέρει γὰρ πολὺν, γίνεσθαι τάδε διὰ τάδε, ἢ μετὰ τάδε.

CAPUT XI.

Ἔστι δὲ περιπέτεια μὲν ἡ εἰς τὸ ἐναντίον τῶν πρατομένων μεταβολή, καθάπερ εἴρηται · καὶ τοῦτο δὲ, ὥσπερ λέγομεν, κατὰ τὸ εἶκος ἢ ἀναγκαῖον. Ὡς περ ἐν τῷ Οἰδίποδι, ἐλθὼν ὡς εὐφρανῶν τὸν Οἰδίπου, καὶ ἀπαλλάξων τοῦ πρὸς τὴν μητέρα φόβου, δηλώσας ὅστις ἦν, τοῦναντίον ἐποίησε. Καὶ ἐν τῷ Λυγκεῖ, ὃ μὲν ἀγόμενος ὡς ἀποθανούμενος, ὃ δὲ Δαναὸς ἀκολουθῶν ὡς ἀποκτενῶν, τὸν μὲν συνέβη ἐκ τῶν πεπραγμένων ἀποθανεῖν, τὸν δὲ σῶθῃν. Ἀναγνώρισις δ'

ἐστίν, ὥσπερ καὶ τοῦνομα σημαίνει, ἐξ ἀγνοίας εἰς γνῶσιν μεταβολή, ἢ εἰς φιλίαν ἢ εἰς ἐχθραν, τῶν πρὸς εὐτυχίαν ἢ δυστυχίαν ὀρισμένων. Καλλίστη δὲ ἀναγνώρισις, ὅταν ἅμα περιπέτεια γίνωνται· ὥς ἔχει ἐν τῷ Οἰδίποδι. Εἰσὶ μὲν οὖν καὶ ἄλλαι ἀναγνώρισεις. Καὶ γὰρ πρὸς ἄψυχα καὶ τὰ τυχόντα ἐστὶν ὅτε, ὥσπερ εἴρηται, συμβαίνει. Καὶ εἰ πέπραγέ τις ἢ μὴ πέπραγεν, ἔστιν ἀναγνώρισις. Ἄλλ' ἢ μάλιστα τοῦ μύθου, καὶ ἡ μάλιστα τῆς πράξεως, ἡ εἰρημένη ἐστίν. Ἡ γὰρ τοιαύτη ἀναγνώρισις καὶ περιπέτεια, ἡ ἔλεον ἔξει, ἢ φόβον· οἷων πράξεων ἡ τραγωδία μίμησις ὑπόκειται. Ἔτι δὲ καὶ τὸ ἀτυχεῖν καὶ τὸ εὐτυχεῖν ἐπὶ τῶν τοιούτων συμβήσεται. Ἐπεὶ δὲ ἡ ἀναγνώρισις, τινῶν ἐστὶν ἀναγνώρισις, ἡ μὲν ἐστὶ θατέρου πρὸς τὸν ἕτερον μόνον, ὅταν ἡ δῆλος τίς ἐστιν· ὅτε δ' ἀμφοτέρους δεῖ ἀναγνώρισαι. Οἷον, ἡ μὲν Ἰφιγένεια τῷ Ὀρέστη ἀνεγνώρισθη ἐκ τῆς [πέμψεως τῆς] ἐπιστολῆς· ἐκείνῳ δὲ πρὸς τὴν Ἰφιγένειαν ἄλλης ἔδει ἀναγνώρισεως. Δύο μὲν οὖν τοῦ μύθου μέρη περὶ ταῦτ' ἐστὶ, περιπέτεια καὶ ἀναγνώρισις. Τρίτον δὲ πάθος. Τούτων δὲ περιπέτεια μὲν καὶ ἀναγνώρισις εἴρηται. Πάθος δὲ ἐστὶ πρᾶξις φθαρτικὴ, ἢ ὀδυνηρά· οἷον, οἱ τε ἐν τῷ φανερῷ θάνατοι, καὶ αἱ περιωδυνίαι καὶ τρώσεις, καὶ ὅσα τριαῦτα.

CAPUT XII.

Μέρη δὲ τραγωδίας, οἷς μὲν ὥς εἶδеси δεῖ χρησθαι, πρότερον εἵπομεν. Κατὰ δὲ τὸ ποσόν, καὶ εἰς ἃ διαιρεῖται κεχωρισμένα, τάδε ἐστί· πρόλογος, ἐπεισόδιον, ἐξοδος, χορικόν. Καὶ τούτου τὸ μὲν, πάρος· τὸ δὲ, στίσιμον. Κοινὰ μὲν οὖν ἀπάντων ταῦ-

τα. Ἰδια δὲ, τὰ ἀπὸ τῆς σκηνῆς καὶ κόμμοι. Ἔστι δὲ πρόλογος μὲν, μέρος ὅλον τραγωδίας τὸ πρὸ χοροῦ παρόδου. Ἐπεισόδιον δὲ, μέρος ὅλον τραγωδίας τὸ μεταξὺ ὅλων χορικῶν μελῶν. Ἔξοδος δὲ, μέρος ὅλον τραγωδίας μεθ' ὃ οὐκ ἔστι χοροῦ μέρος. Χορικοῦ δὲ, πάροδος μὲν, ἡ πρώτη λέξις ὅλου χοροῦ· στάσιμον δὲ, μέρος χοροῦ τὸ ἄνευ ἀναπαύστου καὶ τροχαίου. Κόμμος δὲ, θρήνος κοινὸς χοροῦ καὶ ἀπὸ σκηνῆς. Μέρη μὲν οὖν τραγωδίας, οἷς μὲν ὡς εἶδеси δεῖ χρῆσθαι, πρότερον εἴρηται· κατὰ δὲ τὸ ποσὸν καὶ εἰς ἃ διαιρεῖται κεχωρισμένα, ταῦτ' ἐστίν.

CAPUT XIII.

Ὡν δὲ δεῖ στοχάζεσθαι, καὶ ἃ δεῖ εὐλαβεῖσθαι συνιστάντας τοὺς μύθους, καὶ πόθεν ἔσται τὸ τῆς τραγωδίας ἔργον, ἐφεξῆς ἂν εἴη λεκτέον τοῖς νῦν εἰρημένοις. Ἐπειδὴ οὖν δεῖ τὴν σύνθεσιν εἶναι τῆς καλλίστης τραγωδίας μὴ ἀπλῆν, ἀλλὰ πεπλεγμένην, καὶ ταύτην φοβερῶν καὶ ἔλεινῶν εἶναι μιμητικὴν· (τοῦτο γὰρ ἴδιον τῆς τοιαύτης μιμήσεώς ἐστι·) πρῶτον μὲν δῆλον, ὅτι οὔτε τοὺς ἐπικεῖς ἄνδρας δεῖ μεταβάλλοντας φαίνεσθαι ἐξ εὐτυχίας εἰς δυστυχίαν· (οὐ γὰρ φοβερόν, οὐδὲ ἔλεινόν τοῦτο, ἀλλὰ μισρόν ἐστιν·) οὔτε τοὺς μοχθηροὺς ἐξ ἀτυχίας εἰς εὐτυχίαν· (ἀτραγωδότερον γὰρ τοῦτό ἐστι πάντων· οὐδὲν γὰρ ἔχει ὧν δεῖ· οὔτε γὰρ φιλάνθρωπον, οὔτε ἔλεινόν, οὔτε φοβερόν ἐστιν·) οὐδ' αὖ τὸν σφόδρα πονηρόν ἐξ εὐτυχίας εἰς δυστυχίαν μεταπίπτειν. (Τὸ μὲν γὰρ φιλάνθρωπον ἔχει ἂν ἡ τοιαύτη σύστασις, ἀλλ' οὔτε ἔλεον οὔτε φόβον. Ὁ μὲν γὰρ περὶ τὸν ἀνάξιόν ἐστι δυστυχοῦντα, ὁ δὲ περὶ τὸν ὅμοιον· ἔλεος μὲν περὶ τὸν

ἀνάξιον, φόβος δὲ περὶ τὸν ὅμοιον. - Ὡστε οὔτε ἐλεεινὸν οὔτε φοβερὸν ἔσται τὸ συμβαῖνον.) Ὁ μεταξὺ ἄρα τούτων λοιπός. Ἔστι δὲ τοιοῦτος, ὁ μήτε ἀρετῇ διαφέρων καὶ δικαιοσύνη, μήτε διὰ κακίαν καὶ μοχθηρίαν μεταβάλλων εἰς τὴν δυστυχίαν, ἀλλὰ δι' ἁμαρτίαν τινὰ, τῶν ἐν μεγάλῃ δόξῃ ὄντων καὶ εὐτυχία· οἷον, Οἰδίπους καὶ Θυέστης, καὶ οἱ ἐκ τοιούτων γενῶν ἐπιφανεῖς ἄνδρες. Ἀνάγκη ἄρα τὸν καλῶς ἔχοντα μῦθον ἀπλοῦν εἶναι μᾶλλον ἢ διπλοῦν, ὥσπερ τινές φασι, καὶ μεταβάλλειν οὐκ εἰς εὐτυχίαν ἐκ δυστυχίας, ἀλλὰ τὸναντίον, ἐξ εὐτυχίας εἰς δυστυχίαν, μὴ διὰ μοχθηρίαν, ἀλλὰ δι' ἁμαρτίαν μεγάλην, ἣ οἷου εἴρηται, ἢ βελτίονος μᾶλλον ἢ χείρονος. Σημεῖον δὲ καὶ τὸ γινόμενον· πρὸ τοῦ μὲν γὰρ οἱ ποιηταὶ τοὺς τυχόντας μύθους ἀπηρίθμουν· νῦν δὲ περὶ ὀλίγας οἰκίας αἱ κάλλισται τραγωδίαὶ συντίθενται· οἷον περὶ Ἀλκμαίωνα, καὶ Οἰδίπου, καὶ Ὀρέστην, καὶ Μιλέαγρον, καὶ Θυέστην, καὶ Τήλεφον, καὶ ὅσοις ἄλλοις συμβέβηκεν ἢ παθεῖν δεινὰ ἢ ποιῆσαι. Ἡ μὲν οὖν κατὰ τὴν τέχνην καλλίστη τραγωδία, ἐκ ταύτης τῆς συστάσεώς ἐστι. Διὸ καὶ οἱ Εὐριπίδῃ ἐγκαλοῦντες, αὐτοὶ ἁμαρτάνουσιν, ὅτι τοῦτο δρᾷ ἐν ταῖς τραγωδίαις, καὶ πολλὰ αὐτοῦ εἰς δυστυχίαν τελευτῶσι. Τοῦτο γάρ ἐστιν, ὥσπερ εἴρηται, ὁρθόν. Σημεῖον δὲ μέγιστον· ἐπὶ γὰρ τῶν σκηνῶν καὶ τῶν ἀγώνων τραγικώταται αἱ τοιαῦται φαίνονται, ἂν κατορθωθῶσι. Καὶ ὁ Εὐριπίδης, εἰ καὶ τὰ ἄλλα μὴ εὖ οἰκονομεῖ, ἀλλὰ τραγικώτατός γε τῶν ποιητῶν φαίνεται. Δευτέρα δὲ, ἣ πρώτη λεγομένη ὑπὸ τινων, ἐστὶν ἡ διπλὴν τε τὴν σύστασιν ἔχουσα, καθάπερ ἡ Ὀδύσσεια,

καὶ τελευτῶσα ἐξ ἐναντίας τοῖς βελτίοσι καὶ χείροσι.
 Δοκεῖ δὲ εἶναι πρώτη διὰ τὴν τῶν θεατῶν ἀσθένειαν.
 Ἀκολουθοῦσι γὰρ οἱ ποιηταὶ κατ' εὐχὴν ποιοῦντες
 τοῖς θεαταῖς. Ἔστι δὲ οὐχ αὕτη ἀπὸ τραγωδίας
 ἡδονή, ἀλλὰ μᾶλλον τῆς κωμωδίας οἰκεία. Ἐκεῖ γὰρ
 ἂν οἱ ἐχθιστοὶ ὦσιν ἐν τῷ μύθῳ, οἷον Ὀρέστης καὶ
 Αἰγισθος, φίλοι γενόμενοι ἐπὶ τελευτῆς ἐξέρχονται,
 καὶ ἀποθνήσκει οὐδεὶς ὑπ' οὐδενός.

CAPUT XIV.

Ἔστι μὲν οὖν τὸ φοβερὸν καὶ ἐλεεινὸν ἐκ τῆς ὀψε-
 ως γίνεσθαι· ἔστι δὲ καὶ ἐξ αὐτῆς τῆς συστάσεως τῶν
 πραγμάτων· ὅπερ ἐστὶ πρότερον καὶ ποιητοῦ ἀμελνο-
 ρος. Δεῖ γὰρ καὶ ἄνευ τοῦ ὄρθῃ οὕτω συνεσιάναι
 τὸν μῦθον, ὥστε τὸν ἀκούοντα τὰ πράγματα γινόμε-
 να καὶ φρίττειν καὶ ἐλεεῖν ἐκ τῶν συμβαινόντων· ἅπερ
 ἂν πάθοι τις ἀκούων τὸν τοῦ Οἰδίοδος μῦθον. Τὸ
 δὲ διὰ τῆς ὀψεως τοῦτο παρασκευάζειν, ἀτεχνότερον
 καὶ χορηγίας δεόμενόν ἐστιν. Οἱ δὲ μὴ τὸ φοβερὸν
 διὰ τῆς ὀψεως, ἀλλὰ τὸ τεράτῳδες μόνον παρασκευά-
 ζοντες, οὐδὲν τραγωδίᾳ κοινωνοῦσιν. Οὐ γὰρ πᾶσαν
 δεῖ ζητεῖν ἡδονὴν ἀπὸ τραγωδίας, ἀλλὰ τὴν οἰκείαν.
 Ἐπειδὴ τὴν ἀπὸ ἐλέου καὶ φόβου διὰ μιμήσεως δεῖ ἡδο-
 νὴν παρασκευάζειν τὸν ποιητὴν, φανερόν ὥς τοῦτο ἐν
 τοῖς πράγμασιν ἐμποιητέον. Ποῖα οὖν δεινὰ ἢ ποῖα
 οἰκτρὰ φαίνεται τῶν συμπιπτόντων, λάβωμεν. Ἀνάγ-
 κη δὲ, ἢ φίλων εἶναι πρὸς ἀλλήλους τὰς τοιαύτας
 πράξεις, ἢ ἐχθρῶν, ἢ μηδετέρων. Ἄν μὲν οὖν ἐχ-
 θρὸς ἐχθρὸν ἀποκτείνῃ, οὐδὲν ἐλεεινὸν οὔτε ποιῶν
 οὔτε μέλλον δείκνυσι, πλὴν κατ' αὐτὸ τὸ πάθος·
 οὐδ' ἂν μηδετέρως ἔχοντες. Ὅταν δ' ἐν ταῖς φιλίαις

ἐγγίγνεται τὰ πάθη · οἷον, εἰ ἀδελφὸς ἀδελφὸν, ἢ υἱὸς
 πατέρα, ἢ μήτηρ υἱόν, ἢ υἱὸς μητέρα ἀποκτείνῃ ἢ
 μέλλῃ, ἢ τοιοῦτόν τι ἄλλο θρᾶ, ταῦτα ζητητέον.
 Τοὺς μὲν οὖν παρειλημμένους μύθους λύειν οὐκ ἔστι.
 Λέγω δὲ οἷον τὴν Κλυταιμνήστραν ἀποθανοῦσαν ὑπὸ
 τοῦ Ὀρέστου, καὶ τὴν Ἐριφύλην ὑπὸ τοῦ Ἀλκμαίωνος.
 Αὐτὸν δὲ εὕρισκειν δεῖ, καὶ τοῖς παραδεδομένοις χρῆ-
 σθαι καλῶς. Τὸ δὲ καλῶς τί λέγομεν, εἴπωμεν σα-
 φέστερον. Ἔστι μὲν γὰρ οὕτω γίνεσθαι τὴν πρᾶξιν,
 ὥσπερ οἱ παλαιοὶ ἐποιοῦν, εἰδότας καὶ γινώσκοντας ·
 καθάπερ καὶ Εὐριπίδης ἐποίησεν ἀποκτείνουσαν τοὺς
 παῖδας τὴν Μήδειαν · ἔστι δὲ πρᾶξαι μὲν, ἄγνοοῦν-
 τας δὲ πρᾶξαι τὸ δεινόν, εἴθ' ὕστερον ἀναγνωρίσαι
 τὴν φιλίαν · ὥσπερ ὁ Σοφοκλέους Οἰδίπους. Τοῦτο
 μὲν οὖν ἔξω τοῦ δράματος. Ἐν δ' αὐτῇ τῇ τραγω-
 δίᾳ, οἷον ὁ Ἀλκμαίων ὁ Ἀστυδάμαντος, ἢ ὁ Τηλέγο-
 νος ἐν τῷ Τραυματίᾳ Ὀδυσσεῖ. Ἔτι δὲ τρίτον παρὰ
 ταῦτα, τὸν μέλλοντα ποιῆν τι τῶν ἀνηκέστων δι'
 ἄγνοιαν, ἀναγνωρίσαι πρὶν ποιῆσαι. Καὶ παρὰ ταῦ-
 τα οὐκ ἔστιν ἄλλως. Ἡ γὰρ πρᾶξαι ἀνάγκη, ἢ μὴ ·
 καὶ εἰδότας, ἢ μὴ εἰδότας. Τούτων δὲ τὸ μὲν γινώ-
 σκοντα μελλῆσαι, καὶ μὴ πρᾶξαι, χεῖριστον. Τό, τε
 γὰρ μισρὸν ἔχει, καὶ οὐ τραγικόν · ἀπαθὲς γάρ. Διό-
 περ οὐδεὶς ποιεῖ ὁμοίως, εἰ μὴ ὀλιγάκις · οἷον ἐν Ἀν-
 τιγόνη τὸν Κρέοντα ὁ Αἴμων. Τὸ δὲ πρᾶξαι, δεύ-
 τερον. Βέλτιον δὲ τὸ ἄγνοοῦντα μὲν πρᾶξαι, πρᾶ-
 ξαντα δὲ ἀναγνωρίσαι · τό, τε γὰρ μισρὸν οὐ πρόσ-
 εστι, καὶ ἡ ἀναγνώρισις ἐκπληκτικόν. Κράτιστον δὲ
 τὸ τελευταῖον. Λέγω δὲ οἷον ἐν τῷ Κρεσφόντῃ ἢ
 Μερόπῃ μέλλει τὸν υἱὸν ἀποκτείνειν, ἀποκτείνει δὲ οὐ,

ἀλλ' ἀνεγνώρισε. Καὶ ἐν τῇ Ἰφιγενείᾳ ἡ ἀδελφὴ τὸν ἀδελφόν. Καὶ ἐν τῇ Ἀντιόπῃ ὁ υἱὸς τὴν μητέρα ἐκδιδόναι μέλλων, ἀνεγνώρισε. Διὰ τοῦτο, ὅπερ πά-
λαι εἴρηται, οὐ περὶ πολλὰ γένη αἰ τραγωδίαί εἰσι. Ζητοῦντες γάρ, οὐκ ἀπὸ τέχνης, ἀλλ' ἀπὸ τύχης εὖρον
τὸ τοιοῦτον παρασκευάζειν ἐν τοῖς μύθοις. Ἀναγ-
κάζονται οὖν ἐπὶ ταύτας τὰς οἰκίας ἀπαντῶν, ὅσαις
τὰ τοιαῦτα συμβέβηκε πάθῃ. Περὶ μὲν οὖν τῆς τῶν
πραγμάτων συστάσεως, καὶ ποίους τινὰς εἶναι δεῖ τοὺς
μύθους, εἴρηται ἱκανῶς.

CAPUT XV.

Περὶ δὲ τὰ ἥθη, τέταρτό ἐστιν ὧν δεῖ στοχάζε-
σθαι. Ἐν μὲν καὶ πρῶτον, ὅπως χρησιὰ ἦ. Ἐξεί δὲ
ἡθὸς μὲν, ἔαν, ὥσπερ ἐλέχθη, ποιῇ φανερόν ὁ λόγος
ἡ ἢ πρᾶξις προαίρεσιν τινα· φαῦλον μὲν, ἔαν φαύ-
λην· χρησιὸν δὲ, ἔαν χρηστήν. Ἔστι δὲ ἐν ἐκάστῳ γέ-
νει. Καὶ γὰρ γυνή ἐστι χρηστή, καὶ δοῦλος· καί-
τοι γε ἴσως τούτων τὸ μὲν χεῖρον, τὸ δὲ ὅλως φαῦλόν
ἐστι. Δεύτερον δὲ τὰ ἀρμόττοντα. Ἔστι γὰρ ἀν-
δρεῖον μὲν τὸ ἥθος, ἀλλ' οὐχ ἀρμότιον γυναικί, τὸ ἀν-
δρείαν ἢ δεινὴν εἶναι. Τρίτον δὲ τὸ ὅμοιον· τοῦτο
γὰρ ἕτερον τοῦ χρησιὸν τὸ ἥθος καὶ ἀρμότιον ποιῇ-
σαι, ὥσπερ εἴρηται. Τέταρτον δὲ τὸ ὁμαλόν. Κἂν
γὰρ ἀνώμαλός τις ἦ ὁ τὴν μίμησιν παρέχων καὶ τρι-
οῖτον ἡθὸς ὑποτιθεῖς, ὅμως ὁμαλῶς ἀνώμαλον δεῖ
εἶναι. Ἔστι δὲ παράδειγμα πονηρίας μὲν ἡθους, μὴ
ἀναγκαῖον, οἷον ὁ Μενέλαος ἐν τῷ Ὀρέστῃ· τοῦ δὲ ἀπρε-
ποῦς καὶ μὴ ἀρμόττοντος, ὃ, τε Θρῆνος Ὀδυσσεύς ἐν
τῇ Σκύλλῃ, καὶ ἡ τῆς Μελανίππης ῥῆσις· τοῦ δὲ ἀνω-
μάλου, ἡ ἐν Ἀυλίδι Ἰφιγένεια· οὐδὲν γὰρ ἔοικεν ἡ ἱκε-

τεύουσα τῇ ὑστέρα. Χρὴ δὲ καὶ ἐν τοῖς ἡθυσιν, ὥσπερ καὶ ἐν τῇ τῶν πραγμάτων συστάσει, αἰεὶ ζητεῖν ἢ τὸ ἀναγκαῖον, ἢ τὸ εἰκός. Ὡστε τὸν τοιοῦτον τὰ τοιαῦτα λέγειν ἢ πράττειν ἢ ἀναγκαῖον ἢ εἰκός· καὶ τοῦτο μετὰ τοῦτο γίνεσθαι ἢ ἀναγκαῖον ἢ εἰκός. Φανερόν οὖν ὅτι καὶ τὰς λύσεις τῶν μύθων ἐξ αὐτοῦ δεῖ τοῦ μύθου συμβαίνειν, καὶ μὴ ὥσπερ ἐν τῇ Μηδείᾳ, ἀπὸ μηχανῆς, καὶ ἐν τῇ Ἰλιάδι τὰ περὶ τὸν ἀπόπλουν· ἀλλὰ μηχανῇ χρηστέον ἐπὶ τὰ ἔξω τοῦ δράματος, ἢ ὅσα πρὸ τοῦ γέγονεν, ἃ οὐχ οἷόν τε ἀνθρώπον εἰδέναι, ἢ ὅσα ὕστερον, ἃ δεῖται προαγορεύσεως καὶ ἀγγελίας. Ἄπαντα γὰρ ἀποδίδομεν τοῖς θεοῖς ὄρα. Ἄλογον δὲ μηδὲν εἶναι ἐν τοῖς πράγμασιν· εἰ δὲ μὴ, ἔξω τῆς τραγωδίας· οἷον, τὰ ἐν τῷ Οἰδίποδι τοῦ Σοφοκλέους. Ἐπεὶ δὲ μίμησις ἐστὶν ἡ τραγωδία βελτιόνων, ἡμᾶς δεῖ μιμεῖσθαι τοὺς ἀγαθοὺς εἰκονογράφους. Καὶ γὰρ ἐκεῖνοι ἀποδιδόντες τὴν οἰκείαν μορφήν, ὁμοίους ποιοῦντες, καλλίους γράφουσιν. Οὕτω καὶ τὸν ποιητὴν μιμούμενον καὶ ὀργίλους καὶ ῥαθύμους, καὶ τὰλλα τὰ τοιαῦτα ἔχοντας ἐπὶ τῶν ἡθῶν, ἐπεικειᾶς ποιεῖν παράδειγμα, ἢ σκληρότητος δεῖ· οἷον τὸν Ἀχιλλεῖα Ἀγάθων καὶ Ὀμηρος. Ταῦτα δὴ δεῖ διατηρεῖν, καὶ πρὸς τούτοις τὰς παρὰ τὰ ἐξ ἀνάγκης ἀκολουθοῦσας αἰσθήσεις τῇ ποιητικῇ. Καὶ γὰρ κατ' αὐτάς ἐστιν ἀμαρτάνειν πολλάκις. Εἴρηται δὲ περὶ αὐτῶν ἐν τοῖς ἐκδεδομένοις λόγοις ἱκανῶς.

CAPUT XVI.

Ἀναγνώρισις δὲ τί μὲν ἐστὶν, εἴρηται πρότερον. Εἶδη δὲ ἀναγνωρίσεως· πρώτη μὲν, ἡ ἀτεχνοτάτη, καὶ ἡ πλεῖστοι χρῶνται δι' ἀπορίαν, ἢ διὰ σημείων.

Τούτων δὲ τὰ μὲν σύμφυτα · οἶον „λόγχην ἢν φοροῦ-
 σαι Ἰηγενεῖς“ ἢ ἀστέρες, οἷους ἐν τῷ Θυέστη Καρκί-
 νος · τὰ δὲ ἐπίκτητα · καὶ τούτων, τὰ μὲν ἐν τῷ σώ-
 ματι, οἶον οὐλαί · τὰ δὲ ἐκτὸς, τὰ περιδέραια, καὶ
 οἶον ἐν τῇ Τυροῦ, διὰ τῆς σκάφης. Ἔστι δὲ καὶ τού-
 τοις χρῆσθαι ἢ βέλτιον, ἢ χεῖρον · οἶον, Ὀδυσσεὺς
 διὰ τῆς οὐλῆς ἄλλως ἀνεγνωρίσθη ὑπὸ τῆς τροφῆς,
 καὶ ἄλλως ὑπὸ τῶν συμβωτῶν. Εἰσὶ γὰρ αἱ μὲν πί-
 στεως ἕνεκα, ἀτεχνότεραι, καὶ αἱ τοιαῦται πᾶσαι · αἱ
 δὲ ἐκ περιπετείας, ὥσπερ ἡ ἐν τοῖς Νίπτροις, βελτίους.
 Δεύτεραι δὲ αἱ πεποιημέναι ὑπὸ τοῦ ποιητοῦ · διὸ
 [οὐκ] ἄτεχνοι. Οἶον, Ὀρέστης ἐν τῇ Ἰφιγενείᾳ ἀνεγνώ-
 ρισε τὴν ἀδελφὴν, ἀναγνωρισθεὶς ὑπ' ἐκείνης. Ἐκεί-
 νη μὲν γὰρ διὰ τῆς ἐπιστολῆς · ἐκεῖνος δὲ διὰ σημείων.
 Ταῦτα οὖν αὐτὸς λέγει ἃ βούλεται ὁ ποιητής, ἀλλ'
 οὐχ ὁ μῦθος. Δι' ὃ ἐγγὺς τῆς εἰρημένης ἁμαρτίας
 ἐστίν · ἐξῆν γὰρ ἂν ἔνια καὶ ἐνεγκεῖν. Καὶ ἐν τῷ Σο-
 φοκλέους Τηρεῖ ἡ τῆς κερκίδος φωνή. Τρίτη δὲ, ἡ
 διὰ μνήμης, τῷ αἰσθῆσθαι τι ἰδόντα · ὥσπερ ἡ ἐν
 Κυπρίοις τοῖς Δικαιογένουσιν · ἰδὼν γὰρ τὴν γραφὴν,
 ἀπέκλαυσε. Καὶ ἡ ἐν Ἀλκίνοῦ, ἀπὸ λόγων. Ακού-
 ων γὰρ τοῦ κιθαριστοῦ, καὶ μνησθεὶς, ἐδάκρυσεν.
 Ὅθεν ἀνεγνωρίσθησαν. Τετάρτη δὲ, ἡ ἐκ συλλογι-
 σμοῦ · οἶον ἐν Χοηφόροις, ὅτι ὁμοίός τις ἐλήλυθεν.
 Ὅμοιος δὲ οὐθεὶς, ἀλλ' ἡ Ὀρέστης · οὗτος ἄρα ἐλή-
 λυθε. Καὶ ἡ Πολυείδου τοῦ σοφιστοῦ περὶ τῆς Ἰφι-
 γενείας · εἰκὸς γὰρ τὸν Ὀρέστην συλλογίσασθαι, ὅτι
 ἡ τ' ἀδελφὴ ἐτύθη, καὶ αὐτῇ συμβαίνει θύεσθαι.
 Καὶ ἡ ἐν τῷ Θεοδέκτου Τυδεῖ, ὅτι ἐλθὼν ὡς εὐρή-
 σων υἱόν, αὐτὸς ἀπόλλυται. Καὶ ἡ ἐν τοῖς Φινει-

δαις· ἰδοῦσαι γὰρ τὸν τόπον, συνελογίσαντο τὴν εἰμαρμένην, ὅτι ἐν τούτῳ εἴμαρτο ἀποθανεῖν αὐταῖς· καὶ γὰρ ἐξεβήθησαν ἐνταῦθα. Ἔστι δέ τις καὶ σύνθετος ἐκ παραλογισμοῦ τοῦ θεάτρον· οἷον ἐν τῷ Ὀδυσσεῖ τῷ ψευδαγγέλῳ. Τὸ μὲν γὰρ τόξον ἔφη γινώσcesθαι, ὃ οὐχ ἑωράκει· ὃ δὲ, ὡς δι' ἐκείνου ἀναγνωριοῦντος, διὰ τούτου ἐποίησε παραλογισμόν. Πασῶν δὲ βελτίστη ἀναγνώρισις, ἥ ἐξ αὐτῶν τῶν πραγμάτων, τῆς ἐκπλήξεως γιγνομένης δι' εἰκότων· οἷον ἡ ἐν τῷ Σοφοκλέους Οἰδίποδι καὶ τῇ Ἰφιγενείᾳ. Εἰκὸς γὰρ βούλεσθαι ἐπιθεῖναι γράμματα. Αἱ γὰρ τοιαῦται μόναι ἄνευ τῶν πεποιημένων σημείων καὶ περιδεραιῶν. Διτύτραι δὲ, αἱ ἐκ συλλογισμοῦ.

CAPUT XVII.

Δεῖ δὲ τοὺς μύθους συνιστάναι καὶ τῇ λέξει συναπεργάζεσθαι, ὅτι μάλιστα πρὸ ὁμμάτων τιθέμενον. Οὕτω γὰρ ἂν ἐναργέστατα ὁρῶν, ὥσπερ παρ' αὐτοῖς γιγνόμενος τοῖς πραττομένοις, εὐρίσκοι τὸ πρέπον, καὶ ἥκιστα ἂν λανθάνοιτο τὰ ὑπεναντία. Σημεῖον δὲ τούτου ὃ ἐπετιμᾶτο Καρκίνῳ. Ὁ γὰρ Ἀμφιάραος ἐξ ἱεροῦ ἀνῆει· ὃ μὴ ὁρῶντα τὸν θεατὴν ἐλάνθανεν· ἐπὶ δὲ τῆς σκηνῆς ἐξέπεσε, δυσχεραίνοντων τοῦτο τῶν θεατῶν. Ὅσα δὲ δυνατόν, καὶ τοῖς σχήμασι συναπεργαζόμενον [ποιεῖν]. Πιθανώτατοι γὰρ ἀπὸ τῆς αὐτῆς φύσεως οἱ ἐν τοῖς πάθεσιν εἰσι. Δι' ὃ καὶ χειμαίνει ὁ χειμαζόμενος, καὶ χαλεπαίνει ὁ ὀργιζόμενος ἀληθινώτατα. Δι' ὃ εὐφυοῦς ἢ ποιητικὴ ἐστίν, ἢ μανικοῦ. Τούτων γὰρ οἱ μὲν εὐπλαστοί, οἱ δὲ ἐκστατικοί εἰσιν. Τοὺς δὲ λόγους τοὺς πεποιημένους δεῖ καὶ αὐτὸν ποιοῦντα ἐκτίθε-

σθαι καθόλου, εἴθ' οὕτως ἐπεισοδιοῦν καὶ παρατείνειν. Λέγω δὲ οὕτως ἂν θεωρεῖσθαι τὸ καθόλου · οἷον τῆς Ἰφιγενείας · τυθείσης τινὸς κόρης, καὶ ἀφανισθείσης ἀδήλως τοῖς θύσασιν, ἰδρυνθείσης δὲ εἰς ἄλλην χώραν, ἐν ᾗ νόμος ἦν τοὺς ξένους θύειν τῇ θεῷ, ταύτην ἔσχε τὴν ἱερωσύνην. Χρόνῳ δὲ ὕστερον τῷ ἀδελφῷ συνέβη ἐλθεῖν τῆς ἱερείας · διὰ τί; ὅτι ἀνείλεν ὁ θεὸς — διὰ τίνα αἰτίαν, ἔξω τοῦ καθόλου — ἐλθεῖν ἐκεῖ · καὶ ἐφ' ὃ, τι δὲ, ἔξω τοῦ μύθου. Ἐλθὼν δὲ καὶ ληφθεὶς, θύεσθαι μέλλων, ἀνεγνώρισεν · εἴθ' ὥς Εὐριπίδης, εἴθ' ὥς Πολύειδος ἐποίησε, κατὰ τὸ εἰκὸς εἰπὼν, ὅτι οὐκ ἄρα μόνον τὴν ἀδελφὴν, ἀλλὰ καὶ αὐτὸν ἔδει τυθῆναι · καὶ ἐντεῦθεν ἡ σωτηρία. Μετὰ δὲ ταῦτα ἦδη, ὑποθέντα τὰ ὀνόματα, ἐπεισοδιοῦν. Ὅπως δὲ ἔσται οἰκεῖα τὰ ἐπεισόδια, σκοπεῖν. Οἷον, ἐν τῷ Ὁρέστη ἡ μανία δι' ἧς ἐλήφθη, καὶ ἡ σωτηρία διὰ τῆς καθάρσεως. Ἐν μὲν οὖν τοῖς δράμασι τὰ ἐπεισόδια σύντομα · ἡ δ' ἐποποιεῖα τούτοις μακύνεται. Τῆς γὰρ Ὀδυσσεύς μικρὸς ὁ λόγος ἐστίν · ἀποδημοῦντός τινος ἔτη πολλὰ, καὶ παραφυλαττομένου ὑπὸ τοῦ Ἡοσειδῶνος, καὶ μόνου ὄντος, ἔτι δὲ τῶν οἴκοι οὕτως ἐχόντων, ὥστε τὰ χρήματα ὑπὸ τῶν μνηστήρων ἀναλίσκεσθαι, καὶ τὸν νῆον ἐπιβουλεύεσθαι, αὐτὸς ἀφικνεῖται χειμασθεὶς, καὶ ἀναγνωρίσας τινὰς, αὐτοῖς ἐπιθέμενος, αὐτὸς μὲν ἐσώθη, τοὺς δ' ἐχθροὺς διέφθειρε. Τὸ μὲν οὖν ἴδιον τοῦτο, τὰ δ' ἄλλα ἐπεισόδια.

CAPUT XVIII.

Ἔστι δὲ πάσης τραγωδίας τὸ μὲν δέσις, τὸ δὲ λύσις. Τὰ μὲν ἔξωθεν, καὶ ἔνια τῶν ἔσωθεν πολλάκις,

ἢ δέσις· τὸ δὲ λοιπὸν, ἢ λύσις. Λέγω δὲ δέσιν μὲν εἶναι τὴν ἀπ' ἀρχῆς μέχρι τούτου τοῦ μέρους ὃ ἔσχατόν ἐστιν, ἐξ οὗ μεταβαίνει εἰς δυστυχίαν, ἢ εἰς εὐτυχίαν· λύσιν δὲ τὴν ἀπὸ τῆς ἀρχῆς τῆς μεταβάσεως μέχρι τέλους. Ὡς περ ἐν τῷ Λυγκεῖ τοῦ Θεοδέκτου, δέσις μὲν, τὰ τε προπεπραγμένα, καὶ ἡ τοῦ παιδίου λῆψις· λύσις δὲ, ἡ ἀπὸ τῆς αἰτιάσεως τοῦ θανάτου μέχρι τοῦ τέλους. Τραγωδίας δὲ εἶδη εἰσὶ τέσσαρα· τοσαῦτα γὰρ καὶ τὰ μέρη ἐλέχθη. Ἡ μὲν, πεπλεγμένη, ἥς τὸ ὅλον ἐστὶ περιπέτεια καὶ ἀναγνώρισις. Ἡ δὲ, παθητική· οἶον, οἱ τε Αἴαντες, καὶ οἱ Ἰξίονες. Ἡ δὲ, ἡθική· οἶον, αἱ Φθιώτιδες καὶ ὁ Πηλεὺς. Τὸ δὲ τέταρτον, ὁμολόν· οἶον, αἱ τε Φορκίδες καὶ Προμηθεὺς, καὶ ὅσα ἐν ἔδου. Μάλιστα μὲν οὖν ἅπαντα δεῖ πειραῖσθαι ἔχειν· εἰ δὲ μὴ, τὰ μέγιστα καὶ πλείστα, ἄλλως τε καὶ ὥς νῦν συκοφαντοῦσι τοὺς ποιητάς. Γεγονότων γὰρ καθ' ἕκαστον μέρος ἀγαθῶν ποιητῶν, ἐκάστου τῷ ἰδίῳ ἀγαθῷ ἀξιοῦσι τὸν ἕνα ὑπερβάλλειν. Δίκαιον δὲ καὶ τραγωδίαν ἄλλην καὶ τὴν αὐτὴν λέγειν οὐδὲν ἴσως τῷ μύθῳ. Τοῦτο δὲ, ὣν ἡ αὐτὴ πλοκὴ καὶ λύσις. Πολλοὶ δὲ πλέξαντες εὖ, λύνουσι κακῶς. Δεῖ δὲ ἄμφω ἀεὶ κροτεῖσθαι. Χρὴ δὲ, ὅπερ εἴρηται πολλάκις, μεμνησθαι, καὶ μὴ ποιεῖν ἐποποιϊκὸν σύστημα τραγωδίας. Ἐποποιϊκὸν δὲ λέγω τὸ πολὺμυθον. Οἶον, εἴ τις τὸν τῆς Ἰλιάδος ὅλον ποιῇ μῦθον. Ἐκὲν μὲν γὰρ διὰ τὸ μῆκος λαμβάνει τὰ μέρη τὸ πρέπον μέγεθος· ἐν δὲ τοῖς δράμασι πολὺ παρὰ τὴν ὑπόληψιν ἀποβαίνει. Σημεῖον δέ· ὅσοι πέρσιν Ἰλίου ὅλην ἐποίησαν, καὶ μὴ κατὰ μέρος, ὥς περ Εὐριπίδης Ἐκάβην, ἢ ὥς περ Αἰσχύλος, ἢ ἐκπύπτουσι, ἢ κακῶς ἀγωνίζονται. Ἐπεὶ καὶ Ἀγά-

Θων ἐξέπεσεν ἐν τούτῳ μόνῳ. Ἐν δὲ ταῖς περιπετει-
αῖς καὶ ἐν τοῖς ἀπλοῖς πράγμασι στοιχάζονται οὐ βού-
λονται θαυμαστοῦ· τραγικὸν γὰρ τοῦτο καὶ φιλάν-
θρωπον. Ἔστι δὲ τοῦτο, ὅταν ὁ σοφὸς μὲν, μετὰ πο-
νηρίας δὲ, ἐξαπατηθῇ, ὥσπερ Σίσυφος· καὶ ὁ ἀνδρεῖ-
ος μὲν, ἀδίκος δὲ, ἡττηθῇ. Ἔστι δὲ τοῦτο εἰκὸς,
ὥσπερ Ἀγάθων λέγει. Εἰκὸς γὰρ γίνεσθαι πολλὰ
καὶ παρὰ τὸ εἰκός. Καὶ τὸν χορὸν δὲ ἓνα δεῖ ὑπο-
λαβεῖν τῶν ὑποκριτῶν καὶ μόνιον εἶναι τοῦ ὅλου,
καὶ συναγωνίζεσθαι, μὴ ὥσπερ Εὐριπίδης, ἀλλ'
ὥσπερ Σοφοκλῆς. Τοῖς δὲ λοιποῖς τὰ διαδόμε-
να οὐ μᾶλλον τοῦ μύθου, ἢ ἄλλης τραγωδίας ἐστί.
Δι' ὃ ἐμβόλιμα ἄδουσι, πρώτου ἄρξαντος Ἀγάθωνος
τοῦ τοιούτου. Καίτοι τί διαφέρει ἢ ἐμβόλιμα ἄδειν,
ἢ ῥῆσιν ἐξ ἄλλου εἰς ἄλλο ἀρμόττειν, ἢ ἐπεισὸδιον
ὅλον;

CAPUT XIX.

Περὶ μὲν οὖν τῶν ἄλλων ἤδη εἴρηται. Λοιπὸν
δὲ περὶ λέξεως ἢ διανοίας εἰπεῖν. Τὰ μὲν οὖν περὶ
τὴν διάνοιαν ἐν τοῖς περὶ ῥητορικῆς κείσθω. Τοῦ-
το γὰρ ἴδιον μᾶλλον ἐκείνης τῆς μεθόδου. Ἔστι δὲ
κατὰ τὴν διάνοιαν ταῦτα, ὅσα ὑπὸ τοῦ λόγου δεῖ πα-
ρασκευασθῆναι. Μέρη δὲ τούτων, τό, τε ἀποδεικνύ-
ναι, καὶ τὸ λύειν, καὶ τὸ πάθῃ παρασκευάζειν· οἶον,
ἔλεον, ἢ φόβον, ἢ ὀργήν, καὶ ὅσα τοιαῦτα· καὶ ἔτι
μέγεθος, καὶ σμικρότητα. Δῆλον δὲ ὅτι καὶ ἐν τοῖς
πράγμασιν ἀπὸ τῶν αὐτῶν εἰδῶν δεῖ χρῆσθαι, ὅταν
ἢ ἐλεῖν, ἢ δεῖν, ἢ μεγάλα, ἢ εἰκότα δεῖ παρασκευά-
ζειν. Πλὴν τοσοῦτον διαφέρει, ὅτι τὰ μὲν δεῖ φαί-
νεσθαι ἄνευ διδασκαλίας, τὰ δὲ ἐν τῷ λόγῳ ὑπὸ τοῦ

λέγοντος παρασκευάζεσθαι, καὶ παρὰ τὸν λόγον γίνεσθαι. Τί γὰρ ἂν εἴη τοῦ λέγοντος ἔργον, εἰ φανοῖτο ἡδέα καὶ, μὴ διὰ τὸν λόγον; Τῶν δὲ περὶ τὴν λέξιν ἔν μὲν ἐστὶν εἶδος θεωρίας, τὰ σχήματα τῆς λέξεως· ἃ ἐστὶν εἰδέναι τῆς ὑποκριτικῆς, καὶ τοῦ τὴν τοιαύτην ἔχοντος ἀρχιτεκτονικὴν· οἷον, τί ἐντολὴ, καὶ τί εὐχὴ, καὶ διήγησις, καὶ ἀπειλή, καὶ ἐρώτησις, καὶ ἀπόκρισις, καὶ εἴ τι ἄλλο τοιοῦτον. Παρὰ γὰρ τὴν τούτων γνῶσιν ἢ ἄγνοιαν, οὐδὲν εἰς τὴν ποιητικὴν ἐπιτίμημα φέρεται, ὃ, τι καὶ ἄξιον σπουδῆς. Τί γὰρ ἂν τις ὑπολάβοι ἡμαρτηθῆναι, ἃ Πρωταγόρας ἐπιτιμᾷ; ὅτι εὐχεσθαι οἰόμενος, ἐπιτάττει εἰπών·

Μῆνιν ἄειδε θεά.

τὸ γὰρ κελεῦσαι, φησὶ, ποιεῖν τι ἢ μὴ, ἐπιταξίς ἐστι. Διὸ παρείσθω, ὡς ἄλλης καὶ οὐ τῆς ποιητικῆς ὄν θεώρημα.

CAPUT XX.

Τῆς δὲ λέξεως ἀπάσης τὰδ' ἐστὶ τὰ μέρη· στοιχειῶν, συλλαβῇ, σύνδεσμος, ὄνομα, ῥῆμα, ἄρθρον, πτώσις, λόγος. Στοιχεῖον μὲν οὖν ἐστὶ φωνὴ ἀδιαίρετος· οὐ πᾶσα δὲ, ἀλλ' ἐξ ἧς πέφυκε συνετὴ γίνεσθαι φωνή. Καὶ γὰρ τῶν θηρίων εἰσὶν ἀδιαίρετοι φωναί, ὧν οὐδεμίαν λέγω στοιχεῖον. Ταύτης δὲ μέρη, τό, τε φωνῆεν, καὶ τὸ ἡμίφωνον, καὶ ἄφωνον. Ἔστι δὲ φωνῆεν μὲν, τὸ ἄνευ προσβολῆς ἔχον φωνὴν ἀκουστήν· οἷον τὸ α καὶ τὸ ω. Ἡμίφωνον δὲ, τὸ μετὰ προσβολῆς ἔχον φωνὴν ἀκουστήν· οἷον τὸ σ καὶ τὸ ρ. Ἀφωνον δὲ, τὸ μετὰ προσβολῆς κατ' αὐτὸ μὲν οὐδεμίαν ἔχον φωνήν, μετὰ δὲ τῶν ἐχόντων τινὰ φωνὴν γινόμενον ἀκουστόν· οἷον τὸ γ καὶ τὸ δ. Ταῦ-

τα δὲ διαφέρει σχήμασί τε τοῦ στόματος καὶ τόποις, καὶ δασύτητι καὶ ψιλότητι, καὶ μήκει καὶ βραχύτητι· ἔτι δὲ καὶ ὀξύτητι, καὶ βαρύτητι, καὶ τῷ μέσῳ· περὶ ὧν καθ' ἕκαστον ἐν τοῖς μετρικοῖς προσήκει θεωρεῖν. Συλλαβὴ δέ ἐστι φωνῇ ἄσημος, συνθετὴ ἐξ ἀφώνου καὶ φωνῆν ἔχοντος· καὶ γὰρ τὸ γρ ἄνευ τοῦ α οὐκ ἔστι συλλαβή, ἀλλὰ μετὰ τοῦ α· οἷον τὸ γρα. Ἀλλὰ καὶ τούτων θεωρῆσαι τὰς διαφοράς, τῆς μετρικῆς ἐστι. Σύνδεσμος δέ ἐστι φωνῇ ἄσημος, ἣ οὔτε κωλύει οὔτε ποιεῖ φωνῆν μίαν σημαντικὴν ἐκ πλειόνων φωνῶν, πεφυκυῖα τίθεσθαι καὶ ἐπὶ τῶν ἄκρων, καὶ ἐπὶ τοῦ μέσου, ἣν μὴ ἀρμόττει ἐν ἀρχῇ λόγου τίθεναι καθ' αὐτήν· οἷον, μὲν, ἦτοι, δῆ. Ἡ φωνῇ ἄσημος, ἣ ἐκ πλειόνων μὲν φωνῶν, σημαντικῶν δὲ, ποιεῖν πέφυκε μίαν σημαντικὴν φωνήν. Ἀρθρον δέ ἐστι φωνῇ ἄσημος, ἣ λόγου ἀρχήν, ἣ τέλος, ἣ διορισμὸν δηλοῖ· οἷον, τὸ φημί, καὶ τὸ περὶ, καὶ τὰ ἄλλα. Ἡ φωνῇ ἄσημος, ἣ οὔτε κωλύει οὔτε ποιεῖ φωνῆν μίαν σημαντικὴν ἐκ πλειόνων φωνῶν, πεφυκυῖα τίθεσθαι καὶ ἐπὶ τῶν ἄκρων, καὶ ἐπὶ τοῦ μέσου. Ὀνομα δέ ἐστι φωνῇ συνθετὴ, σημαντικὴ ἄνευ χρόνου, ἧς μέρος οὐδὲν ἐστι καθ' αὐτὸ σημαντικόν. Ἐν γὰρ τοῖς διπλοῖς οὐ χρώμεθα, ὥς καὶ αὐτὸ καθ' αὐτὸ σημαῖνον· οἷον, ἐν τῷ Θεοδώρῳ, τὸ δῶρον οὐ σημαίνει. Ρῆμα δὲ, φωνῇ συνθετὴ, σημαντικὴ μετὰ χρόνου, ἧς οὐδὲν μέρος σημαίνει καθ' αὐτὸ, ὥσπερ καὶ ἐπὶ τῶν ὀνομάτων. Τὸ μὲν γὰρ ἄνθρωπος ἢ λευκόν, οὐ σημαίνει τὸ πότε· τὸ δὲ βαδίζει, ἢ βεβήαδικε, προσσημαίνει, τὸ μὲν τὸν παρόντα χρόνον, τὸ δὲ τὸν παρεληλυθότα. Πτώσις δέ ἐστιν ὀνόματος ἢ ῥήματος· ἣ μὲν κατὰ τὸ τούτου

ἢ τούτῳ σημαίνουσα, καὶ ὅσα τοιαῦτα · ἢ δὲ κατὰ το
 ἐνὶ ἡ πολλοῖς · οἷον, ἄνθρωποι ἢ ἄνθρωπος · ἢ δὲ κα-
 τὰ τὰ ὑποκριτικά, οἷον, κατ' ἐρώτησιν ἢ ἐπίταξιν.
 Τὸ γὰρ ἐβάδισεν, ἢ βάδιζε, πτώσις ῥήματος κατὰ ταῦ-
 τα τὰ εἶδη ἐστὶ. Λόγος δὲ, φωνὴ συνθετὴ σημα-
 ντική, ἧς ἓνια μέρη καθ' αὐτὰ σημαίνει τι. Οὐ γὰρ
 ἅπας λόγος ἐκ ῥημάτων καὶ ὀνομάτων σύγκειται · οἷον,
 ὁ τοῦ ἀνθρώπου ὀρισμός · ἀλλ' ἐνδέχεται ἄνευ ῥημά-
 των εἶναι λόγον. Μέρος μέντοι αἰεὶ τι σημαῖνον ἔξει·
 οἷον ἐν τῷ, βαδίζει Κλέων, ὁ Κλέων. Εἰς δέ ἐστι λό-
 γος διχῶς · ἡ γὰρ ὁ ἐν σημαίνων, ἡ ὁ ἐκ πλειόνων συν-
 δέσμῳ · οἷον, ἡ Ἰλιάς μὲν, συνδέσμῳ εἰς · ὁ δὲ τοῦ ἀν-
 θρώπου, τῷ ἐν σημαίνειν.

CAPUT XXI.

Ὀνόματος δὲ εἶδη, τὸ μὲν ἁπλοῦν · ἁπλοῦν δὲ λέγω,
 ὃ μὴ ἐκ σημαίνοντων σύγκειται · οἷον γῆ· τὸ δὲ διπλοῦν.
 Τούτου δὲ τὸ μὲν ἐκ σημαίνοντος καὶ ἀσήμου, τὸ δὲ ἐκ
 σημαίνοντων σύγκειται. Εἴη δ' ἂν καὶ τριπλοῦν καὶ τε-
 τραπλοῦν ὄνομα καὶ πολλαπλοῦν · οἷον τὰ πολλὰ τῶν
 Μεγαλιωτῶν, Ἑρμοκαϊκόξανθος. Ἄπαν δὲ ὄνομά ἐστιν
 ἢ κύριον, ἢ γλῶττα, ἢ μεταφορὰ, ἢ κόσμος, ἢ πεποιημέ-
 νον, ἢ ἐπεκτεταμένον, ἢ ὑψηροῦς, ἢ ἐξηλλαγμένον.
 Λέγω δὲ κύριον μὲν, ὃ χρῶνται ἕκαστοι · γλῶτταν
 δὲ, ὃ ἕτεροι. Ὡστε φανερόν ὅτι καὶ γλῶτταν καὶ κύ-
 ριον εἶναι δυνατόν τὸ αὐτὸ, μὴ τοῖς αὐτοῖς δέ. Τὸ
 γὰρ αἰγύνον Κυπρίοις μὲν κύριον, ἡμῖν δὲ γλῶττα.
 Μεταφορὰ δὲ ἐστίν, ὀνόματος ἁλλοτρίου ἐπιφορὰ,
 ἢ ἀπὸ γένους ἐπὶ εἶδος, ἢ ἀπὸ εἶδους ἐπὶ γένος, ἢ ἀπὸ
 εἶδους ἐπὶ εἶδος, ἢ κατὰ τὸ ἀνάλογον. Λέγω δὲ, ἀπὸ
 γένους μὲν ἐπὶ εἶδος, οἷον,

Νηῦς δέ μοι ἦδ' ἔστηκε·

τὸ γὰρ ὀρμεῖν ἔστιν ἐστάναι τι. Ἀπὸ εἶδους δὲ ἐπὶ γένος·

— ἦ δὴ μυρί' Ὀδυσσεὺς ἐσθλὰ ἔοργε.

τὸ γὰρ μυρίον πολὺ ἔστιν, ὃ νῦν ἀντὶ τοῦ πολλοῦ κέχρηται. Ἀπ' εἶδους δὲ ἐπ' εἶδος, οἶον,

Χαλκῷ ἀπὸ ψυχὴν ἐρύσας,

καί,

— τάμ' ἀτειρεῖ χαλκῷ.

ἐνταῦθα γὰρ τὸ μὲν ἐρύσαι, ταμεῖν· τὸ δὲ ταμεῖν, ἐρύσαι εἴρηται. Ἀμφω γὰρ ἀφελεῖν τι ἔστι. Τὸ δὲ ἀνάλογον λέγω, ὅταν ὁμοίως ἔχη τὸ δεύτερον πρὸς τὸ πρῶτον, καὶ τὸ τέταρτον πρὸς τὸ τρίτον. Ἐρεῖ γὰρ ἀντὶ τοῦ δευτέρου τὸ τέταρτον, ἢ ἀντὶ τοῦ τετάρτου τὸ δεύτερον. Καὶ ἐνίοτε προστιθέασιν ἀνθ' οὗ λέγει πρὸς ὃ ἔστι· λέγω δὲ οἶον, ὁμοίως ἔχει φιάλη πρὸς Διόνυσον, καὶ ἀσπίς πρὸς Ἀρην. Ἐρεῖ τοίνυν καὶ τὴν ἀσπίδα φιάλην Ἀρεως, καὶ τὴν φιάλην ἀσπίδα Διονύσου. Ἐτι, ὁμοίως ἔχει ἐσπέρα πρὸς ἡμέραν, καὶ γῆρας πρὸς βίον. Ἐρεῖ τοίνυν τὴν ἐσπέραν γῆρας ἡμέρας· καὶ τὸ γῆρας ἐσπέραν βίου, ἢ, ὥσπερ Ἐμπεδοκλῆς, δυσμὰς βίου. Ἐνίοις δ' οὐκ ἔστιν ὄνομα κείμενον τῶν ἀναλόγων, ἀλλ' οὐδὲν ἦττον λεχθῆσεται· οἶον, τὸ τὸν καρπὸν μὲν ἀφιέναι, σπεῖρειν· τὸ δὲ τὴν φλόγα ἀπὸ τοῦ ἡλίου, ἀνώνυμον. Ἀλλ' ὁμοίως ἔχει τοῦτο πρὸς τὸν ἥλιον, καὶ τὸ σπεῖρειν πρὸς τὸν καρπὸν. Διὸ εἴρηται·

— σπεῖρων θεοκτίσταν φλόγα.

Ἔστι δὲ τῷ τρόπῳ τούτῳ τῆς μεταφορᾶς χρῆσθαι καὶ ἄλλως, προσαγορεύσαντα τὸ ἀλλότριον, ἀποφῆσαι τῶν οἰκείων τι· οἶον, εἰ τὴν ἀσπίδα εἶποι φιάλην μὲν

Ἄρεως, ἀλλ' αἶνον. Πεποιημένον δέ
 ἔστιν, ὃ ὅλως μὴ καλούμενον ὑπό τινων, αὐτὸς τίθε-
 ται ὁ ποιητής. Δοκεῖ γὰρ ἔνια εἶναι τοιαῦτα· οἶον,
 τὰ κέρατα ἐρνύτας· καὶ τὸν ἱερέα, ἀρητήρα. Ἐπεκ-
 τεταμένον δέ ἐστιν, ἢ ἀφηρημένον, τὸ μὲν,
 εἰάν φωνήεντι μακροτέρῳ κεχρημένος ἢ τοῦ οἰκείου, ἢ
 συλλαβῇ ἐμβεβλημένη· τὸ δέ, ἂν ἀφηρημένον ἦ τι αὐ-
 τοῦ. Ἐπεκτεταμένον μὲν, οἶον, τὸ πόλεος, πόλῃος,
 καὶ τὸ Πηλείδου, Πηληϊάδεω. Ἀφηρημένον δέ, οἶον,
 τὸ κρῖ, καὶ τὸ δῶ, καὶ,

— μία γίγνεται ἀμφοτέρων ὅψ.

Ἐξηλλαγμένον δέ ἐστιν, ὅταν τοῦ ὀνομαζομένου τὸ
 μὲν καταλείπη, τὸ δέ ποιῇ· οἶον τὸ,

Δεξιτερόν κατὰ μαζόν·

ἀντὶ τοῦ δεξιόν.

Αὐτῶν δὲ τῶν ὀνομάτων τὰ μὲν ἄρρενα, τὰ δὲ θήλεια,
 τὰ δὲ μεταξύ. Ἄρρενα μὲν, ὅσα τελευτᾷ εἰς τὸ ν καὶ
 ρ καὶ σ, καὶ ὅσα ἐκ τοίτου σύγκειται· ταῦτα δέ ἐστι
 δύο, τὸ ψ καὶ ξ. Θήλεια δέ, ὅσα ἐκ τῶν φωνηέντων
 εἰς τε τὰ ἀεὶ μακρά· οἶον, εἰς η καὶ ω· καὶ τῶν ἐπεκ-
 τεινομένων εἰς α. Ὡστε ἴσα συμβαίνει πλήθει, εἰς
 ὅσα τὰ ἄρρενα καὶ τὰ θήλεια. Τὸ γὰρ ψ καὶ τὸ ξ
 καὶ σ, ταῦτά ἐστιν. Εἰς δὲ ἄφωνον οὐδὲν ὄνομα τε-
 λευτᾷ, οὐδὲ εἰς φωνῆεν βραχύ. Εἰς δὲ τὸ ι τρία μό-
 να, μέλι, κόμμι, πέπερι. Εἰς δὲ τὸ υ πέντε· τὸ πῶϋ, τὸ
 νάπυ, τὸ γόνυ, τὸ δόρυ, τὸ ἄστν. Τὰ δὲ μεταξύ εἰς
 ταῦτα, καὶ ν καὶ σ.

CAPUT XXII.

Λέξεως δὲ ἀρετὴ, σαφὴ καὶ μὴ ταπεινὴ εἶναι. Σα-
 φεστάτη μὲν οὖν ἐστιν ἢ ἐκ τῶν κυρίων ὀνομάτων, ἢ

λὰ ταπεινή. Παράδειγμα δὲ ἡ Κλεισφῶντος ποίησις, καὶ ἡ Σθενέλου. Σεμνή δὲ καὶ ἐξαλλάττουσα τὸ ἰδιωτικόν, ἡ τοῖς ξενικοῖς κεχρημένη. Ξενικὸν δὲ λέγω, γλῶτταν, καὶ μεταφορὰν, καὶ ἐπέκτασιν, καὶ πᾶν τὸ παρὰ τὸ κύριον. Ἄλλ' ἂν τις[ᾶμα]ᾶπαντα[τὰ] τοιαῦτα ποιήσῃ, ἢ αἰνιγμα ἔσται, ἢ βαρβαρισμός. Ἄν μὲν οὖν ἐκ μεταφορῶν, αἰνιγμα· ἐὰν δὲ ἐκ γλωττιῶν, [καὶ] βαρβαρισμός. Αἰνιγματος γὰρ ἰδέα αὕτη ἐστὶ, τὸ λέγοντα τὰ ὑπάρχοντα, ἀδύνατα συνάψαι. Κατὰ μὲν οὖν τὴν τῶν ὀνομάτων σύνθεσιν, οὐχ οἷόν τε τοῦτο ποιῆσαι· κατὰ δὲ τὴν μεταφορὰν, ἐνδέχεται· οἷον,

Ἄνδρ' εἶδον πυρὶ χαλκὸν ἐπ' ἄνδρι κολλήσαντα, καὶ τὰ τοιαῦτα. Ἐκ δὲ τῶν γλωττιῶν, ὁ βαρβαρισμός. Δεῖ ὅρα κεχρησθαι πῶς τούτοις. Τὸ μὲν γὰρ μὴ ἰδιωτικὸν ποιήσει μὴδὲ ταπεινόν, ἡ γλῶττα, καὶ ἡ μεταφορὰ, καὶ ὁ κόσμος, καὶ τᾶλλα τὰ εἰρημένα εἶδη· τὸ δὲ κύριον, τὴν σαφήνειαν. Οὐκ ἐλάχιστον δὲ μέρος συμβάλλονται εἰς τὸ σαφές τῆς λέξεως καὶ μὴ ἰδιωτικόν, αἱ ἐπεκτάσεις καὶ ἀποκοπαὶ καὶ ἐξαλλαγαὶ τῶν ὀνομάτων. Διὰ μὲν γὰρ τὸ ἄλλως ἔχειν ἢ ὥς τὸ κύριον, παρὰ τὸ εἰωθὸς γιγνόμενον, τὸ μὴ ἰδιωτικὸν ποιήσει· διὰ δὲ τὸ κοινωνεῖν τοῦ εἰωθότος, τὸ σαφές ἔσται. Ὡς οὐκ ὀρθῶς ψέγουσιν οἱ ἐπιτιμῶντες τῷ τοιούτῳ τρόπῳ τῆς διαλέκτου, καὶ διακωμωδοῦντες τὸν ποιητὴν· οἷον Εὐκλείδης ὁ ἀρχαῖος· ὥς φάδιον ποιεῖν, εἴ τις δώσει ἐκτείνειν ἢ ἐξαλλάττειν ἐφ' ὀπίουον βούλεται, ἄμφω ποιήσας ἐν αὐτῇ τῇ λέξει· οἷον, Ἥιοι Χάριν εἶδον· Μαραθῶναδε βαδίζοντα· καὶ, Οὐκ ἂν γ' ἐρώμενος τὸν ἐκείνου νοῦν ἐξελλεβόριζες; Τὸ μὲν οὖν φαίνεσθαι πῶς χρώμενον τούτῳ τῷ

τρόπῳ, γελοῖον. Τὸ δὲ μέτρον, κοινὸν πάντων ἐστὶ τῶν μερῶν. Καὶ γὰρ μεταφοραῖς καὶ γλώτταις καὶ τοῖς ἄλλοις εἶδεσι χρώμενος ἄπρεπῶς, καὶ ἐπίτηδες ἐπὶ τὰ γελοῖα, τὸ αὐτὸ ἂν ἀπεργάσαιτο. Τὸ δὲ ἄρμόττον ὅσον διαφέρει ἐπὶ τῶν ἐπῶν, θεωρεῖσθω, ἐντιθεμένων τῶν ὀνομάτων εἰς τὸ μέτρον. Καὶ ἐπὶ τῆς γλώττης δὲ, καὶ ἐπὶ τῶν μεταφορῶν, καὶ ἐπὶ τῶν ἄλλων εἰδῶν μετατιθεῖς ἂν τις τὰ κύρια ὀνόματα, κατίδοι ὅτι ἄληθῆ λέγομεν. Οἶον, τὸ αὐτὸ ποιήσαντος ἱαμβεῖον Αἰσχύλου καὶ Εὐριπίδου, ἐν δὲ μόνον ὄνομα μεταθέντος, ἀντὶ κυρίου εἰωθότος γλῶτταν, τὸ μὲν φαίνεται καλόν, τὸ δ' εὐτελές. Αἰσχύλος μὲν γὰρ ἐν τῷ Φιλοκτήτῃ ἐποίησε,

Φαγέδαιναν, ἥ μιν σάρκας ἐσθίει ποδός·
ὁ δὲ ἀντὶ τοῦ ἐσθίει, τὸ θοινᾶται μετέθηκε.
καί,

Νῦν δέ μ' ἐὼν ὀλίγος τε καὶ οὐτιδανός καὶ
ἄκικυς·

εἴ τις λέγοι τὰ κύρια μετατιθεῖς,
Νῦν δέ μ' ἐὼν μικρός τε καὶ ἀσθενικός καὶ
ἄειδής.

καί,
Δίφρον ἀεικέλιον καταθεῖς ὀλίγην τετρά-
πεξαν·

Δίφρον μοχθηρὸν καταθεῖς μικρὰν τετρά-
πεξαν·

καὶ τὸ,
Ἡῖόνες βοόωσιν·
Ἡῖόνες κράζουσιν.

Ἔτι δὲ Ἀριφράδης τοὺς τραγῳδοὺς ἐκωμῶδει, ὅτι ἂ

οὐδεὶς ἂν εἴποι ἐν τῇ διαλέκτῳ, τούτοις χρῶνται· οἷον τὸ δωμάτων ἄπο, ἀλλὰ μὴ ἄπο δωμάτων· καὶ τὸ σέθεν· καὶ τὸ ἐγὼ δὲ νιν· καὶ τὸ Ἀχιλλέως περὶ, ἀλλὰ μὴ περὶ Ἀχιλλέως· καὶ ὅσα ἄλλα τοιαῦτα. Διὰ γὰρ τὸ μὴ εἶναι ἐν τοῖς κυρίοις, ποιεῖ τὸ μὴ ιδιωτικὸν ἐν τῇ λέξει ἅπαντα τὰ τοιαῦτα. Ἐκείνος δὲ τοῦτο ἡγνώνει. Ἔστι δὲ μέγα μὲν τὸ ἐκάστῳ τῶν εἰρημένων προπόντως χρῆσθαι, καὶ διπλοῖς ὀνόμασι καὶ γλώτταις· πολὺ δὲ μέγιστον τὸ μεταφορικὸν εἶναι. Μόνον γὰρ τοῦτο οὔτε παρ' ἄλλου ἔστι λαβεῖν, εὐφύϊας τε σημείον ἐστι. Τὸ γὰρ εὖ μεταφέρειν, τὸ ὅμοιον θεωρεῖν ἐστι. Τῶν δὲ ὀνομάτων, τὰ μὲν διπλᾷ μάλιστα ἀρμόττει τοῖς διθυράμβοις· αἱ δὲ γλῶτται, τοῖς ἡρωϊκοῖς· αἱ δὲ μεταφοραὶ, τοῖς ἱαμβείοις. Καὶ ἐν μὲν τοῖς ἡρωϊκοῖς ἅπαντα χρήσιμα τὰ εἰρημένα· ἐν δὲ τοῖς ἱαμβείοις, διὰ τὸ ὅτι μάλιστα λέξιν μιμῆσθαι, ταῦτα ἀρμόττει τῶν ὀνομάτων, ὅσοις καὶ ἐν λόγοις τις χρήσεται. Ἔστι δὲ ταῦτα, τὸ κύριον καὶ μεταφορὰ καὶ κόσμος. Περὶ μὲν οὖν τραγωδίας καὶ τῆς ἐν τῷ πράττειν μιμήσεως, ἔστω ἡμῖν ἱκανὰ τὰ εἰρημένα.

CAPUT XXIII.

Περὶ δὲ τῆς διηγηματικῆς καὶ ἐν ἑξαμέτρῳ μιμητικῆς, ὅτι δεῖ τοὺς μύθους, καθάπερ ἐν ταῖς τραγωδίαις, συνιστάναι δραματικούς, καὶ περὶ μίαν πράξιν ὅλην καὶ τελείαν, ἔχουσαν ἀρχὴν καὶ μέσον καὶ τέλος, ἵν' ὥσπερ ζῶν ἐν ὅλῳ ποιῇ τὴν οἰκείαν ἡδονήν, δηλόν· καὶ μὴ ὁμοίως ἱστορίαις τὰς συνθέσεις εἶναι, ἐν αἷς ἀνάγκη οὐχὶ μιᾶς πράξεως ποιεῖσθαι δῆλωσιν, ἀλλ' ἐνὸς χρόνου, ὅσα ἐν τούτῳ συνέβη περὶ ἑνὸς ἢ πλείονος,

ὧν ἕκαστα, ὥς ἔτυχεν, ἔχει πρὸς ἄλληλα. Ὡςπερ γὰρ κατὰ τοὺς αὐτοὺς χρόνους ἢ τ' ἐν Σαλαμῖνι ἐγένετο ναυμαχία, καὶ ἡ ἐν Σικελίᾳ Καρχηδονίων μάχη, οὐδὲν πρὸς τὸ αὐτὸ συντείνουσαι τέλος· οὕτω καὶ ἐν τοῖς ἐφεξῆς χρόνοις ἐνίοτε γίνεται θάτερον μετὰ θάτερον, ἐξ ὧν ἐν οὐδὲν γίνεται τέλος. Σχεδὸν δὲ οἱ πολλοὶ τῶν ποιητῶν τοῦτο δρῶσι. Διὸ, ὥςπερ εἶπομεν, ἡδὴ καὶ ταύτῃ Θεσπέσιος ἂν φανείη Ὅμηρος παρὰ τοὺς ἄλλους, τῷ μὴδὲ τὸν πόλεμον, καίπερ ἔχοντα ἀρχὴν καὶ τέλος, ἐπιχειρῆσαι ποιῆσιν ὅλον· λίαν γὰρ ἂν μέγας, καὶ οὐκ εὐσύννοπος ἔμελλεν ἔσεσθαι· ἢ τῷ μεγέθει μετριάζοντα, καταπεπλεγμένον τῇ ποικιλίᾳ. Νῦν δ' ἐν μέρος ἀπολαβὼν, ἐπεισοδίοις κέχρηται αὐτῶν πολλοῖς· οἷον νεῶν καταλόγῳ, καὶ ἄλλοις ἐπεισοδίοις, οἷς διαλαμβάνει τὴν ποιήσιν. Οἱ δ' ἄλλοι περὶ ἓνα ποιοῦσι, καὶ περὶ ἓνα χρόνον, καὶ μίαν πρᾶξιν πολυμερεῖ· οἷον ὁ τὰ Κύπρια ποιήσας, καὶ τὴν μικρὰν Ἰλιάδα. Τοιγαροῦν ἐκ μὲν Ἰλιάδος καὶ Ὀδυσσεΐας μία τραγωδία ποιεῖται ἑκατέρας, ἢ δύο μόναι· ἐκ δὲ Κυπρίων, πολλαί· καὶ ἐκ τῆς μικρᾶς Ἰλιάδος, πλεον ὀκτώ· οἷον, Ὀπλων κρίσις, Φιλοκτῆτης, Νεοπτόλεμος, Εὐρύπυλος, Ἥττωχεΐα, Λάκαιναι, Ἰλλου πέρις, καὶ Ἀπόπλους, καὶ Σίνων, καὶ Τρωάδες.

CAPUT XXIV.

Ἐτι δὲ τὰ εἶδη ταῦτά δεῖ ἔχειν τὴν ἐποποιίαν τῇ τραγωδίᾳ· ἢ γὰρ ἀπλήν, ἢ πεπλεγμένην, ἢ ἡθικὴν, ἢ παθητικὴν δεῖ εἶναι. Καὶ τὰ μέρη, ἔξω μελοποιίας καὶ ὄψεως, ταῦτά· καὶ γὰρ περιπετειῶν δεῖ καὶ ἀναγνωρίσεων καὶ παθημάτων. Ἐτι τὰς διανοίας καὶ τὴν λέξιν ἔχειν καλῶς. Οἷς ἅπασιν Ὅμηρος κέχρη-

ται καὶ πρῶτος καὶ ἱκανῶς. Καὶ γὰρ καὶ τῶν ποιημάτων ἐκάτερον συνέστηκεν, ἢ μὲν Ἰλιάς, ἀπλοῦν καὶ παθητικόν· ἢ δὲ Ὀδύσσεια, πεπλεγμένον· ἀναγνώρισις γὰρ διόλου· καὶ ἡθικόν. Πρὸς δὲ τούτοις, λέξει καὶ διανοίᾳ πάντας ὑπερβέβληκε. Διαφέρει δὲ κατὰ τὴν συστάσεως τὸ μῆκος, καὶ τὸ μέτρον. Τοῦ μὲν οὖν μήκους ὅρος ἱκανὸς ὁ εἰρημένος. Δύνασθαι γὰρ δεῖ συνορᾶσθαι τὴν ἀρχὴν καὶ τὸ τέλος. Εἴη δ' αὖ τοῦτο, εἰ τῶν μὲν ἀρχαίων ἐλάττους αἱ συστάσεις εἴεν, πρὸς τὰ τὸ πλῆθος τῶν τραγωδιῶν τῶν εἰς μίαν ἀκρόασιν τιθεμένων παρήκοιεν. Ἐχει δὲ πρὸς τὸ ἐπεκτείνεσθαι τὸ μέγεθος, πολὺ τι ἢ ἐποποιῖα ἴδιον, διὰ τὸ ἐν μὲν τῇ τραγωδίᾳ μὴ ἐνδέχεσθαι ἅμα πρατιόμενα πολλὰ μιμῆσθαι, ἀλλὰ τὸ ἐπὶ τῆς σκηνῆς καὶ τῶν ὑποκριτῶν μέρος μόνον. Ἐν δὲ τῇ ἐποποιίᾳ, διὰ τὸ διήγησιν εἶναι, ἔστι πολλὰ μέρη ἅμα ποιεῖν περαινόμενα· ὑφ' ὧν οἰκείων ὄντων, αὖξεται ὁ τοῦ ποιήματος ὄγκος. Ὡς τε τοῦτ' ἔχει τὸ ἀγαθὸν εἰς μεγαλοπρέπειαν, καὶ τὸ μεταβάλλειν τὸν ἀκούοντα, καὶ ἐπεισοδιῶν ἀνομοίους ἐπεισοδίους. Τὸ γὰρ ὅμοιον ταχὺ πληροῦν, ἐκπίπτειν ποιῇ τὰς τραγωδίας. Τὸ δὲ μέτρον τὸ ἡρωϊκὸν ἀπὸ τῆς πείρας ἤρμοκεν. Εἰ γάρ τις ἐν ἄλλῳ τινὶ μέτρῳ διηγηματικὴν μίμησιν ποιοῖτο, ἢ ἐν πολλοῖς, ἀπρεπὲς αὖ φαίνοιτο. Τὸ γὰρ ἡρωϊκόν, στασιμώτατον καὶ ὀγκωδέστατον τῶν μέτρων ἐστί. Διὸ καὶ γλώττας καὶ μεταφορὰς δέχεται μάλιστα. Περιττὴ γὰρ καὶ ἡ διηγηματικὴ μίμησις τῶν ἄλλων. Τὸ δὲ ἱαμβικόν καὶ τετράμετρον, κωητικά· τὸ μὲν, ὀρχηστικόν· τὸ δὲ, πρακτικόν. Ἐτι δὲ ἀτοπώτερον, εἰ μιγνύοι τις αὐτὰ, ὥσπερ Χαιρήμων. Διὸ οὐδεὶς μακρὰν σύστασιν ἐν ἄλ-

λα πεποίηκεν, ἢ τῷ ἡρώῳ· ἀλλ' ὥσπερ εἶπομεν, αὐτῇ ἢ φύσις διδάσκει τὸ ἀρμότιον αὐτῇ διαιφεῖσθαι.

Ὅμηρος δὲ ἄλλα τε πολλὰ ἄξιος ἐπαινέσθαι, καὶ δὴ καὶ οἱ μόνος τῶν ποιητῶν οὐκ ἄγνοεῖ, ὃ δὲ ποιεῖν αὐτόν. Αὐτόν γάρ δεῖ τὸν ποιητὴν ἐλάχιστα λέγειν· οὐ γάρ ἐστι κατὰ ταῦτα μιμητής. Οἱ μὲν οὖν ἄλλοι, αὐτοὶ μὲν δι' ὅλου ἀγωνίζονται, μιμοῦνται δὲ ὀλίγα καὶ ὀλιγάκις· ὃ δὲ ὀλίγα φρονησάμενος, εὐθύς εἰσάγει ἄνδρα ἢ γυναῖκα, ἢ ἄλλο τι, καὶ οὐδὲν ἀηθές, ἀλλ' ἔχοντα ἥθη. Δεῖ μὲν οὖν ἐν ταῖς τραγωδίαις ποιεῖν τὸ θαυμαστόν· μᾶλλον δ' ἐνδέχεται ἐν τῇ ἐποποιίᾳ τὸ ἄλογον, (δι' ὃ συμβαίνει μάλιστα τὸ θαυμαστόν,) διὰ τὸ μὴ ὄρεσθαι εἰς τὸν πρῶτοντα. Ἐπεὶ τὰ περὶ τὴν ἔκτορος δίωξιν ἐπὶ σκηνῆς ὄντα, γελοῖα ἂν φανείη· οἱ μὲν, ἐστῶτες καὶ οὐ διώκοντες, ὃ δὲ, ἀνανεύων. Ἐν δὲ τοῖς ἔπεισι, λανθάνει. Τὸ δὲ θαυμαστόν, ἡδύ. Σημεῖον δὲ· πάντες γὰρ προστιθέντες ἀπαγγέλλουσιν, ὡς χαριζόμενοι. Δεδίδαχε δὲ μάλιστα Ὅμηρος καὶ τοὺς ἄλλους ψευδῇ λέγειν ὡς δεῖ. Ἔστι δὲ τοῦτο παραλογισμός. Οἶοντα γὰρ ἄνθρωποι, ὅταν τοῦδὲ ὄντος τοδὲ ἢ, ἢ γινομένου γίνηται, εἰ τὸ ὑστερόν ἐστι, καὶ τὸ πρότερον εἶναι ἢ γίνεσθαι. Τοῦτο δὲ ἐστὶ ψεῦδος. [Δι' ὃ εἴη ἂν τὸ πρῶτον ψεῦδος. Ἀλλ' οὐδὲ τούτου ὄντιος, ἀνάγκη εἶναι ἢ γενέσθαι ἢ προσθεῖναι.] Διὰ γὰρ τὸ τοῦτο εἰδέναι ἀληθές ὄν, παραλογίζεται ἡμῶν ἢ ψυχὴ καὶ τὸ πρῶτον ὡς ὄν. Παράδειγμα δὲ τούτου ἐκ τῶν Νίπτεων. Προαιφεῖσθαι τε ἀδύνατα καὶ εἰκότα μᾶλλον ἢ δυνατότα καὶ ἀπίθανα. Τούς τε λόγους μὴ συνίστασθαι ἐκ μερῶν ἀλόγων· ἀλλὰ μάλιστα μὲν μηδὲν ἔχειν ἄλογον· εἰ δὲ μὴ, ἔξω τοῦ μυθεύματος· ὥσπερ Οἰδί-

πους τὸ μὴ εἰδέναι πῶς ὁ Λαΐος ἀπέθανεν. Ἀλλὰ μὴ ἐν τῷ δράματι· ὥσπερ ἐν Ἠλέκτρᾳ οἱ τὰ Πύθια ἀπαγγέλλοντες, ἢ ἐν Μυσοῖς ὁ ἄφωνος ἐκ Τεγέας εἰς τὴν Μυσίαν ἦκων. Ὡστε τὸ λέγειν, ὅτι ἀνήρητο ἂν ὁ μῦθος, γελοῖον. Ἐξ ἀρχῆς γὰρ οὐδεὶς συνίστασθαι τοιούτους· ἂν δὲ τεθῇ, καὶ φαίνεται εὐλογώτερον, ἐκδέχεσθαι καὶ ἄτοπον· ἐπεὶ καὶ τὰ ἐν Ὀδυσσειᾷ ἄλογα, τὰ περὶ τὴν ἐκθεσιν, ὥς οὐκ ἂν ἦν ἀνεκτὰ, δῆλον ἂν γένοιτο, εἰ αὐτὰ φαῦλος ποιητὴς ποιήσεις. Νῦν δὲ τοῖς ἄλλοις ἀγαθοῖς ὁ ποιητὴς ἀφανίζει ἡδύνων τὸ ἄτοπον. Τῇ δὲ λέξει δεῖ διαπονεῖν ἐν τοῖς ἀργοῖς μέρεσι, καὶ μήτε ἡθικοῖς, μήτε διανοητικοῖς. Ἀποκρύπτει γὰρ πάλιν ἢ λίαν λαμπρὰ λέξεις τὰ ἥθη καὶ τὰς διανοίας.

CAPUT XXV.

Περὶ δὲ προβλημάτων καὶ λύσεων, ἐκ πόσων τε καὶ ποίων ἂν εἰδῶν εἴη, ὥδε θεωροῦσι γένοιτ' ἂν φανερόν. Ἐπεὶ γὰρ ἐστὶ μιμητὴς ὁ ποιητὴς, ὥσπερ ἂν ἢ ζωγράφος ἢ τις ἄλλος εἰκονοποιός· ἀνάγκη μιμῆσθαι, τριῶν ὄντων τὸν ἀριθμὸν, ἐν τι αἰέ. Ἡ γὰρ οἶα ἦν, ἢ ἔστιν· ἢ οἷά φασι καὶ δοκεῖ· ἢ οἷα εἶναι δεῖ. Ταῦτα δ' ἐξαγγέλλεται λέξει, ἢ καὶ γλώτταις καὶ μεταφοραῖς. Καὶ πολλὰ πάθη τῆς λέξεώς ἐστι. Αἰδομεν γὰρ ταῦτα τοῖς ποιηταῖς. Πρὸς δὲ τούτοις οὐχ ἡ αὐτὴ ὀρθότης ἐστὶ τῆς πολιτικῆς καὶ τῆς ποιητικῆς. Αὐτῆς δὲ τῆς ποιητικῆς διττὴ ἡ ἁμαρτία· ἡ μὲν γὰρ καθ' αὐτήν, ἡ δὲ κατὰ συμβεβηκός. Εἰ μὲν γὰρ προέλλετο μιμῆσθαι καὶ ἀδυναμίαν, αὐτῆς ἡ ἁμαρτία· εἰ δὲ τὸ προσεῖσθαι μὴ ὀρθῶς, ἀλλὰ τὸν ἵππον ἄμφω τὰ δεξιὰ προβεβληκότα, ἢ τὸ καθ' ἑκάστην τέχνην ἁμάρτημα, οἶον

τὸ κατὰ ἰατρικὴν ἢ ἄλλην τέχνην, ἢ ἀδύνατα πεποιή-
ται ὅποια οὖν, οὐ καθ' ἑαυτήν. Ὡστε δεῖ τὰ ἐπιτιμήμα-
τα ἐν τοῖς προβλήμασιν ἐκ τούτων ἐπισκοποῦντα λύειν.
Πρῶτον μὲν γάρ, ἂν τὰ πρὸς αὐτὴν τὴν τέχνην ἀδύ-
νατα πεποιήται, ἡμάρτηται. Ἀλλ' ὁρθῶς ἔχοι, εἰ τυγ-
χάνοι τοῦ τέλους τοῦ αὐτῆς. Τὸ γὰρ τέλος εἴρηται·
εἰ οὕτως ἐκπληκτικώτερον ἢ αὐτὸ ἢ ἄλλο ποιοῖ μέρος.
Παράδειγμα ἡ τοῦ Ἑκτορος δίωξις. Εἰ μέντοι τὸ τέ-
λος ἢ μᾶλλον ἢ ἥτιον ἐνεδέχeto ὑπάρχειν, καὶ κατὰ
τὴν περὶ τούτων τέχνην ἡμάρτηται, οὐκ ὁρθῶς. Δεῖ
γάρ, εἰ ἐνδέχεται, ὅλως μηδαμῇ ἡμαρτῆσθαι. Ἐπι-
ποτέρων ἐστὶ τὸ ἀμάρτημα, τῶν κατὰ τὴν τέχνην, ἢ
κατ' ἄλλο συμβεβηκός. Ἐλαττον γάρ, εἰ μὴ ᾗδει ὅτι
ἐλαφος θήλεια κέρατα οὐκ ἔχει, ἢ εἰ κακομιμήτως
ἔγραψε. Πρὸς δὲ τούτοις ἐὰν ἐπιτιμᾶται, ὅτι οὐκ
ἀληθῆ· ἀλλ' οἷα δεῖ. Οἷον καὶ Συφοκλῆς ἔφη, αὐτὸς
μὲν οἷους δεῖ ποιεῖν, Εὐριπίδην δὲ οἷοί εἰσι. Δι' ὃ
ταύτη λυτέον. Εἰ δὲ μηδετέρως, ὅτι οὕτω φασίν. Οἷον
τὰ περὶ θιῶν. Ἴσως γὰρ οὔτε βέλτιον οὕτω λέγειν,
οὔτε ἀληθῆ· ἀλλ' ἔτυχεν, ὥςπερ Ξενοφάνης, οὐ σαφῆ
τάδε. Ἴσως δὲ οὐ βέλτιον μὲν, ἀλλ' οὕτως εἶχεν· οἷον
τὰ περὶ τῶν ὄπλων·

— — ἔγχεα δὲ σφιν
Ὅρθ' ἐπὶ σαυρωτῆρος.

οὕτω γὰρ τότ' ἐνόμιζον, ὥςπερ καὶ νῦν οἱ Ἰλλυριοί.
Περὶ δὲ τοῦ εἰ καλῶς ἢ μὴ καλῶς ἢ εἴρηται τινι ἢ πέ-
πρακται, οὐ μόνον σκεπτέον εἰς αὐτὸ τὸ πεπραγμένον
ἢ εἰρημένον βλέποντα, εἰ σπουδαῖον ἢ φαῦλον, ἀλλὰ καὶ
εἰς τὸν πράττοντα ἢ λέγοντα, πρὸς ὃν, ἢ ὅτε, ἢ ὅτω, ἢ οὐ
ἐνεκεν· οἷον, εἰ μείζονος ἀγαθοῦ, ἵνα γένηται· ἢ μελ-

ζονος κακοῦ, ἵνα ἀπογένηται. Τὰ δὲ πρὸς τὴν λέξιν
ὁρῶντα δεῖ διαλύειν· οἶον, γλώττη·

Οὐρῆας μὲν πρῶτον.

ἴσως γὰρ οὐ τοὺς ἡμιόνους λέγει, ἀλλὰ τοὺς φύλακας.

Καὶ τὸν Δόλωνα,

— εἶδος μὲν ἔην κακὸς,

οὐ τὸ σῶμα ἀσύμμετρον, ἀλλὰ τὸ πρόσωπον αἰσχρόν·
τὸ γὰρ εὐείδες οἱ Κρήτες εὐπρόσωπον καλοῦσι. Καὶ
τὸ,

Ζωρότερον δὲ κέραιρε.

οὐ τὸ ἄκρατον, ὡς οἰνόφλυξιν, ἀλλὰ τὸ θᾶττον. Τὸ
δὲ, κατὰ μεταφορὰν εἴρηται· οἶον,

Ἄλλοι μὲν ἦα θεοὶ τε καὶ ἄνδρες —

Εὐδὸν παννύχιοι.

ἅμα δέ φησιν.

Ἦτοι ὅτ' ἐς πεδίον τὸ Τρωϊκὸν ἀθρήσειεν.

καὶ,

Αὐλῶν συρίγγων θ' ὁμαδόν.

* * τὸ γὰρ Πάντες ἀντὶ τοῦ Πολλοὶ κατὰ μεταφορὰν
εἴρηται. Τὸ γὰρ πᾶν, πολὺ τι. Καὶ τὸ,

Οἷη δ' ἄμμορος,

κατὰ μεταφορὰν. Τὸ γὰρ γνωριμώτατον, μόνον. Κα-
τὰ δὲ προσφθίαν, ὥσπερ Ἰππίας ἔλυνεν ὁ Θάσιος τὸ,

— δίδομεν δέ οἱ —

καὶ,

— τὸ μὲν οὐ καταπύθεται ὄμβρῳ.

τὰ δὲ, διαιρέσει· οἶον Ἐμπεδοκλῆς·

Αἶψα δὲ θνήτ' ἐφύοντο, τὰ πρὶν μάθον ἀθάνατ'
εἶναι,

Ζωρά τε πρὶν, κέρητο.

τὰ δὲ, ἀμφιβολία·

— παρώχηκεν δὲ πλέων νύξ.

τὸ γὰρ πλέων, ἀμφίβολόν ἐστι. Τὰ δὲ, κατὰ τὸ ἔθος τῆς λέξεως· οἷον τὸν κεκραμένον, οἷόν φασιν εἶναι.

Ὅθεν πεποιεῖται ὁ Γανυμήδης

— — Διὶ οἶνοχοεῦειν,

οὐ πιπνόντων οἶνον. Καὶ χαλκίας, τοὺς τὸν σίδηρον ἐργαζομένους. Ὅθεν εἴρηται

— κνημὶς νεοτεύκτου κασσιτέροιο.

εἶη δὲ τοῦτο γε καὶ κατὰ μεταφοράν. Δεῖ δὲ καὶ ὅταν ὄνομά τι ὑπεναντιώματί τι δοκῇ σημαίνειν, ἐπισκοπεῖν, ποσαχῶς ἂν σημῆναις τοῦτο ἐν τῷ εἰρημένῳ· οἷον τὸ,

— τῇ ῥ' ἔσχετο χάλκεον ἔγχος,

τὸ ταύτῃ κωλυθῆναι. Τὸ δὲ ποσαχῶς, ἐνδέχεται ὡδί πως μάλιστα, ἂν τις ὑπολάβοι κατὰ τὴν καταντικρύν.

Ἦ ὥς Γλαύκων λέγει, ὅτι ἔτιοι ἀλόγως προὑπολαμβάνουσι, καὶ αὐτοὶ καταψηφισάμενοι συλλογίζονται, καὶ ὥς εἰρηκότες ὅ, τι δοκεῖ, ἐπιτιμῶσιν, ἂν ὑπεναντίον ἢ τῇ αὐτῶν οἴησι. Τοῦτο δὲ πέπονθε τὰ περὶ Ἰκάριον.

Οἷονται γὰρ αὐτὸν Λάκωνα εἶναι. Ἀποπον οὖν τὸ μὴ ἐντυχεῖν τὸν Τηλέμαχον αὐτῷ, εἰς Λακεδαίμονα ἐλθόντα. Τὸ δ' ἔσως ἔχει ὥςπερ οἱ Κεφαλλῆνές φασι.

Παρ' αὐτῶν γὰρ γῆμαι λέγουσι τὸν Ὀδυσσεά· καὶ εἶναι Ἰκάδιον, ἀλλ' οὐκ Ἰκάριον. Δι' ἀμάρτημα δὲ τὸ πρόβλημα εἰκός ἐστιν. Ὅλως δὲ τὸ ἀδύνατον μὲν, ἢ πρὸς τὴν ποίησιν, ἢ πρὸς τὸ βέλτιον, ἢ πρὸς τὴν δόξαν δεῖ ἀνάγειν. Πρὸς τε γὰρ τὴν ποίησιν, αἰρετώτερον πιθανὸν ἀδύνατον, ἢ ἀπίθανον καὶ δυνατόν. Καὶ πρὸς τὸ βέλτιον· τὸ γὰρ παράδειγμα δεῖ ὑπερέχειν, τοιούτους δ' εἶναι, οἷους Ζεῦξις ἔγραφεν. Ἀλλὰ πρὸς

ἃ φασι, τᾶλλογα. Οὕτω τε, καὶ ὅτι ποτὲ οὐκ ἄλογόν ἐστιν· εἰκὸς γὰρ καὶ παρὰ τὸ εἰκὸς γενέσθαι. Τὰ δ' ὥς ὑπεναντία εἰρημένα οὕτω σκοπεῖν, ὥσπερ οἱ ἐν τοῖς λόγοις ἔλεγχοι, εἰ τὸ αὐτὸ, καὶ πρὸς τὸ αὐτὸ, καὶ ὡσαύτως· ὥστε καὶ αὐτὸν ἢ πρὸς ἃ αὐτὸς λέγει, ἢ ὃ ἂν φρόνιμος ὑπόθῃται. Ὅρθῃ δὲ ἡ ἐπιτιμήσις ἀλογίας καὶ μοχθηρίας, ὅταν μὴ ἀνάγκης οὐσῃς, χρήσεται τῷ ἀλόγῳ, ὥσπερ Εὐριπίδης ἐν τῇ Αἰγεί, ἢ τῇ πονηρίᾳ, ὥσπερ ἐν Ὅρεστίῃ τοῦ Μενελάου. Τὰ μὲν οὖν ἐπιτιμήματα ἐκ πέντε εἰδῶν φέρουσιν. Ἡ γὰρ ὥς ἀδύνατα, ἢ ὥς ἄλογα, ἢ ὥς βλαβερά, ἢ ὥς ὑπεναντία, ἢ ὥς παρὰ τὴν ὀρθότητα τὴν κατὰ τέχνην. Αἱ δὲ λύσεις ἐκ τῶν εἰρημένων σκεπτέαι. Εἰς δὲ δώδεκα.

CAPUT XXVI.

Πότερον δὲ βελτίων ἡ ἐποποιητικὴ μίμησις, ἢ ἡ τραγωδική, διαπορήσειεν ἂν τις. Εἰ γὰρ ἡ ἥττον φορτικὴ βελτίων, τοιαύτη δὲ ἡ πρὸς βελτίους θεατὺς ἐστὶ· δῆλον ὅτι ἡ ἅπαντα μιμουμένη φορτικὴ. Ὡς γὰρ οὐκ αἰσθάνομένων, ἂν μὴ αὐτὸς προσθῇ, πολλὴν κίνησιν κινεῖνται· οἷον οἱ φαῦλοι αὐληταὶ, κυλιόμενοι, ἂν δίσκον δέῃ μιμεῖσθαι· καὶ ἔλκοντες τὸν κορυφαῖον, ἂν Σκύλλαν αὐλῶσιν. Ἡ μὲν οὖν τραγωδία τοιαύτη ἐστίν, οἷους καὶ οἱ πρότερον τοὺς ὑστέρους αὐτῶν ᾤοντο ὑποκριτάς. Ὡς λίαν γὰρ ὑπερβάλλοντα, πίθηκον ὁ Μυνίσκος τὴν Καλλιπίδην ἐκάλει. Τοιαύτη δὲ δόξα καὶ περὶ Πινδάρου ἦν. Ὡς δ' οὗτοι ἔχουσι πρὸς αὐτοὺς, ἢ ὅλη τέχνη πρὸς τὴν ἐποποιίαν ἔχει. Τὴν μὲν οὖν πρὸς [τοὺς] θεατὰς ἐπεικεῖς φασιν εἶναι, οἱ οὐδὲν δέονται τῶν σχημάτων· τὴν δὲ τραγι-

κὴν πρὸς φαύλους. Ἡ οὖν φορτικὴ χεῖρων δηλονό-
 τι ἂν εἴη. Πρῶτον μὲν οὖν οὐ τῆς ποιητικῆς ἢ κα-
 τηγορίας, ἀλλὰ τῆς ὑποκριτικῆς· ἐπεὶ ἔστι περιεργά-
 ζεσθαι τοῖς σημείοις καὶ ῥαψωδοῦντα, ὅπερ ἐποίει
 Σωσίστρατος· καὶ διάδοντα, ὅπερ ἐποίει Μνασίθεος ὁ
 Ὀπούντιος. Εἶτα οὐδὲ κίνησις ἅπασα ἀποδοκιμα-
 σιέα, εἴπερ μὴδ' ὄρχησις· ἀλλ' ἡ φαύλων, ὅπερ καὶ
 Καλλιππίδῃ ἐπετιμᾶτο, καὶ νῦν ἄλλοις, ὥς οὐκ ἔλευ-
 θέρως γυναῖκας μιμουμένων. Ἔτι ἡ τραγωδία καὶ
 ἄνευ κινήσεως ποιεῖ τὸ αὐτῆς, ὥςπερ ἡ ἐποποιία. Διὰ
 γὰρ τοῦ ἀναγινώσκειν φανερὰ ὅποια τίς ἐστίν. Εἰ οὖν
 ἐστι τᾶλλα κρείττων, τοῦτό γε οὐκ ἀναγκαῖον αὐτῇ
 ὑπάρχειν. Ἐπειτα δὲ οἱ πάντ' ἔχει ὅσαπερ ἡ ἐποποιία.
 Καὶ γὰρ τῷ μέτρῳ ἔξεστι χρῆσθαι. Καὶ ἔτι οὐ μι-
 κρὸν μέρος τὴν μουσικὴν καὶ τὴν ὄψιν ἔχει, δι' ἧς αἱ
 ἡδοναὶ συνίστανται ἐναργέστατα. Εἶτα καὶ τὸ ἐναρ-
 γές ἔχει καὶ ἐν τῇ ἀναγνώσει, καὶ ἐπὶ τῶν ἔργων. Ἔτι
 τῷ ἐν ἐλάττω μήκει τὸ τέλος τῆς μιμήσεως εἶναι· τὸ
 γὰρ ἁθροώτερον ἥδιον ἢ πολλῷ κεκραμένον τῷ χρό-
 νῳ. Λέγω δ' οἷον εἴ τις τὸν Οἰδίπουν θείῃ τὸν Σο-
 φοκλέους ἐν ἔπεσιν ὅσοις ἡ Ἰλιάς. Ἔτι ἦτον μία
 ὁποιαοῦν μίμησις ἢ τῶν ἐποποιῶν. Σημεῖον δέ· ἐκ
 γὰρ ὁποιασοῦν μιμήσεως πλείους τραγωδίαί γίνονται.
 Ὡστε ἐὰν μὲν ἓνα μῦθον ποιῶσω, [ἀνάγκη] ἡ βραχεία
 δεικνύμενον μείουρον φαίνεσθαι, ἢ ἀκολουθοῦντα τῷ
 τοῦ μέτρου μήκει, ὕδαρῃ· ἐὰν δὲ πλείους, λέγω δὲ οἷον
 ἐὰν ἐκ πλείονων πράξεων ἢ συγκειμένη, οὐ μία· ὥςπερ
 ἡ Ἰλιάς ἔχει πολλὰ τοιαῦτα μέρη, καὶ ἡ Ὀδύσσεια, ἃ
 καὶ καθ' ἑαυτὰ ἔχει μέγεθος. Καίτοι ταῦτα τὰ ποιη-
 ματα συνίστηκεν ὥς ἐνδέχεται ἄριστα, καὶ ὅτι μάλιστα

μίας πράξεως μίμησις ἐστίν. Εἰ οὖν τούτοις τε διαφέρει πᾶσι, καὶ ἔτι τῷ τῆς τέχνης ἔργῳ· (δεῖ γὰρ οὐ τὴν τυχοῦσαν ἡδονὴν ποιεῖν αὐτάς, ἀλλὰ τὴν εἰρημένην·) φανερόν ὅτι κρείττων ἂν εἴη, μᾶλλον τοῦ τέλους τυγχάνουσα τῆς ἐποποιΐας. Περὶ μὲν οὖν παραγωγίας καὶ ἐποποιΐας, καὶ αὐτῶν, καὶ τῶν εἰδῶν καὶ τῶν μερῶν αὐτῶν, καὶ πόσα, καὶ τί διαφέρει, καὶ τοῦ εὖ ἢ μὴ, τίνας αἰτίαι, καὶ περὶ ἐπιτιμήσεων καὶ λύσεων, εἰρήσθω τοσαῦτα.

ARISTOTELIS
R H E T O R I C A
AD ALEXANDRUM.

ΑΡΙΣΤΟΤΕΛΗΣ ΑΛΕΞΑΝΔΡΩΙ
ΕΤ ΠΡΑΤΤΕΙΝ.

*Ἐ*πέστειλάς μοι, ὅτι πολλάκις πολλοὺς πέπομφας πρὸς ἡμᾶς τοὺς διαλεξομένους ὑπὲρ τοῦ γραφῆ-
ναί σοι τὰς μεθόδους τῶν πολιτικῶν λόγων· ἐγὼ δὲ
οὐ διὰ ῥαθυμίας ὑπερεβαλλόμεν ἔν τούτοις τοῖς χρό-
νοις, ἀλλὰ διὰ τὸ ζητεῖν, οὕτως ὑπὲρ αὐτῶν γραφῆ-
ναί σοι διηκριβωμένως, ὥς οὐδεὶς ἄλλος γέγραφε τῶν
περὶ ταῦτα πραγματευομένων. Ταύτην δὲ εἰκότως
τὴν διάνοιαν εἶχον. Ὡς περ γὰρ ἐσθῆτα σπουδάζεις
τὴν εὐπρεπεστάτην τῶν λοιπῶν ἀνθρώπων ἔχειν, οὕτω
δύναμιν λόγων λαβεῖν ἐστὶ σοι πειρατέον τὴν εὐδοξο-
τάτην. Πολὺ γὰρ κάλλιον ἐστὶ καὶ βασιλικώτερον,
τὴν ψυχὴν ἔχειν εὐγνωμονοῦσαν, ἢ τὴν ἔξιν τοῦ σώμα-
τος ὄρᾳν εὐεματοῦσαν. Καὶ γὰρ ὑποπόν ἐστὶ, τὸν
τοῖς ἔργοις πρωτεύοντα, φαίνεσθαι τῶν τυχόντων τοῖς
λόγοις ὑστερίζοντα, καὶ ταῦτα εἰδότα, ὅτι τοῖς μὲν ἐν
δημοκρατίᾳ πολιτευομένοις ἢ ἀναφορὰ περὶ πάντων

τῶν πραγμάτων εἰς τὸν δῆμόν ἐστι· τοῖς δ' ὑπὸ τὴν
 τῆς βασιλείας ἡγεμονίαν τεταγμένοις, πρὸς λόγον. Ὡς-
 περ οὖν τὰς αὐτονόμους τῶν πόλεων διορθοῦν εἴωθεν
 ἐπὶ τὸ κάλλιστον ἄγων ὁ κοινὸς νόμος, οὕτω τοὺς ὑπὸ
 τὴν σὴν βασιλείαν καθεστῶτας ἄγειν δύναται ἂν ἐπὶ
 τὸ συμφέρον ὁ σὸς λόγος. Καὶ γὰρ ὁ νόμος ἐστίν,
 ὡς ἀπλῶς εἰπεῖν, λόγος ὁρισμένος κατ' ὁμολογίαν κοι-
 νὴν πόλεως, μηνύων, πῶς δεῖ πράττειν ἕκαστα. Πρὸς
 δὲ τούτοις, οὐκ ἄδηλον οἶμαι σοι τοῦτό ἐστιν, ὅτι τοὺς
 μὲν λόγῳ χρωμένους, καὶ μετὰ τούτου πάντα πράττειν
 προαιρουμένους, ὡς ὄντας καλοὺς τε καὶ ἀγαθοὺς,
 ἐπαινοῦμεν· τοὺς δὲ ἄνευ λόγου τι ποιοῦντας, ὡς ὄν-
 τας ὤμοιους καὶ θηριώδεις, μισοῦμεν. Διὰ τούτου καὶ
 κακοὺς τὴν αὐτῶν κακίαν ἐμφανίσαντας ἐκολάσαμεν,
 καὶ τοὺς ἀγαθοὺς δηλώσαντας αὐτῶν τὴν ἀρετὴν ἐξη-
 λώσαμεν. Οὕτω καὶ τῶν μελλόντων κακῶν ἀποτρο-
 πὴν εὗρήκαμεν, καὶ τῶν ὑπαρχόντων ἀγαθῶν ὄνησιν
 ἔσχομεν. Καὶ διὰ τούτου καὶ τὰς ἐπιούσας δυσχερεί-
 ας ἐφύγομεν, καὶ τὰς μὴ προσούσας ἡμῖν ὠφελείας
 ἐπορισάμεθα. Ὡς περ γὰρ βίος ἄλυπος αἰρετὸς,
 οὕτω λόγος συνετὸς ἀγαπητός. Ἐιδέναι δέ σε δεήσει,
 ὅτι παραδείγματα ἐστὶ τοῖς πλείστοις τῶν ἀνθρώπων
 τοῖς μὲν ὁ νόμος, τοῖς δὲ ὁ σὸς βίος καὶ λόγος. Ὅπως
 οὖν διαφέρων ἢς πάντων Ἑλλήνων καὶ βαρβάρων, πᾶ-
 σάν ἐστὶ σοι σπουδὴν ποιητέον, ἵνα τὴν ἐκ τούτων ἀπο-
 μίμησιν οἱ περὶ ταῦτα διατρίβοντες, τοῖς τῆς ἀρετῆς
 στοιχείοις καλλιγραφούμενοι, μὴ πρὸς τὰ φαῦλα
 σφᾶς αὐτοὺς ἄγωσιν, ἀλλὰ τῆς αὐτῆς ἀρετῆς μετέχειν
 ἐπιθυμῶσιν. Ἐτι δὲ τὸ βουλευέσθαι, τῶν περὶ τὸν
 ἀνθρώπον θειότατόν ἐστιν. Ὡς τε οὐκ εἰς τὰ πάρερ-

γα καὶ μηδενὸς ἄξια τὴν σπουδὴν ἐστὶ σοι καταναλω-
 τέον, ἀλλὰ τὴν μητρόπολιν αὐτὴν τοῦ καλῶς βουλευέ-
 σθαι μαθεῖν βουλευτέον. Τίς γὰρ δῆποτ' ἂν ἀμ-
 φισβητήσῃε τῶν νοῦν ἔχόντων, ὅτι τὸ μὲν πράττειν μὴ
 βουλευσάμενον, σημεῖόν ἐστιν ἀνοίας· τὸ δὲ κατὰ τὴν
 ὑφήγησιν τοῦ λόγου συντελεῖν τι τῶν ὑπ' ἐκείνου πα-
 ραγγελθέντων, παιδείας; ἰδεῖν δέ ἐστι πάντας τοὺς ἄρι-
 στα τῶν Ἑλλήνων πολιτευομένους, λόγῳ πρῶτον, ἢ τοῖς
 ἔργοις, συγγινομένους. Πρὸς δὲ τούτοις, καὶ τοὺς
 μέγιστον ἄξίωμα τῶν βαρβάρων ἔχοντας, τούτῳ πρὸ
 τῶν πραγμάτων χρωμένους, εἰδότας καλῶς, ὡς ἀκρό-
 πολίς ἐστι σωτηρίας ἢ διὰ τοῦ λόγου γινομένη τοῦ
 συμφέροντος θεωρία. Ταύτην ἀπόρρητον οἰητέον,
 οὐ τὴν ἐκ τῶν οἰκοδομημάτων ἀσφαλῆ πρὸς σωτηρίαν
 εἶναι νομιστέον. Ἀλλὰ γὰρ ὁκνῶ ἔτι πλείω γράφειν,
 μήποτε καλλωπίζεσθαι δόξω περὶ τῶν ἀκριβῶς γνωρι-
 ζομένων, ὡς οὐχ ὁμολογουμένων, πίστεις ἐπιφέρων.
 Διόπερ ἀφήσω, ἐκδῖνα μόνον εἰπὼν, περὶ ὧν ἔνεστι λέ-
 γειν εἰς ἅπαντα τὸν βίον, ὅτι τοῦτό ἐστιν, ὃ διαφέ-
 ρομεν τῶν λοιπῶν ζώων, [τοῦτο οὖν καὶ ἡμεῖς διαφε-
 ρόντως τῶν λοιπῶν ἔξομεν ἀνθρώπων,] οἱ μεγίστης
 τιμῆς ὑπὸ τοῦ δαιμονίου τετυχηκότες. Ἐπιθυμία
 μὲν γὰρ καὶ θυμῷ καὶ τοῖς τοιούτοις χρήται καὶ τὰ
 λοιπὰ ζῶα πάντα, λόγῳ δὲ οὐδέν τῶν λοιπῶν, χωρὶς
 ἀνθρώπων. Ἀτοπώτατον ἂν οὖν εἶη πάντων, εἰ τού-
 τοι μόνῳ τῶν λοιπῶν ζώων εὐδαιμονέστερον βιοῦντες,
 τὸ αἴτιον τοῦ καλῶς εἶναι διὰ ῥαθυμίας ἀφῶμεν κα-
 τολιγωρήσαντες. Διακελεύομαι δὲ σοι πάλαι παρα-
 κекλημένῳ, τῆς τῶν λόγων ἀντέχεσθαι φιλοσοφίας.
 Καθάπερ γάρ ἐστι φυλακτικὸν σώματος ὑγίεια, οὕτω

τῆς ψυχῆς φυλακτικὸν καθέστηκεν παιδεία. Ταύτης γὰρ προηγουμένης, οὐ πταίειν συμβήσεται σοι περὶ τὰς πράξεις, ἀλλὰ σώζειν ἀπάσας, ὡς ἔπος εἰπεῖν, τὰς ὑπαρχούσας σοι τῶν ἀγαθῶν κτήσεις. Χωρὶς δὲ τῶν εἰρημένων, εἰ τὸ τοῖς ὀφθαλμοῖς βλέπειν ἡδὺν, τὸ τοῖς τῆς ψυχῆς ὄμμασιν ὀξυτερκεῖν ἐστὶ θαυμαστόν. Ἔτι δὲ ὥσπερ ὁ στρατηγὸς ἐστὶ σωτὴρ τοῦ στρατοπέδου, οὕτω λόγος μετὰ παιδείας ἡγεμών ἐστὶ βίου. Ταυτὶ μὲν οὖν καὶ τὰ τούτοις ὅμοια παραλιπεῖν, νομίζω καλῶς ἡμῖν ἔχειν κατὰ τὸν ὑπάρχοντα καιρὸν. Ἐγραψας δέ μοι διακελευόμενος, ὅπως μηδεὶς τῶν λοιπῶν ἀνθρώπων λήψεται τὸ βιβλίον τοῦτο, καὶ ταῦτα εἰδὼς, ὅτι, καθάπερ τοὺς ἐξ αὐτῶν γεννηθέντας οἱ γεννήσαντες τῶν ὑποβαλλομένων μᾶλλον φιλοῦσιν, οὕτω καὶ οἱ εὐρόντες τι τῶν μετεχόντων. Ὡσπερ γὰρ ὑπὲρ τέκνων, τούτων τῶν λόγων ὑπεραποτεθνήκασιν. Οἱ μὲν γὰρ Πάριοι λεγόμενοι σοφισταὶ, διὰ τὸ μὴ τεκεῖν, αὐτοὶ διὰ ῥαθυμίαν ἄμουσον οὐ στέργουσιν, ἀλλὰ χρήματα λαβόντες ἀποκηρύττουσιν. Διὰ τοῦτο γοῦν ἐγὼ σοι παρακελεύομαι διαφυλάττειν οὕτω τοὺς λόγους τούτους, ὅπως νέοι καθεστῶτες ὑπὸ μηδενὸς χρήμασι διαφθαρήσονται, κοσμίως δὲ μετὰ σοῦ συμβιώσαντες, εἰς ἡλικίαν ἐλθόντες, δόξης ἀκηράτου τεύξονται. Παρεilhάμεν δὲ, καθάπερ ἡμῖν ἐδήλωσε Νικάνωρ, καὶ τῶν λοιπῶν τεχνογράφων, εἴ τις τι γλαφυρὸν ὑπὲρ τῶν αὐτῶν τούτων γέγραφεν ἐν ταῖς τέχναις. Περιτεύξῃ δὲ δυοὶ τούτοις βιβλλοῖς · ὧν τὸ μὲν ἐστὶν ἐμὸν ἐν ταῖς ὑπ' ἐμοῦ τέχναις Θεοδέκτη γραφείσαις · τὸ δὲ ἕτερον Κόρυακος. Τὰ δὲ λοιπὰ τούτοις ἰδίᾳ πάντα γέγραπται περὶ τε τῶν πολιτικῶν καὶ τῶν

δικανικῶν παραγγελμάτων· ὅθεν πρὸς ἐκάτερον αὐτῶν εὐπορήσεις ἐκ τῶνδε τῶν ὑπομνημάτων σοι γεγραμμένων. Ἐξῆρῳσο.

CAPUT I.

Τρία γένη τῶν πολιτικῶν εἰσι λόγων, τὸ μὲν δημηγορικόν, τὸ δὲ ἐπιδεικτικόν, τὸ δὲ δικανικόν. Εἶδη δὲ τούτων ἑπτὰ, προτρεπτικόν, ἀποτρεπτικόν, ἐγκωμιαστικόν, ψεκτικόν, κατηγορικόν, ἀπολογητικόν, καὶ ἐξεταστικόν, ἢ αὐτὸ καθ' αὐτὸ, ἢ πρὸς ἄλλο. Τὰ μὲν οὖν εἶδη τῶν λόγων τσαῦτα ἀριθμῶ ἔστι. 2. Χρησόμεθα δὲ αὐτοῖς ἔν τε ταῖς κοιναῖς δημηγορίαις, καὶ ταῖς περὶ τὰ συμβόλαια δικαιολογίαις, καὶ ταῖς ἰδίαις ὁμιλίαις. Οὕτω δ' ἂν ἐτοιμότατον λέγειν περὶ αὐτῶν δυνηθείημεν, εἰ καὶ καθ' ἓν ἕκαστον εἶδος ἀπολαβόντες ἀπαριθμησαίμεθα τὰς δυνάμεις αὐτῶν, καὶ τὰς χρήσεις, καὶ τὰς πράξεις. Καὶ πρῶτον μὲν τὰς προτροπὰς καὶ ἀποτροπὰς, (ἐπεὶ περ ἐν ταῖς ἰδίαις ὁμιλίαις, καὶ ταῖς κοιναῖς δημηγορίαις, ἐν τοῖσδε μάλιστα, αὐτῶν χρήσις ἔστι,) διέλθωμεν ἄν. 3. Καθόλον μὲν οὖν εἰπεῖν, προτροπὴ μὲν ἔστιν ἐπὶ προαιρέσεις, ἢ λόγους, ἢ πράξεις παρακλήσεις· ἀποτροπὴ δὲ ἀπὸ προαιρέσεως, ἢ λόγων, ἢ πράξεων διακώλυσις. Οὕτω δὲ τούτων διωρισμένων, τὸν μὲν προτρέποντα χρὴ δεικνύειν, ταῦτα, ἐφ' ἃ παρακαλεῖ, δίκαια ὄντα, καὶ νόμιμα, καὶ συμφέροντα, καὶ καλὰ, καὶ ἡδέα, καὶ ῥάδια πρᾶχθῆναι. Εἰ δὲ μὴ, δυνατὰ τε δεικτέον, ὅταν ἐπὶ δυσχερὴ παρακαλῇ, καὶ ὡς ἀναγκαῖα ταῦτα ποιεῖν ἔστι. Τὸν δὲ ἀποτρέποντα δεῖ διὰ τῶν ἐναντίων κώλυσιν ἐπιφέρειν, ὡς οὐ δίκαιον, οὐδὲ νόμιμόν ἔστιν, οὐδὲ συμφέρον, οὐδὲ καλόν, οὐδὲ ἡδὺ, οὐδὲ δυνατόν πρᾶττειν

τοῦτο· εἰ δὲ μή, ὥς ἐργῶδες, καὶ οὐκ ἀναγκαῖον. Ἀπασαι δὲ αἱ πράξεις μετέχουσι τούτων ἀμφοτέρων, ὥστε μηδ' ἑτέραν τῶν ὑποθέσεων ἔχοντα λόγων ἀπορρεῖν. Ὡν μὲν οὖν ὀρέγεσθαι δεῖ τοὺς προτρέποντας καὶ ἀποτρέποντας, ταῦτά ἐστιν. 4. Ὅρισασθαι δὲ πειράσσομαι, τούτων ἕκαστον τί ἐστι, καὶ δεῖξαι, πόθεν αὐτῶν εἰς τοὺς λόγους εὐπορήσομεν. Δίκαιον μὲν οὖν ἐστὶ τὸ τῶν ἀπάντων, ἢ τὸ τῶν πλείστων ἔθος ἄγραφον, διορίζον τὰ καλὰ καὶ τὰ αἰσχροῦ. Τοῦτο δ' ἐστὶ τὸ γονέας τιμᾶν, καὶ φίλους εὖ ποιεῖν, καὶ τοῖς εὐεργέταις χάριν ἀποδιδόναι. Ταῦτα γὰρ καὶ τὰ τούτοις ὅμοια οὗ προστάττουσι τοῖς ἀνθρώποις οἱ γεγραμμένοι νόμοι ποιεῖν, ἀλλ' ἔθει ἄγραφον καὶ κοινῷ νόμῳ νομίζεται. Τὰ μὲν οὖν δίκαια ταῦτά ἐστι. 5. Νόμος δὲ ἐστὶν ὁμολόγημα πόλεως κοινόν, διὰ γραμμάτων προστάττον, πῶς χρὴ πράττειν ἕκαστα. 6. Συμφέρον δὲ ἐστὶ τῶν ὑπαρχόντων ἀγαθῶν φυλακὴ, ἢ τῶν μὴ προσόντων κτήσις, ἢ τῶν ὑπαρχόντων κακῶν ἀποβολή, ἢ τῶν προσδοκωμένων γενήσεσθαι βλαβερῶν διακώλυσις. Διακρήσεις δὲ τοῦτο τοῖς μὲν ἰδιώταις εἰς σῶμα, καὶ ψυχὴν, καὶ τὰ ἐπίκτητα. Σώματι μὲν οὖν ἐστὶ συμφέρον ῥώμη, κάλλος, ὑγίεια· ψυχῇ δὲ ἀνδρεία, σοφία, δικαιοσύνη. Τὰ δὲ ἐπίκτητα φίλοι, χρήματα, κτήματα. Τὰ δ' ἐναντία τούτοις ἀσύμφορα. Πόλει δὲ συμφέροντα τὰ τοιαῦτα τέ ἐστιν, ὁμόνοια, δυνάμεις πρὸς πόλεμον, χρήματα, καὶ προσόδων εὐπορία, συμμάχων ἀρετὴ καὶ πλῆθος· καὶ συλλήβδην ἅπαντα τὰ τούτοις ὁμοιότροπα συμφέροντα νομίζομεν· τὰ δὲ τούτοις ἐναντία ἀσύμφορα. 7. Καλὰ δὲ ἐστὶν, ἂφ' ὧν εὐδοξία τις καὶ τιμὴ τις ἔνδοξος

γενήσεται τοῖς πράξασιν. 8. Ἡδέα δὲ τὰ χαρὰν ἐργαζόμενα. 9. Ρήδια δὲ τὰ μετὰ ἐλαχίστου χρόνου καὶ πόνου καὶ δαπάνης ἐπιτελούμενα. 10. Δυνατὰ δὲ πάντα τὰ ἐνδεχόμενα γενέσθαι. 11. Ἀναγκαῖα δὲ τὰ μὴ ἐφ' ἡμῖν ὄντα πράττειν, ἀλλ' ὥς ἐξ ἀνάγκης θείας ἢ ἀνθρωπίνης οὕτως ὄντα. Τὰ μὲν οὖν δίκαια, καὶ τὰ νόμιμα, καὶ τὰ συμφέροντα, καὶ τὰ καλὰ, καὶ τὰ ἡδέα, καὶ τὰ ῥάδια, καὶ τὰ δυνατὰ, καὶ τὰ ἀναγκαῖα, ταῦτά ἐστιν. 12. Εὐπορήσομεν δὲ περὶ τούτων λέγειν ἐξ αὐτῶν τε τῶν προειρημένων, καὶ τῶν ὁμοίων τούτοις, καὶ τῶν ἐναντίων αὐτοῖς, καὶ τῶν ἤδη κεκριμένων ὑπὸ θεῶν, ἢ ἀνθρώπων ἐνδόξων, ἢ ὑπὸ κριτῶν, ἢ ὑπὸ τῶν ἀνταγωνιστῶν ἡμῖν. 13. Τὸ μὲν οὖν δίκαιον, οἷον ἂν ἢ τὸν τρόπον, ἡμῖν δεδῆλωται. Τὸ δὲ ὅμοιον τῷ δικαίῳ τοιόνδ' ἐστίν. Ὡσπερ γὰρ δίκαιον νομίζομεν τοῖς γονεῦσι πείθεσθαι, τὸν αὐτὸν τρόπον προσήκει μιμῆσθαι τοὺς υἱοὺς τὰς τῶν πατέρων πράξεις· καὶ καθάπερ τοὺς εὖ ποιήσαντας ἀντευεργετῆν δίκαιόν ἐστιν, οὕτω τοῖς μηδὲν ἡμᾶς κακὸν ἐργασαμένους δίκαιόν ἐστι μὴ βλάπτειν. Τὸ μὲν οὖν ὅμοιον τῷ δικαίῳ τὸν τρόπον τοῦτον δεῖ λαμβάνειν. 14. Ἐκ δὲ τῶν ἐναντίων χρὴ καταφανὲς ποιεῖν αὐτὸ τὸ παράδειγμα. Καθάπερ γὰρ τοὺς κακὸν τι ποιήσαντας δίκαιόν ἐστι τιμωρεῖσθαι, καὶ τοὺς εὐεργετήσαντας οὕτω προσήκει ἀντευεργετῆν. 15. Τὸ δὲ κεκριμένον ὑπὸ τινων ἐνδόξων δίκαιον οὕτω λήψη· ἀλλ' οὐχ ἡμεῖς μόνον μισοῦμεν, καὶ κακῶς ποιοῦμεν τοὺς ἐχθροὺς, ἀλλὰ καὶ Ἀθηναῖοι καὶ Λακεδαιμόνιοι δίκαιον εἶναι κρίνουσι τοὺς ἐχθροὺς τιμωρεῖσθαι. Τὸ μὲν οὖν δίκαιον οὕτω μελετῶν πολλάκις λήψη. 16. Τὸ

δὲ νόμιμον αὐτὸ μὲν οἷόν ἐστιν, ὥρισται ἡμῖν πρότερον. Δεῖ δὲ, ὅπου ἂν ἡ χρήσιμον, αὐτόν τε τὸν ἀγορεύοντα καὶ τὸν νόμον λαμβάνειν, εἴτα τὸ ὅμοιον τῷ γεγραμμένῳ νόμῳ. Εἴη δὲ ἂν τοιόνδε· ὥσπερ γὰρ ὁ νομοθέτης μεγίσταις ζημίαις τοὺς κλέπτας ἐκόλασεν, οὕτω δεῖ καὶ τοὺς ἐξαπατῶντας μάλιστα τιμωρεῖσθαι· καὶ γὰρ οὗτοι κλέπτουσι τὴν διάνοιαν. Καὶ καθάπερ ὁ νομοθέτης κληρονόμους πεποίηκε τοὺς ἐγγυτάτῳ γένους ὄντας τοῖς ἄπαισιν ἀποθνήσκουσιν, οὕτω καὶ τῶν τοῦ ἀπελευθέρου χρημάτων ἐμὲ νῦν προσήκει κύριον γενέσθαι· τῶν γὰρ ἀπελευθερωσάντων αὐτὸν τετελευτηκότων ἐγγυτάτῳ γένους αἰτὸς ὢν, καὶ τῶν ἀπελευθέρων δίκαιος ἂν εἴην ἄρχειν. 17. Τὸ μὲν οὖν ὅμοιον τῷ νόμῳ τοῦτον τὸν τρόπον λαμβάνεται· τὸ δ' ἐναντίον ὧδε· εἰ γὰρ ὁ νόμος ἀπαγορεύει, τὰ δημόσια διανέμεσθαι, δῆλον, ὅτι, τοὺς διαιρουμένους αὐτὰ πάντας ἀδικεῖν, ὁ νομοθέτης ἔκρινεν. Εἰ γὰρ τιμᾶσθαι οἱ νόμοι προστάττουσι τοὺς καλῶς καὶ δικαίως τῶν κοινῶν ἐπιστήσαντας, δῆλον, ὥς καὶ τοὺς τὰ δημόσια διαφθείροντας τιμωρίας ἀξίους νομίζουσιν. 18. Ἐκ μὲν οὖν τῶν ἐναντίων καταφανὲς οὕτω γίνεται τὸ νόμιμον, ἐκ δὲ τῶν κεκριμένων ὧδε· καὶ οὐ μόνον ἐγὼ τὸν νόμον τοῦτον ἔνεκα τούτων φημὶ τὸν νομοθέτην θεῖναι, ἀλλὰ καὶ πρότερον οἱ δικασταί, διεξιόντος Λυσιθίδου, παραπλήσια τοῖς νῦν ὑπ' ἐμοῦ λεγόμενοις ἐψηφίσαντο [ταῦτα] περὶ τοῦ νόμου τούτου. Τὸ μὲν οὖν νόμιμον οὕτω μετιόντες, πολλαχῶς δεῖξομεν. 19. Τὸ δὲ συμφέρον αὐτὸ μὲν οἷόν ἐστιν, ἐν τοῖς πρότερον ὥρισται. Δεῖ δὲ λαμβάνειν εἰς τοὺς λόγους τῶν προειρημένων

καὶ ἐκ τοῦ συμφέροντος ἂν ὑπάρχη τι, καὶ μετιόν-
 τας τὸν αὐτὸν τρόπον, ὥνπερ ὑπὲρ τοῦ νομίμου
 καὶ τοῦ δικαίου διήλθομεν, οὕτω καὶ τὸ συμφέ-
 ρον πολλαχῶς ἐμφανίζειν. 20. Εἴη δ' ἂν τὸ μὲν
 ὁμοιον τῷ συμφέροντι τοιόνδε· ὥσπερ γὰρ ἐν τοῖς πο-
 λέμοις συμφέρεи, τοὺς εὐψυχοτάτους πρώτους τάττειν,
 οὕτως ἐν ταῖς πολιτείαις λυσιτελεῖ τοὺς φρονιμωτά-
 τους καὶ δικαιοτάτους προσοιᾶναι τοῦ πλήθους. Καὶ
 καθάπερ τοῖς ἀνθρώποις ὑγιαίνουσι συμφέρεи φυ-
 λάττεσθαι μὴ νοσήσωσιν, οὕτω καὶ ταῖς πόλεσιν
 ὁμονοοῦσαι συμφέρον ἐστὶ προσκοπεῖν μὴ στασιά-
 σωσι. Τὰ μὲν οὖν ὅμοια τῷ συμφέροντι τοῦτον τὸν
 τρόπον μετιὼν πολλὰ ποιήσεις. 21. Ἐκ δὲ τῶν ἐναν-
 τίων ὧδε σοι τὸ συμφέρον ἔσται καταφανές. Εἰ γὰρ
 λυσιτελεῖ, τοὺς ἐπικεικίς τῶν πολιτῶν τιμῇν, συμφέ-
 ρον ἂν εἴη, καὶ τοὺς πονηροὺς κολάζειν. Εἰ γὰρ οἴε-
 σθε ἀσύμφορον τὸ μόνους ἡμᾶς πρὸς Θηβαίους πο-
 λεμεῖν, συμφέρον ἂν εἴη τὸ Λακεδαιμονίους συμμά-
 χους ποιησαμένους ἡμᾶς, οὕτω Θηβαίοις πολεμεῖν.
 Ἐκ μὲν δὴ τῶν ἐναντίων οὕτω τὸ συμφέρον καταφανές
 ποιήσεις. 22. Τὸ δὲ κεκριμένον ὑπ' ἐνδόξων συμ-
 φέρον ὧδε χρὴ λαμβάνειν· Λακεδαιμόνιοί τε γὰρ Ἀθη-
 ναίους καταπολεμήσαντες συμφέρειν αὐτοῖς ᾗ ἤθησαν,
 μὴ τὴν πόλιν αὐτῶν ἀνδραποδίσασθαι· καὶ πάλιν
 Ἀθηναῖοι ἐξὸν αὐτοῖς ἀνοικίσαι τὴν Σπάρτην, συμ-
 φέρειν σφίσιν ᾗ ἤθησαν, περιποιῆσαι Λακεδαιμονίους.
 23. Περὶ μὲν οὖν τοῦ δικαίου, καὶ τοῦ νομίμου, καὶ
 τοῦ συμφέροντος οὕτω μετιὼν, εὐπορήσεις. Τὸ δὲ
 καλὸν, καὶ τὸ ῥάδιον, καὶ τὸ ἡδὺ, καὶ τὸ δυνατόν, καὶ

τὸ ἀναγκαῖον, ὁμοιοτρόπως τούτοις μέτιθι. Καὶ περὶ μὲν τούτων ἐντεῦθεν εὐπορήσομεν.

CAPUT II.

Πάλιν δὲ διορισώμεθα, καὶ περὶ πόσων, καὶ ποίων, καὶ τίνων, ἐν τε τοῖς βουλευτηρίοις καὶ ταῖς ἐκκλησίαις συμβουλευέσομεν. Ἄν γὰρ τούτων ἕκαστα σαφῶς ἐπιστώμεθα, τοὺς μὲν ἰδίους λόγους αὐτὰ τὰ πράγματα καθ' ἑκάστην ἡμῖν συμβουλίαν παραδώσει· τὰς δὲ κοινὰς ἰδέας ἐκ πολλοῦ προειδότες, ἐπιφέρειν ἐφ' ἑκάσταις τῶν πράξεων ἰσχυρῶς δυνησόμεθα. Τούτων οὖν ἕνεκα διαιρετέον ἡμῖν, περὶ ὧν κοινῇ βουλευόνται πάντες. 2. Ἐν κεφαλαιῷ μὲν οὖν εἰπεῖν, εἰσὶν ἐπὶ τὸν ἀριθμὸν προθέσεις, περὶ ὧν δημηγορήσομεν. Ἀνάγκη γάρ ἐστι καὶ βουλευέσθαι καὶ λέγειν ἡμᾶς ἐν βουλῇ καὶ δήμῳ ἢ περὶ ἱερῶν, ἢ περὶ νόμων, ἢ περὶ τῆς πολιτικῆς κατασκευῆς, ἢ περὶ τῶν πρὸς ἄλλας πόλεις συμμαχιῶν καὶ συμβολαίων, ἢ περὶ πολέμων, ἢ περὶ εἰρήνης, ἢ περὶ πόρου χρημάτων. Αἱ μὲν οὖν προθέσεις αὗται τυγχάνουσιν οὐσαι, περὶ ὧν βουλευσόμεθα καὶ δημηγορήσομεν. Ἐκάστην δὲ πρόθεσιν διελῶμεθα, καὶ σκοπῶμεν, ἐν οἷς τρόποις ἐνδέχεται περὶ τούτων λόγῳ χρῆσασθαι. 3. Περὶ μὲν οὖν ἱερῶν περιττῶς ἀναγκαῖον λέγειν· ἢ γὰρ ἐροῦμεν, ὥς τὰ καθεστῶτα διαφυλακτέον, ἢ ὥς ἐπὶ τὸ μεγαλοπρεπέστερόν πως, ἢ ὥς ἐπὶ τὸ ταπεινότερον. Ὅταν μὲν οὖν λέγωμεν, ὥς δεῖ τὰ καθεστῶτα διαφυλάττειν, εὐρήσομεν ἀφορμὰς, ἐκ μὲν τοῦ δικαίου λέγοντες, ὅτι τὰ πάτρια ἔθη παρὰ πᾶσι παραβαίνειν ἀδίκον ἐστι, καὶ ὅτι τὰ μαντεῖα πάντα τοῖς ἀνθρώποις προστάττει κατὰ τὰ πάτρια ποιῆσθαι τὰς θυσίας, καὶ ὅτι τῶν πρώτων οἰκισόντων τὰς πόλεις,

καὶ τοῖς θεοῖς ἰδρυσασμένων τὰ ἱερὰ, μάλιστα δὲ δια-
 μένειν τὰς περὶ τοὺς θεοὺς ἐπιμελείας. Ἐκ δὲ τοῦ
 συμφέροντος, ὅτι πρὸς χρημάτων συντέλειαν ἢ τοῖς
 ἰδιώταις, ἢ τῷ κοινῷ τῆς πόλεως, συμφέρον ἔσται, κα-
 τὰ τὰ πάτρια τῶν ἱερῶν θυομένων, καὶ ὅτι πρὸς εὐτολ-
 μίαν λυσιτελεῖ τοῖς πολίταις· ἐπεὶ συμπομπευόντων
 ὀπλιτῶν, ἱππέων, ψιλῶν, εὐτολμότεροι γένοιντ' ἂν οἱ
 πολῖται φιλοτιμούμενοι περὶ ταῦτα. Ἐκ δὲ τοῦ καλοῦ,
 εἰ οὕτω λαμπρὰς τὰς ἐορτὰς πρὸς τὸ θεωρῆσαι συμ-
 βέβηκεν. Ἐκ δὲ τῆς ἡδονῆς, εἰ καὶ πρὸς τὸ θεωρεῖ-
 σθαι ποικίλα τῆς περὶ τὰς τῶν θεῶν θυσίας. Ἐκ δὲ
 τοῦ δυνατοῦ, εἰ μήτε ἔνδεια γεγένηται, μήτε ὑπερβολὴ
 περὶ ταύτας. Ὅταν μὲν οὖν τοῖς καθεστῶσι συνηγο-
 ρῶμεν, οὕτω μετιοῦσι σκεπτέον ἐπὶ τῶν προειρημένων,
 ἢ τῶν τούτοις ὁμοιοτρόπων, καὶ ὥς ἐνδέχεται διδάσκειν
 περὶ τῶν λεγομένων. 4. Ὅταν δὲ ἐπὶ τὸ μεγαλοπρεπέ-
 στερον συμβουλευόμεν μεθιστάναι τὰς ἱεροποιίας, πε-
 ρὶ μὲν τοῦ τὰ πάτρια κινεῖν ἀφορμὰς ἔχομεν εὐπρεπεῖς,
 λέγοντες, ὅτι τὸ προστιθέναι τοῖς ὑπάρχουσιν οὐ κα-
 ταλύειν ἔστιν, ἀλλ' αὖξιν τὰ καθεστῶτα. Ἐπειθ' ὥς
 καὶ τοὺς θεοὺς εἰκὸς εὐνουστέρους εἶναι τοῖς μᾶλλον
 αὐτοὺς τιμῶσιν· ἔπειθ' ὥς οὔτε οἱ πατέρες αἰεὶ κατὰ
 τὰ αὐτὰ τὰς θυσίας ἤγον, ἀλλὰ πρὸς τοὺς καιροὺς καὶ
 τὰς εὐπραγίας ὀρῶντες, καὶ ἰδίᾳ καὶ κοινῇ τὴν πρὸς
 τοὺς θεοὺς θεραπείαν ἐνουθέτουν. Ἐπειθ' ὥς καὶ
 ἐπὶ τῶν λοιπῶν ἀπάντων, οὕτω καὶ τὰς πόλεις καὶ τοὺς
 ἰδίους οἴκους διοικοῦμεν. Λέγε δὲ καὶ, εἰ τούτων κα-
 τασκευασθέντων ὠφέλειά τις ἔσται τῇ πόλει, ἢ λαμ-
 πρότης, ἢ ἡδονή, μειὼν ὥσπερ ἐπὶ τῶν προτέρων εἴ-
 ρηται. 5. Ὅταν δὲ ἐπὶ τὸ ταπεινότερον συστήλωμεν,

πρῶτον μὲν ἐπὶ τοὺς καιροὺς τὸν λόγον ἀνακτεόν, τί
 πράττοντες χεῖρον οἱ πολῖται τυγχάνουσι νῦν, ἢ πρό-
 τερον. Ἐπειθ' ὥς οὐκ εἰκὸς, τοὺς θεοὺς χαίρειν ταῖς
 δαπάναις τῶν θυομένων, ἀλλὰ ταῖς εὐσεβείαις τῶν
 θυόντων. Εἴθ' ὥς πολλὴν ἄνοιαν τούτων καὶ οἱ ἄν-
 θρωποι κατακρίνουσιν, ὅσοι παρὰ δύνάμιν τι ποιοῦ-
 σιν. Ἐπειθ' ὅτι οὐκ ἐπὶ τοῖς ἀνθρώποις μόνον, ἀλλὰ
 καὶ ἐπὶ ταῖς εὐπραγίαις καὶ κακοπραγίαις ἐστὶ τὰ πε-
 ρὶ τὰς πολιτικὰς δαπάνας. Ἀφορμὰς μὲν οὖν ταύτας
 καὶ τὰς ὁμοιοτρόπους ταύταις ὑπὲρ τῶν περὶ τὰς θυσίας
 προθέσεων ἔχομεν. 6. Ἵνα οὐ καὶ τὰ κατὰ τὴν κρα-
 τίστην θυσίαν δῶμεν εἰσηγεῖσθαι καὶ νομοθετεῖν,
 ὁρισόμεθα καὶ ταύτην· ἐστὶ γὰρ κρατίστη θυσία πα-
 σῶν, ἥ τις ἂν ἔχη πρὸς μὲν τοὺς θεοὺς ὁσίως καὶ θείως,
 πρὸς δὲ τὰς δαπάνας μετρίως, πρὸς δὲ πόλεμον ὠφε-
 λίμως, πρὸς δὲ τὰς θεωρίας λαμπρῶς. Ἐξεῖ δὲ πρὸς
 μὲν τοὺς θεοὺς ὁσίως, ἂν τὰ πάτρια μὴ καταλύηται·
 πρὸς δὲ τὰς δαπάνας μετρίως, ἔαν μὴ πάντα τὰ πεμ-
 πόμενα καταναλίσκηται· πρὸς δὲ τὰς θεωρίας λαμ-
 πρῶς, ἔαν χρυσῷ καὶ τοῖς τοιούτοις, ἃ μὴ συναναλί-
 σκεται, θαψιλῶς τις χρήσεται· πρὸς δὲ τοὺς πολέμους
 ὠφελίμως, ἔαν ἱππεῖς καὶ ὀπλῖται διεσκευασμένοι συμ-
 πομπεύωσιν. Τὰ μὲν δὴ περὶ τοὺς θεοὺς ἐκ τούτων
 κάλλιστα κατασκευάσομεν. Ἐκ δὲ τῶν πρότερον εἰρη-
 μένων, καθ' οὓς ἐνδέχεται τρόπους δημηγορεῖν περὶ ἐκά-
 στης ἱεροποιΐας, εἰσόμεθα. 7. Περὶ δὲ νόμων πάλιν
 καὶ τῆς πολιτικῆς κατασκευῆς ὁμοιοτρόπως διέλθωμεν.
 Εἰσὶ δὲ νόμοι, συλλήβδην μὲν εἰπεῖν, ὁμολογήματα κοινὰ
 πόλεως, ἃ διὰ γραμμάτων ὀρίζει καὶ προστάττει, πῶς
 χρή ἕκαστα πράττειν. Δεῖ δὲ αὐτῶν τὴν θέσιν, ἐν μὲν

ταῖς δημοκρατίαις τὰς μικρὰς καὶ τὰς πολλὰς κληρω-
 τὸς ποιεῖν· ἀσταςίαστον γὰρ τοῦτο· τὰς δὲ μεγίστας
 χειροτονητὰς ἀπὸ τοῦ πλήθους. Οὕτω γὰρ ὁ μὲν δῆ-
 μος, κύριος ὢν διδόναι τὰς τιμὰς, οἷς ἂν ἐθέλοι, τοῖς
 λαμβάνουσιν αὐτὰς οὐ φθονήσει· οἱ δ' ἐπιφανέστε-
 ροι μᾶλλον τὴν καλοκαγαθίαν ἀσκήκουσιν, εἰδότες,
 ὅτι τὸ παρὰ τοῖς πολίταις εὐδοκίμεῖν οὐκ ἀλυσιτελές
 αὐτοῖς ἔσται. Περὶ μὲν οὖν τὰς ἀρχαιεσιίας ἐν τῇ
 δημοκρατίᾳ οὕτω δεῖ νομοθετεῖν. 8. Περὶ δὲ τὴν
 ἄλλην διοίκησιν καθ' ἓν μὲν ἕκαστον διελθεῖν, πολὺ ἂν
 ἔργον εἴη. Συλλήβδην δὲ, δεῖ παραφυλάττειν, ὅπως
 οἱ νόμοι τὸ μὲν πλῆθος ἀποτρέψωσι τοῖς τὰς οὐσίας
 ἔχουσιν ἐπιβουλεύειν, τοῖς δὲ πλουτοῦσιν εἰς τὰς κοι-
 νὰς λειτουργίας ἐκουσίαν ἅπασαν φιλοτιμίαν ἐμποιή-
 σωσι. Τοῦτο δὲ οὕτως ἂν κατασκευάσειεν, εἰ τοῖς
 μὲν τὰς οὐσίας ἔχουσιν ἀντὶ τῶν εἰς τὸ κοινὸν δαπα-
 νωμένων τιμαὶ τινες ἀπὸ τῶν νόμων ἀφωρισμέναι τυγ-
 χάνοιεν· τῶν δὲ πενομένων τοὺς τὴν χώραν ἐργαζο-
 μένους καὶ ναυκληροῦντας τῶν ἀγοραίων μᾶλλον προ-
 τιμῶεν, ὅπως οἱ μὲν πλουτοῦντες ἐκόντες τῇ πόλει λει-
 τουργήσωσι, τὸ δὲ πλῆθος οὐ συκοφαντίας, ἀλλ' ἐργα-
 σίας ἐπιθυμήσῃ. Δεῖ δὲ πρὸς τούτοις καὶ περὶ τοῦ
 μήτε χώραν ποιεῖν ἀνάδαστον, μήτε δημεύειν τὰς οὐ-
 σίας τῶν τελευτῶντων, ἰσχυροὺς κεῖσθαι νόμους, καὶ
 μεγάλας ἐπικεῖσθαι τιμωρίας τοῖς παραβαίνουσι ταῦ-
 τα. Χρὴ δὲ τοῖς ἐν πηλὲμφ τελευτῶσιν εἰς ταφὴν τε
 χωρίον δημόσιον ἐν καλῇ πρὸ τῆς πόλεως ἀφωρισμέ-
 νον, καὶ τοῖς παισὶν αὐτῶν ἕως ἥβης δημοσίαν τροφήν
 δίδοσθαι. Τῶν μὲν οὖν ἐκ τῇ δημοκρατίᾳ νόμων τὴν
 θέσιν τοιαύτην δεῖ ποιεῖσθαι. 9. Περὶ δὲ τὰς ὀλιγαρ-

χίας, τὰς μὲν ἀρχὰς δεῖ τοὺς νόμους ἀπονέμειν ἐξ ἴσου πᾶσι τοῖς τῆς πολιτείας μετέχουσι· τούτων δὲ εἶναι τὰς μὲν πλείστας κληρωτάς, τὰς δὲ μεγίστας κρυπτῇ ψήφῳ μεθ' ὄρκων καὶ πλείστης ἀκριβείας διαψηφιστάς. Δεῖ δὲ τὰς ζημίας ἐν τῇ ὀλιγαρχίᾳ μεγίστας ἐπικαῖσθαι τοῖς ὑβρίζειν τινὰς τῶν πολιτῶν ἐπιχειροῦσι. Τὸ γὰρ πλῆθος οὐχ οὕτως ἀρχῶν ἀγανακτεῖ στέρομενον, ὥς ἔχει βαρέως ὑβριζόμενον. Χρὴ δὲ καὶ τὰς διαφορὰς τῶν πολιτῶν ὅτι τάχιστα διαλύειν, καὶ μὴ χρόνιζεσθαι. Μηδὲ συνάγειν ἐκ τῆς χώρας ἐπὶ τὴν πόλιν τὸν ὄχλον. Ἐκ γὰρ τῶν τοιούτων συνόδων συστρέφεται τὰ πλήθη, καὶ καταλύει τὰς ὀλιγαρχίας. Καθόλου δὲ εἰπεῖν, δεῖ τοὺς νόμους ἐν μὲν ταῖς δημοκρατίαις κωλύειν τοὺς πολλοὺς ταῖς τῶν πλουσίων οὐσίαις ἐπιβουλεύειν· ἐν δὲ ταῖς ὀλιγαρχίαις ἀποτρέπειν τοὺς τῆς πολιτείας μετέχοντας ὑβρίζειν τοὺς ἀσθενεστέρους καὶ συκοφαντεῖν τοὺς πολίτας. Ὡς μὲν οὖν ὀρέγεσθαι δεῖ τοὺς νόμους καὶ τὴν πολιτικὴν κατασκευὴν, ἐκ τούτων οὐκ ἀγνοήσεις. Δεῖ δὲ τὸν συναγορεύειν ἐθέλοντα νόμος, δεικνύειν τοῦτον ἴσον ὅντα τοῖς πολίταις, ὁμολογούμενόν τε τοῖς ἄλλοις νόμοις, καὶ συμφέροντα τῇ πόλει, μάλιστα μὲν πρὸς ὁμόνοιαν· εἰ δὲ μὴ, πρὸς τὴν τῶν πολιτῶν καλοκαγαθίαν, ἢ πρὸς τὰς κοινὰς προσόδους, ἢ πρὸς εὐδαιμονίαν τῷ κοινῷ τῆς πόλεως, ἢ πρὸς τὴν πολιτικὴν δύναμιν, ἢ πρὸς ἄλλο τι τῶν τοιούτων. Ἀντιλέγοντα δὲ δεῖ σκοπεῖν πρῶτον μὲν, εἰ μὴ κοινὸς ὁ νόμος· ἔπειτα εἰ μὴ τοῖς ἄλλοις ὁμολογῶν, ἀλλ' ὑπερνατίας ἔσται. Ἐπὶ τούτοις, εἰ μὴ πρὸς μηδὲν τῶν εἰρημένῳ συμφέρον, ἀλλὰ τεύνακτιον βλαβερός. Περὶ μὲν οὖν νόμων καὶ τῆς κοινῆς κατα-

σκευῆς ἐντεῦθεν καὶ τιθέναι καὶ λέγειν εὐπορήσομεν.

10. Περὶ δὲ συμμάχων καὶ τῶν πρὸς τὰς ἄλλας πόλεις συμβολαίων διελεῖν ἐπιχειρήσομεν. Τὰ μὲν οὖν συμβόλαια καὶ τὰς τάξεις ἀναγκαῖον κατὰ συνθήκας κοινὰς γίνεσθαι· συμμάχους δὲ ποιῆσθαι κατὰ τοὺς καιροὺς τούτους, ὅταν τινὲς καθ' ἑαυτοὺς ὣσιν ἀσθενεῖς, ἢ πόλεμός τις ᾗ, ἢ προσδόκιμος, ἢ διὰ τοῦτο ποιήσασθαι συμμαχίαν πρὸς τινὰς, ὅτι πολέμῳ ἀποστήσειν τινὰς νομίζουσιν. Αἰτίαι μὲν οὖν αὗται, καὶ αἱ παραπλήσια ταύταις ἄλλαι πλείους τοῦ ποιῆσθαι συμμάχους εἰσὶν.

11. Δεῖ δὲ, ὅταν συναγορεύειν βούλῃ τῇ γινομένῃ συμμαχίᾳ, τὸν καιρὸν τοιοῦτον ὑπάρχοντα ἐμφανίζειν, καὶ δεικνύναι, τοὺς τὴν συμμαχίαν ποιούμενους μάλιστα μὲν δικαίους ὄντας, καὶ πρότερόν τι τῇ πόλει ὠγαθὸν πεποιηκότας, καὶ δύναμιν μεγάλην ἔχοντας, καὶ πλησίον τοῖς τόποις κατοικοῦντας· εἰ δὲ μὴ, τούτων ἅπερ ἂν ὑπάρχη, ταῦτα συνάγειν. Ὅταν δὲ διακωλύῃς τὴν συμμαχίαν, ἐμφανίζειν ἐνδέχεται, πρῶτον μὲν, ὡς οὐκ ἀνάγκη ποιῆσθαι νῦν αὐτήν· ἔπειθ' ὡς οὐ δίκαιοι τυγχάνουσιν ὄντες, εἴθ' ὡς πρότερον ἡμᾶς κακῶς πεποιηκότες. Εἰ δὲ μὴ, ὡς μακρὰν τοῖς τόποις ἀπέχοντες, καὶ οὐχ ὑπάρχοντες δυνατοὶ κατὰ τοὺς προσήκοντας παραγενέσθαι καιρούς. Ταῖς μὲν οὖν ἀντιλογίαις καὶ ταῖς συνηγορίαις ταῖς περὶ τῶν συμμάχων ἐκ τούτων καὶ τῶν τούτοις ὁμοιοτρόπων εὐπορήσομεν χρῆσθαι.

12. Περὶ εἰρήνης δὲ πάλιν καὶ πολέμου τὸν αὐτὸν τρόπον τὰς μεγίστας ἰδίας ἐκλάβωμεν. Προφάσεις μὲν οὖν εἰσι τοῦ πολέμου ἐκφέρειν πρὸς τινὰς αὗται· δι' πρότερον ἀδίκηθέντας, νῦν καιρῶν παραπεπιτωκότων, ἀμύνεσθαι τοὺς

ἀδικήσαντας ἢ νῦν ἀδικουμένους ὑπὲρ ἑαυτῶν πόλε-
 μῆιν, ἢ ὑπὲρ συγγενῶν, ἢ ὑπὲρ εὐεργετῶν, ἢ συμμά-
 χοις ἀδικουμένοις βοηθεῖν, ἢ τοῦτῃ πόλει συμφέροντος
 ἔνεκεν, ἢ εἰς εὐδοξίαν, ἢ εἰς εὐπορίαν, ἢ εἰς δύναμιν,
 ἢ εἰς ἄλλο τι τῶν τοιούτων. 13. Ὅταν μὲν οὖν ἐπὶ τὸ
 πολεμεῖν παρακαλῶμεν, τούτων τε τῶν προφάσεων ὅτι
 πλείστας συνακτέον, καὶ μετὰ ταῦτα δεικτέον, ἕξ ὧν
 ἔστι περίγενέσθαι τῷ πολέμῳ, ὅτι πλεῖστα τούτων τοῖς
 παρακαλουμένοις ὑπάρχοντά ἐστι. Περιγίνονται δὲ
 πάντες ἢ διὰ τὴν τῶν θεῶν εὐνοίαν, ἣν εὐτυχίαν προσ-
 αγορεύομεν, ἢ διὰ σωμάτων πλήθος καὶ ῥώμην, ἢ
 διὰ χρημάτων εὐπορίαν, ἢ διὰ στρατηγοῦ φρόνησιν,
 ἢ διὰ συμμάχων ἀρετὴν, ἢ διὰ τόπων εὐφυΐαν. Τού-
 των μὲν οὖν καὶ τῶν τοιούτων τὰ τοῖς πράγμασιν οἰ-
 κειότερα λαμβάνοντες, ἐμφανιοῦμεν, ὅταν ἐπὶ τὸ πο-
 λεμεῖν παρακαλῶμεν, τὰ μὲν τῶν ἐναντίων ταπεινοῦν-
 τες, τὰ δ' ἡμέτερα ταῖς αὐξήσεσι μεγάλα καθιστῶν-
 τες. 14. Ἐὰν δὲ πόλεμον μέλλοντα γίνεσθαι διακω-
 λύειν ἐπιχειρῶμεν, πρῶτον μὲν διὰ προφάσεων δεικτέον,
 ἢ παντελῶς οὐδεμίαν ὑπάρχουσαν, ἢ μικρὰς καὶ τα-
 πεινὰς οὔσας τὰς δυσχερείας. Ἐπειθ' ὥς οὐ συμφέ-
 ρει πολεμεῖν, διεξιόντα τὰ κατὰ τὸν πόλεμον ἀτυχή-
 ματα τοῖς ἀνθρώποις. Πρὸς δὲ τούτοις, τὰ πρὸς νί-
 κας συντείνοντα τοῦ πολέμου τοῖς ἐναντίοις ὑπάρχον-
 τα μᾶλλον, δεικτέον. Ταῦτα δὲ ἔστιν, ἅπερ ἀρτίως
 κατηρίθμηται. Γίνεσθαι μὲν οὖν μέλλοντα πόλεμον
 ἐκ τούτων ἀποτρεπτέον. 15. Ἦδη δ' ἐνεστῶτα παύειν
 ἐπιχειροῦντας, ἐὰν μὲν κρατῶσιν οἱ συμβουλευόμενοι,
 αὐτὸ τοῦτο πρῶτον λεκτέον, ὅτι δεῖ τοὺς νοῦν ἔχοντας
 μὴ περιμένειν, ἕως ἂν πέσωσιν, ἀλλ' ἐν τῷ κρατεῖν

ποιεῖσθαι τὴν εἰρήνην. Ἐπειτα διότι πέφυκεν ὁ πόλεμος, καὶ τῶν εὐτυχούντων ἐν αὐτῷ πολλοὺς ἀπολλύναι· ἡ δ' εἰρήνη, τοὺς μὲν ἡττωμένους σώζειν, τοὺς δὲ νικῶντας, ὧν ἕνεκεν ἐπολέμησαν, παρέχειν ἀπολαύειν· διεξιτέον δὲ τὰς μεταβολὰς τὰς ἐν τῷ πολέμῳ, ὡς πολλαὶ καὶ παράλογοι γίνονται. Τοὺς μὲν οὖν ἐν τῷ πολέμῳ κρατοῦντας ἐκ τῶν τοιούτων ἐπὶ τὴν εἰρήνην παρακλητέον· τοὺς δὲ ἐπταικότας ἐξ αὐτῶν τε τῶν συμβάντων, καὶ ἐκ τοῦ μὴ παροξύνεσθαι τοῖς προαδικήσασιν ταῖς συμφοραῖς πειθόμενους, καὶ ἐκ τῶν κινδύνων τῶν γεγενημένων τοῦ μὴ ποιήσασθαι τὴν εἰρήνην, καὶ ἐκ τοῦ κρεῖττον εἶναι τοῖς κρεῖττοσι μέρος τε τῶν ὑπαρχόντων προέσθαι, ἢ πολέμῳ κρατηθέντας αὐτοὺς αὐτοῖς κτήμασιν ἀπολέσθαι. Συλλήβδην δὲ τοῦθ' ἡμᾶς εἰδέναι δεῖ, ὅτι τότε πάντες οἱ ἄνθρωποι τοὺς πολέμους εἰώθασιν διαλύεσθαι πρὸς ἀλλήλους, ὅταν ἤτοι δίκαια ἀξιοῦν τοὺς ἐναντίους ὑπολαμβάνωσιν, ἢ διενεχθῶσι τοῖς συμμάχοις, ἢ τῷ πολέμῳ κάμνωσιν, ἢ φοβηθῶσι τοὺς ἐναντίους, ἢ στασιάζωσι πρὸς σφᾶς αὐτούς· ὥστε τούτων τε πάντων καὶ τῶν τούτοις ὁμοιοτρόπων τὰ τοῖς πράγμασιν οἰκειότατα συναγών, οὐκ ἀπορήσεις, ὅθεν χρή περὶ πολέμου δημηγορεῖν καὶ εἰρήνης. 16. Λέγεται δ' ἡμᾶς ἔτι περὶ πόρου χρημάτων διελθεῖν. Πρῶτον μὲν οὖν σκεπτέον, εἴ τι τῶν τῆς πόλεως κτημάτων ἡμελημένον ἐστὶ, καὶ μήτε πρόσδοτον ποιεῖ, μήτε τοῖς θεοῖς ἐξαίρετόν ἐστι. Λέγω δ' οἷον τόπους τινὰς δημοσίους ἡμελημένους, ἐξ ὧν τοῖς ἰδιώταις, ἢ πραθέντων, ἢ μισθωθέντων, πρόσδοτος ἂν τις τῇ πόλει γίγνοιτο. Κοινότατος γὰρ ὁ τοιοῦτος πόρος ἐστίν. Ἄν δὲ μηδὲν ἢ τοιοῦτον, ἀπὸ

τιμημάτων ἀναγκαῖον ποιήσασθαι τὰς εἰσφοράς. Ἡ τοῖς μὲν πένησι τὰ σώματα παρέχειν εἶναι προσηταγμένον εἰς τοὺς κινδύνους· τοῖς δὲ πλουτοῦσι τὰ χρήματα· τοῖς δὲ τεχνίταις ὄπλα. Συλλήβδην δὲ περὶ πόρων εἰσηγουμένοις φάναι, αὐτοὺς ἴσους τοῖς πολίταις, καὶ πολυχρονίους καὶ μεγάλους ὄντας· τοὺς δὲ τῶν ἐναντίων τὰ ἐναντία τούτοις ἔχοντας. 17. Τὰς μὲν οὖν προθέσεις, περὶ ὧν δημηγορήσομεν, καὶ τὰ μέρη τούτων, ἐξ ὧν τοὺς λόγους συστήσομεν, καὶ προτρέποντες καὶ ἀποτρέποντες, ἐκ τῶν εἰρημένων ἴσμεν. Προθέμενοι δὲ πάλιν, ἐφεξῆς τό, τε ἐγκωμιαστικὸν εἶδος, καὶ ψεκτικὸν περιλάβωμεν.

CAPUT III.

Συλλήβδην μὲν οὖν ἐστὶν ἐγκωμιαστικὸν εἶδος, προαιρέσεων καὶ πράξεων καὶ λόγων ἐνδόξων αὐξησις, καὶ μὴ προσόντων συνοικείωσις. Ψεκτικὸν δὲ τὸ ἐναντίον τούτῳ, τῶν μὲν ἐνδόξων, ταπείνωσις· τῶν δὲ ἀδόξων, αὐξησις. 2. Ἐπαινετὰ μὲν οὖν ἐστὶ πράγματα τὰ δίκαια, καὶ τὰ νόμιμα, καὶ τὰ συμφέροντα, καὶ τὰ καλὰ, καὶ τὰ ἡδέα, καὶ τὰ οὐ ῥάδια πραχθῆναι. Ταῦτα δὲ αὐτὰ τε οἷά ἐστι, καὶ ὅθεν αὐτοὶ πολλὰ ποιήσομεν, ἐν τοῖς πρὸ τούτων εἴρηται. 3. Δεῖ δὲ τὸν εὐλογῶντα δακνύειν τοῖς λόγοις, ὥς τούτῳ τῷ ἀνθρώπῳ, ἢ τοῖς πράγμασιν, ὑπάρχει τι τούτων ὑπ' αὐτοῦ κατεργασθῆν, ἢ δι' αὐτοῦ πορισθῆν, ἢ ἐκ τούτου ἐπισυμβαῖνον, ἢ ἐνεκεν τούτου γινόμενον, ἢ οὐκ ἄνευ τούτου ἐπιτελούμενον. Ὁμοιοτρόπως δὲ καὶ τῷ ψέγοντι τὰ ἐναντία τούτων δεικτέον προσόντα τῷ ψεγομένῳ. 4. Τὸ μὲν ἐκ τούτου, οἷον ἐκ τοῦ φιλογυμνασιεῖν τὸ σῶμα αἰ νῖκαι· καὶ ἐκ τοῦ μὴ φιλοπονεῖν ἐπ' ἀρρώστιαν ἐμπι-

πτειν· καὶ ἐκ τοῦ φιλοσοφεῖν δεινότερον εἶναι περὶ φρό-
 κησιν· καὶ ἐκ τοῦ ἀμελεῖν ἐνδεᾶ τῶν ἀναγκαίων εἶναι.
 Τὸ δ' ἕνεκα τούτου, οἷον ἕνεκα τοῦ στεφανωθῆναι ὑπὸ
 τῶν πολιτῶν πολλοὺς πόρους καὶ κινδύνους ὑπομένουσι.
 Καὶ ἕνεκα τοῦ χαρίζεσθαι τοῖς ἐρωμένοις τῶν ἄλλων
 οὐδέν φροντίζουσι. Τὸ δὲ μὴ ἄνευ τούτου, οἷον οὐκ ἄνευ
 τῶν ναυτῶν ναυμαχιῶν ῥῖναι· καὶ οὐκ ἄνευ τοῦ πίνειν
 αἰ παροινίαι. Τὰ τοιαῦτα δὲ τοῖς προειρημένοις ὁμοιο-
 τρόπως μετιῶν, ἐγκωμίων καὶ ψόγων πολλῶν εὐπο-
 ρήσεις. 5. Αὐξήσεις δὲ καὶ ταπεινώσεις συλλήβδην
 ἅπαντα τὰ τοιαῦτα τόνδε τὸν τρόπον μετιῶν· πρῶτον
 μὲν ἀποφαίνων, ὥσπερ ἀρτίως μετήλθον, ὑπὸ τουτουδὲ
 πολλὰ γεγενῆσθαι ἢ κακὰ, ἢ ἀγαθὰ. Εἰς μὲν οὖν
 τρόπος τῆς αὐξήσεως οὗτος. Δεύτερος δὲ, κεκριμέ-
 νον μεταφέρειν, ἂν μὲν ἐπαινῆς, ἀγαθόν· ἂν δὲ ψεῖγῃς,
 κακόν. Εἴτα παριστάναι τὸ ὑπὸ σου λεγόμενον, καὶ
 παραβάλλειν πρὸς ἄλληλα, τοῦ μὲν ὑπὸ σαυτοῦ λεγο-
 μένου τὰ μέγιστα διεξιῶν, τοῦ δὲ ἐτέρου τὰ ἐλάχιστα,
 καὶ οὕτω μέγα φανῆναι. Τρίτος πρὸς τὸ ὑπὸ σαυ-
 τοῦ λεγόμενον ἀντιπαραβάλλειν τοῦλάχιστον τῶν ὑπὸ
 τὴν αὐτὴν ἰδέαν πιπτόντων. Φανεῖται γὰρ οὕτω τὸ
 ὑπὸ σου λεγόμενον μείζον, ὥσπερ οἱ μέτριοι τὰ μεγέ-
 θη φαίνονται μείζους, ὅταν πρὸς βραχυτέρους παραστῶ-
 σιν. 6. Ἔσται δὲ καὶ ὥδε πάντως αὖξιν· εἰ κέρριται
 μέγα ἀγαθὸν τοῦτο, τούτῳ τὶ ἐναντίον ἔαν λέγῃς, μέ-
 γα κακὸν φανεῖται. Ῥσαύτως δὲ εἰ νομίζεται μέγα
 κακόν, ἔαν τούτῳ ἐναντίον λέγῃς, μέγα ἀγαθόν φα-
 νεῖται. Ἔστι δὲ καὶ ὥδε μεγάλα ποιεῖν τὰ ἀγαθὰ, ἢ
 τὰ κακὰ, ἔαν ἀποφαίνῃς αὐτὸν ἐκ διανοίας, συμβιβάζ-
 ων, ὡς ἐκ πολλοῦ προενόησεν, ὡς πολλὰ πράττειν

ἐπεβάλλετο, ὥς πολὺν χρόνον ἔπραττεν, ὥς οὐδεὶς ἄλλος πρότερον τούτοις ἐνεχείρησεν, ὥς μετὰ τούτων ἔπραξε μεθ' ὧν οὐδεὶς ἄλλος, ὥς ἐπὶ τούτοις, μεθ' οὓς οὐδεὶς ἕτερος, ὥς ἐκὼν, ὥς ἐκ προνοίας, ὥς ἐς πάντες τούτῳ ἴσως ποιοῖμεν, εὐδαιμονοῖμεν ἂν, ἢ φανύλως πράττομεν. 7. Χρὴ δὲ καὶ εἰκάζοντα συμβιβάζειν, καὶ ἐποιοδομοῦντα τὸ ἕτερον ὥς ἐπὶ τὸ ἕτερον, αὖτε τὴν τὴν τοιαύτην ὅστις δὲ τῶν φίλων κήδεται, τοῦτον εἰκὸς καὶ τοὺς αὐτοῦ γονεῖς τιμᾶν ὅς δὲ τοὺς γονεῖς τιμᾶ, οὗτος καὶ τὴν πατρίδα τὴν αὐτοῦ εὖ ποιεῖν βουλήσεται. Συλλήβδην δὲ, ἐὰν πολλῶν αἰτίων ἀποφαίνης, ἐὰν τε ἀγαθῶν, ἐὰν τε κακῶν, μεγάλα φανεῖται. Σκοπεῖν δὲ καὶ, τὸ πρᾶγμα ὅποιον φανεῖται, κατὰ μέρη διαιρούμενον, ἢ καθόλου λεγόμενον, καὶ ὅποτέρως ἂν μεῖζον ἢ, τόνδε τὸν τρόπον αὐτὸ λέγειν. Τὰς μὲν οὖν αὐξήσεις οὕτω μετιῶν πλείστας ποιήσεις καὶ μεγίστας. 8. Ταπεινώσεις δὲ τοῖς λόγοις καὶ τὰ ἀγαθὰ καὶ τὰ κακὰ τὸν ἐναντίον τρόπον μετιῶν, ὥς εἰρήκαμεν ἐπὶ τῶν μεγάλων καὶ μάλιστα μὲν, ἂν μηδενὸς αἰτίων ἐπιδεικνύης· εἰ δὲ μὴ, ὥς ἐλαχίστων καὶ σμικροτάτων. Ὡς μὲν οὖν ἐγκωμιάζοντες καὶ ψέγοντες αὐξήσομεν καὶ ταπεινώσομεν, ἅπερ ἂν ἐθέλωμεν, ἐκ τούτων ἴσμεν. Χρήσιμοι δὲ αἱ τῶν αὐξήσεων ἀφορμαὶ εἰσι καὶ ἐν τοῖς ἄλλοις εἶδεσιν· ἀλλ' ἡ πλείστη δύναμις αὐτῶν ἐστὶν ἐν τοῖς ἐγκωμίοις καὶ ἐν τοῖς ψόγοις. Περὶ μὲν οὖν τούτων ἐντεῦθεν εὐπορήσομεν.

CAPUT IV.

Διδῶμεν δὲ πάλιν ὁμοιοτρόπως τούτοις τὸ τε κατηγορικὸν καὶ τὸ ἀπολογητικὸν εἶδος, ὃ περὶ τὴν δικανικὴν ἐστὶ πραγματείαν, αὐτὰ τε ἐξ ὧν συνέστηκε,

καὶ ὥς δεῖ αὐτοῖς χρῆσθαι. 2. Ἔστι δὲ τὸ μὲν κατηγορικόν, συλλήβδην εἰπεῖν, ἁμαρτημάτων καὶ ἀδικημάτων ἐξάγγελσις· τὸ δὲ ἀπολογητικὸν ἁμαρτημάτων καὶ ἀδικημάτων κατηγορηθέντων ἢ καθυποπιευσθέντων διάλυσις. 3. Ἐκατέρου δὲ τῶν εἰδῶν τὰς δυνάμεις τὰς αὐτὰς ἔχόντων, κατηγοροῦντα μὲν ἀναγκαῖον λέγειν, ὅταν μὲν εἰς πονηρίαν κατηγορῇ, ὥς αἱ τῶν ἐναντίων πράξεις ἄδικοι καὶ παράνομοι, καὶ τῷ πλήθει τῶν πολιτῶν ἀσύμφοροι τυγχάνουσιν οὕσαι· ὅταν δὲ εἰς ἀβελτηρίαν, ὥς αὐτῷ τε καὶ τῷ πράττοντι ἀσύμφοροι, καὶ αἰσχροὶ, καὶ ἀηδεῖς, καὶ ἀδύνατοι ἐπιτελεσθῆναι. Ταῦτα μὲν καὶ τὰ τούτοις ὅμοια, κατὰ τε τῶν πονηρῶν καὶ τῶν ἀβελτέρων ἐπιχειρήματά ἐστι. 4. Δεῖ δὲ καὶ τοῦτο παρατηρεῖν τοὺς κατηγοροῦντας, ἐπὶ ποίοις τῶν ἀδικημάτων οἱ νόμοι τὰς τιμωρίας τάττουσιν, καὶ περὶ ἃ τῶν ἀδικημάτων οἱ δικασταὶ τὰς ζημίας ὀρίζουσιν. Ὅταν μὲν οὖν ἢ νόμος διωρικῶς, τοῦτο δεῖ μόνον σκοπεῖν τὸν κατήγορον, ὅπως ἂν ἐπιδείξῃ τὸ πρᾶγμα γεγεννημένον. Ὅταν δὲ οἱ δικασταὶ τὸ κατηγορούμενον εἰδῶσιν, αὐξητέον ἐστὶ τὰ ἀδικήματα, καὶ τὰ τῶν ἐναντίων ἁμαρτήματα, καὶ μάλιστα μὲν δεικτέον, ὥς ἐκὼν, καὶ ἐκ προνοίας, οὐ τῆς τυχούσης, ἀλλὰ μετὰ παρασκευῆς πλείστης ἠδίκησεν. 5. Ἐὰν δὲ μὴ δυνατόν ἢ τοῦτο ποιεῖν, ἀλλὰ νομίζεις, δεῖξαι τὸν ἐναντίον, ὥς ἡμαρτε τρόπον τινὰ, ἢ ὅτι ταῦτα πράξαι διανοηθεὶς καλῶς, ἠτύχησε, περιαιρέ-
 τεον τὴν συγγνώμην, λέγοντα τοῖς ἀκούουσιν, ὥς οὐ
 δεῖ πράξαντας ἡμαρτηκέναι φάσκειν, ἀλλὰ πρὶν πράτ-
 τειν εὐλαβεῖσθαι. Ἐπειθ' ὥς, εἰ καὶ ἐξήμαρτεν ἢ
 ἠτύχησεν ἐκεῖνος, δεῖ διὰ τὰς ἀτυχίας καὶ τὰς ἁμαρ-

τίας ζημιωθῆναι μᾶλλον αὐτὸν, ἢ τὸν μηδ' ἕτερον
τούτων ποιήσαντα. Πρὸς δὲ τούτοις, καὶ ὀνομοθέ-
της οὐκ ἀφῆκε τοὺς ἐξαμαρτάνοντας, ἀλλ' ὑποδίκους
ἐποίησεν, ἵνα μὴ πάντες ἐξαμαρτάνωσι. Λέγε δὲ καί,
ὥς, εἰ τὸν τὰ τοιαῦτα ἀπολογούμενον ἀποδέχονται,
πολλοὺς τοὺς ἀδικεῖν προαιρουμένους ἔξουσιν. Κα-
τορθώσαντες μὲν γὰρ, ἅπερ ἂν ἐθέλωσι, πράξουσιν.
Ἀποτυχόντες δὲ, φάσκοντες ἡτυχηκέναι, τιμωρίαν οὐχ
ὑφ᾽ ἔξουσιν. Τοῖς μὲν οὖν κατηγοροῦσιν, ἐκ τῶν τοιού-
των ἡ συγγνώμη περιαιρετέα, καί, ὥς πρότερον εἴρη-
ται, διὰ τῶν αὐξήσεων πολλῶν αἵτια κακῶν τὰ τῶν
ἐναντίων ἔργα δεικτέον. Τὸ μὲν οὖν κατηγορικὸν εἴ-
δος διὰ τῶν μερῶν ἀποτελεῖται τούτων. 6. Τὸ δὲ
ἀπολογητικὸν διὰ τριῶν μεθόδων συνίσταται, πόθεν
ἂν τις ἀπολογήσαιτο. Ἡ γὰρ ἀποδεικτέον τῷ ἀπο-
λογουμένῳ, ὥς οὐδὲν τῶν κατηγορουμένων ἔπραξεν·
ἢ ἐὰν ἀναγκάζεται ὁμολογεῖν, πειρατέον δεικνύναι ἔν-
νομον καὶ δίκαιον καὶ καλὸν καὶ συμφέρον τῇ πόλει
τὸ πεπραγμένον. Ἐὰν δὲ μὴ τοῦτο δύνηται ἀποδεί-
ξαι, εἰς ἁμάρτημα, ἢ εἰς ἀτίχημα ἄγοντα τὰς πρά-
ξεις, καὶ μικρὰς τὰς βλάβας ἀπ' αὐτῶν γενομένας
ἀποφαίνοντα, συγγνώμης τυχεῖν πειρατέον. 7. Ἀδι-
κίαν δὲ καὶ ἁμάρτημα καὶ ἀτυχίαν ἂν διορίζης, τὸ
μὲν ἐκ προνοίας κακόν τι ποιεῖν, ἀδικίαν τίθει, καὶ
φάθι, δεῖν τιμωρίαν ἐπὶ τοῖς τοιούτοις τὴν μεγίστην
λαμβάνειν. Τὸ δὲ δι' ἄγνοιαν βλαβερόν τι πράττειν,
ἁμαρτίαν εἶναι φατέον. Τὸ δὲ μὴ δι' ἑαυτὸν, ἀλλὰ
δι' ἑτέρους τινας, ἢ διὰ τύχην μηδὲν ἐπιτελεῖν τῶν
βουλευθέντων καλῶς, ἀτυχίαν τίθει, καὶ φάθι, τὸ μὲν
ἀδικεῖν εἶναι τῶν πονηρῶν ἀνθρώπων ἴδιον· τὸ δ' ἐξα-

μαρτεῖν καὶ περὶ τὰς πράξεις ἀτυχεῖν οὐ μόνον εἶναι ἑαυτῷ ἴδιον, ἀλλὰ καὶ κοινὸν καὶ τῶν δικαζόντων, καὶ τῶν ἄλλων ἀνθρώπων. Ἀξίου δὲ συγγνώμην ἔχειν, ἀναγκασθεῖς τι ὁμολογεῖν τῶν τοιούτων αἰτιῶν, κοινὸν τοῖς ἀκούουσι ποιῶν τὸ ἁμαρτάνειν καὶ τὸ ἀτυχεῖν. 8. Δεῖ δὲ τὸν ἀπολογούμενον πάντα θεωρεῖν, ἐφ' οἷς τῶν ἀδικημάτων οἱ τε νόμοι τὰς τιμωρίας ἐπάξουσιν, καὶ οἱ δικασταὶ ζημίας τιμῶσι. Καὶ ὅταν ὁ νόμος ὀρίξῃ τὰς τιμωρίας, δεικτέον, ὥς οὐκ ἐποίησε τὸ παράπαν, ἢ ὥς ἔννομα καὶ δίκαια ἐποίησεν. Ὅτε δὲ οἱ δικασταὶ καθεστέγκασιν τιμηταὶ τῆς ζημίας, ὁμοίως πάλιν οὐ φατέον, ὅτι ταῦτα οὐκ ἐποίησεν, ἀλλὰ μᾶλλον μικρὰ βεβλαμμένον τὸν ἐναντίον, καὶ ἀκούσια ἀσφαίνειν πειρατέον. Ἐκ τούτων μὲν οὖν καὶ τῶν τούτοις ὁμοιοτρόπων ἐν ταῖς κατηγορίαις καὶ ἐν ταῖς ἀπολογίαις εὐπορήσομεν. Λέγεται δ' ἡμῖν ἔτι διεξελθεῖν τὸ ἐξεταστικὸν εἶδος.

CAPUT V.

Ἐν κεφαλαίῳ μὲν οὖν εἶπεῖν, ἡ ἐξέτασις ἐστι προαιρέσεων, ἢ πράξεων, ἢ λόγων πρὸς ἄλληλα, ἢ πρὸς τὸν ἄλλον βίον ἐναντιουμένων ἐμφάνισις. Δεῖ δὲ τὸν ἐξετάζοντα ζητεῖν, εἶπου ἢ ὁ λόγος [ὃν ἐξετάζει], ἢ αἱ πράξεις τοῦ ἐξεταζομένου, ἢ αἱ προαιρέσεις ἐναντιοῦνται ἀλλήλαις. Ἡ δὲ μέθοδος ἥδε· σκοπεῖν ἐν τῷ παρωχημένῳ χρόνῳ, εἰ τὸ πρῶτόν τινος φίλος γενόμενος, πάλιν ἐχθρὸς ἐγένετο, καὶ πάλιν φίλος τῷ αὐτῷ τούτῳ, ἢ τι ἄλλο ἐναντίον εἰς μοχθηρίαν φέρων ἔπραξεν, ἢ ἔτι πράξει, ἐὰν οἱ καιροὶ περιπέσοιεν αὐτῷ, ἐναντίον τοῖς πρότερον ὑπ' αὐτοῦ πεπραγμένοις. 3. Ὡσαύτως δὲ ὄρα καὶ, εἴ τι εἰπὼν νῦν λέγει ἐναντίον τοῖς

πρότερον αὐτῶν εἰρημένοις, [ἢ εἴ τι εἴποι ἐναντίον τοῖς λεγομένοις, ἢ τοῖς πρότερον εἰρημένοις]. Ὡσαύτως δὲ καὶ, εἴ τι πάλιν προείλετο ἐναντίον τοῖς πρότερον ὑπὲρ αὐτοῦ εἰρημένοις, ἢ προέλοιτ' ἂν καιρῶν παραπεσόντων. Ὁμοιοτρόπως δὲ τούτοις λαμβάνειν καὶ πρὸς τὰ ἄλλα ἔνδοξα ἐπιτηδεύματα τὰς ἐν τῷ τοῦ ἐξεταζομένου βίῳ ἐναντιώσεις. Τὸ μὲν οὖν ἐξεταστικὸν εἶδος οὕτω μετιῶν, οὐδένα παραλείψεις τρόπον τῆς ἐξετάσεως. 4. Ἀπάντων δὲ τῶν εἰδῶν ἤδη διηρημένων, δεῖ καὶ χωρὶς τούτων ἐκάστω, ὅταν ἀρμότῃ, χρῆσθαι, καὶ κοινῇ συμμιγνύντα τὰς δυνάμεις αὐτῶν. Ταῦτα γάρ ἔχει μὲν διαφορὰς εὐμεγέθεις· ἐπικοινωνοῦσι μέντοι κατὰ τὰς χρήσεις ἀλλήλοις, καὶ ταὐτὸ πεπόνθασιν ταῖς τῶν ἀνθρώπων εἵδεσι. Καὶ γὰρ οὗτοι τῇ μὲν ὅμοιοι, τῇ δὲ ἀνόμοιοι τὰς ὀψεις καὶ τὰς αἰσθήσεις εἰσίν. Οὕτω δὲ τῶν εἰδῶν διωρισμένων, καὶ ὧν προσδέονται, κοινῇ πάλιν ἐξαριθμήσωμεν καὶ διέλθωμεν, ὡς αὐτοῖς δεῖ χρῆσθαι.

CAPUT VI.

Πρῶτον μὲν οὖν καὶ τὸ δίκαιον, καὶ τὸ νόμιμον, καὶ τὸ συμφέρον, καὶ τὸ καλόν, καὶ τὸ ἡδὺ, καὶ τὰ τούτοις ἀκόλουθα, καθάπερ ἐν ἀρχῇ διειλύμην, κοινὰ πᾶσι τοῖς εἵδεσιν ἔστι. Μάλιστα δ' αὐτοῖς τὸ προτρεπτικὸν προσχρῆται. 2. Δεύτερον δὲ, τὰς αὐξήσεις καὶ ταπεινώσεις χρησίμους ἀναγκαῖαν εἶναι παρὰ τὰ λοιπὰ πάντα. Μάλιστα δ' αὐτῶν ἐν τῷ ἐγκωμίῳ καὶ τοῖς ψόγοις αἱ χρήσεις. 3. Τρίτον δὲ πίστεις, αἷς ἀνάγκη μὲν πρὸς πάντα τὰ μέρη τῶν λόγων χρῆσθαι· χρησιμώταται δὲ εἰσιν ἐν ταῖς κατηγορίαις καὶ ταῖς ἀπολογίαις. Ταῦτα γὰρ πλείστης ἀντιλογίας

δέονται. Πρὸς δὲ τούτοις, προκαταλήψεις, καὶ αἰτήματα καὶ παλλιλλογίαι, καὶ μῆκος λόγου, καὶ μετριότης μήκους, καὶ βραχυλογία, καὶ ἐρμηνεία. Ταῦτα γὰρ καὶ τὰ τούτοις ὅμοια κοινὰς ἔχει πᾶσι τοῖς εἰδεσὶ τὰς χρήσεις. Περὶ μὲν οὖν τῶν δικαίων, καὶ τῶν νομίμων, καὶ τῶν τούτοις ὁμοιοτρόπων, πρότερον διωρισάμεν, καὶ τὴν χρῆσιν αὐτῶν διεξήλθον· καὶ περὶ μὲν τῶν ἀνζητήσεων καὶ ταπεινώσεων εἶπον.

CAPUT VII.

Νῦν δὲ περὶ τῶν ἄλλων δηλώσω, πρῶτον ἀπὸ τῶν πίστεων ἀρξάμενος. Εἰσὶ δὲ δύο τρόποι τῶν πίστεων. Γίνονται γὰρ αἱ μὲν ἐξ αὐτῶν τῶν λόγων, καὶ τῶν πράξεων, καὶ τῶν ἀνθρώπων· αἱ δ' ἐπίθεται τοῖς λεγομένοις, καὶ τοῖς πραττομένοις. Τὰ μὲν γὰρ εἰκότα, καὶ παραδείγματα, καὶ τεκμήρια, καὶ ἐνθυμήματα, καὶ γνῶμαι, καὶ τὰ σημεῖα, καὶ οἱ ἔλεγχοι, πίστεις ἐξ αὐτῶν τῶν λόγων, καὶ τῶν ἀνθρώπων, καὶ τῶν πραγμάτων εἰσὶν. Ἐπίθεται δὲ μαρτυρίαι, ὅρκοι, βύσανοι. 2. Δεῖ δὲ τούτων ἐκάστην αὐτὴν τε συνιέναι, ποία τίς ἐστι, καὶ πόθεν τῶν εἰς αὐτὴν λόγων εὐπορήσομεν, καὶ τί ἄλλήλων διαφέρουσιν. Εἰκὸς μὲν οὖν ἐστίν, οὗ λεγομένου παραδείγματα ἐν ταῖς διανοαῖς ἔχουσιν οἱ ἀκούοντες, λέγω δ', οἷον εἴ τις φαίη τὴν πατρίδα βούλεσθαι μεγάλην εἶναι, καὶ τοὺς οἰκείους εὖ πράττειν, καὶ τοὺς ἐχθροὺς ἀτυχεῖν, καὶ τὰ τούτοις ὅμοια, συλλήβδην εἰκότα δόξειεν. Ἐκαστος γὰρ τῶν ἀκούοντων σύννοιδεν αὐτὸς αὐτῷ περὶ τούτων καὶ τῶν τούτοις ὁμοιοτρόπων, ἔχοντι τοιαύτας ἐπιθυμίας. Ὡστε τοῦτο δεῖ παρατηρεῖν ἡμᾶς ἐν τοῖς λόγοις αἰεὶ, εἰ τοὺς ἀκούοντας συνειδότας ληψόμεθα περὶ τοῦ πράγ-

ματος, οὗ λέγομεν. Τούτοις γὰρ αὐτοὺς εἰκὸς ἐστὶ μάλιστα πιστεύειν. Τὸ μὲν οὖν εἰκὸς τοιαύτην ἔχει φύσιν. 3. Διαιροῦμεν δὲ αὐτὸ εἰς τρεῖς ἰδέας. Μία μὲν οὖν ἐστὶ, τὸ τὰ πάθη τὰ κατὰ φύσιν ἀκολουθοῦντα τοῖς ἀνθρώποις, τοῖς λόγοις συμπαραλαμβάνειν ἐν τῷ κατηγορεῖν, ἢ ἀπολογεῖσθαι· οἷον ἐὰν τύχωσί τινες καταφρονήσαντές τινα, ἢ δέισαντες, ἢ καὶ αὐτὸ τοῦτο τὸ πρᾶγμα πολλάκις πεποιηκότες, ἢ πάλιν ἡσθέντες, ἢ λυπηθέντες, ἢ ἐπιθυμοῦντες, ἢ πεπauμένοι τῶν ἐπιθυμιῶν, ἢ πλουτοῦντες, ἢ τι τοιοῦτον ἕτερον πεπονθότες πάθος ταῖς ψυχαῖς, ἢ τοῖς σώμασιν, ἢ τινι τῶν ἄλλων αἰσθήσεων, οἷς συμπάσχουμεν. Ταῦτα γὰρ καὶ τὰ τούτοις ὅμοια, κοινὰ τῆς ἀνθρωπείας φύσεως ὄντα πάθη, γνώριμα τοῖς ἀκούουσιν ἐστὶ. Τὰ μὲν οὖν κατὰ φύσιν τοῖς ἀνθρωπίνοις εἰθισμένα γίνεσθαι τοιαῦτά ἐστιν· ἃ φάμεν δεῖν συμπαραλαμβάνειν ἐν τοῖς λόγοις. Ἔτερον δὲ μέρος ἐστὶ τῶν εἰκότων ἔθος, ὃ κατὰ συνήθειαν ἕκαστοι ποιοῦμεν· τρίτον δὲ, κέρδος. Πολλάκις γὰρ διὰ τούτου τὴν φύσιν βιασάμενοι, καὶ τὰ ἥθη προειλόμεθα πράττειν. 4. Οὕτω δὲ τούτων διωρισμένων, ἐν μὲν ταῖς προτροπαῖς καὶ ταῖς ἀποτροπαῖς δεικτέον ὑπὲρ τῶν ζητούμενων, ὅτι τοῦτο τὸ πρᾶγμα, ἐφ' ὃ ἡμεῖς παρακαλοῦμεν, ἢ ὧς ἀντιλέγομεν, οὕτως, ὥς ἡμεῖς φάμεν, γίνεται. Εἰ δὲ μὴ, ὅτι τὰ τούτῳ τῷ πράγματι ὅμοια τοῦτον τὸν τρόπον γίνεται, ὃν ἡμεῖς φάμεν, ἢ τὰ πλεῖστα, ἢ τὰ πάντα. 5. Κατὰ μὲν οὖν τῶν πραγμάτων οὕτω τὸ εἰκὸς ληπτέον· κατὰ δὲ τῶν ἀνθρώπων ἐν μὲν ταῖς κατηγορίαις, ἐὰν ἔχῃς, ἐπιδείκνυς τὸ αὐτὸ τοῦτο πρᾶγμα· πολλάκις πεποιηκότα πρότερον· εἰ δὲ μὴ,

ὁμοια τούτῳ. Πειρῶ δὲ ἀποφαίνειν, καὶ ὥς λυσιστελὲς ἦν αὐτῷ ταῦτα ποιεῖν. Οἱ γὰρ πλεῖστοι τῶν ἀνθρώπων αὐτοὶ τὸ λυσιστελὲς μάλιστα προτιμῶντες καὶ τοὺς ἄλλους νομίζουσι, ἔνεκα τούτου πάντα πράττειν. Ἄν μὲν οὖν ἔχῃς ἀπὸ τῶν ἀντιδίκων αὐτῶν τὸ εἰκὸς λαμβάνειν, οὕτως αὐτὸ συνάγαγε. Εἰ δὲ μὴ, ἀπὸ τῶν ὁμοίων τὰ εἰθισμένα φέρε. Λέγω δ', οἷον νῖος ἐστίν, οὗ κατηγορεῖς, εἰ, οἷα περὶ τὴν ἡλικίαν ταύτην ὄντες πράττουσιν, ταῦτα λέγεις πεποιηκέναι αὐτόν· πιστευθήσεται γὰρ κατὰ τὴν ὁμοιότητα καὶ τὰ κατὰ τούτου λεγόμενα. Τὸν αὐτὸν δὲ τρόπον, καὶ ἐάν τις τοὺς ἐταίρους αὐτοῦ δεικνύῃ τοιούτους ὄντας, οἷον σὺ τοῦτον φῇς. Καὶ γὰρ διὰ τὴν πρὸς ἐκείνους συνήθειαν δόξει τὰ αὐτὰ τοῖς φίλοις ἐπιτηδεύειν. 6. Τοὺς μὲν οὖν κατηγοροῦντας οὕτω χρὴ μετεῖναι τὸ εἰκὸς· τοῖς δὲ ἀπολογουμένοις μάλιστα δεικτέον, ὥς οὐδέποτε τῶν κατηγορουμένων τι πρότερον, οὔτε αὐτοὶ, οὔτε τῶν φίλων οὐδεὶς, οὔτε τῶν ὁμοίων αὐτοῖς ἔπραξέ τις, οὐδ' ἔλυσιστελέησε τοιαῦτα πράττειν. Ἄν δὲ φανερὸς ᾖ τὸ αὐτὸ τοῦτο πρότερον πεποιηκώς, αἰτιατέον τὴν ἡλικίαν, ἢ τινα πρόφασιν ἄλλην τοιαύτην οἰστέον, δι' ἣν εἰκότως ἐξήμαρτες τότε. Λέγε δὲ καὶ, ὥς οὔτε ταῦτα τότε σοι πράξαντι συνήνεγκεν, οὔτε νῦν ἔλυσιστελέησεν ἄν. Ἄν δὲ σοι μηδὲν ἢ πεπραγμένον τῶν τοιούτων, τῶν δὲ φίλων σου τινὲς τυγχάνωσι τοιαῦτα πεποιηκότες, χρὴ λέγειν, ὥς οὐ δίκαιόν ἐστι, δι' ἐκείνους αὐτὸν διαβάλλεσθαι, καὶ δεικνύναι τῶν αὐτῷ συνήθων ἑτέρους ἐπεικεῖς ὄντας. Οὕτω γὰρ ἀμφίβολον ποιήσεις τὸ κατηγορούμενον. Ἄν δὲ τῶν ὁμοίων δεικνύωσι τινὰς τὰ αὐτὰ πεποιηκότας, ἄτοπον εἶναι φάσκε, εἰ, διότι ἕτεροὶ τινες ἐξαμαρτάνοντες φαί-

νούνται, πίσις ἔσται, ὅτι τῶν ἐγκαλουμένων τι καὶ σὺ πεποίηκας. Ἄν μὲν οὖν ἔξαρκος ᾖς, μὴ πεποιηκέναι τὴν κατηγορουμένην πράξιν, οὕτως ἐκ τῶν εἰκότων χρή σε ἀπολογεῖσθαι. Ἀπίθανον γὰρ ποιήσεις τὴν κατηγορίαν. 7. Ἄν δὲ ὁμολογεῖν ἀναγκάξῃ, τοῖς τῶν πολλῶν ἡθεσιν ἀφομοίου τὰς σαντοῦ πράξεις, ὅτι μάλιστα λέγων, ὡς οἱ πλεῖστοι καὶ οἱ πάντες τοῦτο καὶ τὰ τοιαῦτα πράττουσιν οὕτως, ὡς σοι τυγχάνει πεποιημένον. Ἄν δὲ μὴ δυνατόν ᾖ τοῦτο δεῖξαι, καταφευκτέον ἐπὶ τὰς ἀτυχίας, ἢ τὰς ἁμαρτίας, καὶ συγγνώμης πειρατέον τυγχάνειν, παραλαμβάνοντα τὰ κοινὰ τῶν ἀνθρώπων γινόμενα πάθη, δι' ὧν ἐξιστάμεθα τοῦ λογισμοῦ. Ταῦτα δ' ἐστὶν, ἔρως, ὀργή, μέθη, φιλοτιμία, καὶ τὰ τούτοις ὁμοιότροπα. Τὸ μὲν οὖν εἰκὸς διὰ ταύτης τῆς μεθόδου τεχνικώτατα μέτιμεν.

CAPUT VIII.

Παράδειγμα δ' ἐστὶ, πράξεις ὁμοiai γεγενημέναι, καὶ ἐναντίαι ταῖς νῦν ὑφ' ἡμῶν λεγομέναις. Τότε δὲ χρηστέον αὐταῖς ἐστίν, ὅτε ἄπιστον ὄν τὸ ὑπό σου λεγόμενον εἶναι φανερόν ποιῆσαι θέλεις, εἰς διὰ τοῦ εἰκότος μὴ πιστεύηται, ὅπως πράξιν ὁμοίαν ἑτέραν τῇ ὑπό σου λεγομένη καταμαθόντες οὕτω πεπραγμένην, ὡς σὺ φῆς γεγενῆσθαι, μᾶλλον πιστεύσωσι τοῖς ὑπό σου λεγομένοις. 2. Εἰσὶ δὲ τῶν παραδειγμάτων δύο τρόποι· τὰ γὰρ τῶν πραγμάτων γίνεται κατὰ λόγον, τὰ δὲ παρὰ λόγον. Ποιεῖ δὲ τὰ μὲν κατὰ λόγον γινόμενα πιστεῦεσθαι, τὰ δὲ μὴ κατὰ λόγον ἀπιστεῖσθαι. Λέγω δ', οἷον εἴ τις φάσκει, τοὺς πλουσίους δικαιοτέρους εἶναι τῶν πενομένων, καὶ φέρει τινὰς πράξεις πλουσίων ἀνδρῶν δικαίας· τὰ μὲν οὖν τοιαῦτα τῶν

παραδειγμάτων κατὰ λόγον εἶναι δοκεῖ. Τοὺς γὰρ
 πλείστους ἐστὶν ἰδεῖν νομίζοντας, τοὺς πλουτοῦντας
 εἶναι δικαιότερους τῶν πενομένων. Εἰ δέ τις πάλιν
 ἀποφαίνοι τινὰς τῶν πλουσίων ἐπὶ χρήμασιν ἀδική-
 σαντας, τῷ παρὰ τὸ εἰκὸς γεγενημένῳ παραδείγματι
 χρώμενος, ἀπίστους ἂν ποιοῖτο τοὺς πλουτοῦντας.
 Ὡσαύτως δὲ καὶ, εἴ τις φέρει παράδειγμα τῶν κατὰ
 λόγον εἶναι δοκούντων· διότι Λακεδαιμόνιοι ποτὲ ἢ
 Ἀθηναῖοι πολλῷ πλήθει χρώμενοι συμμάχων, κατεπο-
 λέμησαν τοὺς ἐναντίους· καὶ προτρέπει τοὺς ἀκούον-
 τας πολλοὺς συμμάχους ποιῆσθαι. 3. Τὰ μὲν δὴ
 τοιαῦτα παραδείγματα κατὰ λόγον ἐστὶν. Ἀπαντες
 γὰρ νομίζουσιν ἐν τοῖς πολέμοις τὸ πλήθος οὐ μετρίαν
 ὕπην ἔχειν πρὸς τὴν νίκην. Εἰ δέ τις ἀποφαίνειν
 ἐθέλοι, μὴ τοῦτ' αἴτιον τοῦ νικᾶν, τοῖς παρὰ τὸ εἰκὸς
 γεγενημένοις πράγμασι χρήσασθαι ἂν παραδείγμασι,
 λέγων· ὥς οἱ μὲν Ἀθήνησι φυγάδες τὸ πρῶτον μετὰ
 πεντήκοντα ἀνδρῶν Φυλὴν τε καταλαβόντες, καὶ πρὸς
 τοὺς ἐν ἄστει πολλῷ πλείους ὄντας, καὶ συμμάχοις
 Λακεδαιμονίοις χρωμένους, πολέμησαντες κατήλθον
 εἰς τὴν ἰδίαν πόλιν· Θηβαῖοι δὲ Λακεδαιμονίων, καὶ
 σχεδὸν ἀπάντων Πελοποννησίων εἰς τὴν Βοιωτίαν
 ἐμβαλλόντων, μόνοι περὶ τὰ Λεῦκτρα παραταξόμενοι,
 τὴν Λακεδαιμονίων δύναμιν ἐνίκησαν· Δίων δὲ ὁ Συ-
 ρακούσιος μετὰ τρισχιλίων ὀπλιτῶν εἰς Συρακούσας
 πλεύσας, Διονύσιον πολλαπλάσιον δύναμιν ἔχοντα,
 κατεπολέμησεν· ὥσαύτως δὲ Κορίνθιοι Συρακούσίοις
 ἐννέα τριήρεσι βοηθήσαντες, Καρχηδονίους ἑκατὸν
 καὶ πεντήκοντα ναυσὶ ἐπὶ τοῖς λιμέσι τῶν Συρακου-
 σίων ἐφορμῶντας, τὴν δὲ πόλιν ἅπασαν πλὴν τῆς

ἀκροπόλεως ἔχοντας, οὐδὲν ἥτιτον κατεπολέμησαν. Συλλήβδην δὲ ταῦτα καὶ τὰ τούτοις ὅμοια παρὰ λόγον πραχθέντα τὰς κατὰ τὸ εἶκος γινομένας συμβουλὰς ἀπίστους ποιεῖν εἴωθε. Τῶν μὲν οὖν παραδειγμάτων τοιαύτη τις ἢ φύσις ἐστί. 4. Χρηστέον δ' αὐτῶν ἐκατέρῳ τρόπῳ, ὅταν μὲν ἡμεῖς λέγωμεν τὰ κατὰ λόγον γινόμενα, δεικνύντας ὡς ἐπιτοπολὺ τοῦτον τὸν τρόπον ἐπιτελουμένας τὰς πράξεις· ὅταν δὲ τὰ παρὰ λόγον γινόμενα, φέροντας, ὅσα παρὰ λόγον δοκοῦντα γενέσθαι τῶν πραγμάτων εὐλόγως ἀποβέβηκεν. Ὅταν δ' οἱ ἐναντιοὶ λέγωσι τοῦτο, χρὴ δεικνύνειν, ὡς εὐτυχήματα ταῦτα συνέβη, καὶ λέγειν, ὅτι αἱ τοιαῦται πράξεις ἐν τῷ σπανίῳ γεγόνασιν· οἷας δὲ σὺ λέγεις, πολλάκις. Τοῖς μὲν οὖν παραδείγμασιν οὕτω χρηστέον. Ὅταν γε μὴν τὰ παρὰ λόγον γινόμενα φέρωμεν, χρὴ συνάγειν αὐτῶν ὅτι πλεῖστα, καὶ καταλέγειν, ὡς οὐδὲν μᾶλλον ἐκείνα τούτων εἴωθε γίνεσθαι. 3. Δεῖ δὲ χρῆσθαι τοῖς παραδείγμασι μὴ μόνον ἐκ τούτων, ἀλλὰ καὶ ἐκ τῶν ἐναντίων. Λέγω δ', οἷον εἰς ἀποφαίνης τινὰς πλεονεκτικῶς τοῖς συμμάχοις χρωμένους, καὶ διαλυθεῖσαν αὐτῶν τὴν φιλίαν· καὶ λέγης· ἡμεῖς δὲ, ἂν ἴσως καὶ κοινῶς πρὸς αὐτοὺς προσφερώμεθα, πολὺν χρόνον τὴν συμμαχίαν φυλάξομεν. Καὶ πάλιν, ἂν τινὰς ἐτέρους ἀπαρασκευάστως πολέμησαντας, καὶ διὰ τοῦτο καταπολεμηθέντας. ἀποφαίνῃς, εἰτα λέγης· ἂν παρασκευασάμενοι πολεμῶμεν, θελίους ἂν περὶ τῆς νίκης τὰς ἐλπίδας ἔχοιμεν. 6. Πολλὰ δὲ λήψη παραδείγματα διὰ τῶν προγεγενημένων πράξεων, καὶ διὰ τῶν νῦν γινομένων. Τὰ γὰρ πλεῖστα τῶν ἔργων, τῇ μὲν ὅμοια, τῇ δὲ ἀνόμοια ἀλ-

λήλοις ἐστίν. Ὡστε διὰ τὴν αἰτίαν ταύτην καὶ παρὰ-
δειγμάτων εὐπορήσομεν, καὶ τοῖς ὑπὸ τῶν ἄλλων λε-
γομένοις οὐ χαλεπῶς ἀντεροῦμεν. Τῶν μὲν οὖν πα-
ραδειγμάτων τοὺς τε τρόπους ἴσμεν, καὶ ὥς αὐτοῖς
χρησόμεθα, καὶ ὅθεν πολλὰ ληψόμεθα.

CAPUT IX.

Τεκμήρια δὲ ἐστίν, ὅσα ἂν ἐναντίως ἢ πεπραγμέ-
να τῷ, περὶ οὗ ὁ λόγος, καὶ ὅσα ὁ λόγος αὐτὸς ἐαυ-
τῷ ἐναντιοῦται. Τῶν γὰρ ἀκουόντων οἱ πλείστοι τοῖς
συμβαίνουσι περὶ τὸν λόγον, ἢ τὴν πράξιν, ἐναντιώ-
μασι, τεκμαίρονται, μηδὲν ὑγιὲς εἶναι μῆτε τῶν λεγο-
μένων, μῆτε τῶν πραττομένων. Πολλὰ δὲ λήψῃ τεκ-
μήρια σκοπῶν, εἴτε ὁ λόγος τοῦ ἐναντίου αὐτοῦ αὐτῷ
[τῷ πράγματι] ἐναντιοῦται, εἴτε ἢ πράξεις αὐτὴ ἐναν-
τία τῷ λόγῳ ἐστί. Τὰ μὲν οὖν τεκμήρια τοιαῦτά ἐστι,
καὶ οὕτως αὐτὰ πλείστα ποιήσεις.

CAPUT X.

Ἐνθυμήματα δὲ ἐστίν οὐ μόνον τὰ τῷ λόγῳ καὶ
τῇ πράξει ἐναντιούμενα, ἀλλὰ καὶ τοῖς ἄλλοις ἅπασι.
λήψῃ δὲ πολλὰ μετιῶν, ὥς ἐν τῷ ἐξεταστικῷ εἶδει εἴ-
ρηται, καὶ σκοπῶν, εἴ πῃ ὁ λόγος ἐαυτῷ ἐναντιοῦται,
ἢ τὰ πεπραγμένα τοῖς δικαίοις, ἢ τῷ νόμῳ, ἢ τῷ συμ-
φέροντι, ἢ τῷ καλῷ, ἢ τῷ δυνατῷ, ἢ τῷ ἑαδίῳ, ἢ τῷ
εἰκότι, ἢ τῷ ἥθει τοῦ λέγοντος, ἢ τῷ ἥθει τῶν πραγ-
μάτων. Τὰ μὲν οὖν τοιαῦτα τῶν ἐνθυμημάτων κατὰ
τῶν ἐναντίων ἐκληπτέον. 2. Τὰ δ' ἐναντία τούτοις
ὑπὲρ ἡμῶν αὐτῶν δεῖ λέγειν, ὑποφαίνοντας τὰς
πράξεις τὰς ἡμετέρας, καὶ τοὺς λόγους ἐναντιουμέ-
νους τοῖς ἀδίκτοις, καὶ τοῖς ἀνόμοις, καὶ τοῖς ἀσυμφό-
ροις, καὶ τοῖς τῶν ἀνθρώπων τῶν πονηρῶν ἥθει, καὶ

συλλήβδην τοῖς μοχθηροῖς νομιζομένοις εἶναι. Δεῖ δὲ τούτων ἕκαστα συναγαγεῖν ὥς εἰς βραχύτατα, καὶ φράζειν ὅτι μάλιστα ἐν ὀλίγοις τοῖς ὀνόμασι. Τὰ μὲν οὖν ἐνθυμήματα τοῦτον τὸν τρόπον πολλὰ ποιήσομεν, καὶ οὕτως αὐτοῖς ἄριστα χρησόμεθα.

CAPUT XI.

Γνώμη δὲ ἐστὶ μὲν ἐν κεφαλαίῳ καθ' ὅλων τῶν πραγμάτων δόγματος ἰδίου δήλωσις. Δύο δὲ τρόποι τῶν γνώμων εἰσι· ὁ μὲν ἔνδοξος, ὁ δὲ παράδοξος. Ὅταν μὲν οὖν ἔνδοξον λέγῃς, οὐδὲν δεῖ τὰς αἰτίας φέρειν. Οὔτε γὰρ ἄγνοεῖται, οὔτ' ἀπιστεῖται τὸ λεγόμενον. Ὅταν δὲ παράδοξον λέγῃς, χρή φράζειν τὰς αἰτίας συντόμως, ἵνα τὴν ἀδολεσχίαν καὶ τὴν ἀπιστίαν διαφύγῃς. 2. Δεῖ δὲ τὰς γνώμας οἰκείας φέρειν τῶν πραγμάτων, ἵνα μὴ σκαιὸν καὶ ἀπηρητημένον φαίνεται τὸ λεγόμενον. Πολλὰς δὲ ποιήσομεν αὐτὰς ἢ ἐκ τῆς ἰδίας φύσεως, ἢ ἐξ ὑπερβολῆς, ἢ ἐκ παρομοιώσεως. Αἱ μὲν οὖν ἐκ τῆς ἰδίας φύσεως τοιαῖδε τινὲς εἰσι· οὐκ εἶναι μοι δοκεῖ δυνατόν, δεινὸν γενέσθαι στρατηγὸν πραγμάτων ἄπειρον ὄντα. Ἐτέρα δὲ ἐστὶν ἡδε· νοῦν ἔχόντων ἀνδρῶν ἐστὶ, τοῖς τῶν προγεγενημένων παρδείγμασι χρωμένους πειρᾶσθαι διαφυγεῖν τὰς ἐκ τῆς ἀβουλλίας ἁμαρτίας. Ἐκ μὲν οὖν τῆς ἰδίας φύσεως τοιαύτας ποιήσομεν γνώμας. 3. Ἐξ ὑπερβολῆς δὲ τοιάσδε· δεινότερά μοι δοκοῦσιν οἱ κλέπτοντες τῶν ληϊζομένων ποιεῖν. Οἱ μὲν γὰρ λαθραίως, οἱ δὲ φανερώς τὰ χρήματα περιαιροῦνται. Τὰς μὲν οὖν ἐξ ὑπερβολῆς γνώμας τὸν τρόπον τοῦτον πολλὰς ποιήσομεν. 4. Αἱ δ' ἐκ παρομοιώσεως τοιαῖδε εἰσὶν· ὁμοιότατόν μοι δοκοῦσιν οἱ τὰ χρήματα ἀποστεροῦντες

τοῖς τὰς πόλεις προδιδούσι ποιεῖν. Πιστευθέντες γὰρ ἀμφοτέρω τοὺς πιστεύσαντας ἀδικοῦσιν. Ἐτέρα δὲ παραπλήσιόν μοι δοκοῦσι ποιεῖν οἱ ἀντίδικοι τοῖς τυράννοις. Ἐκεῖνοί τε γὰρ ὧν μὲν αὐτοὶ ἀδικοῦσιν, οὐκ ἀξιοῦσι διδόναι δίκας· ὧν δὲ τοῖς ἄλλοις ἐγκαλοῦσιν, ἀνυπερβλήτως τιμωροῦνται. Οὗτοί τε, εἰ μὲν τι αὐτοὶ τῶν ἐμῶν ἔχουσιν, οὐκ ἀποδιδόασιν· εἰ δὲ τι ἐγὼ τούτων ἔλαβον, καὶ αὐτὸ καὶ τοὺς τόκους οἶονται δεῖν κομίσασθαι. Γνώμας μὲν οὖν τὸν τρόπον τοῦτον μετιόντες πολλὰς ποιήσομεν.

CAPUT XII.

Σημεῖον δὲ ἐστὶ ἄλλο ἄλλου οὐ τὸ τυχόν τοῦ τυχόντος, οὐδ' ἅπαν παντός, ἀλλὰ τό γε εἰθισμένον γίνεσθαι πρὸ τοῦ πράγματος, ἢ ἅμα τῷ πράγματι, ἢ μετὰ τὸ πρᾶγμα. Ἔστι δὲ σημεῖον τό, τε γενόμενον μὴ μόνον τοῦ γενομένου, ἀλλὰ καὶ τοῦ μὴ γενομένου. Ὡσαύτως δὲ καὶ τὸ μὴ γεγονὸς οὐ μόνον τοῦ μὴ ὄντος, ἀλλὰ καὶ τοῦ ὄντος. 2. Ποιεῖ δὲ τῶν σημείων τὸ μὲν οἶεσθαι, τὸ δὲ εἰδέναι. Κάλλιστον δὲ τὸ εἰδέναι ποιοῦν· δεύτερον δὲ τὸ δόξαν πιθανωτάτην ἐργαζόμενον. 3. Πολλὰ δὲ ποιήσομεν σημεῖα συλλήβδην εἰπεῖν ἐξ ἑκάστου τῶν πεπραγμένων, καὶ λεγομένων, καὶ ὀρωμένων, καθ' ἕνα ἕκαστον λαμβάνοντες, ἕκ τε τοῦ μεγέθους, καὶ τῆς σμικρότητος τῶν ἀποβαινόντων κακῶν ἢ ἀγαθῶν. Ἔτι δὲ ἐκ τῶν μαρτυρουμένων, καὶ ἐκ τῶν συμπαρόντων ἡμῖν, ἢ τοῖς ἐναντίοις, καὶ ἐξ αὐτῶν ἐκείνων, καὶ ἐκ τῶν προκλήσεων, καὶ ἐκ τῶν χρόνων, καὶ ἐξ ἄλλων πολλῶν. Τῶν μὲν οὖν σημείων ἐντεῦθεν εὐπορήσομεν.

CAPUT XIII.

Ἐλεγχος δὲ ἔστι μὲν ὃ μὴ δυνατόν ἄλλως ἔχειν, ἀλλ' οὕτως, ὥς ἡμεῖς λέγομεν. Λαμβάνεται δὲ ἐκ τῶν φύσει ἀναγκαίων, ὥς ἡμεῖς λέγομεν, ἢ ὁ ἀντιλέγων· καὶ ἐκ τῶν κατὰ φύσιν δυνατῶν ἢ ἀδυνάτων, ὥς οἱ ἐναντίοι λέγουσι. 2. Κατὰ φύσιν μὲν οὖν ἀναγκαῖόν ἐστιν· οἷον τοὺς ζῶντας σιτίων δεῖσθαι, καὶ τὰ τούτοις ὅμοια. Ὡς δ' ἡμεῖς λέγομεν ἔστιν ἀναγκαῖον, τοὺς μεμαστιγωμένους ὁμολογεῖν, ἅπερ οἱ μαστιγοῦντες κελεύουσι. Κατὰ φύσιν δὲ πάλιν ἀδύνατόν ἐστι, παιδάριον μικρὸν κλέψαι τοσοῦτον ἀργύριον, οἷον μὴ δυνατόν φέρειν, καὶ οἶχεσθαι τοῦτο φέρον· ὥς δ' ἂν ὁ ἐναντίος λέγοι, ἔσται ἀδύνατον, ἂν φάσκη μὲν, ἐν χρόνοις τισὶν Ἀθήνησι ποιήσασθαι τὸ συμβόλαιον· ἡμεῖς δ' ἔχομεν ἐπιδειῖναι τοῖς ἀκούουσιν, ὥς κατὰ τοὺς τότε καιροὺς ἀπεδημοῦμεν ἐν ἐτέρᾳ πόλει τινί. Τοὺς μὲν οὖν ἐλέγχους ἐκ τούτων, καὶ ἐκ τῶν τούτοις ὁμοιοτρόπων ποιησόμεθα. Συλλήβδην δὲ τὰς ἐξ αὐτοῦ τοῦ λόγου, καὶ τῶν πράξεων, καὶ τῶν ἀνθρώπων πίστεις ἀπάσας διεληλύθαμεν. Σκεπώμεθα δὲ καὶ, τί ἀλλήλων διαφέρουσιν.

CAPUT XIV.

Τὸ μὲν τοίνυν εἰκὸς τοῦ παραδείγματος ταύτη διαφέρει· διότι τοῦ μὲν εἰκότιος ἔχουσιν αὐτοὶ οἱ ἀκούοντες ἔννοιαν· τὰ δὲ παραδείγματα καὶ ἐκ τῶν ἐναντίων, καὶ ἐκ τῶν ὁμοίων, φέρειν ἐστί. Τὰ δὲ τεκμήρια μόνον ἐκ τῶν περὶ τὸν λόγον καὶ τὴν πρᾶξιν ἐναντίων συντίθεται. Καὶ μὴν ἐνθυμήματά γε τεκμηρίου ταύτην τὴν διαφορὰν ἔσχηνεν, ὅτι τὸ μὲν τεκμήριον περὶ τὸν λόγον καὶ τὴν πρᾶξιν ἐναντίως ἐστί·

τὸ δ' ἐνθύμημα καὶ τὰς ἄλλας ἰδέας ἐναντιώσεις ἐξεί-
ληφεν· ἢ καὶ διὰ τὸ, τὸ μὲν τεκμήριον οὐκ ἐφ' ἡμῖν
εἶναι λαμβάνειν, ἂν μὴ περὶ τὰ πράγματα καὶ τοὺς
λόγους ἐναντιώσεις τις ὑπάρχη· τὸ δ' ἐνθύμημα πολ-
λαχόθεν οἷόν τε πορίζεσθαι τοῖς λέγουσι. Γινώμαι δ'
ἐνθυμημάτων διαφέρουσιν, ἢ τὰ μὲν ἐνθυμήματα μόνον
ἐκ τῶν ἐναντιώσεων σύγκεινται· τὰς δὲ γνώμας καὶ
μετὰ τῶν ἐναντιώσεων, καὶ ἀπλῶς αὐτὰς καθ' ἑαυ-
τὰς δυνατόν ἐστιν ἐμφανίζειν. Τὰ δὲ σημεία τῶν γνω-
μῶν καὶ τῶν προειρημένων ἀπάντων ταύτῃ διαφέρου-
σιν, ὅτι τὰ μὲν ἄλλα πάντα οἴησιν ἐμποιεῖ τοῖς ἀκούου-
σιν· τῶν δὲ σημείων ἓνια καὶ σαφῶς εἰδέναι ποιήσει
τοὺς κρίνοντας· καὶ διότι τῶν μὲν ἑτέρων οὐκ ἔστιν
αὐτοὺς πορίσασθαι τὰ πλεῖστα· τῶν δὲ σημείων πολ-
λὰ ῥαδίως ἐστὶ ποιήσασθαι. Καὶ μὴν ἔλεγχος σημείου
ταύτῃ διαφέρει, διότι τῶν μὲν σημείων ἓνια μόνον οἶε-
σθαι ποιεῖ τοὺς ἀκούοντας· ἔλεγχος δὲ πᾶς τὴν ἀλή-
θειαν διδάσκει τοὺς κρίνοντας. Ὡστε τὰς μὲν τῶν
λόγων καὶ τῶν πράξεων πίστεις, οἷαί τε εἰσι, καὶ ὅθεν
αὐτῶν εὐπορήσομεν, καὶ τίνι ἀλλήλων διαφέρουσιν,
ἐκ τῶν προειρημένων ἴσμεν. 2. Τῶν δ' ἐπιθέτων ἐκά-
στην πάλιν διέλθωμεν. Ἡ μὲν οὖν δόξα τοῦ λέγοντός
ἐστὶ, τὸ τὴν αὐτοῦ διάνοιαν ἐμφανίζειν κατὰ τῶν
πραγμάτων. Δεῖ δ' ἐμπειρον ἀποφαίνειν ἑαυτὸν, περὶ
ὧν-ἂν λέγοι, καὶ ἐπιδεικνύναι, ὥς συμφέρει [σοι] τὰ-
ληθῆ λέγειν περὶ τούτων. Τὸν δ' ἀντιλέγοντα, μά-
λιστα δεικνύναι μηδεμίαν ἐμπειρίαν ἔχοντα τὸν ἐναν-
τίον, περὶ ὧν ἀποφαίνεται τὴν τε δόξαν ὁμοίως. Ἄν
δὲ τοῦτο μὴ δυνατόν ᾖ, δεικτέον, ὥς καὶ οἱ ἐμπειροὶ
πολλάκις βεβαμαρτάνουσιν. Ἄν δὲ τοῦτο μὴ ἐνδέχεται

λέγειν, ὡς ἀσύμφορόν ἐστι τοῖς ἐναντίοις τὰληθῆ περι-
τούτων εἰπεῖν. Ταῖς μὲν οὖν δόξαις τοῦ λέγοντος οὐ-
τω χρησόμεθα, καὶ αὐτοὶ ὑποφαινόμενοι, καὶ ἑτέροις
ἀντιλέγοντες.

CAPUT XV.

Μαρτυρία δὲ ἐστὶν ὁμολογία συνειδότος ἑκοντί.
Ἀναγκαῖον δ', εἶναι τὸ μαρτυρούμενον ἢ πιθανόν, ἢ
ἀπίθανον, ἢ ἀμφίβολον πρὸς πίστιν. Ὡσαύτως δὲ
καὶ, τὸν μάρτυρα πιστὸν, ἢ ἀπιστον, ἢ ἀμφίδοξον.
2. Ὅταν μὲν οὖν τὸ μαρτυρούμενον ἢ πιθανόν, καὶ ὁ
μάρτυς ἀληθῶς, οὐδὲν δέονται αἱ μαρτυρίαι ἐπιλό-
γων, ἐὰν μὴ βούλῃ γνώμην ἢ ἐνθύμημα συντόμως
εἰπεῖν τοῦ ἀστειοῦ ἕνεκεν. Ὅταν δὲ ὑποπτεύηται ὁ
μάρτυς, ἀποδεικνύειν δεῖ, ὡς οὔτε χάριτος ἕνεκεν, οὔ-
τε τιμωρίας, ἢ κέρδους, ὁ τοιοῦτος ἂν τὰ ψευδῆ μαρτυ-
ρήσειε. Δεῖ δὲ καὶ διδάσκειν, ὅτι οὐ συμφέρει τὸ
ψεῦδος μαρτυρεῖν. Αἱ μὲν γὰρ ὠφείλειαι μικραί· τὸ
δ' ἐξελεγχθῆναι χαλεπόν. Γνωσθέντα δ' οὐ μόνον
εἰς ἀγῆριον οἱ νόμοι ζημιοῦσιν, ἀλλὰ καὶ εἰς δόξαν,
καὶ εἰς ἀπιστίαν. Τοὺς μὲν οὖν μάρτυρας οὕτω πι-
στοὺς ποιήσομεν. 3. Ἀντιλέγοντας δὲ μαρτυρία δεῖ
τὸν τρόπον τοῦ μάρτυρος διαβάλλειν, ἢ ἢ πονηρός·
ἢ τὸ μαρτυρούμενον ἐξετάζειν, ἢ ἀπίθανον τυγχάνῃ,
ἢ καὶ συναμφοτέροις τούτοις ἀντιλέγειν, συνάγοντα
καὶ φαυλότατα τῶν ἐναντίων εἰς ταῦτό. Σκεπτέον δὲ
καὶ, εἰ φίλος ἐστὶν ὁ μάρτυς, ἢ μαρτυρεῖ, ἢ εἰ μέτε-
στιν αὐτῷ ποθεν τοῦ πράγματος, ἢ ἐχθρός ἐστιν, οὐ
καταμαρτυρεῖ, ἢ πένης. Τούτων γὰρ οἱ μὲν διὰ χά-
ριν, οἱ δὲ διὰ τιμωρίαν, οἱ δὲ διὰ κέρδος ὑποπτεύον-
ται τὰ ψευδῆ μαρτυρεῖν. Καὶ τὸν τῶν ψευδομαρτυ-

ριῶν νόμον ἐπὶ τούτοις τεθεικέναι φήσομεν τὸν νομοθέτην. Ἄτοπον οὖν εἶναι, τοῦ νομοθέτου τοῖς μάρτυσι μὴ πιστεύσαντος, τοὺς κρίνοντας πιστεύειν αὐτοῖς κατὰ τοὺς νόμους κρίνειν ὁμωμοκότας. Τοὺς μὲν οὖν μάρτυρας οὕτως ἀπιθάνους ποιήσομεν. 4. Ἔστι δὲ καὶ κλέπτειν τὴν μαρτυρίαν τρόπῳ τοιοῦδε· μαρτύρησόν μοι, ὦ Λυσικλῆς. Μὰ τοὺς θεοὺς οὐκουν ἔγωγε· κωλύοντος γὰρ ἐμοῦ, ταῦτα ἔπραξεν οὗτος. Καὶ διὰ τοῦτο ἐν ἀποφάσει ψευδομαρτυρήσας, ψευδομάρτυρας δίκην οὐχ ὑφέξει. Τοιγαροῦν, ὅταν μὲν ἡμῖν συμφέρῃ κλέπτειν τὴν μαρτυρίαν, οὕτως αὐτῇ χρησόμεθα. Ἐὰν δὲ οἱ ἐναντίοι τοιοῦτόν τι ποιήσωσιν, ἐμφανιοῦμεν τὴν κακοποιίαν αὐτῶν, καὶ συγγραψάμενους μαρτυρεῖν κελεύσομεν. Μάρτυσι μὲν οὖν καὶ μαρτυρίαις ἐκ τούτων ἴσμεν ὥς δεῖ χρῆσασθαι.

CAPUT XVI.

Βάσανος δὲ ἐστὶ μὲν ὁμολογία περὶ συνειδότος, ἄκοντος δέ. Ὅταν μὲν οὖν συμφέρῃ ἡμῖν ποιεῖν αὐτὴν ἰσχυράν, λεκτέον, ὥς οἱ γε ἰδιῶται περὶ τῶν σπουδαιοτάτων, καὶ αἱ πόλεις περὶ τῶν μεγίστων, ἐκ βασιάνων τὰς πίστεις λαμβάνουσι, καὶ διότι πιστότερόν ἐστι βάσανος μαρτύρων. Τοῖς μὲν γὰρ μάρτυσι συμφέρει πολλάκις ψεύσασθαι· τοῖς δὲ βασανιζομένοις λυσিতেλεῖ τὰ ληθῆ λέγειν. Οὕτω γὰρ παύσονται τάχιστα τῆς κακοπαθείας. 2. Ὅταν δὲ βούλῃ τὰς βασάνους ἀπίστους ποιεῖν, πρῶτον μὲν λεκτέον, ὥς οἱ βασανιζόμενοι τοῖς ἐκδιδούσι πολέμιοι γίνονται, καὶ διὰ τοῦτο πολλοὶ τῶν δεσποτῶν καταψεύδονται. Ἐπειδ' ὅτι πολλάκις τοῖς βασανίζουσιν ὁμολογοῦσιν οὐ τὰς ἀληθείας, ἢ ὥς τάχιστα τῶν κακῶν παύσονται. Δει-

κτίον δ' ὅτι καὶ τῶν ἐλευθέρων πολλοὶ ἤδη βασανιζόμενοι καθ' ἑαυτῶν ἐψεύσαντο, βουλόμενοι τὴν παραντίκα κακοπάθειαν ἐκφυγεῖν. Ὡστε πολὺ μᾶλλον εὐλογον, τοὺς δούλους ψευσαμένους κατὰ τῶν δεσποτῶν βούλεσθαι τὴν αὐτῶν τιμωρίαν ἐκφυγεῖν, ἢ πολλὰς κακοπαθείας τοῖς σώμασι καὶ ταῖς ψυχαῖς ὑπομείναντες, ἢ ἕτεροι μηδὲν πάθωσιν, αὐτοὶ βούλεσθαι μὴ ψεῦδος εἰπεῖν. Τὰς μὲν οὖν βασάνους ἐκ τῶν τοιούτων καὶ τῶν τούτοις ὁμοιοτρόπων πιθανὰς καὶ ἀπιθάνους καταστήσομεν.

CAPUT XVII.

Ὁρκος δέ ἐστι μετὰ θείας παραλήψεως φάσις ἀναπόδεικτος. Δεῖ δ', αὐτὸν ὅταν μὲν αὖξιν ἐθέλωμεν, λέγειν οὕτως· οὐδεὶς ἂν ἐπιорκεῖν βούλοιο, φοβούμενος τὴν τε παρὰ τῶν θεῶν τιμωρίαν, καὶ τὴν παρὰ τοῖς ἀνθρώποις αἰσχύνην· καὶ διεξιέναι, ὅτι τοὺς μὲν ἀνθρώπους λαθῆν ἐστι, τοὺς δὲ θεοὺς οὐκ ἔστιν. Ὅταν δὲ οἱ ἐναντίοι καταφύγωσιν εἰς ὄρκον, καὶ βουλώμεθα ἡμεῖς ταπεινοῦν αὐτὸν, δεικτέον, ὥς τῶν αὐτῶν ἐστὶν ὁ ἀνθρώπων, τὰ πονηρὰ πράττειν καὶ μὴ φροντίζειν ἐπιорκοῦντας. Ὅστις γὰρ κακουργῶν οἴεται λανθάνειν τοὺς θεοὺς, οὗτος οὐδὲ ἐπιорκῶν τιμωρίας οἴεται τεύξεσθαι. Καὶ περὶ μὲν τῶν ὄρκων ὁμοιοτρόπως τοῖς προειρημένοις μετιόντες, λέγειν εὐπορήσομεν ὑπὲρ αὐτῶν. 2. Συλλήβδην δὲ τὰς πάσας πίστεις ἤδη, καθάπερ ὑπερεθέμεθα, διεξεληλύθαμεν καὶ δεδηλώκαμεν, οὐ μόνον ἢν ἐκάστη αὐτῶν δύναμιν ἔσχηκεν, ἀλλὰ καὶ τί ἀλλήλων διαφέρουσι, καὶ πῶς αὐταῖς χρηστέον. Νῦν δ' ὑπὲρ τῶν ὑπολοίπων, ἃ τῶν τριῶν εἰ-

δὴν ἐστὶ, καὶ παρὰ πάντας τοὺς λόγους χρήσιμα γίνε-
ται, διδάσκειν ἐπιχειρήσομεν.

CAPUT XVHI.

Προκατάληψις μὲν οὖν ἐστὶ, δι' ἧς τὰ τε τῶν
ἀκουόντων ἐπιτιμήματα, καὶ τοὺς τῶν ἀντιλέγειν μελ-
λόντων λόγους προκαταλαμβάνοντες, ὑπεξαιρήσομεν
τὰς ἐπιφερομένας δυσχερείας. 2. Καὶ τὰς μὲν τῶν
ἀκουόντων ἐπιτιμήσεις ὥδε χρή προκαταλαμβάνειν·
ἴσως δὲ τινὲς ἡμῶν θαυμάζουσιν, ὅτι νέος ὢν, οὕτω
περὶ μεγάλων πραγμάτων ἐπεχείρησα δημηγορεῖν. Καὶ
πάλιν· μηδεὶς ἀπαντήσῃ μοι δύσκολος, ὅτι μέλλω συμ-
βουλεύειν ὑμῖν, περὶ ὧν ὁκνοῦσιν τινες ἄλλοι παρῆρ-
σιάζεσθαι πρὸς ὑμᾶς. Περὶ μὲν οὖν τῶν μελλόντων
δυσχεραίνεσθαι τοῖς ἀκούουσιν, οὕτω δὲ προκαταλαμ-
βάνοντα φέρειν αἰτίας, παρ' ὧς ὁρθῶς ποιῶν δόξεις
συμβουλευόντων, δεικνύντα τὴν ἐρημίαν τῶν λεγόντων, τὸ
μέγεθος τῶν κινδύνων, ἢ τὸ τῷ κοινῷ συμφέρον, ἢ ἄλ-
λην τοιαύτην αἰτίαν, δι' ἧς λύσεις τὴν ἐπιφερομένην
δυσχέρειαν. Ἄν δὲ μηδὲν ἤττον θορυβῶσιν οἱ ἀκούον-
τες, χρή λέγειν συντόμως, ἢ ὥς ἐν γνώμῃς, ἢ ὥς ἐν θυ-
μήματος σχήματι· διὸ πάντων ἀτοπώτατόν ἐστιν,
ἡκεῖν μὲν ὥς περὶ τῶν πραγμάτων βουλευσομένους τὰ
κράτιστα· νῦν δὲ μὴ βουλομένους ἀκούειν τῶν λεγόντων
οἶεσθαι καλῶς ἀνβουλεύεσθαι. Καὶ πάλιν· ὅτι κα-
λὸν ἐστίν, ἢ αὐτοὺς ἀνασταμένους συμβουλεύειν, ἢ τῶν
συμβουλευόντων ἀκούσαντας, ἅπερ ἂν αὐτοῖς δοκῇ,
χειροτονεῖν. Ἐν μὲν οὖν ταῖς δημηγορίαις οὕτω καὶ
ταῖς προκατάληψεσι χρηστέον, καὶ τοῖς θορύβοις
ἀπαντητέον. 3. Ἐν δὲ ταῖς δικαιολογίαις προκα-
ταληψόμεθα μὲν ὁμοιοτρόπως τοῖς προειρημένοις.

Ἀπαντήσομεν δὲ τοῖς Θορύβοις, εἴαν μὲν ἐν ἀρχαῖς γί-
 νωνται τῶν λόγων, ὥδὲ πως· οὐκ ἄλογον οὖν ἔστιν,
 τὸν μὲν νομοθέτην προστάξαι, δύο λόγους τῶν ἀντι-
 δίκων ἐκάστῳ ἀποδοῦναι· τοὺς δὲ δικάζοντας ὑμᾶς
 ὁμωμοκέναι κατὰ τὸν νόμον κρίνειν, εἴτα μηδὲ τὸν ἕνα
 λόγον ἀκοῦσαι βούλεσθαι; καὶ ἐκείνον μὲν ὑμῶν το-
 σαύτην πρόνοιαν ἔχειν, ὅπως ἀκούσαντες πάντων τῶν
 λεγομένων εὐόρκως θήσεσθε τὴν ψήφον· ὑμᾶς δὲ πε-
 ρὶ τούτων οὕτως ὀλιγώρως ἔχειν, ὥστε μήτε τὰς ἀρχὰς
 αὐτὰς ὑπομείναντας τῶν λόγων, ἥδη νομίζειν ἀκριβῶς
 ἅπαντα γινώσκειν; καὶ ἄλλως· πῶς οὐκ ἄλογόν ἐστι,
 τὸν μὲν νομοθέτην τάξαι, τῶν ψήφων ἴσων γινομένων,
 τὸν φεύγοντα νικᾶν· ὑμᾶς δὲ οὕτως ἐναντίως γινώσκειν
 περὶ τούτων, ὥς μηδὲ ἀπολογουμένων τῶν διαβεβλη-
 μένων ἀκοῦειν; καὶ ἐκείνον μὲν, διὰ τὸ μᾶλλον κινδυνεύειν
 τοὺς φεύγοντας, ἀπονεῖμαι ταύτην τὴν πλεονεξίαν αὐ-
 τοῖς ἐν ταῖς ψήφοις· ὑμᾶς δὲ τοῖς μὲν ἀκινδύνως κα-
 τηγοροῦσι μὴ φιλονεικεῖν, τοὺς δὲ μετὰ φόβῳ καὶ κιν-
 δύνῳ περὶ τῶν κατηγορουμένων ἀπολογουμένους, ὥς
 θορυβοῦντας ἐκπλήττειν; Ἐὰν μὲν οὖν ἐν ἀρχαῖς οἱ
 θόρυβοι γίνωνται, τοῦτον τὸν τρόπον αὐτοῖς ἀπαντή-
 τεον. Ἐὰν δὲ προεληλυθότος τοῦ λόγου θορυβῶσιν,
 εἴαν μὲν ὀλίγοι τινὲς τοῦτο ποιῶσιν, ἐπιτιμητέον τοῖς
 θορυβοῦσι, καὶ πρὸς αὐτοὺς λεκτέον, ὅτι δίκαιον νῦν
 μὲν αὐτοὺς ἀκοῦειν ἔστιν, ἵνα μὴ κωλύσῃσι τοὺς ἄλ-
 λους ὀρθῶς δικάζειν. Ἐπὰν δὲ ἀκούσωσι, τότε ποιεῖν,
 ὅ τι ἂν ἐθέλωσιν. Ἐὰν δὲ τὸ πλῆθος θορυβῇ, μὴ
 τοῖς κρίνουσιν, ἀλλὰ σαυτῷ ἐπίπληξον. Τὸ μὲν γὰρ
 ἐκείνοις ἐπιτιμᾶν ὀργὴν ἐργάζεται· τὸ δὲ σαυτῷ ἐπι-
 πλῆξαι καὶ λέγειν ἡμαρτηκέναι συγγνώμης ποιήσει

τυχεῖν. Δεῖ δὲ καὶ δεῖσθαι τῶν κρείττωνων, εὖμενῶς
 αὐτοὺς ἀκοῦσαι τοῦ λόγου, καὶ περὶ ὧν μέλλουσι
 κρύβδην τὴν ψῆφον φέρειν, ἥδη τὴν διάνοιαν φανερὰν
 τίθεσθαι. Συλλήβδην δὲ τοῖς θορύβοις ἀπαντήσο-
 μεν κεφαλαιωδῶς ἢ γνώμασι, ἢ ἐνθυμήμασι, δεικνύντες
 τοὺς θορυβοῦντας ἢ τοῖς δικαίοις, ἢ τοῖς νόμοις, ἢ
 τῷ συμφέροντι τῆς πόλεως, ἢ τῷ καλῷ ἐναντιουμένους·
 ἐκ γὰρ τῶν τοιούτων ἐστὶν ὅτι μάλιστα παῦσαι τοὺς
 ἀκούοντας θορυβοῦντας. Ταῖς μὲν οὖν πρὸς τοὺς
 ἀκροατὰς προκαταλήψειςιν ὡς δεῖ χρῆσθαι, καὶ ὅπως
 τοῖς θορύβοις ἀπαντητέον, ἐκ τῶν προειρημένων
 ἴσμεν. 4. Τὰ δὲ ὑπὸ τῶν ἀνταγωνιστῶν ἐπίδοξα λέγε-
 σθαι πάλιν, ὡς δεῖ προκαταλαμβάνειν, ὑποδείξω·
 ἴσως οὖν ὀδυρεῖται αὐτοῦ πενίαν, ἧς οὐκ ἐγὼ, ἀλλ' ὁ
 τούτου τρόπος ὑπαίτιος ἐσται· καὶ πάλιν· πυνθάνο-
 μαι αὐτὸν τόδε καὶ τόδε μέλλειν λέγειν. Ἐν μὲν οὖν
 τοῖς πρότερον λόγοις οὕτω δεῖ τὰ ἐπίδοξα λέγεσθαι
 ὑπὸ τῶν ἐναντίων προκαταλαμβάνοντα διαλύειν, καὶ
 ἀσθενῆ ποιεῖν. Καὶ γὰρ κἂν πάνυ ἰσχυρὰ ἢ τὰ προ-
 διαβεβλημένα, οὐχ ὁμοίως φαίνεται μεγάλα τοῖς ἤδη
 προακηκοόσιν. 5. Ἐὰν δὲ τοὺς ὑστέρους λό-
 γους ἔχωμεν, καὶ οἱ ἐναντίοι προκατειληφότες ὦσιν, ἃ
 μέλλομεν λέγειν, ἀντιπροκαταληπτέον ἐστὶν αὐτὰ, λύον-
 τα τὸνδε τὸν τρόπον· οὗτος δ' οὐ μόνον μου κατέ-
 ψευσται πολλὰ πρὸς ὑμᾶς, ἀλλὰ καὶ σαφῶς εἰδὼς, ὅτι
 ἐξελέγξω αὐτὸν, προκατέλαβέ μου τὸν λόγον καὶ προ-
 διέβαλεν, ἵν' ὑμεῖς μὴ ὁμοίως αὐτῷ προσέχητε, ἢ ἐγὼ
 μὴ εἴπω πρὸς ὑμᾶς αὐτὸν, διὰ τὸ διασεύρεθαι πρό-
 τερον ὑπὸ τούτου. Ἐγὼ δ' οἶμαι, δεῖν τοὺς ἐμούς
 λόγους παρ' ἐμοῦ πυνθάνεσθαι ὑμᾶς, ἀλλὰ μὴ παρὰ

τούτου. Εἰ δὲ καὶ ταῦθ' οὕτως προδιέσυρε λέγων, ἃ φημὶ οὐ μικρὰ σημεῖα εἶναι τοῦ μηδὲν ὑγιὲς τοῦτον λίσγειν. Κέχρηται δὲ καὶ Εὐριπίδης ἐν Φιλοκλήτῃ τεχνικῶς τούτῳ τῷ εἶδει διὰ τοῦδε·

Λέξω δ' ἐγὼ, κἄν μου διαφθείρας δοκῇ

Λόγους, ὑπεκστὰς αὐτὸς ἡδίκηκέναι·

Ἄλλ' ἐξ ἐμοῦ γὰρ τὰμὰ μαθήσεται κλύων·

Ὁ δ' αὐτὸς αὐτὸν ἐμφανίζει σοι λέγων.

ταῖς μὲν οὖν προκαταλήψεσιν ὥς δεῖ χρῆσθαι καὶ πρὸς τοὺς κριτὰς, καὶ πρὸς τοὺς ἐναντίους, ἴσμεν διὰ τούτων.

CAPUT XIX.

Αἰτήματα δὲ ἐστὶν ἐν τοῖς λόγοις, ἃ παρὰ τῶν ἀκουόντων οἱ λέγοντες αἰτοῦνται. Τούτων δ' ἐστὶ τὰ μὲν ἄδικοι, τὰ δὲ δίκαιοι. Δίκαιον μὲν οὖν ἐστὶ τό τε προσέχειν τοῖς λεγομένοις αἰτεῖσθαι, καὶ μετ' εὐνοίας ἀκούειν. Δίκαιον δὲ καὶ τὸ κατὰ τοὺς νόμους αὐτῶ βοηθῆσαι, καὶ τὸ μηδὲν παρὰ τοὺς νόμους ψηφίσασθαι, καὶ τὸ τοῖς ἀτυχήμασι συγγνώμην ἔχειν. Ἐὰν μὲν ἢ παρὰ τοὺς νόμους, ἄδικον· ἐὰν δὲ μὴ, δίκαιον. Τὰ μὲν οὖν αἰτήματα ταῦτά ἐστι. Δειλόμεθα δ' αὐτῶν τὰς διαφορὰς, ἵν' εἰδότες τό τε δίκαιον καὶ τὸ ἄδικον, χρώμεθα κατὰ τὸν καιρὸν, καὶ μὴ λανθάνωσιν ἡμᾶς οἱ ἐναντίοι, ἄδικόν τι αἰτοῦντες τοὺς δικάζοντας. Καὶ περὶ μὲν τούτων ἐκ τῶν εἰρημένων οὐκ ἄγνοήσομεν.

CAPUT XX.

Παλιλλογία δὲ ἐστὶ μὲν σύντομος ἀνάμνησις· δεῖ δὲ αὐτῇ χρῆσθαι καὶ περὶ τῶν μερῶν καὶ περὶ τῶν ὅλων λόγων τὰς τελευτάς. Παλιλλογήσομεν δὲ ἐν κεφαλαίοις, ἢ διαλογιζόμενοι, ἢ προαιρούμενοι, ἢ προσε-

ρωτῶντες, ἢ ἀπολογιζόμενοι. Δείξω δὲ αὐτῶν οἷοι
ἕκαστόν ἐστι. 2. Τὸ μὲν οὖν διαλογίζεσθαι τοιόνδε
τί ἐστιν· ἀπορῶ δ' ἔγωγε, τί ἂν ἐποίησαν οὗτοι, εἰ μὴ
φανερὸν μὲν ἦσαν ἡμᾶς πρότερον ἐγκαταλειποῦτες,
ἐξηλέγχοντο δὲ ἐπὶ τὴν πόλιν ἡμῶν στρατεύσαντες,
οὐδὲν δὲ πώποτε, ὧν ὁμολογήκασι, ποιήσαντες. Τὸ
μὲν οὖν διαλογίζεσθαι τοιοῦτόν ἐστι. 3. Τὸ δὲ ἀπο-
λογίζεσθαι τοιοῦτον· ἀπέδειξα δ', αὐτοὺς διαλύσαντας
προτέρους τὴν συμμαχίαν, καὶ πρῶτον ἐπιθεμένους
ἡμῖν, ὅτε πρὸς Λακεδαιμονίους ἐπολεμοῦμεν, καὶ μά-
λιστα σπουδάσαντας ἐξανδραποδίσασθαι τὴν πόλιν
ἡμῶν. Τὸ μὲν οὖν ἀπολογίζεσθαι τοιόνδε ἐστὶ. 4. Τὸ
δ' ἐν προαιρέσει ἀναμνησθεῖν τοιόνδε· ἐνθυμεῖ-
σθαι δὲ δεῖ, ὅτι συμβέβηκεν ἡμῖν, ἔξ ὅτου τὴν φιλίαν
πρὸς τούτους ἐποιησάμεθ', μηδέποτε κακὸν ὑπὸ τῶν
πολεμίων παθεῖν. Βοηθήσαντες γὰρ ἡμῖν πόλιν, ἐκώλυσαν
Λακεδαιμονίους τὴν χώραν ἡμῶν διαφθεῖ-
ραι· χρήματα δὲ πολλὰ καὶ νῦν φέροντες διατελοῦσιν.
Ἐκ προαιρέσεως μὲν οὕτως ἀναμνήσομεν. 5. Ἐξ ἐπε-
ρωτήσεως δὲ τόνδε τὸν τρόπον· ἡδέως δ' ἂν αὐτῶν
πυθολίμην, διὰ τί τὰς συντάξεις ἡμῖν οὐκ ἀποδιδόα-
σιν; οὐδὲ γὰρ, ὥς ἀποροῦσιν, εἰπεῖν ἂν τολμήσαιεν,
εἰ τοσαῦτα χρήματα καθ' ἕκαστον ἐνιαυτὸν ἐκ τῆς
χώρας ἐπιδεικνύοντα λαμβάνειν, οὐδ' ἂν φήσωσιν
εἰς τὴν τῆς πόλεως διοίκησιν πολλὰ δαπανᾶν. Παν-
τελῶς γὰρ ἐλάχιστα τῶν νησιωτῶν ἀναλίσκοντες φαί-
νονται. Ἐκ μὲν οὖν ἐπερωτήσεως οὕτω παλιλλογήσομεν.

CAPUT XXI.

Ἐῖρωνεία δὲ ἐστὶ λέγειν τι προσποιούμενον μὴ λέ-
γειν, ἢ ἐν τοῖς ἐναντίοις ὀνόμασι τὰ πράγματα προσ-

αγορεύειν. Εἴη δ' ἂν αὐτῆς τὸ σχῆμα τοιοῦτον, ἐν τῇ περὶ τῶν εἰρημένων συντόμῳ ἀναμιμνήσκειν· οὐδ' ἂν δ' οἶμαι δεῖν λέγειν, ὅτι οὗτοι μὲν οἱ φάσκοντες πολλὰ ἀγαθὰ πεποιημένοι, πλείστον φαίνονται τὴν πόλιν ἐκκεκἀκουργηκότες· ἡμεῖς δ', οὓς οὗτοί φασιν ἀχαρίστους εἶναι, τούτοις τε πολλάκις βοηθήσαντες, καὶ τοὺς ἄλλους οὐδὲν ἀδικοῦντες. Τὸ μὲν οὖν ἐν προσποιήσει παραλείψεως λέγοντα συντόμῳ ἀναμιμνήσκειν τοιοῦτόν ἐστι. 2. Τὸ δ' ἐν τοῖς ἐναντίοις ὀνόμασι προσαγορεύειν τὰ πράγματα πάλιν τοιοῦτόν ἐστιν· οὗτοι μὲν οἱ χρηστοὶ πολλὰ φαίνονται τοὺς συμμάχους κακὰ πεποιηκότες· ἡμεῖς δ' οἱ φαῦλοι ἀγαθῶν αὐτοῖς αἵτιοι καταστάντες. Διὰ τούτων μὲν οὖν συντόμῳ ἀναμιμνήσκοντες ταῖς παλιλλογίαις χρησόμεθα καὶ περὶ τῶν μερῶν καὶ περὶ τῶν ὅλων λόγων τὰς τελευτάς.

CAPUT XXII.

Ὅθεν δὲ ἐστὶν ἀστεῖα λέγειν, καὶ τὰ μήκη τῶν λόγων ποιεῖν, ὅπως ἂν τις ἐθέλοι, τοῦτο διεξιμεν πάλιν. Ἀστεῖα μὲν οὖν λέγειν ἐκ τούτου τοῦτόπου ἐστὶν· οἷον τὰ ἐνθυμήματα λέγοντας ὅλα, ἢ ἡμισυ, ὥστε τὸ ἡμισυ αὐτοὺς ὑπολαμβάνειν τοὺς ἀκούοντας. Δεῖ δὲ καὶ γνώμας συμπαραλαμβάνειν. Χρὴ δὲ τούτων κατὰ πάντα τὰ μέρη συγκαταλέγειν διαλλάττοντα τοὺς λόγους, καὶ μηδέποτε ὁμοιον εἰς τὸ αὐτὸ πολλὰ τιθέντα· καὶ οὕτως ὁ λόγος ἀστεῖος φανεῖται. 2. Μηκύνειν δὲ τοὺς λόγους βουλόμενον δεῖ μερίζειν τὸ πρᾶγμα, καὶ ἐν ἐκάστῳ μέρει τὰ ἐνόητα, οἷά τε ἐστὶν τὴν φύσιν, διδάσκειν, καὶ τὴν χρῆσιν καὶ ἰδίᾳ καὶ κοινῇ, καὶ τὰς προφάσεις αὐτῶν ἐκδιηγείσθαι. Ἄν δὲ καὶ

ἔτι μακρότερον ἐθελήσομεν τὸν λόγον ποιεῖν, δεῖ πολλοῖς ὀνόμασι περὶ ἐκάστον χρῆσθαι. Χρῆ δὲ παρὰ μέρος ἕκαστον τοῦ λόγου παλλιλλογεῖν, καὶ τὴν παλλιλλογίαν σύντομον ποιεῖσθαι. Ἐν δὲ τῇ τελευτῇ τοῦ λόγου ταῦτα, περὶ ὧν καθ' ἕναστον εἴρηκας, ἀθρόα συντιθέναι, καὶ περὶ ὅλων τῶν πραγμάτων λέγειν. Τοῦτον μὲν οὖν τὸν τρόπον μήκος ἔξουσιν οἱ λόγοι.

3. Βραχυλογεῖν δὲ βουλόμενον, ὅλον τὸ πρᾶγμα ἐνὶ ὀνόματι περιλαμβάνειν, καὶ τούτῳ, ὃ ἂν ὑπάρχη βραχύτατον τῇ πράγματι. Χρῆ δὲ καὶ συνδέσμους ὀλίγους ποιεῖν, τὰ πλεῖστα δὲ ζευγνύναι· ὀνομάζειν μὲν οὕτω, τῇ δὲ λέξει εἰς δύο χρῆσθαι, καὶ παλλιλλογίαν τὴν σύντομον ἐκ τῶν μερῶν ἀφαιρεῖν, ἐν δὲ ταῖς τελευταῖς μόνον παλλιλλογεῖν. Καὶ τοῦτον μὲν τὸν τρόπον βραχεῖς τοὺς λόγους ποιήσομεν.

4. Ἐὰν δὲ βούλη μέσως λέγειν, τὰ μέγιστα τῶν μερῶν ἐκλέγων, περὶ τούτων ποιεῖσθαι τοὺς λόγους. Χρῆ δὲ καὶ τοῖς ὀνόμασι τοῖς μέσοις χρῆσθαι, καὶ μήτε τοῖς μακροτάτοις, μήτε τοῖς βραχυτάτοις, μήτε πολλοῖς περὶ γε ἐνός, ἀλλὰ μετρίοις. Χρῆ δὲ καὶ τοὺς ἐπιλόγους ἐκ τῶν ἀνὰ μέσον μερῶν μήτε παντελῶς ἐξαιρεῖν, μήτε πᾶσι τοῖς μέρεσιν ἐπιφέρειν· ἀλλ' ἅπερ ἂν μάλιστα βούλη κατανοῆσαι τοὺς ἀκούοντας, ἐπὶ τούτων μάλιστα παλλιλλογεῖν ἐπὶ τῇ τελευτῇ. Τὰ μὲν οὖν μήκη τῶν λόγων ἐκ τούτων ποιήσομεν, ἥνικα ἂν ἐθέλωμεν.

5. Ἄν δὲ ἀστεῖον γράφειν θέλῃς λόγον, παραφύλαττε ὡς μάλιστα, ὅπως τὰ ἥθη τῶν λόγων ὁμοιοῦν τοῖς ἀνθρώποις δυνήσῃ. Τοῦτο δὲ ποιήσεις, εἰς ἐπιθεωρήσεις τὰ μεγάλα τῶν ἡθῶν, καὶ τὰ ἀκριβῆ, καὶ τὰ μέτρια. Περὶ μὲν οὖν τούτων ἐντεῦθεν οὐκ ἀγνοήσεις. Περὶ δὲ

ὀνομάτων συνθέσεως δηλώσομεν. Καὶ γὰρ τοῦτο τῶν ἀναγκαίων ἐστί.

CAPUT XXIII.

Πρῶτον μὲν οὖν τρόποι ὀνομάτων εἰς τρεῖς, ἁπλοῦς, ἢ σύνθετος, ἢ μεταφέρων. Ὡσαύτως καὶ συνθέσεις τρεῖς· μία μὲν εἰς φωνήεντα τελευτῇ τὰς συλλαβαῖς, καὶ ἀπὸ φωνήεντος ἄρχεσθαι· δευτέρα δὲ ἀπὸ ἀφώνου ἀρξάμενον εἰς ἀφώνον τελευτῇ· τρίτη δὲ τὰ ἀφωνα πρὸς τὰ φωνήεντα συνδεῖν. Τάξεις δὲ τέσσαρες· μία μὲν τὰ ὅμοια τῶν ὀνομάτων ἢ παράλληλα τιθῆναι, ἢ διασπεῖρειν· ἄλλη δὲ τοῖς αὐτοῖς ὀνόμασι χρῆσθαι, ἢ μεταβάλλειν εἰς ἕτερα· τρίτη δὲ ἐνὶ ἡ πολλοῖς ὀνόμασι τὸ πρᾶγμα προσαγορεύειν· τετάρτη δὲ ἐξῆς τὰ πραχθέντα ὀνομάζειν, ἢ ὑπερβιβάζειν. Ὅπως δὲ καλλίστην ποιήσεις τὴν ἐρμηνείαν, νῦν δηλώσομεν.

CAPUT XXIV.

Πρῶτον μὲν οὖν εἰς δύο ἐρμηνεύειν, εἴτα σαφῶς δεῖ λέγειν. Σχήματα δὲ ἐστὶ τοῦ εἰς δύο λέγειν τὰδε· ἓν μὲν, ὅτι αὐτὸς δύναται καὶ τοῦτο καὶ ἕτερον· δεύτερον δὲ, ὅτι οὗτος οὐ δύναται, ἕτερος δὲ δύναται· τρίτον δὲ, ὅτι οὗτος καὶ τοῦτο καὶ ἕτερον δύναται· τέταρτον δὲ, ὅτι οὗτ' αὐτὸς οὐδ' ἕτερος δύναται· πέμπτον δὲ, ὅτι αὐτὸς μὲν δύναται, ἕτερος δὲ οὐ δύναται· ἕκτον δὲ, ὅτι αὐτὸς μὲν ἕτερον δύναται, ἐκείνος δὲ οὐ δύναται ἕτερον. 2. Ἐκαστον δὲ τούτων ἐπὶ τῶνδε θεωρήσεις. Ὅτι μὲν γὰρ αὐτὸς δύναται καὶ τοῦτο καὶ ἕτερον, τοιόνδε ἐστίν· ἐγὼ δὲ οὐ μόνον τούτων αἷτιος ὑμῖν ἐγενόμην, ἀλλὰ καὶ Τιμόθεον μέλλοντα στρατεύειν ἐφ' ὑμᾶς διεκώλυσα. Ὅτι δὲ οὗτος μὲν οὐ δύναται, ἕτερος δὲ δύναται, τοιόνδε· αὐτὸς μὲν οὖν ἀδυνάτως ἔχει πρὸς

σβεύειν ὑπὲρ ἡμῶν· οὗτος δὲ φίλος ἐστὶ τῇ πόλει τῶν Σπαρτιατῶν, καὶ μάλιστα ἂν δυνηθεῖη πράξαι, ἃ βούλεσθε. Τὸ δὲ ὅτι οὗτος καὶ τοῦτο καὶ ἕτερον δύναται, τοιόνδε· οὐ μόνον δὲ ἐν τοῖς πολέμοις εὐρωστον αὐτὸν παρέσχεν, ἀλλὰ καὶ βουλευσασθαι τῶν πολιτῶν οὐχ ἡκιστα δύναται. Τὸ δὲ ὅτι οὐτ' αὐτὸς οὐθ' ἕτερος δύναται, τοιόνδε· οὐτ' ἂν αὐτὸς δυνηθῇ, ὀλίγην δύναμιν ἔχων, καταπολεμῆσαι τοὺς ἐναντίους, οὐτ' ἄλλος οὐδεὶς τῶν πολιτῶν. Τὰ δὲ, ὅτι ἐκείνος μὲν δύναται, αὐτὸς δὲ οὐ δύναται, τοιόνδε· οὗτος μὲν γὰρ ἔρῳται τῷ σώματι, ἐγὼ δ' ἀρῳαστῶν τυγχάνω. Τὸ δὲ, ὅτι αὐτὸς μὲν ἕτερον δύναται, ἐκείνος δὲ οὐ δύναται ἕτερον, τοιόνδε· ἐγὼ μὲν γὰρ κυβερνῆσαι δυνατός εἰμι, οὗτος δὲ οὐδὲ κωπηλατῆσαι δύναται. Σχήματα μὲν οὖν τοῦ εἰς δύο ἐρμηνεύειν ὥδε ποιήσεις, ἐπὶ τῶν πραγμάτων ἀπάντων τὸν αὐτὸν τρόπον μετιών. Σαφῶς δὲ ὅθεν δηλώσεις, τοῦτο πάλιν σκεπτέον.

CAPUT XXV.

Πρῶτον μὲν οὖν ὀνόμαζε τοῖς οἰκείοις ὀνόμασιν ὅτι ἂν λέγῃς, διαφεύγων τὸ ἀμφίβολον. Εὐλαβοῦ δὲ περὶ τὰ φωνήεντα τῶν γραμμάτων, ὅπως μὴ ἐξῆς τεθῇσονται. Πρόσεχε δὲ καὶ τοῖς καλουμένοις ἄρθροις ὅπως ἐν τῷ δέοντι προστιθῇται. Σκόπει δὲ καὶ τὴν σύνθεσιν τῶν ὀνομάτων, ὅπως μήτε συγκεχυμένη, μήθ' ὑπερβατὴ ἔσται. Τὰ γὰρ οὕτω λεγόμενα δύσγνωστα συμβαίνει. Μετὰ δὲ συνδέσμους, οὓς ἂν προείπῃς, ἀποδίδου τοὺς ἀκολουθοῦντας. 2. Τὸ μὲν οὖν τοὺς συνδέσμους ἀποδιδόναι τοὺς ἀκολουθοῦντας τοιόνδε ἐστίν· ἐγὼ μὲν παρεγενόμην, οὗ ἔφην· σὺ δὲ φάσκων ἦξει, οὐκ ἤλθεις. Πάλιν ὅταν ὁ αὐτὸς σύνδεσμος συν-

ακόλουθος ἢ· οἷον, σὺ γὰρ καὶ κείνων αἷτιος ἐγένου, καὶ τούτων αἷτιος σὺ. Περὶ μὲν οὖν τῶν συνδέσμων εἴρηται, καὶ ἀπὸ τούτων τεκμαίρεσθαι δεῖ καὶ περὶ τῶν ἄλλων. 3. Δεῖ δὲ καὶ τὴν σύνθεσιν τῶν ὀνομάτων μήτε συγκεχυμένην, μήτε ὑπερβατὴν εἶναι. τὸ μὲν γὰρ συγκεχυμένως τοιόνδε ἐστίν, ὥς ὅταν εἴποις· δεινόν ἐστι, τοῦτον τύπτειν τοῦτον. Ἀδελον γὰρ ἦν, ὁπότερος ἂν ἦν ὁ τύπτων. Ἐὰν δὲ εἴπῃς οὕτως, δῆλον ποιήσεις· δεινόν ἐστι, τοῦτον ὑπὸ τούτου τύπτεσθαι. Τὸ μὲν οὖν συγχεῖν τὴν σύνθεσιν τῶν ὀνομάτων τοιόνδε ἐστί. 4. Τὸ δὲ προσέχειν τοῖς ἄρθροις, ὅπως ἐν τῷ δέοντι προστιθῆται, ἐπὶ τῶνδε ὄρα· οὗτος ὁ ἄνθρωπος τοῦτον τὸν ἄνθρωπον ἀδικεῖ. Νῦν μὲν οὖν ἐγγινόμενα τὰ ἄρθρα σαφῇ ποιεῖ τὴν λέξιν· ἐξαιρεθέντα δὲ ἀσαφῇ ποιήσει. Ἐσθ' ὅτε δὲ συμβαίνει καὶ τὸ ἀνάπαλιν. Τὰ μὲν οὖν ἐν τοῖς ἄρθροις τοιαῦτά ἐστι. Τὰ δὲ φωνήεντά μὴ τιθεὶ παράλληλα, ἂν μὴ ποτε ἄλλως ἀδύνατον ἢ δηλώσαι, ἢ ἀνάπτυξις ἢ τις, ἢ ἄλλη διαίρεσις. 5. Τὸ δὲ ἀμφίβολα διαφεύγειν τοιόνδε ἐστί· ἔνια τῶν ὀνομάτων ταῦτά ἐπὶ πλείοσι πράγμασι κεῖται· οἷον ὁδὸς τῶν θυρῶν, καὶ ὁδὸς, ἣν βαδίζουσι. Δεῖ δὲ ἐπὶ τοῖς τοιούτοις τὸ ἴδιον ἀεὶ συμπεριλαμβάνειν· καὶ σαφῶς μὲν ἐν τοῖς ὀνόμασιν, ἂν ταῦτα ποιῶμεν, διαλεξόμεθα· εἰς δύο δὲ ἐρμηνεύσομεν διὰ τῆς προτέρας μεθόδου.

CAPUT XXVI.

Περὶ δὲ ἀντιθέτων, καὶ παρισώσεων, καὶ ὁμοιοτήτων, λέγωμεν ἤδη· δεησόμεθα γὰρ καὶ τούτων. 2. Ἀντίθετον μὲν οὖν ἐστί τὸ ἐναντίαν τὴν ὀνομασίαν ἅμα καὶ τὴν δύναμιν τοῖς ἀντικειμένοις ἔχον, ἢ τὸ ἕτερον

τούτων. Τοῖς μὲν οὖν ὀνόμασιν εἴη ἂν ἐναντίον ἅμα καὶ τῇ δυνάμει τόδε· οὐ γὰρ δίκαιον, τοῦτον μὲν τὰ ἐμὰ ἔχοντα πλουτεῖν· ἐμὲ δὲ τὰ ὄντα προϊέμενον οὕτω πτωχεύειν. Τοῖς δ' ὀνόμασι μόνοις· διδότη γὰρ ὁ πλούσιος καὶ εὐδαίμων τῷ πένητι καὶ ἐνδεῇ. Τῇ δὲ δυνάμει· ἐγὼ μὲν τοῦτον νοσοῦντα ἐθεράπευσα, οὗτος δὲ μοι μεγίστων κακῶν αἷτιος γέγονεν. Ἐνταῦθα μὲν γὰρ τὰ ὀνόματα οὐκ ἐναντία, αἱ δὲ πράξεις ἐναντίαι. Κάλλιστον μὲν οὖν εἴη ἂν τὸ κατ' ἀμφοτέρα ἀντίθετον, καὶ κατὰ τὴν δύναμιν, καὶ κατὰ τὴν ὀνομασίαν. Ἔστι δὲ καὶ τὰ λοιπὰ δύο ἀντίθετα.

CAPUT XXVII.

Παρίσωσις δὲ ἔστι μὲν, ὅταν δύο ἴσα λέγεται κῶλα. Εἴη δ' ἂν ἴσα καὶ πολλὰ μικρὰ ὀλίγοις μεγάλοις, καὶ ἴσα τὸ μέγεθος, ἴσα τὸν ἀριθμὸν. Ἐχει δὲ τοιόνδε τὸ σχῆμα ἡ παρίσωσις· ἢ διὰ χρημάτων ἀπορίαν, ἢ διὰ πολέμου μέγεθος. Ταῦτα γὰρ οὔτε ὅμοια, οὔτε ἐναντία, ἀλλ' ἴσα μόνον ἀλλήλοις.

CAPUT XXVIII.

Παρομοίωσις δὲ ἐστὶν ἡ μελῶν τῆς παρισώσεως. Οὐ γὰρ μόνον ἴσα τὰ κῶλα ποιεῖ, ἀλλὰ καὶ ὅμοια ἐξ ὁμοίων ὀνομάτων· ὅσον δεῖ σε λόγου μίμημα, φέρε πόθου τέχνασμα. Μάλιστα δὲ ποιεῖ ὅμοια τὰ τελευταῖα τῶν ὀνομάτων. Ταῦτα γὰρ μάλιστα ποιεῖ τὴν ὁμοίωσιν. 2. Ὅμοια δ' ἐστὶν ὀνόματα τὰ ἐξ ὁμοίων συλλαβῶν, ἐν αἷς πλείστα γράμματα τὰ αὐτὰ ἐστίν· οἷον, πλήθει μὲν ἐνδεῶς, δυνάμει δὲ ἐντελῶς. 3. Ὅσα δὲ ἔξω τέχνης κεῖται, τὸ αὐτόματον αὐτὸ δείξει. Περιεῖ μὲν οὖν τούτων ἀπόχρη. Καὶ γὰρ τὸ δίκαιον, καὶ τὸ καλόν, καὶ τὸ συμφέρον, καὶ τὰ λοιπὰ, αὐτὰ τε

ἴσμεν ἃ ἔστι, καὶ ὅθεν αὐτὰ πολλὰ ποιήσομεν. Ὡσαύτως δὲ καὶ τὰς ἀνξήσεις, καὶ τὰς ταπεινώσεις γινώσκωμεν, αἱ τινὲς τε εἰσὶ, καὶ ὅθεν αὐτῶν εἰς τοὺς λόγους εὐπορήσομεν. Ὁμοιοτρόπως δὲ τούτοις τὰς τε προκαταλήψεις, καὶ τὰ παρὰ τῶν ἀκουόντων αἰτήματα, καὶ τὰς παλιλλογίας, καὶ τὰς ἀστειολογίας, καὶ τὰ μήκη τῶν λόγων, καὶ τῆς ἐρμηνείας τὴν σύνθεσιν ἄψαν ἴσμεν. Ὡστε τὰς κοινὰς δυνάμεις ἀπάντων τῶν εἰδῶν, καὶ τὰς διαφορὰς, καὶ τὰς χρήσεις αὐτῶν, ἐκ τῶν προειρημένων εἰδότες, ἂν ἐθισωμεν ἡμᾶς αὐτοὺς καὶ γυμνάσωμεν ἀναλαμβάνειν αὐτὰς κατὰ τὰ προγυμνάσματα, πολλὴν εὐπορίαν καὶ γράφοντες καὶ λέγοντες ἐξ αὐτῶν ἔχομεν. 4. Κατὰ τὰ μέρη μὲν οὖν οὕτως ἀκριβέστατα ἂν διέλοις τὰς τῶν λόγων μεθόδους. Ὡς δ' ἐπὶ τοῖς εἵδεσι χρὴ τάττειν τοὺς λόγους σωματοειδῶς, τίσι τε πρώτοις τῶν μερῶν χρῆσθαι, καὶ πῶς τούτοις αὐτοῖς, ταῦτα πάλιν δηλώσω. Προοίμια μὲν οὖν προτάττω. Κοινὸν δ' ἔστι τῶν ἐπὶ εἰδῶν, καὶ ἐπὶ πᾶσι τοῖς πράγμασιν ἁρμόσει λεγόμενον.

CAPUT XXIX.

Ἔστι δὲ προοίμιον, καθόλου μὲν εἰπεῖν, ἀκροατῶν παρασκευὴ, καὶ τοῦ πράγματος ἐν κεφαλαιῷ μὴ εἰδόσι δήλωσις, ἵνα γινώσκῳσι, περὶ ὧν ὁ λόγος, παρακολουθῶσί τε τῇ ὑποθέσει· καὶ ἐπὶ τὸ προσέχειν παρακαλέσαι, καὶ καθ' ὅσον τῷ λόγῳ δυνατόν, εὖνους ἡμῖν αὐτοὺς ποιῆσαι. Τούτων μὲν οὖν εἶναι δεῖ τὸ προοίμιον παρασκευαστικόν. 2. Ὡς δὲ αὐτῷ χρησόμεθα, πρῶτον μὲν ἐπὶ τῶν δημηγορικῶν καὶ προτρεπτικῶν [τοῦτο] δεῖξω. Τὸ μὲν οὖν προεκτιθέναι τὸ πρᾶγμα τοῖς ἀκούουσι καὶ φανερόν ποιεῖν, τοιόνδε ἐστίν· ἀνέ-

στην συμβουλευσών, ὥς χρή πολεμεῖν ἡμᾶς ὑπὲρ Συρακουσίων. Ἀνέστην ἀποφανόμενος, ὥς οὐ χρή βοηθεῖν ἡμᾶς Συρακουσίοις. Τὸ μὲν οὖν φράζειν ἐν κεφαλαίῳ τὸ πρᾶγμα, τοιόνδε ἐστὶ. 3. Προσέχειν δὲ παρακαλεῖν ἐκ τούτων ἃν εἰδείημεν, εἰ κατανοήσαιμεν αὐτοὶ, ποίοις μάλιστα καὶ λόγοις καὶ πράγμασι βουλευόμενοι προσέχομεν. Ἀρ' οὖν οὐ τούτοις, ὅταν ἡ ὑπὲρ μεγάλων, ἡ φοβερῶν, ἡ τῶν ἡμῖν οἰκείων βουλευώμεθα; ἡ φάσκωσιν ἐπιδείξειν οἱ λέγοντες, ὥς δικαία, καὶ καλὰ, καὶ συμφέροντα, καὶ ῥᾷδια, καὶ ἀληθινὰ ἐπιδείξουσιν ἡμῖν, ἐφ' ἃ πράττειν παρακαλοῦσιν; ἡ δεηθῶσιν ἡμῶν ἀκοῦσαι αὐτῶν προσέχοντας τὸν νοῦν; ὥσπερ οὖν αὐτοὶ τοῖς ἄλλοις, οὕτω καὶ ἡμεῖς τὰ οἰκειότατα τῶν προειρημένων τοῖς ὑφ' ἡμῶν πράγμασι λεγομένοις λαμβάνοντες καὶ τοῖς ἀκούουσιν ἐνδεικνύμενοι, προσέχειν αὐτοῖς ποιήσομεν. Ἐπὶ μὲν οὖν τὸ προσέχειν διὰ τούτων παρακαλοῦμεν. 4. Τὴν εὐνοϊαν δὲ παρασκευασόμεθα, διασκεψάμενοι πρῶτον, πῶς πρὸς ἡμᾶς αὐτοὺς τυγχάνουσιν ἔχοντες, εὐνοϊκῶς, ἡ δυσμενῶς, ἡ μήτε εὖ, μήτε κακῶς. Ἐὰν μὲν οὖν εὖνοι τυγχάνωσιν ὄντες, περίεργον λέγειν περὶ εὐνοίας· ἐὰν δὲ πάντως βουλώμεθα, χρή συντόμως μετ' εἰρωνείας εἰπεῖν τοῦτον τὸν τρόπον· ὅτι μὲν οὖν εὖνους εἰμὶ τῇ πόλει, καὶ πολλάκις μοι πεισθέντες συμφερόντως ἐπράξατε, καὶ διότι πρὸς τὰ κοινὰ δίκαιον ἑμαυτὸν παρέχω, καὶ μᾶλλον τι τῶν ἰδίων προϊέμενον, ἢ ἀπὸ τῶν δημοσίων ὠφελούμενόν, περίεργον εἶναι νομίζω πρὸς ὑμᾶς, τοῦτό γε σαφῶς εἰδότας, λέγειν. Ὡς δὲ, εἰ καὶ νῦν μοι πεισθῇτε, καλῶς βουλεύσεσθε, τοῦτο περᾶσομαι διδάσκειν. Τοῦτον μὲν οὖν τὸν

τρόπον τοῖς εὖ διακειμένοις ἐν ταῖς δημηγορίαις, τῆς εὐμεγείας ὑπομνηστέον. Τοῖς δὲ μήτε διαβεβλημένοις, μήτε εὖ διακειμένοις, φητέον ὥς δίκαιόν ἐστι καὶ συμφέρον, τοῖς πεῖραν μὴ δεδωκόσι τῶν πολιτῶν εὐνοῦς ἀκροατὰς γενέσθαι. Ἐπειτα τοὺς ἀκούοντας ἐπαίνῳ θεραπευτέον, δικαίως καὶ νουνεχῶς τοὺς λόγους ὥς εἰώθασι δοκιμάζειν. Ἐτι δὲ τὰς ἐλαττώσεις οἰστέον, λέγοντας, ὥς οὐ δεινότητι πιστεύων ἀνέστην, ἀλλὰ νομίζων τῷ κοινῷ τὸ συμφέρον εἰσηγήσασθαι. Καὶ τοῖς μὲν μήτε εὖ μήτε κακῶς διακειμένοις ἐκ τῶν τοιούτων τὴν εὐνοίαν ποριστέον. 5. Τοὺς δὲ διαβεβλημένους ἀναγκαῖον τὰς διαβολὰς ἢ αὐτοὺς ἔχειν, ἢ τὰ πράγματα, ὑπὲρ ὧν λέγουσιν, ἢ τὸν λόγον. Αὗται δὲ αἱ διαβολαὶ γίνονται ἢ ἐκ τοῦ παρόντος, ἢ ἐκ τοῦ παροχομένου χρόνου. Ἐκ μὲν οὖν τοῦ παροχομένου χρόνου, εἰάν τις ὑποπτεύηται εἰς πονηρίαν τινὰ, πρῶτον μὲν τῇ πρὸς τοὺς ἀκροατὰς προκαταλήψει χρῆσθαι, καὶ λέγειν· ὥς οὐδ' αὐτὸς ἀγνοῶ διαβεβλημένος, ἀλλ' ἐπιδείξω ψευδεῖς οὕσας τὰς διαβολάς. Ἐπειτα κεφαλαιωδῶς ἐν τοῖς προοιμίοις ἀπολογητέον, ἂν ἔχῃς τι λέγειν ὑπὲρ σαυτοῦ, καὶ τὰς κρίσεις ψεκτέον. Ἀναγκαῖον γάρ, ἂν τε πρὸς τὸ δημόσιον ἢ τις διαβεβλημένος, ἂν τε πρὸς τοὺς ἰδιώτας, ἢ γεγενῆσθαι κρίσιν, ἢ μέλλειν γενήσεσθαι, ἢ μὴ βούλεσθαι τοὺς τὴν αἰτίαν ἐπενεγκόντας λαβεῖν κρίσιν· καὶ φητέον, ὥς ἀδίκως ἢ κρίσις ἐγένετο, καὶ ὥς ὑπὸ τῶν ἐχθρῶν κατεστασιασθήμεν. Ἡ εἰάν τοῦτο μὴ ἐνδέχεται, λέγε, ὥς ἱκανὸν ἡμῖν αὐτοχρήσασαι τότε, καὶ ὥς δίκαιόν ἐστι, τῶν πραγμάτων ἡδὴ κεκριμένων, μὴ περὶ τῶν αὐτῶν ἔτι διαβολὴν ἔχειν. Ἄν δ' ἐπίδοξος ἢ κρίσις ἢ γενέσθαι, λεκτέον, ὥς ἔτοι-

μος εἰ περὶ τῶν διαβολῶν ἐν τοῖς καθημένοις ἤδη κρίνεσθαι· καὶ ἐλεγχθῆς τι τὴν πόλιν ἀδικῶν, ἀποθνήσκειν ὑποτιμῶ. Ἐὰν δὲ οἱ ἐγκαλέσαντες μὴ ἐπεξίσωσιν, αὐτὸ τοῦτο χρή σημεῖον ποιεῖσθαι, διότι τὴν διαβολὴν ψευδῶς ἡμῶν κατήνεγκαν. Οὐ γὰρ εἰκὸς εἶναι δόξει, τοὺς ἀληθῶς ἐγκαλοῦντας μὴ βούλεσθαι κρίσιν λαβεῖν. Αἰεὶ δὲ κατηγορεῖν χρή διαβολῆς, καὶ λέγειν, ὥς δεινὸν, καὶ κοινόν, καὶ πολλῶν κακῶν αἰτίον. Ἐμφανιστέον δ', ὅτι καὶ πολλοὶ ἤδη διεφθάρησαν ἀδίκως διαβληθέντες. Χρή δὲ καὶ διδάσκειν, ὥς εὐηθὲς ἐστίν, ὑπὲρ τῶν κοινῶν βουλευομένους μὴ παρὰ πάντων τοὺς λόγους ἀκούοντας τὸ συμφέρον σκοπεῖν, ἀλλὰ ταῖς ἐνίων διαβολαῖς δυσχεραίνειν. Δεῖ δὲ καὶ ἐπαγγέλλεσθαι καὶ ὑπισχνεῖσθαι, δίκαια καὶ συμφέροντα καὶ καλὰ ἐπιδείξειν, ἃ ὑπέσχοντο συμβουλεύειν. Τοὺς μὲν οὖν ἐκ τοῦ παροιχομένου χρόνου διαβεβλημένους τοῦτον τὸν τρόπον ἐνταῖς δημηγορίαις τὰς διαβολὰς λυτέον. Ἐκ δὲ τοῦ παρόντος χρόνου διαβαλεῖς τοὺς λέγοντας πρῶτον μὲν εἰς ἡλικίαν. Ἐάν τε γὰρ νέος παντελῶς, ἐάν τε πρεσβύτης δημηγορῇ, δυσχεραίνεται. Τῷ μὲν γὰρ οὐπω ἤρχθαι, τῷ δὲ ἤδη προσήκειν πεπαῦσθαι οἴονται. Ἐπειτα ἐὰν συνεχῶς εἰώθει λέγειν· πολυπράγμων γὰρ εἶναι δοκεῖ οὗτος· καὶ εἰ μηδέπω πρότερον εἰρήκει· καὶ γὰρ οὗτος ἕνεκά τινος ἰδίου δοκεῖ παρὰ τὸ ἔθος δημηγορεῖν. Ἐκ μὲν οὖν τοῦ παρόντος χρόνου οὕτω τοὶ διαβολαὶ περὶ τὸν δημηγοροῦντα γενήσονται. Προφασίζεσθαι δὲ ὑπὲρ αὐτῶν δεῖ, τὸν μὲν νεώτερον ἐκ τῆς ἐρημίας τῶν συμβουλευόντων, καὶ ἐκ τοῦ προσήκοντος τούτῳ, λέγω δ' οἷον ὑπὲρ λαμπαδαρχίας, ἢ ὑπὲρ γυμνασίου, ἢ

ὑπὲρ ὀπλων, ἢ ἵππων, ἢ περὶ πολέμου. Τούτων γὰρ οὐκ ἐλάχιστον μέρος τῷ νῦν μέτεστι. Ῥητέον δὲ καί, ὥς εἰ μήπω καθ' ἡλικίαν τὸ φρονεῖν, ἀλλὰ κατὰ φύσιν καὶ ἐπιμέλειαν. Ἐμφανιστέον δὲ καί, ὥς ἁμαρτύνει μὲν ἴδιον τὸ ἀτύχημα, κατορθώσαντι δὲ κοινὴ ἡ ὠφέλεια. Τῷ μὲν οὖν νέῳ ἐκ τῶν τοιούτων προφασιστέον. Γέροντι δὲ προφασιστέον λέγοντι ἕκ τε τῆς ἐρημίας τῶν συμβουλευόντων, καὶ ἐκ τῆς εὐπορίας αὐτοῦ. Πρὸς δὲ τούτοις καὶ ἐκ τοῦ μεγέθους, καὶ ἐκ τῆς καινότητος τῶν κινδύνων, καὶ ἐκ τῶν ἄλλων τῶν τοιούτων. Τῷ δὲ λίαν εἰθισμένῳ ἐκ τῆς ἐμπειρίας, καὶ ἐκ τοῦ αἰσχροῦν εἶναι, πρότερον δὴ λέγοντα νῦν μὴ ἀποφαίνεσθαι γνώμας. Τῷ δὲ μὴ εἰθισμένῳ ἕκ τε τοῦ μεγέθους τῶν κινδύνων, καὶ ἐκ τοῦ ἀναγκαῖον εἶναι, πάντα τινὰ, ὃ τῆς πόλεως μέτεστιν, ὑπὲρ τῶν νῦν προκειμένων ἀποφαίνεσθαι γνώμην. Τὰς μὲν οὖν περὶ αὐτὸν τὸν ἄνθρωπον διαβολὰς ἐν ταῖς δημηγορίαις ἐκ τῶν τοιούτων λύειν ἐπιχειρήσομεν. 6. Αἱ δὲ περὶ τὸ πρᾶγμα γίνονται μὲν ὅταν τις ἡσυχίαν πρὸς τοὺς μηδὲν ἀδικοῦντας, ἢ πρὸς τοὺς κρείττονας συμβουλευῇ, ἢ εἰρήνην ποιεῖσθαι αἰσχροῦν, ἢ παραινῇ περὶ τὰς θυσιᾶς μικρὰ συντελεῖν, ἢ τι τοιοῦτον εἰσηγῇται. Δεῖ δὲ περὶ τῶν τοιούτων πρότερον μὲν πρὸς τοὺς ἀκροατὰς προκαταλήψει χρῆσθαι· ἔπειτα τὴν αἰτίαν εἰς τὴν ἀνάγκην, καὶ τὴν τύχην, καὶ τοὺς καιροὺς, καὶ τὸ συμφέρον ἀναφέρειν, καὶ λέγειν, ὥς οὐχ οἱ συμβουλευόντες τῶν τοιούτων, ἀλλὰ τὰ πράγματά ἐστιν αἰτία. Καὶ τὰς μὲν περὶ τὸ πρᾶγμα διαβολὰς ἐκ τῶν τοιούτων ἀπὸ τῶν συμβουλευόντων ἀπάξομεν. 7. Ὁ δὲ λόγος ἐν ταῖς δημηγορίαις διαβάλλεται, ὅταν ἡ μα-

κρῆς, ἢ ἀρχαῖος, ἢ ἄπιστος λέγεται. Ἐὰν μὲν οὖν μακρὸς ᾖ, τὸ πλήθος αἰτιατέον τῶν πραγμάτων· ἐὰν δὲ ἀρχαῖος, διδασκτέον, ὅτι νῦν καιρὸς αὐτοῦ εἴη· εἰ δὲ ἀπίθανος, ὑπισχνεῖσθαι δεῖ, ὥς ἀληθὴ ἢ ἐπιδείξεις ἐπὶ τοῦ λόγου. Τὰς μὲν οὖν δημηγορίας ἐκ τούτων καταστήσομεθα. 8. Τάξομεν δὲ πῶς; ἐὰν μὲν μηδεμίαν διαβολὴν ἔχοιμεν, μήτε αὐτοὶ, μήτε ὁ λόγος, μήτε τὸ πρᾶγμα, τὴν πρόθεσιν ἐν ἀρχῇ εὐθέως ἐκθήσομεν. Ἐπὶ δὲ τὸ προσέχειν, καὶ τοῦ λόγου εὐμενῶς ἀκούειν, ὕστερον παρακαλέσους. Ἐὰν δὲ διαβολὴ τις ᾖ τῶν προειρημένων περὶ ἡμᾶς, προκαταλαμβάνοντες τοὺς ἀκροατάς, καὶ περὶ τῶν διαβολῶν τὰς ἀπολογίας καὶ τὰς προφάσεις συντόμως ἐνεγκόντες, οὕτω προθήσομεν, καὶ τοὺς ἀκροατάς ἐπὶ τὸ προσέχειν παρακαλέσομεν. Τοῦτον μὲν οὖν τὸν τρόπον τὰς καταστάσεις τῶν δημηγοριῶν ποιητέον.

CAPUT XXX.

Μετὰ δὲ τοῦτο, ἀνάγκη ἡμᾶς εἶναι ἢ τὰς προγεγενημένας πράξεις ἀπαγγέλλειν, ἢ ἀναμνησθεῖν, ἢ τὰς νῦν οὔσας μερίζοντα δηλοῦν, ἢ τὰς μελλούσας γενήσεσθαι προλέγειν. 2. Ὅταν μὲν οὖν πρεσβείας ἀπαγγέλλομεν, πάντα δὴ τὰ ῥηθέντα καθαρῶς διεξελθεῖν, ἵνα πρῶτον μὲν μέγεθος ὁ λόγος ἔχῃ. Ἀπαγγελλία γὰρ μόνον ἔσται ἡ τοιαύτη, καὶ οὐδὲν ἄλλο λόγου σχῆμα παρεμπεσῆται. Ἐπειδ' ὅπως, ἂν μὲν ἀποτετυχηκότες ὦμεν, μὴ διὰ τὴν ἡμετέραν ῥαθυμίαν οἱ ἀκούοντες οἴωνται διαμαρτάνειν τῆς πράξεως, ἀλλὰ δι' ἄλλην αἰτίαν τινά· ἂν δὲ ἐπιτύχωμεν, μὴ διὰ τύχην ὑπολάβωσι τοῦτο γεγενῆσθαι, ἀλλὰ διὰ τὴν ἡμετέραν προθυμίαν. Ταῦτα δὲ πιστεύουσιν, ἐπειδὴ τοῖς πράγμασιν οὐ παρεγένοντο πρᾶττομένοις, ἐὰν [δὲ]

ἐπὶ τοῦ λόγου τὴν προθυμίαν ἡμῶν θεωρῶσι, μηδὲν παραλείποντων, ἀλλ' ἀκριβῶς ἕκαστα ἀπαγγελλόντων. Ὅταν μὲν οὖν πρεσβείαν ἀπαγγέλλωμεν, διὰ τὰς αἰτίας ταύτας, ἕκαστα ὃν πρόπον ἐγένετο, ἀπαγγελέον. 3. Ὅταν δὲ αὐτοὶ δημηγοροῦντες τῶν παρεληλυθότων τι διεξίωμεν, ἢ τὰ παρόντα δηλώμεν, ἢ τὰ μέλλοντα προλέγωμεν, δεῖ τούτων ἕκαστον ποιεῖν βραχέως καὶ σαφῶς, καὶ μὴ ἀπίστως. Σαφῶς μὲν, ὅπως καταμάθωσι τὰ λεγόμενα πράγματα· συντόμως δὲ, ἵνα μνήμονεύσωσι τὰ ῥηθέντα· πιστῶς δὲ, ὅπως μὴ πρὸ τοῦ ταῖς πίστεσι καὶ ταῖς δικαιολογίαις βεβαιῶσαι τὸν λόγον ἡμᾶς τὰς ἐξηγήσεις ἡμῶν οἱ ἀκούοντες ἀποδοκιμάσωσι. 4. Σαφῶς μὲν οὖν δηλώσομεν ἀπὸ τῶν ὀνομάτων, ἢ ἀπὸ τῶν πραγμάτων. Ἀπὸ μὲν οὖν τῶν πραγμάτων, ἐὰν μὴ ὑπερβατῶς αὐτὰ δηλώμεν, ἀλλὰ τὰ πρῶτα πραχθέντα, ἢ πραττόμενα, ἢ πραχθησόμενα, πρῶτα λέγωμεν· τὰ δὲ λοιπὰ ἐφεξῆς τάττωμεν· καὶ ἐὰν μὴ προαπολιπόντες τὴν τάξιν, περὶ ἧς ἂν ἐγχειρήσωμεν λέγειν, δι' ἐτέρων ἐξαγγείλωμεν. Ἀπὸ μὲν οὖν τῶν πραγμάτων σαφῶς οὕτως ἐροῦμεν. 5. Ἀπὸ δὲ τῶν ὀνομάτων, ἐὰν ὅτι μάλιστα τοῖς οἰκείοις τῶν πραγμάτων ὀνόμασι τὰς πράξεις προσαγορεύωμεν· καὶ ἐὰν τοῖς κοινοῖς, καὶ μὴ ὑπερβατῶς αὐτὰ τιθῶμεν· ἀλλ' αἰεὶ τὰ ἐχόμενα ἐξῆς τάττωμεν. Σαφῶς μὲν οὖν δηλώσομεν ταῦτα διαφυλάττοντες. 6. Συντόμως δὲ, ἐὰν ἀπὸ τῶν πραγμάτων καὶ τῶν ὀνομάτων περιαιρῶμεν τὰ μὴ ἀναγκαῖα ῥηθῆναι, ταῦτα μόνα καταλείποντες, ὧν ἀφαιρεθέντων, ἀσαφὴς ἔσται ὁ λόγος. Καὶ συντόμως μὲν τοῦτον τὸν πρόπον δηλώσομεν. 7. Οὐκ ἀπίστως δὲ, ἂν περὶ τὰς ἀπιθάνους πράξεις αἰτίας φέρω-

μεν, παρ' ὧς εἰκότως τὰ λεγόμενα δοῦναι πραχθῆναι. Ὅσα δ' ἂν λίαν ἄπιστα συμβαίνοι, δεῖ παραλείπειν. Ἐὰν δὲ ἀναγκαῖον ἢ λέγειν, εἰδότα δεῖ φαίνεσθαι, καὶ ἐπιπλέξαντα αὐτὰ τῷ τῆς παραλείψεως σχήματι ὑπερβαλέσθαι, καὶ προϋόντος τοῦ λόγου ἐπιδείξειν ἀληθὲς ὑπισχνῆσθαι, προφασισάμενον, ὅτι τὰ προειρημένα πρῶτον βούλει ἀποδείξαι ἀληθῆ ὄντα, ἢ δίκαια, ἢ τι τῶν τοιούτων. Καὶ τοῦτον μὲν τὸν πρόπον τὰς ἀπιστίας ἰασόμεθα. Συλλήβδην δὲ τὰς ἀπαγγελίας καὶ τὰς δηλώσεις καὶ τὰς προφῆσεις ἐξ ἀπάντων τῶν εἰρημένων σαφεῖς καὶ βραχείας καὶ οὐκ ἀπίστους ποιήσομεν.

CAPUT XXXI.

Τάξομεν δὲ αὐτὰς διὰ τριῶν τρόπων. Ὅταν μὲν γὰρ ὧσιν ὀλίγα τὰ πράγματα, περὶ ὧν λέγομεν, καὶ γνώριμα τοῖς ἀκούουσι, τῷ προοιμίῳ συνάψομεν, ἵνα μὴ βραχὺ τοῦτο τὸ μέρος καθ' αὐτὸ τεθὲν γένηται. Ὅταν δὲ λίαν ὧσιν αἱ πράξεις πολλαὶ καὶ μὴ γνώριμοι, παρ' ἑκάστον συναπτὰς ποιήσομεν, καὶ δικάϊας καὶ συμφερούσας καὶ καλὰς ἀποφανοῦμεν, ἵνα, μὴ μόνον πραγματολογοῦντες, ἀπλοῦν τὸν λόγον καὶ μὴ ποικίλον ποιῶμεν, ἀλλὰ καὶ τῶν ἀκουόντων τὰς διανοίας ἀναλαμβάνωμεν. Ἄν δ' ὧσιν αἱ πράξεις μέτριαι καὶ ἀγνωσόμεναι, τὴν ἀπαγγελίαν, ἢ τὴν δῆλωσιν, ἢ τὴν προφῆσιν ἐπὶ τῷ προοιμίῳ δεῖ σωματοειδῆ τάττειν. Τοῦτο δὲ ποιήσομεν, εἴαν ἀπὸ τῆς ἀρχῆς τῶν πραγμάτων ἐπὶ τὸ τέλος διέλθωμεν, μηδὲν ἄλλο συμπεριλαμβάνοντες, ἀλλ' ἢ τὰς πράξεις αὐτὰς ψιλὰς φράζοντες. Καὶ τὰς μὲν διηγῆσεις ἐπὶ τοῖς προοιμίοις ὥς δεῖ τάττειν, οὕτως εἰσόμεθα.

CAPUT XXXII.

Μετὰ δὲ ταῦτα εἰσὶ βεβαιώσεις, δι' ὧν τὰς προειρημένας πράξεις ἐκ τῶν πίστεων, καὶ τῶν δικαίων, καὶ τῶν συμφερόντων, οἷας ὑπεθέμεθα δείξειν, βεβαιώσομεν. 2. Ὅταν μὲν οὖν συναπτὰς ποιῇς, οἰκειόταται ταῖς δημηγορίαις εἰσὶ πίστεις τάτε τῶν πραγμάτων ἔσθῃ, καὶ τὰ παραδείγματα, καὶ τὰ ἐπενθυμήματα, καὶ ἡ δόξα τοῦ λέγοντος. Χρηστέον δὲ καὶ, ὅν τις τῶν ἄλλων πίστεων παρεμπέσῃ. Τάττειν δὲ αὐτὰς ὥδε δεῖ· πρῶτον μὲν τὴν τοῦ λέγοντος δόξαν· εἰ δὲ μὴ, τὰ τῶν πραγμάτων ἔσθῃ· δεικνύντας, ὅτι ταῦθ', ἃ λέγομεν, ἢ τὰ τούτοις ὅμοια, οὕτως εἰθισται γίνεσθαι. Ἐπὶ δὲ τούτοις παραδείγματα οἰστέον, καὶ εἰ ὁμοιότης τίς ἐστι, πρὸς τὰ ὑφ' ἡμῶν λεγόμενα προσακτέον. Λαμβάνειν δὲ δεῖ τὰ παραδείγματα οἰκεία τῷ πράγματι, καὶ τὰ ἐγγύτατα τοῖς ἀκούουσι χρόνῳ ἢ τόπῳ. Ἐὰν δὲ μὴ ὑπάρχῃ τοιαῦτα, τῶν ἄλλων τὰ μέγιστα καὶ γνωριμώτατα. Μετὰ ταῦτα γνωμολογητέον. Δεῖ δὲ καὶ περὶ τὰ μέρη τῶν εἰκότων καὶ τῶν παραδειγμάτων ἐπὶ τελευτῆς ἐνθυμηματώδεις καὶ γνωμολογικὰς τὰς τελευτὰς ποιεῖσθαι. Καὶ τὰς μὲν πίστεις οὕτως ἐπὶ ταῖς πράξεσι προτακτέον. 3. Ἐὰν δὲ πιστεῦνται τὰ πράγματα εὐθὺς φηθέντα, τὰς μὲν πίστεις παραλειπτέον· τῷ δὲ δικαίῳ, καὶ τῷ νομίμῳ, καὶ τῷ συμφέροντι, καὶ τῷ καλῷ, καὶ τῷ ἡδεῖ, καὶ τῷ φαιδρίῳ, καὶ τῷ δυνατῷ, καὶ τῷ ἀναγκαίῳ, τὰς προειρημένας πράξεις βεβαιώσας. Καὶ εἰ μὲν ὑπάρχει, πρῶτον τὸ δίκαιον τακτέον, διεξιόντας διὰ τούτου τε τοῦ δικαίου, καὶ τοῦ ὁμοίου τῷ δικαίῳ, καὶ τοῦ ἐναντίου, καὶ τοῦ κεκριμένου δικαίου. Δεῖ δὲ καὶ τὰ παραδείγματα τοῖς ὑπό σου λε-

γομένοις δίκαιοις ὅμοια φέρειν. Πολλὰ δὲ ἕξεις λέγειν ἐκ τῶν ἰδίων παρ' ἐκάστοις δίκαιων ὑπολαμβάνομένων, καὶ ἐκ τῶν ἐν αὐτῇ τῇ πόλει, ἐν ᾗ λέγεις, καὶ ἐκ τῶν ἐν ταῖς ἄλλαις πόλεσιν. 4. Ὅταν δὲ ἅπαντα τοῦτον τὸν τρόπον μετιόντες διέλθωμεν, ἐπὶ τελευτῆς αὐτοῦ γνώμας καὶ ἐνθυμήματα μέτρια, καὶ ἀλλήλοις ἀνόμοια ἐνεγκόντες, εἰ μὲν μακρὸν ἢ τὸ μέρος, καὶ βουλώμεθα μνημονεύεσθαι, συντόμως παλλιλλογήσομεν· εἰ δὲ μέτριον ἢ, καὶ μνημονεύεται, αὐτὸ τὸ μέρος ὀρισάμενοι, πάλιν ἕτερον προθησόμεθα. Ἔστι δὲ, ὃ λέγω, τοιόνδε· ὥς μὲν δίκαιόν ἐστιν, ἡμᾶς βοηθεῖν Συρακουσίοις, ἐκ τῶν εἰρημένων ἱκανῶς ἀποδεδείχθαι νομίζω· ὥς δὲ καὶ συμφέρει ταῦτα πράττειν, ἐπιχειρήσω διδάσκειν. 5. Πάλιν δὲ περὶ τοῦ συμφέροντος ὁμοιοτρόπως τοῖς προειρημένοις ἐπὶ τοῦ δίκαιου μετιών, καὶ ἐπὶ τῇ τελευτῇ τοῦ μέρους, ἢ παλλιλλογίαν, ἢ ὀρισμὸν ἐπιθεῖς, πάλιν ἕτερον, ὃ, τι ἂν ὑπάρχη σοι, προστίθει. Τοῦτον δὲ τὸν τρόπον ἄλλο ἄλλῳ συνάπτειν μέρει καὶ συνυφαίνειν τὸν λόγον. Ὅταν δὲ πάντα διέλθῃς, ἐξ ὧν ἐνδέχεται σοι βεβαιῶσαι τὴν προτροπὴν, ἐπὶ τούτοις ἅπασι κεφαλαιωδῶς μετὰ ἐνθυμημάτων καὶ γνώμων ἢ σχημάτων δείκνυε, ὥς ἀδίκον, καὶ ἀσύμφορον, καὶ αἰσχρὸν, καὶ ἀηδὲς μὴ ποιεῖν ταῦτα· καὶ ἀντιτίθει κεφαλαιωδῶς, ὥς δίκαιον, καὶ συμφέρον, καὶ καλόν, καὶ ἥδὺ πράττειν, ἐφ' ᾧ παρακαλεῖς. Ὅταν δὲ ἱκανῶς ἤδη ᾗς ἐγνωμολογηκῶς, τὴν προτροπὴν πέρατι ὀρίσαι. Καὶ τοῦτον μὲν τὸν τρόπον βεβαιώσομεν τὰ προτεθέντα. Μετὰ δὲ τούτῳ τὸ μέρος λέξομεν τὴν προκατάληψιν.

CAPUT XXXIII.

Αὕτη δὲ ἐστὶ, δι' ἧς τὰς ἐνδεχομένας ἀντιλογίας ῥηθῆναι, τοῖς ὑπὸ σου εἰρημένοις προκαταλαμβάνων διαούρεις. Δεῖ δὲ τὰ μὲν ἐκείνων μικρὰ ποιεῖν, τὰ δὲ σπαντοῦ αὖξιν, ὥς ἐν ταῖς αὐξήσεσι προακήκοας. Χρὴ δὲ παρατιθέναι καὶ ἐν πρὸς ἓν, ὅταν τὸ σὸν μείζον ᾖ, καὶ πρὸς πλείω πλείω, καὶ ἐν πρὸς πολλὰ, καὶ πολλὰ πρὸς ἓν, διαλλάττοντα κατὰ πάντας τοὺς τρόπους, τὰ μὲν σπαντοῦ αὖξοντα, τὰ δὲ τῶν ἐναντίων ἀσθενῆ καὶ μικρὰ ποιοῦντα. Καὶ τοῦτον μὲν τὸν τρόπον ταῖς προκαταλήψεσι χρησόμεθα. Ταῦτα δὲ διελθόντες, ἐπὶ τελευτῇ παλιλλογήσομεν, τὰ προειρημένα σχήματα διαλογισμοῦ λαβόντες, ἢ ἀπολογισμοῦ, ἢ προαιρέσεως, ἢ ἐξ ἐπερωτήσεως, ἢ εἰρωνείας.

CAPUT XXXIV.

Ἐὰν δὲ ἐπὶ τὸ βοηθεῖν τισι προτρέπωμεν, ἢ ἰδιώταις, ἢ πόλεσιν, ἀρμόσει συντόμως εἰπεῖν, καὶ εἴ τις προὔπαρχει τούτοις πρὸς τοὺς ἐκκλησιαάζοντας φίλια, ἢ χάρις, ἢ ἔλεος. Μάλιστα γὰρ τοῖς οὕτω διακειμένοις ἐθέλουσιν ἐπαμύνειν. 2. Φιλοῦσι μὲν οὖν πάντες, ὑφ' ὧν οἴονται κατὰ τὸ προσῆκον εὖ πεπονθέναι, ἢ πάσχειν, ἢ πείσεσθαι, ἢ ὑπ' αὐτῶν, ἢ τῶν φίλων, ἢ αὐτοῖ, ἢ ὧν κηδόμενοι τυγχάνουσι. Χάριν δ' ἔχουσι τούτοις, ὑφ' ὧν οἴονται παρὰ τὸ προσῆκον ἀγαθόν τι πεπονθέναι, ἢ πάσχειν, ἢ πείσεσθαι, ἢ ὑπ' αὐτῶν, ἢ τῶν φίλων, ἢ αὐτοῖ, ἢ ὧν κηδόμενοι τυγχάνουσι. Τούτῳ μὲν οὖν ἂν τι ἐνῇ, χρὴ συντόμως διδάσκειν, καὶ ἐπὶ τὸν ἔλεον ἄγειν. Εὐπορήσομεν δὲ ἔλεεινὰ ποιεῖν, ἅπερ ἂν ἐθέλωμεν, εἰς συνειδῶμεν, ὅτι πάντες ἔλεοῦσι τούτους, οὓς οἰκείως ἔχειν αὐτοῖς ὑπειλήφασιν, ἢ οἴονται

ἀναξίους εἶναι δυστυχεῖν. Δεῖ δὲ ταῦτα ἀποφαίνειν ἔχοντας, οὓς ἐθέλεις ἐλεεινούς ποιεῖν, καὶ ἐπιδεικνύναι αὐτοὺς ἢ κακῶς πεπονθότας, ἢ πάσχοντας, ἢ πεισομένους, ἂν μὴ οἱ ἀκούοντες αὐτοῖς βοηθῶσιν. Ἐὰν δὲ ταῦτα μὴ ἔνι, δεικτέον, ὑπὲρ ὧν λέγεις, ἀγαθῶν ἐστέρημένους, ὧν τοῖς ἄλλοις ἅπανιν, ἢ τοῖς πλείστοις μέτεστιν, ἢ ἀγαθοῦ μηδέποτε τετυχηκότας, ἢ μὴ τυγχάνοντας, ἢ μὴ τευξομένους, ἂν μὴ νῦν οὐκ ἀκούοντες οἰκτεῖρωσιν. Ἐκ τούτων μὲν οὖν ἐπὶ τὸν ἔλεον ἄξομεν. 3. Τὰς δὲ ἀποτροπὰς ἐκ τῶν ἐναντίων τούτοις ποιήσομεν, τὸν αὐτὸν τρόπον φροιμιαζόμενοι, καὶ τὰ πράγματα διεξιόντες, ταῖς τε πίστεσι χρώμενοι, καὶ τοῖς ἀκούουσι δεικνύντες, ὡς ἐστίν, ἃ πράττειν ἐπιχειροῦσιν, ἄνομα, καὶ ἄδικοι, καὶ ἀσύμφορα, καὶ αἰσχροῖ, καὶ ἀηδῆ, καὶ ἀδύνατα, καὶ ἐργώδη, καὶ οὐκ ἀναγκαῖα. Ἡ δὲ τάξις ὁμοιοτρόπως ἔσται, οἷα καὶ τῷ προτρέποντι. Τοῖς μὲν οὖν καθ' αὐτοὺς ἀποτρέπουσιν οὕτω τὰς τάξεις ποιητέον. 4. Τοὺς δὲ πρὸς τὰς ὑφ' ἐτέρων εἰρημένους ἀποτροπὰς ἀντιλέγοντας πρῶτον μὲν ἐν τῷ προοιμίῳ δεῖ, οἷς μέλλουσιν ἀντιλέγειν, προθέσθαι· τὰ δ' ἄλλα καθ' αὐτὰ προοιμιάζεσθαι. Μετὰ δὲ τὰ προοίμια, μάλιστα μὲν ἕκαστα τῶν προειρημένων καθ' ἓν ἕκαστον προτιθέμενον ἐπιδεικνύνειν, ὡς οὐκ ἔστι δίκαια, οὐδὲ νόμιμα, οὐδὲ συμφέροντα, ὁ δὲ τούτοις ἀκόλουθα, ἐφ' ἃ παρακαλεῖ ὁ ἐναντίος. Τοῦτο δὲ ποιήσεις, ἀποφαίνων ἢ ἄδικοι ὄντα, ἢ λέγει, ἢ ἀσύμφορα, ἢ τούτοις ὅμοια, ἢ ἐναντία τοῖς δικαίοις, καὶ τοῖς συμφέρουσι, καὶ τοῖς κεκριμένοις τοιοῦτοις. Ὅμοιοτρόπως δὲ καὶ τῶν ἄλλων τὰ ὑπάρχοντα μέτιθι. Κράτιστος μὲν οὖν ὁ τρόπος τῆς ἀποτροπῆς οὗτός

ἔστιν. Ἐὰν δὲ μὴ ἐνδέχεται τοῦτο ποιεῖν, ἐκ τοῦ πα-
 ραλειμμένου τρόπου ἀπότρεπε λέγων· οἶον, ἐὰν ὁ
 ἐναντίος δίκαιον ἀποφῇνη, σὺ ἐπιχείρει δεικνύναι, ὥς
 ἔστιν αἰσχρὸν, ἢ ἀσύμφορον, ἢ ἐργῶδες, ἢ ἀδύνατον,
 ἢ ὅ, τι ἂν ἔχῃς τοιοῦτον. Ἐὰν δὲ ἐκείνος ἔχῃ τὸ συμ-
 φέρον, σὺ ἐπιδείκνυε, ὥς ἄδικον, κἂν τι ἄλλο ἔχῃς
 πρὸς τούτῳ. Δεῖ δὲ καὶ τὰ μὲν αὐτοῦ αὖξιν, τὰ δὲ
 τοῦ ἐναντίου ταπεινοῦν, ποιοῦντα, ὥς ἐν τῷ προτρε-
 πτικῷ εἴρηται. Χρὴ δὲ καὶ γνώμας φέρειν καὶ ἐνθυμή-
 ματα, καθάπερ ἐκέῖσε, καὶ τὰς προκαταλήψεις λύ-
 ει, καὶ ἐπὶ τῇ τελευτῇ παλλιλλογεῖν. Πρὸς δὲ τούτοις,
 ἐν μὲν ταῖς προτροπαῖς ἀποφαίνειν, φιλίαν ὑπάρχειν,
 οἷς βοηθεῖν προτρέπομεν πρὸς τοὺς προτρεπομένους,
 καὶ ὀφείλοντας χάριν ἔχειν τοῖς δεομένοις· οἷς δ' οὐκ
 ἐῷμεν βοηθεῖν, ἢ ὀργῆς, ἢ φθόγου, ἢ ἔχθρας ἀξίους
 ὑπάρχοντας. 5. Ἐχθραν μὲν οὖν ἐμποιήσομεν, ὑπὲρ
 ἐκείνων οὐ προσηκόντως τοὺς ἀποτρεπομένους ἀπο-
 φαίνοντες κακῶς πεπονθότας, ἢ τῶν φίλων, ἢ αὐτοὺς,
 ἢ ὧν κηδόμενοι τυγχάνουσιν. Ὀργὴν δὲ, ἐὰν ἐπι-
 δεικνύωμεν παρὰ τὸ προσῆκον ὀλιγωρημένους, ἢ ἡδι-
 κημένους, ἢ τοὺς φίλους ἐκείνων, ἢ αὐτοὺς, ἢ ὧν κη-
 δόμενοι τυγχάνουσι αὐτοί. Φθόγον δὲ παρασκευά-
 σομεν συλλήβδην πρὸς τούτους, οὓς ἀποφαίνομεν
 ἀναξίως εὖ πεπραχότας, ἢ πράττοντας, ἢ πράζοντας,
 ἢ ἀγαθοῦ μηδέποτε ἐστερημένους, ἢ μὴ στερουμένους,
 ἢ μὴ στερησομένους· ἢ κακοῦ μηδέποτε τετυχηκότας,
 ἢ μὴ τυγχάνοντας, ἢ μὴδὲ τευξομένους. Φθόγον μὲν
 οὖν καὶ ἔχθραν καὶ ὀργὴν τοῦτον τὸν τρόπον ἐμποιή-
 σομεν. Φιλίαν δὲ καὶ χάριν καὶ ἔλεον ἐκ τῶν ἐν ταῖς
 προτροπαῖς. Συνθήσομεν δὲ καὶ τάξομεν ἐξ ἀπάντων

τῶν προειρημένων αὐτὰς τόνδε τὸν τρόπον. Τὸ μὲν οὖν προτρεπτικὸν εἶδος αὐτό τε ἴσμεν οἷόν ἐστι, καὶ ἐξ ὧν συνέστηκε, καὶ ὡς αὐτῷ χρηστέον.

CAPUT XXXV.

Τὸ δὲ ἐγκωμιαστικὸν καὶ κακολογικὸν πάλιν προθέμενοι σκοπῶμεν. Φροιμισιastέον οὖν καὶ περὶ τούτων, πρῶτον προθεμένους τὰς προθέσεις· καὶ τὰς διαβολὰς ἀπολύομεν ὁμοίως, ὥσπερ ἐν τοῖς προτρεπτικοῖς. Ἐπὶ δὲ τὸ προσέχειν παρακαλοῦμεν ἐκ τε τῶν ἄλλων τῶν ἐν ταῖς δημηγορίαις εἰρημένων, καὶ ἐκ τοῦ θυμασταῖ καὶ περιφανῇ φάσκειν, καὶ αὐτὸν ἴσα, καὶ τοὺς ἐγκωμιαζομένους, καὶ τοὺς ψεγομένους ἀποφαίνειν πεπραγότας. Ὡς γὰρ ἐπιτοπολὺ τῶν τοιούτων εἰδῶν οὐκ ἄγῶνος, ἀλλ' ἐπιδείξεως ἔνεκα λέγομεν. Τάξομεν δὲ πρῶτον τὰ προοίμια τὸν αὐτὸν τρόπον, ὅνπερ ἐπὶ τῶν προτροπῶν καὶ ἀποτροπῶν. 2. Μετὰ δὲ τὸ προοίμιον δεῖ διελόμενον τὰ ἔξω τῆς ἀρετῆς ἀγαθὰ, καὶ τὰ ἐν αὐτῇ τῇ ἀρετῇ ὄντα ποιεῖν οὕτω. Τὰ μὲν οὖν ἔξω τῆς ἀρετῆς εἰς εὐγένειαν, καὶ εὐώμην, καὶ κάλλος, καὶ πλοῦτον. Τὴν δ' ἀρετὴν εἰς σοφίαν, καὶ δικαιοσύνην, καὶ ἀνδρείαν, καὶ ἐπιτηδευμάτων ἔνδοξα. Τούτων δὲ τὰ μὲν τῆς ἀρετῆς δικαίως ἐγκωμιάζεται· τὰ δ' ἔξω κλέπτεται· τοὺς γὰρ ἰσχυροὺς, καὶ τοὺς καλοὺς, καὶ τοὺς εὐγενεῖς, καὶ τοὺς πλουσίους, οὐκ ἐπαινεῖν, ἀλλὰ μακαρίζειν προσήκει. 3. Ταῦτα δὲ λογισάμενοι, μετὰ τὰ προοίμια πρώτην τὴν γενεαλογίαν τάξομεν. Πρῶτον γὰρ τοῖς ἀνθρώποις καὶ τοῖς ἄλλοις ζώοις τοῦθ' ὑπάρχει ἔνδοξον ἢ ἄδοξον. Τοιγαροῦν τὸν μὲν ἄνθρωπον, ἢ τι ἄλλο τοιοῦτον ζῶον, εὐλόγως γενεαλογήσομεν. Ὅταν δὲ πάθος, ἢ πρᾶγμα, ἢ λό-

γον, ἢ κτῆμα· ἀπ' αὐτῶν εὐθύς τῶν προσόντων ἐν-
 δόξων εὐλόγως ἐπαιτέσομεν. 4. Γεγελογοεῖν δὲ ὥδε
 δεῖ· ἐὰν μὲν ὥσιν οἱ πρόγονοι σπουδαῖοι, πάντας ἐξ
 ἀρχῆς ἀναλαβόντες μέχρι πρὸς τὸν ἐγκωμιαζόμενον,
 ἐφ' ἐκάστῳ τῶν προγόνων κεφαλαιωδῶς ἔνδοξόν τι πε-
 ριτιθέναι. Ἐὰν δὲ οἱ πρῶτοι μὲν ὥσι σπουδαῖοι,
 τοὺς δὲ λοιποὺς συμβέβηκε μηδὲν ἀξιόλογον πρᾶξαι,
 τοὺς μὲν πρῶτους τὸν αὐτὸν τρόπον διελθεῖν, τοὺς
 δὲ φαύλους παραλιπεῖν, προφασισάμενον, ὅτι διὰ πλη-
 θος τῶν προγόνων οὐ θέλεις λεγων αὐτοὺς μακρολο-
 γεῖν. Ἔτι δὲ οὐκ ἄδηλον εἶναι πᾶσιν, ὅτι τοὺς ἐξ
 ἀγαθῶν γενομένους εἰκὸς ἐστὶ τοῖς προγόνοις ὁμοιοῦ-
 σθαι. Ἐὰν δὲ οἱ παλαιοὶ προγονοὶ φαῦλοι τυγχάνωσιν
 ὄντες, οἱ δὲ πρὸς αὐτὸν ἔνδοξοι, τούτους δεῖ γενεαλο-
 γεῖν, καὶ λέγειν, ὅτι περὶ μὲν ἐκείνων περιεργον ἂν εἴη
 μακρολογεῖν· τοὺς δὲ πλησίον γεγονότας τῶν ἐπαινου-
 μένων, τούτους ὄντας ὀγαθοὺς ἐπιδείξειν. Καὶ δῆλον,
 ὥς οἷγε τούτων πρόγονοι, σπουδαῖοί τινες ἦσαν. Οὐ
 γὰρ εἰκὸς φανῆναι, τοὺς τοιούτους καλοὺς ἢ ἀγαθοὺς
 εἶναι ἐκ μοχθηρῶν προγεγονότας· ἐὰν δὲ μηδὲν ἀπὸ
 τῶν προγόνων ἔνδοξον ὑπάρχη, λέγε, ὥς αὐτός ἐστι
 γενναῖος, συμβιβάζων, ὥς εὖ γεγόνاسι πάντες οἱ πρὸς
 ἀρετὴν εὖ πεφυκότες. Ἐπιτιμᾶν δὲ καὶ τοῖς ἄλλοις,
 ὅσοι τοὺς προγόνους ἐπαινοῦσι, λέγων, ὅτι πολλοὶ προ-
 γόνων ἐνδόξων τυγχόντες ἀνάξιοι γεγόνاسι. Λέγε δὲ
 καὶ, ὅτι τοῦτον, οὐ τοὺς προγόνους, πρόκειται νῦν
 ἐγκωμιάζειν. Ὁμοιοτρόπως δὲ καὶ κακολογοῦντα ἐπὶ
 τῶν μοχθηρῶν προγόνων ποιητέον τὴν γενεαλογίαν.
 Καὶ τοῦτον μὲν τὸν τρόπον ἐν τοῖς ἐπαίνοις καὶ ταῖς
 κακολογίαις τὰς γενεαλογίας τακτέον. 5. Εἴ τι δὲ ἔν-

δοξον αὐτῷ διὰ τὴν τύχην ὑπῆρξε, τοῦτο μόνον διαφυλάττων ἔπειτα τὰ πρέποντα ταῖς ἡλικίαις ἐρεῖς, μὴ μακρά· τοὺς γὰρ παῖδας οὐχ οὕτω δι' αὐτοὺς, ὥς διὰ τοὺς ἐφεστώτας οἴονται κοσμίους εἶναι καὶ σώφρονας· διὸ βραχυλογητέον περὶ αὐτῶν. 6. Ὅταν δὲ τοῦτον τὸν τρόπον διέλθῃς, ἐπὶ τελευτῇ τοῦ μέρους ἐνθυμήματα καὶ γνώμην εἰπὼν, ὁρῖσαι τοῦτο τὸ μέρος ἐπὶ τῇ τοῦ νεανίσκου ἡλικίᾳ, καὶ τὴν πρόθεσιν ποιήσας, καὶ προτιθέμενος ἢ τὰ ἔργα τοῦ ἐπαινουμένου, ἢ τὸν τρόπον, ἢ τὰ ἐπιτηδεύματα, αὖξιν, καθάπερ εἰπομεν πρότερον ἐν ἀρχαῖς ἐπὶ τοῦ ἐγκωμιαστικοῦ εἰδους, διεξιὼν, ὅτι ὑπὸ τούτου τοῦ ἐπαινουμένου ἐν ταύτῃ τῇ ἡλικίᾳ ὄντος τὸ καὶ τὸ γέγονεν ἔνδοξον, ἢ ὅτι διὰ τούτου, ἢ ὅτι διὰ τοῦ ἐπιτηδεύματος, ἢ ἐκ τούτου, ἢ ἕνεκα τούτου. Δεῖ δὲ καὶ ἐτέρων νέων ἐνδόξους πράξεις παριστάναι, καὶ ὑπερβάλλειν δεικνύναι τὰς τοῦδε τὰς ἐκείνων, τοῦ μὲν ἑτέρου τὰλάχιστα τῶν ὑπαρχόντων λέγοντα, τοῦ δ' ὑπὸ σου ἐπαινουμένου τὰ μέγιστα. Χρὴ δὲ καὶ παρ' ἄλλοις μικρὰ ἔνδοξα πράγματα παριστάναι τοῖς ὑπὸ σου λεγομένοις, καὶ οὕτω μεγάλα φαίνεσθαι. Αἰεὶ δὲ καὶ εἰκάζοντα τὰς πράξεις αὖξιν ὧδε, καὶ ποῖ, καὶ ποῖός τις νέος οὕτω φιλόσοφος ἐγένετο, ὃς πρεσβύτερος γενόμενος μέγαλην αἶν ἐπίδοσιν ἔσχε. Καὶ οὕτως τις ἐρῶμένως τοὺς ἐν τοῖς γυμνασίοις ὑπομένων πόνους σφόδρα τὴν ἐν τῇ φιλοσοφίᾳ φιλοπονίαν ἀγαπήσει. Τοῦτον μὲν οὖν τὸν τρόπον εἰκάζοντες ἀνέξομεν. 7. Ὅταν δὲ καὶ τὰ περὶ τὴν ἡλικίαν τοῦ νεανίσκου διέλθωμεν, καὶ ἐπὶ τελευτῇ τούτου τοῦ μέρους γνώμης καὶ ἐνθυμήματα τάξωμεν, ἢ παλιλλογήσαντες συντόμως τὰ προειρημένα, ἢ τὸ

πρακτικὸν μέρος τελευταῖον ὀρισάμενοι. Πάλιν ἃ διε-
 πράξατο ὁ ὑφ' ἡμῶν ἐγκωμιαζόμενος ἀνὴρ προθέμενοι,
 τὴν δικαιοσύνην τάξομεν πρῶτον. Καὶ ὁμοιοτρόπως
 τοῖς προειρημένοις αὐξήσαντες ἤξομεν ἐπὶ τὴν σοφίαν,
 εἰὰν ὑπάρχη· καὶ ταύτην τὸν αὐτὸν τρόπον διελθόν-
 τες, προθέμενοι τὴν ἀνδρείαν, εἰὰν ᾗ, καὶ τὴν αὐξήσειν
 ταύτης πάλιν διαδραμόντες, ὅταν ἐπὶ τελευτῇ τοῦ μέ-
 ρους τούτου γενώμεθα, καὶ πάντα τὰ εἶδη διεξεληλυ-
 θότες ὦμεν, παλλιλογήσαντες ἐν κεφαλαίῳ τὰ προει-
 ρημένα, τελευτὴν ἥτοι γνώμην, ἢ ἐνθύμημα παντὶ τῷ
 λόγῳ ἐπιθήσομεν. 8. Ἀρμόσει δὲ ἐν τοῖς ἐπαίνοις
 καὶ, πολλοῖς ὀνόμασι περὶ ἕκαστον χρησάμενον μεγα-
 λοπρεπῇ τὴν λέξιν ποιῆσαι. Τὸν δ' αὐτὸν τρόπον
 ἐπὶ τῶν μοχθηρῶν πραγμάτων κακολογοῦντες τὰς κα-
 τηγορίας συστήσομεν. Δεῖ δὲ μὴ σκώπτειν, ὃν ἂν κα-
 κολογῶμεν, ἀλλὰ διεξιέναι τὸν βίον αὐτοῦ. Μᾶλλον
 γὰρ οἱ λόγοι τῶν σκωμμάτων καὶ τοὺς ἀκούοντας πεί-
 θουσι, καὶ τοὺς κακολογουμένους λυποῦσι. Τὰ μὲν
 γὰρ σκώμματα στοχάζεται τῆς ιδέας, ἢ τῆς οὐσίας·
 οἱ δὲ λόγοι τῶν ἡθῶν καὶ τῶν τρόπων εἰσὶν οἷον εἰκό-
 νες. Φυλάττου δὲ καὶ τὰς αἰσχυρὰς πράξεις μὴ αἰσ-
 χροῖς ὀνόμασι λέγειν, ἵνα μὴ διαβάλλῃς τὸ ἡθὺς, ἀλ-
 λά τὰ τοιαῦτα αἰνιγματωδῶς ἐρμηνεύειν, καὶ ἐτέρων
 πραγμάτων ὀνόμασι χρώμενος δηλοῦν τὸ πρᾶγμα.
 Χρὴ δὲ ἐν ταῖς κακολογίαις εἰρωνεύεσθαι καὶ κατα-
 γελᾶν τοῦ ἐναντίου, ἐφ' οἷς σεμνύνεται, καὶ ἰδίᾳ μὲν καὶ
 ὀλίγων παρόντων ἀτιμάζειν αὐτόν· ἐν δὲ τοῖς ὄχλοις κοι-
 νὰς μάλιστα κατηγορίας λοιδορεῖν· αὐξεῖν δὲ καὶ ταπει-
 νοῦν τὸν αὐτὸν τρόπον τὰς κακολογίας, ὅνπερ καὶ

τὰ ἐγκώμια. Περὶ μὲν οὖν τούτων τῶν εἰδῶν ἐντεῦθεν εἰδήσομεν τὴν χρῆσιν.

CAPUT XXXVI.

Λοιπὸν δὲ ἐστὶν ἡμῖν εἶδος τό, τε κατηγορικόν, καὶ τὸ ἐξεταστικόν. Ταῦτα πάλιν ὡς ἐν τῷ δικανικῷ γένει συνθήσομεν, καὶ τάξομεν, καὶ διέλθωμεν. 2. Πρῶτον μὲν οὖν ἐν τοῖς προοιμίοις προθήσομεν τὸ πρᾶγμα, περὶ οὗ κατηγορήσομεν, ἢ ἀπολογησόμεθα, ὥσπερ ἐπὶ τῶν ἄλλων εἰδῶν. 3. Προσέχειν δὲ παρακαλέσομεν ἐκ τῶν αὐτῶν, ὧν ἐν τῷ προτρεπτικῷ καὶ ἐν τῷ ἀπολογητικῷ. 4. Ἐτι δὲ καὶ περὶ τῆς εὐμενείας· τῷ μὲν εὖ διακειμένῳ ἐκ τοῦ παροιχομένου χρόνου, ἢ τοῦ παρόντος, καὶ μηδὲ διαβεβλημένῳ, ὥς πρὸς αὐτὸν, ἢ πρὸς τὸ πρᾶγμα, ἢ πρὸς τὸν λόγον τοὺς ἀκούοντας δυσχεραίνειν, τὸν αὐτὸν τρόπον, ὡς περὶ ἐκείνων εἰρηται, τὴν εὐμένειαν ποριστέον. Τῷ δὲ μήτε εὖ, μήτε κακῶς διακειμένῳ, τὴν εὐμένειαν παρασκευαστέον ἐκ τοῦ παροιχομένου χρόνου, ἢ ἐκ τοῦ παρόντος, ἢ δι' ἑαυτὸν, ἢ τὸ πρᾶγμα, ἢ τὸν λόγον. Τῷ δὲ διαβεβλημένῳ, ἕνια μὲν μεμιγμένως, ἕνια δ' ἰδίως πρὸς εὐμένειαν ποριστέον. Οὗτος μὲν οὖν ὁ τρόπος ἔσται, δι' οὗ τὴν εὐμένειαν παρασκευαστέον. Τοὺς μὲν γὰρ μήτε εὖ, μήτε κακῶς διακειμένους, αὐτοὺς μὲν συντόμως ἐπαινετέον, καὶ τοὺς ἐναντίους κακολογητέον. Δεῖ δὲ αὐτοὺς ἐκ τούτων ἐπαινεῖν, ὧν μάλιστα μέτεστι τοῖς ἀκούουσι. Λέγω δὲ φιλόπολιν, φιλέταιρον, ἐλεήμονα, καὶ τὰ τοιαῦτα. Τὸν δ' ἐναντίον κακολογεῖν ἐκ τούτων, ἐφ' οἷς οἱ ἀκούοντες ὀργιοῦνται· ταῦτα δὲ ἐστὶ, μισόπολιν, μισόφιλον, ἀχάριστον, ἀνελεήμονα, καὶ τὰ τοιαῦτα. 5. Χρὴ δὲ καὶ τοὺς δικαστὰς

ἐπαίνῳ θεραπεύσαι, ὡς δικασταὶ δίκαιοι, καὶ δεινοὶ εἰσι. Συμπαραληπτέον καὶ τὰς ἐλαττώσεις, εἴ που τῶν ἀντιδίκων καταδεεστέρως ἔχει πρὸς τὸ λέγειν, ἢ πράττειν, ἢ ἄλλο τι τῶν περὶ τὸν ἀγῶνα. Πρὸς δὲ τούτοις ἐμβλητέον τό, τε δίκαιον, καὶ τὸ νόμιμον, καὶ τὸ συμφέρον, καὶ τὰ τούτοις ἀκόλουθα. Τῷ μὲν οὖν μήτε εὖ μήτε κακῶς διακειμένῳ, ἐκ τούτων ἐν τοῖς δικασταῖς τὴν εὐνοίαν ποριστέον· τῷ δὲ διαβεβλημένῳ, ἔάν μὲν ἐκ τοῦ παροικομένου χρόνου αἱ διαβολαὶ ὥσι περὶ τὸν λόγον, ἴσμεν, ὡς δεῖ τὰ τοιαῦτα λύειν, ἐκ τῶν προτέρων. 6. Ἐάν δὲ ἐκ τοῦ παρόντος χρόνου, περὶ αὐτὸν τὸν ἄνθρωπον ἀναγκαῖον διαβεβλήσθαι, ἔάν ἀπρεπὴς ᾖ τῷ παρόντι ἀγῶνι, ἢ ὑπεναντίος τοῖς ἐγκλήμασιν, ἢ ὁμολογούμενος τῇ κατηγορίᾳ. Ἀπρεπὴς μὲν οὖν γένοιτ' ἂν, ἔάν ἀγωνίζηται νεώτερος, ἢ πρεσβύτερος ὑπὲρ ἄλλου· ὑπεναντίος δὲ, ἔάν τις ἰσχυρὸς ὢν ἀσθενεῖ δικάζεται αἰκίας· ἢ ἔάν τις ὑβριστῆς ὢν ὑβρίν ἐγκαλῇ σώφρονι· ἢ ἔάν τις πάνυ πλουσίῳ δικάζεται πάνυ πένης χρημάτων ἐγκαλῶν. Οἱ μὲν οὖν τοιοῦτοι ὑπεναντίοι εἰσὶ τοῖς ἐγκλήμασιν. Ὁμολογούμενος δ' ἔσται, ἔάν τις ἰσχυρὸς ὢν ὑπὸ ἀσθενοῦς αἰκίας διώκηται· ἢ ἔάν τις κλέπτης δοκῶν εἶναι κλοπῆς δίκην φεύγῃ. Ὅλως δὲ οἱ τὰς περὶ αὐτῶν δόξας ὁμοιοτρόπους αὐτοῖς ἔχοντες ὁμολογούμενοι τοῖς ἐγκλήμασι δόξουσιν εἶναι. Περὶ μὲν οὖν αὐτὸν τὸν ἄνθρωπον ἐκ τοῦ παρόντος χρόνου τοιαῦτα γενήσονται διαβολαί. 7. Αἱ δὲ περὶ τὸ πρᾶγμα συμβαίνουσαι, ἔάν τις πραγματεύηται πρὸς οἰκίους φίλους ἢ ξένους, ἢ ἰδίους, ἢ περὶ μικρῶν, ἢ αἰσχυρῶν. Ταῦτα γὰρ ἀδοξίαν τοῖς δικάζομένοις ποιῇ. 8. Πῶς

οὖν τὰς διαβολὰς, τὰς προειρημένας ἀπολύσομεν, τοῦτο δηλώσω. Δύο μὲν δὴ στοιχεῖα λέγω κοινὰ κατὰ πάντων· τὸ μὲν, οἷς ἂν νομίζῃς τοὺς κριτὰς ἐπιπλήξειν, προκαταλάμβανε αὐτοὺς, καὶ ἐπιπληττε· τὸ δὲ ἕτερον, εἰς τὰς πράξεις, μάλιστα μὲν εἰς τοὺς ἀντιδίκους ἀποτρέψεις· εἰ δὲ μὴ, εἰς ἄλλους τινὰς, προφάσει χρώμενος, ὅτι οὐχ ἐκὼν, ἀλλ' ὑπὸ τῶν ἀνταγωνιστῶν ἀναγκαζόμενος εἰς τὸν ἀγῶνα κατέστης. 9. Καθ' ἑκάστην δὲ τὴν διαβολὴν τάδε χρή προφασίζεσθαι· τὸν μὲν νωώτερον, πρεσβυτέρων φίλων ἀπορίαν τῶν ἀγωνιουμένων ὑπὲρ αὐτοῦ, ἢ μέγεθος ἀδικημάτων, ἢ προθεσμίαν χρόνου, ἢ πλῆθος, ἢ ἄλλο τι τοιοῦτον. Ἐὰν δὲ ὑπὲρ ἄλλου λέγῃς, ρητέον, ὥς διὰ φιλίαν συνηγορεῖς, ἢ δι' ἐχθρὰν τοῦ ἀντιδίκου, ἢ διὰ τὸ τοῖς πράγμασι παραγενέσθαι, ἢ διὰ τὸ τῷ κοινῷ συμφέρον, ἢ διὰ τὸ ἔρημον εἶναι, καὶ ἀδικεῖσθαι, ᾧ συνηγορεῖς. Ἐὰν δὲ ὁμολογούμενος τῷ ἐγκλήματι, ἢ ὑπεναντίως τῇ κατηγορίᾳ γένηται, τῇ τε προκαταλήψει χρῆσθαι, καὶ λέγειν, ὥς οὐ δίκαιον καὶ νόμιμον, οὐδὲ συμφέρον ἐκ τῆς ὑπολήψεως ἢ τῆς ὑποψίας κατακρίνειν, πρὶν τοῦ πράγματος ἀκοῦσαι. Τὰς μὲν οὖν περὶ τὸν ἄνθρωπον αὐτὸν διαβολὰς οὕτω λύσομεν. 10. Τὰς δὲ περὶ τὸ πρᾶγμα οὕτως ἀπωσόμεθα, τὴν αἰτίαν εἰς τὸν ἐναντίον τρέποντες, ἢ λοιδορίαν ἐγκαλοῦντες αὐτῷ, ἢ ἀδικίαν, ἢ πλεονεξίαν, ἢ φιλονεικίαν, ἢ ὀργὴν, προφασιζόμενοι, ὅτι τοῦ δικαίου δι' ἄλλου τρόπου τυχεῖν ἀδύνατον. Τὰς μὲν οὖν ἰδίας διαβολὰς ἐπὶ τῶν δικαστηρίων οὕτω λύσομεν· τὰς δὲ κοινὰς πᾶσι τοῖς εἵδεσιν, ὥς ἐπὶ τῶν προτέρων εἰδῶν εἴρηται. 11. Τάξομεν δὲ τὰ δικανικά προοίμια τὸν αὐτὸν τρόπον, ὅνπερ καὶ τὰ δημη-

γορικά. Κατὰ τὸν αὐτὸν δὲ λόγον καὶ τὰς ἀπαγγελίας συνάψομεν τῷ προοιμίῳ, καὶ ἡ περὶ τὰ μέρη πιστὰς καὶ δικαίας ἀποφανοῦμεν, ἡ αὐτὰς ὑφ' ἐαυτῶν σωματοειδεῖς ποιησόμεθα. 12. Τὰ δὲ μετὰ ταῦτα ἔσται βεβαίωσις, ἃν μὲν ἀντιλέγονται τὰ πράγματα ὑπὸ τῶν ἀντιδίκων, ἐκ τῶν πίστεων· ἃν δὲ ὁμολογῇται, ἐκ τῶν δικαίων, καὶ ἐκ τῶν συμφερόντων, καὶ ἐκ τῶν τούτοις ἀκολουθῶν. Τάττειν δὲ δεῖ τῶν μὲν πίστεων πρώτας τὰς μαρτυρίας, καὶ τὰ ἐκ τῶν βασιλέων ἡμῶν ὁμολογηθέντα, ἃν ὑπάρχη. Ἐπειτα βεβαιούσιν, ἃν μὲν πιθανὰ ᾖ, γνώμαις καὶ ἐνθυμήμασιν· ἔαν δὲ μὴ παντελῶς πιθανὰ ᾖ, τῷ εἰκότι· ἔπειτα τοῖς παραδείγμασι, καὶ τοῖς τεκμηρίοις, καὶ τοῖς σημείοις, καὶ τοῖς ἐλέγχοις· τελευταῖον δὲ τοῖς ἐνθυμήμασι, καὶ ταῖς γνωμολογίαις. Ἐὰν δὲ ὁμολογῇται τὰ πράγματα, τὰς μὲν πίστεις ἐατέον, τῇ δὲ δικαιολογίᾳ, ὥσπερ ἐν τοῖς ἔμπροσθεν, χρηστέον. Καὶ τοῦτον μὲν τὸν τρόπον βεβαιώσομεν. 13. Μετὰ δὲ τὴν βεβαίωσιν, τὰ πρὸς τοὺς ἀντιδίκους τάττοντες, προκαταληψόμεθα αὐτῶν τὰ ἐπίδοξα λέγεσθαι. Ἐὰν μὲν οὖν ἐξαρνῶνται τὸ πρᾶγμα, τὰς μὲν ὑφ' ἡμῶν πίστεις εἰρημέναις αὐξήτέον, τὰς δ' ὑπ' ἐκείνων μελλούσας λέγεσθαι διασυρτέον καὶ ταπεινωτέον. Ἐὰν δὲ ὁμολογοῦντες ὦσιν, ἔννομα καὶ δίκαια ἀποφαίνεин κατὰ τοὺς γεγραμμένους νόμους· καὶ οὓς μὲν ἡμεῖς παρσχομέθα, καὶ τοὺς ὁμοίους τούτοις δικαίους, καὶ καλοὺς, καὶ συμφέροντας τῷ κοινῷ τῆς πόλεως κεκριμένους ὑπὸ τῶν πολλῶν, τοιούτους εἶναι πειρατέον ἐπιδεικνύειν· τοὺς δὲ τῶν ἀντιδίκων τὰ ἐναντία. 14. Ἐὰν δὲ μὴ ἐνδέχεται ταῦτα λέγειν, ὑπομίμνησθε τοὺς δικαστὰς, ὅτι

οὐχ ὑπὲρ τοῦ νόμου, ἀλλὰ τοῦ πράγματος δικάζουσιν, ὁμοσάντες κατὰ τοὺς νόμους τοὺς κειμένους τὴν ψήφον οἴσιν, καὶ δίδασκε, ὅτι οὐ νομοθέτειν νῦν προσήκει, ἀλλ' ἐν ταῖς περὶ τούτων κυρίαις ἡμέραις. Ἄν δ' ἡμῖν συμβαίῃ τὸ παρὰ μοχθηροῖς καὶ δοκοῦσιν εἶναι νόμοις τὸ πρᾶγμα πεπραχθαι, ῥητέον, ὥς οὐ νόμος, ἀλλ' ἀνομία τὸ τοιοῦτόν ἐστι. Ὁ μὲν γὰρ νόμος ἐπὶ τὸ ὠφελεῖν τίθεται· οὗτος δὲ βλάπτει τὴν πόλιν. Ῥητέον δὲ καὶ, ὥς οὐ παρανομήσουσιν, ἂν τούτῳ τῷ νόμῳ ἐναντίαν ψήφον θῶνται, ἀλλὰ νομοθετήσουσιν, ὥστε μὴ χρῆσθαι δόγμασι πονηροῖς καὶ παρανόμοις. Δεῖ δὲ καὶ τοῦτο συμβιβάζειν, ὥς οὐδεὶς νόμος κωλύει τὸ κοινὸν εὖ ποιεῖν· τοὺς δὲ φαύλους νόμους ἀκύρους ποιεῖν, εὐεργετεῖν τὴν πόλιν ἐστὶ.

15. Περὶ μὲν οὖν τῶν σαφῶς εἰρημένων νόμων, ὁποῖους ἂν αὐτῶν ἔχωμεν, ἐκ τῶν τοιούτων προκαταλαμβάνοντες, ἀντιλέγειν εὐπορήσομεν. Περὶ δὲ τῶν ἀμφιβόλων ἔαν οὕτως ὑπολαμβάνωσιν, ὥς σοὶ συμφέρει, δεῖ ταῦτα ὑποδεικνύειν. Ἄν δ' ὥς ὁ ἐναντίος λέγῃ, χρὴ διδάσκειν, ὥς ὁ νομοθέτης οὐ τοῦτο διανοεῖτο, ὃ σὺ λέγεις, καὶ ὅτι συμφέρει αὐτοῖς οὕτω λέγειν τὸν νόμον. Ἐὰν δὲ μὴ δυνατός ᾖς ἐπὶ τὸ ἐναντίον μετίσταναί, δείκνυε, ὥς οὐδὲν ἄλλο λέγειν ὁ ἐναντίος δύναται νόμος, ἢ ὁ σύ. Καὶ περὶ μὲν τῶν νόμων, ὥς δεῖ χρῆσθαι, τοῦτον τὸν τρόπον μετιών, εὐπορήσεις.

16. Καθόλου δὲ, ἂν ὁμολογήσαντες, ἐκ τῶν δικαίων καὶ τῶν νομίμων τὴν ἀπολογίαν ποιῆσθαι μέλλωσιν, ἐκ τούτων τὰ ἐπίδοξα ῥηθήσεσθαι προκαταληπτέον.

17. Ἐὰν δὲ ὁμολογήσαντες συγγνώμης ἀξιῶσι τυχεῖν, ὧδε χρὴ περιαιρεῖσθαι τὰ τοιαῦτα τῶν ἀντιδίκων.

Πρῶτον μὲν λεκτέον, ὥς κακοηθέστερον ἦν, καὶ ὥς τὰ
 τοιαῦτα ἐξαμαρτάνειν φασὶν, ὅταν γνωσθῶσιν· ὥστε,
 εἰ τούτῳ συγγνώμην ἔχετε, καὶ τοὺς ἄλλους πάντας
 τῶν τιμωριῶν ἀφήστε. Ἔτι δὲ λέγε, ὥς εἰ τῶν ὁμο-
 λογούντων ἐξαμαρτάνειν ἀποψηφιῆσθε, πῶς τῶν μὴ
 ὁμολογούντων καταψηφιῆσθε; λεκτέον δὲ, ὅτι, εἰ καὶ
 ἐξήμαρτεν, οὐκ ἐμεῖ δεῖ διὰ τὴν τούτου ἁμαρτίαν ζη-
 μιῶσθαι. Πρὸς δὲ τούτοις ῥητέον, ὥς οὐδὲ ὁ νομο-
 θέτης τοῖς ἁμαρτάνουσι συγγνώμην ἔχει· οὐκοῦν δι-
 καιον οὐδὲ τοὺς δικαστὰς κατὰ τοὺς νόμους κρίνοντας.
 Ἐκ μὲν οὖν τῶν τοιούτων τὰς συγγνώμας περιαιρησό-
 μεθα, καθάπερ ἐν ἀρχαῖς δεδηλώκαμεν. Συλλήβδην
 δὲ τὰ ὑπὸ τῶν ἀντιδίκων μέλλοντα λέγεσθαι καὶ πρὸς
 πίστιν καὶ δικαιολογίαν καὶ συγγνώμην ἐκ τῶν προει-
 ρημένων προκαταληψόμεθα. 18. Μετὰ δὲ ταύτην
 τὴν αἰτίαν ἀναλογητέον ἐν κεφαλαιῷ τὸν λόγον ὅλον.
 Καὶ συντόμως, ἔαν ἐνδέχεται, πρὸς μὲν τοὺς ἐναν-
 τίους ἔχθραν, ἢ ὀργήν, ἢ φθόνον τοῖς δικασταῖς ἐμ-
 ποιητέον· πρὸς δὲ ἡμᾶς φιλίαν, ἢ χάριν, ἢ ἔλεον. Ὅθεν
 δὲ ταῦτα γίνεται, ἐν τῷ δημηγορικῷ, καὶ ἐπὶ τῶν προ-
 τροπῶν καὶ ἀποτροπῶν εἰρήκαμεν, καὶ ἐν τῷ ἀπολο-
 γητικῷ εἶδει πάλιν ἐπὶ τελευτῇς διέξιμεν. 19. Τὸν
 μὲν οὖν πρῶτον λόγον, ἔαν κατηγορῶμεν, ἐν τοῖς δικα-
 νικοῖς οὕτω καὶ συνθήσομεν καὶ τάξομεν. Ἐὰν δὲ
 ἀπολογώμεθα, τὸ μὲν προοίμιον ὁμοιοτρόπως τῷ κα-
 τηγοροῦντι συστήσομεν· τῶν δὲ κατηγορουμένων, ἃ
 μὲν εἰδέναι τοὺς ἀκούοντας ἐποίησε, παραλείψομεν·
 ἃ δὲ δοξάζειν, ταῦτα προεκθέμενοι, μετὰ τὸ προοίμιον
 διαλύσομεν, τοὺς τε μάρτυρας, καὶ τὰς βασάνους, καὶ
 τοὺς ὅρκους, ἀπίστους ποιήσομεν, ὥς προακήκοας·

εἰ μὲν τὰ πράγματα πιστὰ ἢ, τὴν ὑπὲρ αὐτῶν ἀπολογία, ἐπὶ τῶν ἐκ τοῦ παραλειπομένου τόπον μεταβιβάζοντες· εἰ δ' εἴην οἱ μάρτυρες οἱ βασανισθέντες πιστοὶ, ἐπὶ τὸν λόγον, ἢ τὴν πρᾶξιν, ἢ ὃ τι ἂν ἄλλο ἔχῃς ἐπὶ τῶν ἐναντίων πιστότατον. 20. Ἄν δὲ τὸ λυσitelές, ἢ τὸ ἔθος ἐπιφέρων, σοῦ κατηγορήσῃ, ἀπολογοῦ μάλιστα μὲν, ὥς λυσitelές ἐστι τὸ κατηγορούμενον. Εἰ δὲ μὴ, ὅτι οὐκ εἴθισαι τὰ τοιαῦτα πράττειν, οὔτε σὺ, οὔτε οἱ σοὶ ὅμοιοι· ἢ ὅτι οὐ τοῦτον τὸν τρόπον. Τὸ μὲν οὖν εἰκὸς οὕτω λύσεις. Τὸ δὲ παράδειγμα, πρῶτον μὲν, ἂν δύνῃ, δείκνυε, ὥς οὐχ ὅμοιόν ἐστι τῷ ἐγκαλουμένῳ. Εἰ δὲ μὴ, ἕτερον φέρει αὐτὸς παράδειγμα ἐκ τῶν ἐναντίων παρὰ τὸ εἰκὸς γεγόμενον. Τὸ δὲ τεκμήριον λύε, φράζων, παρ' ἧς αἰτίας ἐναντιωθῆναι συνέβη· τὰς δὲ γνώμας καὶ τὰ ἐνθυμήματα ἢ παράδοξα ἀπόφαινε, ἢ ἀμφίβολα. Τὰ δὲ σημεῖα πλειόνων ὄντων ἀπόφαινε σημεῖα, καὶ μὴ μόνου τοῦ σοὶ ἐγκαλουμένου. Καὶ τὰ μὲν τῶν ἐναντίων ἐπὶ τὸ ἐναντίον ἄγοντες, ἢ ἐπὶ τὸ ἀμφίβολον, ἀπίθανα τοῦτον τὸν τρόπον καταστήσομεν. 21. Ἄν δὲ ὁμολογῶμεν τὰ ἐγκαλούμενα πεποιηκέναι, ἐκ τῶν δικαίων καὶ νομίμων μετιόντες, ἐννομώτερα καὶ δικαιότερα τὰ ἡμέτερα ἀποδεικνύναι πειρασόμεθα. Ἄν δὲ μὴ τοῦτο ἐνδέχεται, εἰς ἁμάρτημα ἢ ἀτύχημα καταφεύγοντας, καὶ σμικρὰς τὰς βλάβας ἀποφαίνοντας, συγγνώμης τυγχάνειν πειρατέον· τὸ μὲν ἁμαρτάνειν κοινὸν πάντων ἀνθρώπων ἐπιδεικνύοντας· τὸ δ' ἀδικεῖν, ἴδιον τῶν πονηρῶν. Λέγε δὲ, ὅτι καὶ ἐπεικὴς καὶ δίκαιον καὶ συμφέρον ἐστίν, συγγνώμην ἔχειν ταῖς ἁμαρτίαις. Οὐδεὶς γὰρ οἶδεν ἀνθρώπων, εἴ τι τοιοῦτον αὐτῷ συνεμ-

πέση. Ἀπόφαινε καὶ τὸν ἐναντίον, εἴ τι ἐξήμαρτεν, συγγνώμης τυχεῖν ἀξιώσαντα. Μετὰ δὲ ταῦτα αἱ προκαταλήψεις αἱ ὑπὸ τῶν ἐναντίων εἰρημέναι. Τὰς μὲν οὖν ἄλλας ἐξ αὐτῶν τῶν πραγμάτων εὐπορήσομεν λύειν. 22. Ἐὰν δὲ διαβάλλωσιν ἡμᾶς, ὡς γεγραμμένους λόγους λέγομεν, ἢ λέγειν μελετῶμεν, ἢ ὡς ἐπὶ μισθῷ πινι συνηγοροῦμεν, χρή πρὸς τὰ τοιαῦτα ὁμόσε βαδίζοντας εἰρωνεύεσθαι, καὶ περὶ μὲν τῆς γραφῆς λέγειν· μὴ κωλύειν τὸν νόμον, ἢ αὐτὸν γεγραμμένα λέγειν, ἢ ἐκείνον ἄγραφα. Τὸν γὰρ νόμον οὐκ ἔαν τοιαῦτα πράττειν· λέγειν δὲ, ὅπως ἂν τις βούληται, συγχωρεῖν. Ῥητέον δὲ καὶ, ὅτι οὕτως ὁ ἐναντίος οἶεται μεγάλη ἡδίκηκεναι, ὥστ' οὐ νομίζειν με κατ' ἀξίαν κατηγορεῖσθαι, εἰ μὴ γράφοιμι, καὶ πολὺν χρόνον σκεψαίμην. Περὶ μὲν οὖν τὰς τῶν γεγραμμένων λόγων διαβολὰς οὕτως ἀπαντητέον. 23. Ἄν δὲ φάσκωσιν, ἡμᾶς λέγειν μανθάνειν, καὶ μελετᾶν, ὁμολογήσαντες ἐροῦμεν· ἡμεῖς μὲν οἱ μανθάνοντες, ὡς φῆς, οὐ φιλόδοικοι ἐσμέν· σὺ δὲ ὁ λέγειν μὴ ἐπιστάμενος, καὶ νῦν ἡμᾶς καὶ πρότερον ἐάλως συκοφαντῶν· ὥστε λυσitelές φανεῖται τοῖς πολίταις, καὶ ἐκείνον μανθάνειν ῥητορεύειν· οὐ γὰρ οὕτω πονηρὸν οὐδὲ συκοφάντην αὐτὸν εἶναι. 24. Τὸν αὐτὸν δὲ τρόπον, καὶ ἡμᾶς ἐπὶ μισθῷ συνηγορεῖν λέγει τις, ὁμολογήσαντες εἰρωνεύσόμεθα, καὶ τὸν αἰτιώμενον ἡμᾶς ἐπιδειξόμεν τοῦτο ποιοῦντα, καὶ τοὺς ἄλλους ἀπαντας. Τῶν δὲ μισθῶν διαιρεῖν τὰ εἶδη, καὶ λέγειν, ὡς οἱ μὲν ἐπὶ χρήμασιν, οἱ δὲ ἐπὶ χάρισιν, οἱ δὲ ἐπὶ τιμωρίαις, οἱ δὲ ἐπὶ τιμαῖς συνηγοροῦσιν. Αὐτὸν μὲν οὖν ἀπόφαινε διὰ χάριν συνηγοροῦντα. Τὸν δ' ἐναντίον λέγε οὐδὲ ἐπὶ μικρῷ

μισθῷ συνηγορεῖν. Ὅπως γὰρ λάβῃ ἀργύριον ἀδίκως, οὐχ ὅπως μὴ ἐκτίσῃ, δικάζεται. Τῷ αὐτῷ δὲ τρόπῳ, καὶ ἐάν τις ἡμᾶς δικάζεσθαι τινὰς λέγῃ διδάσκειν, ἢ λόγους δικανικοὺς συγγράφειν. Ἀπόφαινε γὰρ καὶ τοὺς ἄλλους ἅπαντας, καθ' ὅσον δύνανται, τοὺς φίλους ὠφελεῖν, καὶ διδάσκοντας καὶ συμβουλευοντας· καὶ οὕτως ἐντέχνως περὶ τῶν ποιούτων ἀπαρτήσεις. 25. Χρὴ δὲ καὶ περὶ τὰς ἐρωτήσεις καὶ τὰς ἀποκρίσεις, ὅποσαι πίπτουσιν εἰς τὰ τοιαῦτα εἶδη, μὴ ῥαθύμως ἔχειν, ἀλλὰ διακρίνειν τὰς ὁμολογίας καὶ τὰς ἀρνήσεις ἐν ταῖς ἀποκρίσεσιν. Ὁμολογίαι μὲν οὖν εἰσιν αἱ τοιαίδες· ἀπέκτεινάς μου τὸν υἱόν· ἀπέκτεινα, πρότερον ἐπ' ἐμὲ σίδηρον ἀράμενον. Συνέκοψάς μου τὸν υἱόν· ἔγωγε, ἀδίκων χειρῶν ἄρχοντα. Κατέαξάς μου τὴν κεφαλὴν· ἐγὼ, βιαζομένου σου νύκτωρ εἰς τὴν ἐμὴν οἰκίαν εἰσιέναι. Αἱ μὲν οὖν τοιαῦται ὁμολογίαι τῷ νομίμῳ πιστεύουσai ὁμολογοῦνται. Αἱ δὲ τοιαίδ' ἀρνήσεις παρακλίνουσι τὸν νόμον· ἀπέκτεινάς μου τὸν υἱόν· οὐκ ἔγωγε, ἀλλ' ὁ νόμος. Τὰ δὲ τοιαῦτα πάντα οὕτω δεῖ ὑποκρίνεσθαι, ὅταν τῶν νόμων ὁ μὲν κελεύῃ τοῦτο ποιεῖν, ὁ δὲ κωλύῃ. Τὰ μὲν οὖν πρὸς τοὺς ἀντιδίκους ἐκ τούτων ἁπάντων συνάξεις. 26. Μετὰ δὲ ταῦτα παλιλλογία, τῶν εἰρημένων ἥδη σύντομος ἀνάμνησις. Χρήσιμος δὲ ἐστὶ παρὰ πάντας τοὺς καιροὺς· ὥστε καὶ παρὰ μέρος καὶ παρὰ εἶδος τῇ παλιλλογίᾳ χρηστέον. Μάλιστα δ' ἄρμόττει πρὸς τὰς κατηγορίας καὶ τὰς ἀπολογίας· ἔτι δὲ περὶ τὰς προτροπὰς καὶ ἀποτροπὰς. Οὐ γὰρ μόνον ἀναμνησai δεῖν φαιμέν περὶ τῶν εἰρημένων ἐνταῦθα, καθάπερ καὶ ἐπὶ τῶν ἐγκωμίων καὶ τῶν κακολο-

γιῶν, ἀλλὰ καὶ πρὸς ἡμᾶς τοὺς κριτὰς εὖ διαθεῖναι, καὶ πρὸς τοὺς ἐναντίους κακῶς· δι' ὃ καὶ τελευταῖον τοῦτο τῶν ἐν τῷ λόγῳ μερῶν τάττομεν. 27. Ἔστι δὲ μνημονικὸν ποιεῖν ἐν κεφαλαίῳ, ἀπολογιζόμενον περὶ τῶν εἰρημένων, ἢ διαλογιζόμενον, ἢ προσερωτῶντα, τῶν μὲν σαυτοῦ τὰ βέλτιστα· τῶν δ' ἐναντίων τὰ φανυλότερα· εἰ δὲ βούλει, ἐρωτήσεως σχῆμα ποιησάμενον. Οἶον δὲ τούτων ἕκαστόν ἐστιν, ἐκ τῶν προτέρων ἴσμεν. 28. Εὖ δὲ διαθήσομεν ἡμᾶς, καὶ τοὺς ἐναντίους κακῶς, ὥσπερ ἐπὶ τῶν προτροπῶν καὶ ἀποτροπῶν, ὑποφαίνοντες κεφαλαιωδῶς, ἐφ' οἷς εὖ πεποιθήκαμεν τοὺς ἀδικοῦντας, ἢ ποιούμεν, ἢ ποιήσομεν, ἢ αὐτοὶ, ἢ ἡμέτεροι φίλοι, ἢ αὐτοὺς, ἢ ὧν κηδόμενοι τυγχάνουσι, ἢ πάλιν τοὺς κρίνοντας αὐτοὺς, ἢ ὧν κηδόμενοι τυγχάνουσι· καὶ διεξιόντες αὐτοῖς, ὡς νῦν καιρὸς, χάριτας ἡμῖν τῶν ὑπηρεγμένων ἀποδοῦναι· καὶ πρὸς τούτοις ἔλεεινούς ἡμᾶς αὐτοὺς καθιστάντες, ἔαν ἐνδέχεται. Τοῦτο δὲ ποιήσομεν, ἐπιδεικνύντες, ὡς πρὸς τοὺς ἀκούοντας οἰκείως ἔχομεν, καὶ ἀναξίως δυστυχοῦμεν, κακῶς πρότερον πεπονθότες, ἢ νῦν πάσχοντες, ἢ πεισόμενοι, ἔαν μὴ βοηθῶσι ἡμῖν οὗτοι. Ἐὰν δὲ μὴ τοιαῦτα ὑπάρχη, διεξιόντες, τίνων ἀγαθῶν ἐστερήμεθα, ἢ στερισκόμεθα, ἢ στερησόμεθα, ὀλιγορωθέντες ὑπὸ τῶν κρίνοντων, ἢ ὡς ἀγαθοῦ μηδέποτε ἐτύχομεν, ἢ μὴ ἐπιτυγχάνομεν, ἢ μὴ ἐπιτευξόμεθα, μὴ τούτων ἡμῖν συμβροθησάντων. Ἐκ γὰρ τούτων ἔλεεινούς καταστήσομεν ἡμᾶς αὐτοὺς, καὶ πρὸς τοὺς ἀκούοντας εὖ διαθήσομεν. 29. Διαβαλοῦμεν δὲ τοὺς ἀντιδίκους, καὶ φθονεῖσθαι ποιήσομεν ἐκ τῶν ἐναντίων τούτοις, ἀποφαίνοντες, ὑπὸ τούτων, ἢ τῶν τούτοις φίλων τοῦ

ἀκούοντας, ἢ ὧν αὐτοὶ κήδονται, κακῶς πεπονθότας, ἢ πάσχοντας, ἢ πεισομένους παρὰ τὸ προσήκον. Ἐκ γὰρ τῶν τοιούτων καὶ μῖσος καὶ ὀργὴν πρὸς αὐτοὺς ἔξουσιν. Ἄν δὲ μὴ ταῦτα ἐνδέχεται, συνάξομεν ἔξ ὧν φθόνον τοῖς ἀκούουσι κατὰ τῶν ἐναντίων ἐργασόμεθα. Τὸ γὰρ φθονεῖν πλησίον τοῦ μισεῖν ἐστὶ. Φθονήσονται δὲ συλλήβδην, ἐὰν ἀναξίους αὐτοὺς εὐπράττοντας ἀποφαίνωμεν, καὶ πρὸς τοὺς ἀκούοντας ἁλλοτρίως ἔχοντας, διεξιόντες, ὥς ἀγαθὰ πολλὰ πεπόνθασιν ἀδίκως, ἢ πάσχουσιν, ἢ μέλλουσι πείσεσθαι, ἢ ἀγαθοῦ οὐδέπω πρότερον ἐστερήθησαν, ἢ νῦν οὐ στερίσκονται, ἢ οὐ στερήσονται, ἢ κακοῦ οὐδέπω τετυχηκότες, ἢ νῦν οὐ τυγχάνοντες, ἢ οὐ τευξόμενοι, ἐὰν μὴ νῦν αὐτοὺς οἱ κριταὶ κολάσωσιν. Ἐκ τούτων μὲν οὖν ἐν τοῖς ἐπιλόγοις εὐμενῶς μὲν αὐτοὺς, κακῶς δὲ τοὺς ἐναντίους διαθήσομεν. Ἐκ δὲ τῶν προειρημένων ἀπάντων ἐν τέχνῳ καὶ τὰς κατηγορίας καὶ τὰς ἀπολογίας τάξομεν.

CAPUT XXXVII.

Τὸ δ' ἐξεταστικὸν εἶδος αὐτὸ μὲν καθ' ἑαυτὸ οὐ πολλάκις συνίσταται, τοῖς δὲ ἄλλοις εἵδεσι μίγνυται, καὶ μάλιστα πρὸς τὰς ἀντιλογίας χρήσιμόν ἐστιν. Οὐ μὴν ἄλλ' ὅπως μηδὲ τούτου τὴν τάξιν ἀγνοῶμεν, ἂν ποθ' ἡμῖν λόγον, ἢ βίον, ἢ πράξιν ἀνθρώπων, ἢ διοίκησιν πόλεως ἐξετάζειν συμβῇ, διέξειμι καὶ περὶ τούτου κεφαλαιωδῶς. 2. Φροιμισαστέον μὲν οὖν σχεδὸν ὁμοιοτρόπως τοῖς διαβεβλημένοις, καὶ τοῖς ἐξετάζουσι ταῦτα. Ὡστε προφάσεις ἐν ἀρχαῖς εὐλόγους ἐνεγκόντες, δι' ἃς δόξομεν εἰκότως τοῦτο ποιεῖν, οὕτως ἐπὶ τὴν ἐξέτασιν ἤξομεν. Ἀρμόσουσι δὲ αἱ τοιαῖδε, ἐν μὲν τοῖς πολιτικοῖς συλλόγοις, ὥς οὐ φιλονεικία τὸ τοιοῦτον

ποιούμεν, ἀλλ' ὅπως μὴ λάθῃ τοὺς ἀκούοντας· εἴτα ὅτι ἡμᾶς οὗτοι πρώτως ἠνώχλησαν· ἐν δὲ τοῖς ἰδίοις, ἢ ἔχθραν, ἢ τὰ ἔθῃ τῶν ἐξεταζομένων φαῦλα ὄντα, ἢ φιλίαν πρὸς τοὺς ἐξεταζομένους, ἢ ὅπως ἀνέντες, ἢ πράττουσι, μηκέτι ταῦτα ποιήσωσιν· ἐν δὲ τοῖς δημοσίοις τὸ νόμιμον, τὸ δίκαιον, τὸ τῷ κοινῷ συμφέρον. 3. Φροιμασάμενοι δ' ἐκ τούτων καὶ τῶν τούτοις ὁμοιοτρόπων, ἐφεξῆς ἕκαστον προτιθέμενοι τῶν ρηθέντων, ἢπραχθέντων, ἢ διανοηθέντων ἐξετάσομεν, ἐνδεικνύντες αὐτὰ καὶ τοῖς δικαίοις, καὶ τοῖς νομίμοις, καὶ τοῖς ἰδίᾳ καὶ κοινῇ συμφέρουσιν ἐναντιούμενα, καὶ πάντα σκοποῦντες, εἴπου αὐτὰ αὐτοῖς ἐστὶν ἐναντία, ἢ τοῖς ἡθελῶντων χρηστῶν ἀνθρώπων, ἢ τοῖς εἰκόσιν. 4. Ἴνα δὲ μὴ μηκύνωμεν τὸν λόγον καθ' ἐν ἕκαστον λέγοντες, ὅσω ἂν πλείοσι τῶν ἐνδόξων ἐπιτηδευμάτων, ἢ πραγμάτων, ἢ λόγων, ἢ ἐθῶν, ἐναντιούμενα τὰ τῶν ἐξεταζομένων ἀποφαίνομεν τοῖς ἀκούουσι, τοσούτῳ μᾶλλον οἱ ἐξεταζόμενοι ἀδοξοῦσι. 5. Δεῖ δὲ πικρῷ τῷ ἡθελῶ μὴ ἐξετάζειν, ἀλλὰ πράττει. Τοῦτον γὰρ τὸν τρόπον οἱ λόγοι γινόμενοι πιθανώτεροι φανήσονται τοῖς ἀκούουσιν. Οἱ δὲ λέγοντες αὐτοὺς ἥκιστα διαβάλλουσιν. 6. Ὅταν δὲ πάντα ἀκριβῶς ἐξητακῶς αὐξήσης αὐτὰ, παλιλλογίαν ἐπὶ τῇ τελευτῇ σύντομον ποιήσον, καὶ τοὺς ἀκροατὰς περὶ τῶν εἰρημένων ἀνάμνησον. Τὰ μὲν οὖν εἶδη πάντα τοῦτον τὸν τρόπον τάττοντες, ἐντέχνως αὐτοῖς χρησόμεθα.

CAPUT XXXVIII.

Δεῖ δὲ καὶ λέγοντας καὶ γράφοντας ὅτι μάλιστα πειρᾶσθαι κατὰ τὰ πεπραγμένα τοὺς λόγους ἀποδιδόναι, καὶ συνεθίζειν αὐτοὺς τούτοις ἅπασιν ἐξ ἐτοι-


μου χρῆσθαι. Καὶ περὶ μὲν οὖν τοῦ λέγειν ἐντέχνως, καὶ ἐν τοῖς ἰδίοις, καὶ ἐν τοῖς κοινοῖς ἁγῶσι, ἅν ταῖς πρὸς τοὺς ἄλλους ὁμιλίαις, ἐντεῦθεν πλείστας καὶ τεχνικωτάτας ἀφορμὰς ἔχομεν. 2. Χρὴ δὲ καὶ τὴν ἐπιμέλειαν ποιεῖσθαι μὴ μόνον περὶ τοὺς λόγους, ἀλλὰ καὶ περὶ τὸν βίον τὸν αὐτοῦ, διακοσμοῦντα ταῖς ἰδέαις ταῖς προειρημέναις. Συμβάλλεται γὰρ ἡ περὶ τὸν βίον παρασκευὴ καὶ πρὸς τὸ πείθειν, καὶ πρὸς τὸ δόξης ἐπικοῦς τυγχάνειν. 3. Πρῶτον μὲν οὖν διελέσθαι χρὴ τὰ πράγματα κατὰ τὴν ὅλην τοῦ παιδεύματος διαίρεσιν, ὅτι πρῶτον, ἢ δεύτερον, ἢ τρίτον, ἢ τέταρτον μεταχειριστέον· εἴτα σαυτοῦ ποιεῖσθαι παρασκευὴν, ὥσπερ ἐν τοῖς προοιμίοις διήλθομεν τὰ περὶ τῶν ἀκροατῶν. 4. Εὐμενῇ μὲν οὖν τὰ περὶ σεαυτὸν ποιήσεις, ἔαν οἷς ὁμολογεῖς ἐμμένης, καὶ διαφυλάττης φίλους τοὺς αὐτοὺς διὰ παντὸς τοῦ βίου, καὶ περὶ τῶν ἄλλων ἐπιτηδευμάτων φαίνη μὴ μεθιστάμενος, ἀλλ' αἰετὶ τοῖς αὐτοῖς χρώμενος. Προσέξουσι δὲ σοι, ἔαν μεγάλας καὶ καλὰς μεταχειρίξῃ τὰς πράξεις, καὶ τοῖς πολλοῖς συμφερούσας. Εὐμενεῖς δὲ γενόμενοι, ὅταν ἐπὶ τῶν πράξεων γένη, ὅσαι τῶν κακῶν ἀποτροπὴν ἔχουσι τῶν δι' ἀγαθῶν παρουσίαν, ταύτας μὲν, ὡς συμφερούσας αὐτοῖς, ἀποδέχονται· ὅσαι δὲ τὰναντία παρασκευάζουσιν αὐτοῖς, ταύτας ἀποδοκιμάσουσιν. 5. Ἀντὶ δὲ τοῦ ταχεῖαν καὶ σαφῇ καὶ μὴ ἄπιστον τὴν διήγησιν λέγεσθαι, τὰς πράξεις δεῖ ταύτας ποιεῖσθαι. Ταχέως μὲν οὖν ἐπιτελέσεις, ἂν μὴ πάντα πράττειν ἅμα βούλῃ, ἀλλὰ πρότερον τὸ πρῶτον, ἔπειτα τὸ ἐξῆς. Καθαρῶς δὲ, ἂν μὴ ταχὺ τῆς πράξεως παυόμενος ἄλλα πράγματα μεταχειρίξῃ, πρὶν ταύτην ἐπιτελέσαι. Μὴ


ἄπιστος δὲ, ἂν μὴ παρὰ τὸ ἡθος τὸ σαυτοῦ πράττης. Πρὸς δὲ τούτοις, ἂν μὴ προσποιῇ, τοὺς αὐτοὺς ἐχθροὺς καὶ φίλους εἶναί σοι. 6. Ἐκ δὲ τῶν πίστεων ληψόμεθα, περὶ ὧν μὲν ἐπιστήμην ἔχομεν, κατὰ τὴν ταύτης ἐξηγήσιν τὰς πράξεις ἐπιτελεῖν. Περὶ ὧν δὲ τυγχάνομεν ἄγνοοῦντες, κατὰ τὸ ὥς ἐπὶ [τὸ] πολὺ συμβαῖνον. Ἀσφαλέστατον γὰρ πράττειν περὶ τῶν οὕτως ἐχόντων, πρὸς τὸ εἰωθὸς ἀποβλέποντας. Εἰς δὲ τὸν πρὸς τοὺς ἀντιδίκους ἀγῶνα ἐν μὲν τοῖς λόγοις ἐκ τῶν λελεγμένων ποιήσομεν βεβαιότητα περὶ ἡμῶν. Ἐν δὲ τοῖς συμβολαίοις τοῦτο ποιήσομεν, ἔαν κατὰ τοὺς νόμους αὐτὰ μεταχειριζώμεθα τοὺς ἀγράφους καὶ τοὺς γεγραμμένους μετὰ μαρτύρων ὥς βελτίστων ὀριζομένοις χρόνοις. 7. Ἐκ δὲ τοῦ ἐπιλόγου περὶ μὲν τῶν λελεγμένων ἀναμνήσομεν τοὺς ἀκροατὰς, τὰ πραχθέντα ἐν κεφαλαίῳ αὐθις εἰπόντες. Ἐξ ὧν δὲ πράττομεν, ἀναμνήσομεν οὕτως, ἐπειδὴν τὰς αὐτὰς πράξεις, ἢ τὰς ὁμοίας μεταχειριζόμεθα ταῖς προτέραις. Φιλικῶς δὲ διακείσονται πρὸς ἡμᾶς, ἔαν πράττωμεν, ἐξ ὧν εὖ πεπονθέναι δόξουσιν, ἢ πάσχειν, ἢ πείσασθαι. Μεγάλα δὲ πράξομεν, ἔαν πολλῶν αἰτίους καὶ καλῶν πράξεις μεταχειριζώμεθα. Καὶ τοῦτον μὲν τὸν τρόπον χρή τὰ κατὰ τὸν βίον αὐτοῦ παρσκευάζειν· ἐκ δὲ τῆς προτέρας συντάξεως περὶ τοὺς λόγους γυμνάζεσθαι.

[Τὰς δὲ θυσίας δεῖ ποιεῖν, ὥς προεῖρηται· πρὸς μὲν θεοὺς ὁσίως· πρὸς δὲ τὰς δαπάνας μετρίως· πρὸς δὲ τὰς θεωρίας λαμπρῶς· πρὸς δὲ τοὺς πολίτας ὠφελίμως. Καὶ πρὸς μὲν τοὺς θεοὺς ὁσίως ἔξουσιν, ἔαν κατὰ τὰ πάτρια θύωμεν· πρὸς δὲ τὰς δαπάνας μετρίως, ἔαν μὴ τὰ πεμπόμενα πάντα τοῖς δαπανωμένοις

συναλίσκῃται· πρὸς δὲ τὰς θεωρίας λαμπρῶς, ἔαν μεγαλοπρεπῶς ὥσι κατεσκευασμένα· πρὸς δὲ τοὺς πολίτας ὠφελίμως, ἔαν ἱππεῖς καὶ ὀπλίται διασκευασμένοι συμπομπεύωσι. Τὰ μὲν δὴ πρὸς τοὺς θεοὺς οὕτω γινόμενα ὁσίως ἂν ἔχοι. Φιλίαν δὲ στησόμεθα πρὸς τοὺς ὁμοιοτρόπους ἡμῖν, καὶ οἷς ταῦτ᾽ αὐτὰ συμφέρει, καὶ οἷς περὶ τὰ μέγιστα ἀναγκαῖόν ἐστιν ἡμῖν κοινωνεῖν· ἣ γὰρ τοιαύτη μάλιστα συμβαίνει φιλία. Συμμάχους δὲ ποιῆσθαι τοὺς δικαιοτάτους, καὶ τοὺς δύνανται πολλὴν ἔχοντας, καὶ τοὺς πλησίον κατοικοῦντας· ἐχθροὺς δὲ τοὺς ἐναντίους τούτοις. Πόλεμον δὲ αἰρεῖσθαι πρὸς τοὺς ἀδικεῖν ἐπιχειροῦντας τὴν πόλιν, ἢ τοὺς φίλους, ἢ τοὺς συμμάχους αὐτῆς. Τοὺς δὲ φύλακας ἀναγκαῖον ἔχειν ἢ δι' αὐτῶν, ἢ διὰ τῶν συμμάχων, ἢ διὰ ξένων· καὶ πρῶτον μὲν δι' ἑαυτῶν· δεύτερον δὲ διὰ συμμάχων· τρίτον δὲ διὰ ξένων. Περὶ δὲ πόρου χρημάτων κράτιστον μὲν ἀπὸ τῶν ἰδίων προσόδων ἢ κτημάτων· δεύτερον δὲ ἀπὸ τῶν τιμημάτων· τρίτον δὲ τῶν πενήτων τὰ σώματα παρεχόντων λειτουργεῖν· τῶν δὲ τεχνιτῶν ὄπλα· τῶν δὲ πλουσιῶν χρήματα. Περὶ πολιτείας δὲ, δημοκρατία μὲν ἀρίστη, ἐν ἣ οἱ νόμοι τοῖς ἀρίστοις τὰς τιμὰς ἀπονέμουσι· τὸ δὲ πλῆθος μῆτε χειροτονίας, μῆτε ψηφοφορίας ἐστέρηται· κακίστη δὲ, ἐν ἣ τῷ πλῆθει παραδιδόασιν οἱ νόμοι τοὺς πλουτοῦντας ὑβρίζειν. Ὀλιγαρχίᾳ δὲ εἰσι δύο τρόποι· ἢ γὰρ ἐξ ἐταιρίας, ἢ ἀπὸ τῶν τιμημάτων. Ποιῆσθαι δὲ συμμάχους ἀναγκαῖόν ἐστιν, ὅταν οἱ πολῖται μὴ τυγχάνωσι δι' ἑαυτῶν δυνατοὶ τὴν χώραν καὶ τὰ φρουρία φυλάττειν, ἢ τοὺς πολεμίους ἀμύνεσθαι παρῆσθαι δὲ δεῖ συμμαχίαν, ὅταν

μὴ ἀνάγκη τις ἢ ποιῆσθαι αὐτήν, ἢ μακρὰν τοῖς τό-
 ποις ἀπέχῃσι καὶ ἀδύνατοι ὥσι κατὰ τοὺς προσήκον-
 τας παραγίνεσθαι καιρούς. Πολίτης δὲ ἀγαθός ἐστιν,
 ὅστις φίλους μὲν χρησιμωτάτους τῇ πόλει παρασκευά-
 ζει, ἐχθροὺς δὲ ἐλαχίστους καὶ ἀσθενεστάτους· καὶ
 ὅστις πλείστας προσόδους παρασκευάζει, τῶν ἰδιωτῶν
 μηδὲνα δημεύων· καὶ ὅστις ἑαυτὸν δίκαιον παρέχων
 τοὺς ἀδικοῦντάς τι τῶν κοινῶν ἐξετάζει. Λωροῦνται
 δὲ πάντες, ἐλπίζοντες ὠφελῆθῃσιν, ἢ τῶν προτέ-
 ρων εὐεργεσιῶν χάριν ἀποδιδόντες. Ἱπηρετοῦσι δὲ
 πάντες κέρδους ἕνεκεν, ἢ τιμῆς, ἢ ἡδονῆς, ἢ φόβου.
 Συναλλάττουσι δὲ πάντες ἢ κατὰ προαίρεσιν, ἢ ἀκου-
 σίως· αἱ γὰρ πράξεις ἐπιτελοῦνται πᾶσαι ἢ διὰ βίαν,
 ἢ διὰ πειθῶν, ἢ δι' ἀπάτης, ἢ διὰ προφάσεως. Ἐν δὲ
 πολέμῳ περιγίνονται πολεμοῦντες ἢ διὰ τύχην, ἢ διὰ
 σωμάτων πλῆθος, ἢ δῶμην, ἢ διὰ χρημάτων εὐπο-
 ρίαν, ἢ διὰ τόπων εὐφυίαν, ἢ δι' ἀρετὴν συμμάχων,
 ἢ διὰ στρατηγοῦ γνώμην. Ἐγκαταλιπεῖν δὲ τοὺς
 συμμάχους ὑπολαμβάνουσι δεῖν, ἢ διὰ τὸ μᾶλλον
 συμφέρειν τοῦτο, ἢ διὰ τὸ καταλύσασθαι τὸν πόλε-
 μον. Δίκαια δὲ πράττειν ἐστὶ τὸ τοῖς κοινοῖς τῆς
 πόλεως ἡθεσιν ἔπεισθαι, τοῖς νόμοις πείθεσθαι, καὶ
 ταῖς ἰδίαις ὁμολογίαις ἐμμένειν. Συμφέρει δὲ σώμα-
 τι μὲν εὐεξία, καὶ κάλλος, καὶ δῶμη, καὶ ὑγεία· ψυχῇ
 δὲ σοφία, φρόνησις, ἀνδρία, σωφροσύνη, δικαιοσύνη·
 συναμφοτέροις δὲ τούτοις χρήματα, καὶ φίλοι. Ἀσύμ-
 φορα δὲ τὰναντία τούτων. Πόλει δὲ συμφέρον πλῆ-
 θος πολιτῶν.]











This book should be returned to the Library on or before the last date stamped below.

A fine of five cents a day is incurred by retaining it beyond the specified time.

Please return promptly.

~~DUE OCT 19th 1906~~

15

6

